



॥ अथ अनुभूतिप्रकाशः प्रारम्भः ॥





विद्यारण्यस्वामी

शिष्यवर्ग

श्रीगणेशाय नमः ॥ अथ श्रीविद्यारण्यविरचित उपनिषत्तात्पर्यरूपोऽनुभूतिप्रकाशः प्रारभ्यते ॥
 हरिः ॐ ॥ ऐतरेयेण संप्रोक्ता द्वितीयारण्यकांतगा ॥ ब्रह्मविद्या सुविस्पष्टं बालबोधाय तन्यते ॥ १ ॥
 आत्मैव सृष्टेः प्रागासीन्नारूपविवर्जितः ॥ सोऽप्येक एव नान्योऽस्ति जडं चान्यन्न विद्यते ॥ २ ॥
 मायां तु प्रकृतिं विद्यान्मायिनं तु महेश्वरम् ॥ इति श्रुत्यंतरे प्रोक्ता माया नान्यत्र तत्त्वतः ॥ ३ ॥
 निस्तत्त्वं व्यवहारार्हमनृतं बालयक्षवत् ॥ बालो यक्षं प्रकल्प्यास्माद्विभेति व्याघ्रतो यथा ॥ ४ ॥
 वस्तुतत्त्वं जडं किंचिन्नान्यदस्त्यात्मवस्तुनः ॥ अद्वयानंदरूपात्मा तदा सुप्ताविव स्थितः ॥ ५ ॥
 निस्तत्त्वापि जगद्भाति माया निद्रैव कल्पयेत् ॥ निर्विकारोऽप्यसावात्मा मायावृत्त्या व्यचारयत् ॥ ६ ॥
 स विचार्योखिलान् लोकान् सृष्ट्वा पालकसृष्टये ॥ कृत्वा विराट्त्नं छिद्रेष्वथ तद्भवता व्यधात् ॥ ७ ॥
 समुद्रतुल्ये देहेऽस्मिन् देवताः पतितास्तथा ॥ तं देहं क्षुत्पिपासाभ्यां योजयामास स प्रभुः ॥ ८ ॥
 अन्नभोगायात्सदेहान् गवाश्वपुरुषादिकान् ॥ सृष्ट्वा प्रावेशयत्तत्र देवतास्ता यथायथम् ॥ ९ ॥
 ईशोऽसाधारणं स्थानमपश्यन् क्षुत्पिपासयोः ॥ प्रावेशयेद्देवतासु तद्भोगान्ते च तृप्यतः ॥ १० ॥
 अन्ने सृष्टे भोक्तृवर्गो ह्यजिघृक्षत्तदिंद्रियैः ॥ तत्र वागादयोऽशक्तास्तदपानो गृहीतवान् ॥ ११ ॥

अ० प्र०
॥ १ ॥

जीवाभावे वृथा सर्वमित्यालोच्य परेश्वरः ॥ शिरोमध्यं विदार्यात्र प्राविशजीवरूपतः ॥ १२ ॥
प्राणानां धारकः कर्ता चेतनो जीव उच्यते ॥ आनखाग्रमहंकारश्चिद्व्याप्तश्चेतनोऽभवत् ॥ १३ ॥
अंतःकरणभागौ द्वावहंकारो मनस्तथा ॥ वृक्षस्य मूलमग्रं च यथाभागौ तथेक्ष्यतां ॥ १४ ॥
चिद्विंबप्रतिविंबाभ्यां युक्तोऽहंकार एव तु ॥ चेतना प्राणभृत्तस्य तृन्निष्ठं करणं मनः ॥ १५ ॥
तस्य तृत्कंठनेत्रेषु प्रचारवशतोऽभवत् ॥ सुप्तिः स्वप्नो जागरश्च सोऽयं संसार ईरितः ॥ १६ ॥
स्वप्नः सकाल एवास्ति नान्यदा स्वप्नजागरौ ॥ तथैवेति स्वप्नसाम्याच्चयः स्वप्ना उदीरिताः ॥ १७ ॥
अध्यारोपो मायिकोयमुक्तोऽथासावपोह्यते ॥ अध्यारोपापवादाभ्यां निष्प्रपंचं प्रपंच्यते ॥ १८ ॥
स संसारीश्वरो जात ईश्वरानुग्रहात्पुनः ॥ पृथिव्यादीनि भूतानि यथाशास्त्रं व्यचारयत् ॥ १९ ॥
परमात्मन उत्पन्नं जगदात्मैव नेतरत् ॥ मृदो जातो घटो यद्वन्मृदस्त्वेव तथेक्ष्यतां ॥ २० ॥
घटः शराव इत्यादिविकाराणां मृदः पृथक् ॥ तत्त्वं नास्ति प्रतीते तु नामरूपे प्रकल्पिते ॥ २१ ॥
प्रतिविंबभ्रमो नीराद्युपाधिवशतो यथा ॥ सन्निवेशोपाधितोऽयं तथा कुंभादिविभ्रमः ॥ २२ ॥
ध्मांतिः सोपाधिकोपाधिनिवृत्त्यैव निवर्तते ॥ न बोधात्तेन भासंते जानतोऽपि घटादयः ॥ २३ ॥

अ०
॥ १ ॥

॥ १ ॥

पृथग्द्रव्यस्वरूपः सन्समवेतो घटो मृदि ॥ इत्याहुस्ताकिंकास्तनु न द्वैगुण्यप्रसंगतः ॥ २४ ॥
 मृद्भाराद्धटभाराच्च गुरुत्वं द्विगुणं भवेत् ॥ तथालंकारकर्ता स्यात्कृती हेमादिवृद्धितः ॥ २५ ॥
 न सन्निवेशमात्रेण पृथग्द्रव्यत्वसंभवः ॥ शयनोत्थानगमनैर्न पुत्रे बहुपुत्रता ॥ २६ ॥
 तस्मात्कार्यं न वस्तु स्यात्कारणव्यतिरेकतः ॥ किंतु कारण एवैतदन्तं भासते मृषा ॥ २७ ॥
 अर्थक्रियानृतेऽप्यस्ति स्थाणौ चोरभयेक्षणात् ॥ ततोऽनृता घटाद्याः स्युर्भांतु कुर्वंतु वा क्रियां २८
 सन्निवेशोपाधिहाने गच्छत्येव घटादिधीः ॥ विवेकिनां तु वस्तुत्वं घटादीनां निवर्तते ॥ २९ ॥
 घटः शराव इत्येवं वाचैवारभ्यते तथा ॥ मृत्तिकेत्येव सत्यं स्यान्न तु सत्यं घटादिकम् ॥ ३० ॥
 एवमात्मन उत्पन्नं पृथिव्याद्यपि नात्मनः ॥ पृथग्वस्त्वस्ति किंवात्मन्यारोपात्प्रतिभासते ॥ ३१ ॥
 सद्वस्तु ह्यात्मनस्तत्त्वं तस्मिन् भूम्यादिकल्पनात् ॥ पृथिव्यादीनि संतीति भासते तत्तर्दिन्द्रियैः ३२
 इन्द्रियोपाधिका भ्रातिरक्षरोधान्न भासते ॥ इत्येतद्विशदीकर्तुं योगो वेदेषु वर्ण्यते ॥ ३३ ॥
 सदात्मनः पृथग्भूतमसद्भूम्यादि तेन तत् ॥ भावक्षैः कार्यकृद्भस्तु मिथ्यैव स्याद्धटादिवत् ॥ ३४ ॥
 ईदृग्विवेकदृष्टयेदं जगदात्मैव नेतरत् ॥ एवं सत्यात्मनोन्यात्किं वस्तुमस्तीति शंक्यते ॥ ३५ ॥
 अद्वयानंदरूपात्मा सुष्ठुः पूर्वमभूद्यथा ॥ तथैवाद्यापि संपन्नो बुध्या सम्यग्विवेचितः ॥ ३६ ॥

अ० प्र०
॥ २ ॥

इत्थं सर्वात्मकं ब्रह्म विविच्य पुनरप्यसौ ॥ एतमेव स्वमात्मानं ब्रह्मत्वेन व्यलोकयत् ॥ ३७ ॥
अहंकारश्च चिच्छाया मिथ्या भूम्यादिवत्ततः ॥ चिदात्मकोऽवशिष्टोऽयं जीवो ब्रह्मैव नेतरः ॥ ३८ ॥
यथाशास्त्रं विविच्येत्थं प्रत्यगृह्य चिदात्मनः ॥ साक्षाच्चकार ब्रह्मत्वं जीवः शांत्यादिसंयुतः ॥ ३९ ॥
इदमित्यपरोक्षेण ददर्शेति विवक्षया ॥ इदं ब्रह्म नामाभूज्ज्ञानी वैयाकरणदृष्टितः ॥ ४० ॥
तस्मिन् इत्याहुरन्ये नाम्नः पारोक्ष्यसिद्धये ॥ पूज्यस्य देवपित्रादेः परोक्षं नाम हि प्रियम् ॥ ४१ ॥
परमेश्वररूपत्वादपीन्द्रत्वमिहोचितम् ॥ समाप्ता ब्रह्मविद्येयमुत्तमस्याधिकारिणः ॥ ४२ ॥
विरक्तस्योक्तबोधः स्याद्वैराग्यं दोषदर्शनात् ॥ जन्मैव प्रथमो दोषस्तद्वीभत्सा निरूप्यते ॥ ४३ ॥
स्वर्गाद्वा नरकाद्वायं दृष्टिद्वाराऽन्नसंस्थितः ॥ प्रविश्य पितरं तत्र गर्भो भवति रेतसि ॥ ४४ ॥
तद्रेतः पितृदेहस्थं सर्वांगेभ्यः समुत्थितम् ॥ पितुः स्वदेहो गर्भाख्यदेहश्चेति वपुर्द्वयम् ॥ ४५ ॥
स्त्रियां सिंचति तद्रेतस्तत्पुत्रोत्पादनं पितुः ॥ पुत्ररूपेण तज्जन्म पितुराद्यं स्वयं कृतम् ॥ ४६ ॥
योषिद्योनिं प्रविश्यायं योषिर्गर्भं स्फुटीभवेत् ॥ योषिर्द्वीयेण पुष्टोऽसौ तद्देहेनैकतां व्रजेत् ॥ ४७ ॥
अन्यथैनां स्त्रियं हन्यादुल्मव्याधिवदांतरः ॥ स्वांगवन्न हिनस्त्येनां गर्भं रक्षति सा ततः ॥ ४८ ॥

१ तस्मिन्द्वयम् । २ गर्भः ।

अ०
॥ १ ॥

॥ २ ॥

गर्भरूपं भर्तृदेहं यतः सा पालयत्यतः ॥ सापि भर्त्रा पालनीया तदिष्टान्नादिवस्तुभिः ॥ ४९ ॥
 गर्भो विष्णुमूत्रयोः स्थित्वा दशमे मासि जायते ॥ पिता स्वात्मधिया पुत्रं संस्करोति यथाविधि ॥ ५० ॥
 पितुर्द्वितीयं तज्जन्म पुत्ररूपेण संस्थितं ॥ स्वोदराद्वारजठरादपि जन्मद्वयं क्रमात् ॥ ५१ ॥
 पतिर्जायां विशल्यादौ गर्भो भूत्वा स्वमातरम् ॥ जायैव माता संपन्नैत्यहो संसारकष्टता ॥ ५२ ॥
 लौकिकं वैदिकं सर्वं पुत्रेऽवस्थाप्य तत्पिता ॥ मृतो देहांतरे पित्रोरन्ययोर्विंशति स्वयम् ॥ ५३ ॥
 पुत्ररूपेण यज्जन्मद्वयं पूर्वमुदीरितम् ॥ तदपेक्षं तृतीयं तज्जन्म स्याद्देहधारिणः ॥ ५४ ॥
 स्वोदरं दारजठरं तथा पित्रंतरोदरम् ॥ त्रय आवसथा इत्थं जंतोः सर्वस्य जन्मने ॥ ५५ ॥
 जन्मानि योनिलक्षाणां जंतुश्चतुरशीतिषु ॥ उत्तमाधमरूपाणि प्राप्नोत्येवं पुनः पुनः ॥ ५६ ॥
 दुष्टत्वं जन्मनः प्रोक्तं स्पष्टं रोगादिदुष्टता ॥ विरक्तो बुद्धतत्त्वस्तु मुच्यते वामदेववत् ॥ ५७ ॥
 पूर्वजन्मनि बोधेन स्वमुक्तिं चाब्रवीदृचा ॥ गर्भस्थो वामदेवोऽयं प्रतिबंधविवर्जितः ॥ ५८ ॥
 जन्मन्यतीते वेदांतं श्रुत्वाप्येष न बुद्धवान् ॥ बलिना प्रतिबद्धत्वात्कर्मणा जन्महेतुना ॥ ५९ ॥
 गर्भे प्रविश्य तत्कर्म विनष्टं प्रतिबंधकम् ॥ नवमे मासि संस्मृत्य श्रवणं प्रतिबुद्धवान् ॥ ६० ॥
 विद्वान्भूत्वा समुत्पन्नो जीवन्मुक्तोऽभवेत्तदा ॥ शरीरमात्मनो भिन्नं मिथ्यैवेत्यवगच्छति ॥ ६१ ॥

अ० प्र०
॥ ३ ॥

इयंतं कालमेतस्मिन्नात्मा देहे निमग्नवान् ॥ बोधेन देहादुक्तम्योक्तष्टोऽभूज्जीवतां त्यजन् ॥ ६२ ॥
जीवत्वेऽपगते तस्य शिष्यतेऽपरमात्मता ॥ स एव स्वर्गतुल्यो भूदिन्द्रियाविषयत्वतः ॥ ६३ ॥
परोक्षोऽपि विमूढानां विद्वद्भिरवलोक्यते ॥ सर्वेऽपि विषयानंदाः प्राप्ता दृष्टे निजात्मनि ॥ ६४ ॥
आत्मानंदसमुद्रस्य विष्णुषो विषयोत्थिताः ॥ आत्मन्यंतर्भवत्यंते समुद्रे बिंदवो यथा ॥ ६५ ॥
आत्मन्यानंदमज्ञात्वा विषयेषु स्वविभ्रमात् ॥ बाह्यमिच्छति तल्लाभाद्वीरात्मन्युपशाम्यति ॥ ६६ ॥
आत्मानंदं क्षणं भुक्त्वा पुनर्भ्रांत्या बहिर्ब्रजेत् ॥ विवेकिधीर्निजानंदं भुंक्ते तत्स्थैव सर्वदा ॥ ६७ ॥
विषये दुःखजातं यत्तद्वीक्ष्यापक्षपाततः ॥ शक्यो बोद्धुं निजानंदो बुध्यंते हि विवेकिनः ॥ ६८ ॥
वामदेवोऽखिलानंदानाप्यात्मन्यमृतोऽभवत् ॥ देहप्राणवियोगाख्या मृतिश्चिद्वस्तुनो नहि ॥ ६९ ॥
इत्थं संसारदुष्टत्वं पुरुषार्थं च बोधतः ॥ श्रुत्वा विरक्ता बोधार्थं मीमांसते मुमुक्षवः ॥ ७० ॥
अहं पश्याम्यहं वच्मीत्यात्मानं सर्वदा वयम् ॥ उपास्महे योगिवंद्यं कोऽसौ मूर्ध्नि प्रविष्टवान् ७१
मायावी शुद्धचिदात्मा कतरः सृष्टितः पुरा ॥ बुभुत्संते द्वयोस्तत्त्वं जीवात्मपरमात्मनोः ॥ ७२ ॥
जीवस्य चेतनत्वेन चैतन्यं चिंतयतामिदम् ॥ चक्षुरादिविशिष्टं तच्छुद्धं वा तत्त्वमस्य किम् ॥ ७३ ॥

अ०
॥ १ ॥

॥ ३ ॥

चक्षुश्चोत्रे घ्राणजिह्वे त्वक्कधीन्द्रियपंचकम् ॥ रूपशब्दौ गंधरसौ स्पर्शश्च विषयाः क्रमात् ॥ ७४ ॥
 वाक्पाणिपादपायूपस्थाः कर्मेन्द्रियपंचकम् ॥ भाषणादानगमनविसर्गानंदकाः क्रियाः ॥ ७५ ॥
 गोलकानि दशैतेषामक्षयादीनि स्फुटानि हि ॥ ज्ञानक्रियाशक्तिरूपमिन्द्रियं गोलकस्थितम् ७६
 प्राणोऽपानः समानश्चोदानव्यानौ च वायवः ॥ हृद्दे नाभिकंठौ च देहश्वेषु वसंति ते ॥ ७७ ॥
 श्वासाधोगतिवृत्ती द्वे वपुष्यन्नसमीकृतिः ॥ उद्गारादिर्देहबलं पंच वायुक्रिया इमाः ॥ ७८ ॥
 अहं कर्ता वपुर्व्याप्य जडं चेतनतां नयेत् ॥ मनोतर्हद्यवस्थाय वृत्तीः कामादिकाः सृजेत् ॥ ७९ ॥
 ज्ञानेन्द्रियाणि पंचात्र तथा कर्मेन्द्रियाण्यपि ॥ वायवः पंच कर्ता च मनः सप्तदशं स्मृतम् ॥ ८० ॥
 सोऽयं सप्तदशस्तोमो लिंगदेहः स्वयोनिषु ॥ सर्वासु संसरत्यस्य विनाशो मोक्ष उच्यते ॥ ८१ ॥
 अज्ञानकल्पितो देहस्तत्त्वज्ञानेन नश्यति ॥ ज्ञानोत्पत्तिर्विचारेण तस्मादात्मा विचार्यते ॥ ८२ ॥
 येन पश्यत्यसावात्मा यः पश्यति स वा भवेत् ॥ द्रष्टा पश्यति बोधेन चाक्षुषेण तयोस्तु कः ॥ ८३ ॥
 शृणोति येन यः श्रोता तयोरित्यादि योज्यताम् ॥ चैतन्यमस्ति करणे कर्तरीत्यत्र चिंत्यते ८४
 बहूनि करणान्येषु बोधा दृष्ट्यादिनामकाः ॥ बहवः कर्तृबाहुल्यमपि द्रष्टादिभेदतः ॥ ८५ ॥
 करणानां च कर्तॄणां भेदः स्याच्चक्षुरादिके ॥ बाह्ये यथा तथैवांतःशरीरेऽप्यवगम्यताम् ॥ ८६ ॥

कर्तृपाधिर्हंकारो वाच्यो हृदयशब्दतः ॥ करणं स्यान्मनस्तस्य संज्ञानाद्यास्तु वृत्तयः ॥ ८७ ॥
 तत्र सर्वत्र चैतन्यं लक्ष्यते हि पृथक् पृथक् ॥ एवं सति बहुष्वेषु कः स्यादात्मेति संशयः ॥ ८८ ॥
 प्रज्ञानमेकं सर्वेषु यत्स आत्मेति निर्णयः ॥ प्रकृष्टं निरुपाधित्वञ्चैतन्यं यत्तदीक्ष्यताम् ॥ ८९ ॥
 अहंकारो मनो बाह्यं करणं चाप्युपाधयः ॥ तेषु सर्वेषु चिच्छाया संक्रांता चेतनाऽन्यतः ॥ ९० ॥
 न मुख्यं तेषु चैतन्यमात्मत्वस्याप्यमुख्यता ॥ सुषुप्तौ तानि लुप्यन्ते नत्वात्मा तत्र लुप्यते ॥ ९१ ॥
 प्रज्ञानं निरुपाधित्वान्नित्यं तल्लोपभासकम् ॥ प्रज्ञानस्यात्मता तस्मान्मुख्या नान्यस्य कस्यचित् ॥ ९२ ॥
 द्रष्टाद्या अपि दृष्ट्याद्याः शब्दा मुख्यात्मवस्तुनः ॥ नामान्युपाधिमालंब्य तस्मादात्मोपलक्षकाः ॥ ९३ ॥
 यथैकस्यैव संबंधविशेषोपाधिनाखिलाः ॥ पुत्रभ्रात्रादयः शब्दा नामत्वेनोपलक्षकाः ॥ ९४ ॥
 उपलक्षं तु हस्तादियुक्तमेकं वपुस्तथा ॥ चेतनैः कर्तृकरणैः प्रज्ञानमुपलक्ष्यते ॥ ९५ ॥
 प्रज्ञानं कर्तृदेहादिसाक्षिभूतं यदस्ति तत् ॥ जीवस्य वास्तवं रूपमित्येवं निर्णयो भवेत् ॥ ९६ ॥
 प्रज्ञानं स्वशरीरेऽस्ति तथा देहांतरेष्वपि ॥ ब्रह्मादिस्थावरंतेषु तस्य स्यात्परमात्मता ॥ ९७ ॥
 प्रज्ञानस्यास्य जीवत्वं प्राणधारणतो यथा ॥ जगत्सृष्ट्यादिहेतुत्वाद्ब्रह्मत्वं च तथेष्यताम् ॥ ९८ ॥

स्थावरं जंगमं सर्वं जगदित्यभिधीयते ॥ तस्य प्रज्ञैव नेत्रं स्यात् सृष्ट्यादिनयनादसौ ॥ १९ ॥
 प्रज्ञानं शुद्धचिद्रूपमासीद्यत्सृष्टितः पुरा ॥ तस्मिन् प्रतिष्ठितं सर्वं माययोत्पादितत्वतः ॥ १०० ॥
 उत्पत्तिस्थितिकालेऽसौ लोकः प्रज्ञाननेत्रकः ॥ नेत्रत्वं व्यवहारस्य सुखादेर्नयनाद्भवेत् ॥ १ ॥
 लये प्रज्ञा प्रतिष्ठा स्या तत्र सर्वस्य संहतेः ॥ सृष्टिस्थितिलया इत्थं श्रुताः प्रज्ञानहेतुकाः ॥ २ ॥
 स्वप्नसृष्टिस्थितिलया जीवचैतन्यसाक्षिकाः ॥ निर्जीवस्तंभकुड्यादौ स्वप्नसृष्ट्यादयो नहि ॥ ३ ॥
 जगत्सृष्टिस्थितिलया ब्रह्मचैतन्यसाक्षिकाः ॥ ब्रह्मचैतन्यरहिते बंध्यापुत्रे न संति ते ॥ ४ ॥
 जगत्सृष्ट्याधिष्ठानं शुद्धचैतन्यमद्वयम् ॥ परमात्मस्वरूपं स्यादिति तस्यात्र निर्णयः ॥ ५ ॥
 यत्प्रज्ञानं स्वात्मरूपं तद्ब्रह्मेति विबुध्यताम् ॥ प्रज्ञानं ब्रह्म विज्ञाय तिष्ठेत्प्रज्ञात्मना सदा ॥ ६ ॥
 जीवन्नेव स्थितप्रज्ञो मुक्तः स्याद्दामदेववत् ॥ ध्रियतां यत्र तत्रास्य वपुः सोयं न जायते ॥ ७ ॥
 ऐतरेयब्रह्मविद्यां व्याख्यातां संग्रहादिमाम् ॥ सुस्थिरामनुगृह्णातु विद्यातीर्थमहेश्वरः ॥ ८ ॥
 इति श्रीविद्यारण्यमुनिकृते अनुभूतिप्रकाशे ऐतरेयोपनिषद्विवरणो नाम प्रथमोऽध्यायः ॥ १ ॥

ब्रह्मवल्यां ब्रह्मविद्यां तित्तिरिः प्राह यामिमां ॥ वक्ष्ये सुखावबोधाय क्रीडंलत्र मुमुक्षुवः ॥ १ ॥
 दर्शादिपितृमेधातैः कर्मभिर्बहुजन्मसु ॥ अनुष्ठितैर्विविदिषा जायतेंऽतिमजन्मनि ॥ २ ॥
 ततो योगं समभ्यस्य संहितोपासनादिभिः ॥ एकाग्रे साधितेऽथास्य विद्यां सूत्रयति श्रुतिः ॥ ३ ॥
 सूत्रात्पूर्वं शांतिमंत्रो जपायात्रोपवर्णितः ॥ जपेन विद्या द्रष्टव्याः शास्त्र्यंति मनसि स्थिताः ॥ ४ ॥
 ब्रह्मवित् परमेतीति सूत्रं सर्वार्थसूचनात् ॥ ज्ञेयं ज्ञानं फलं चेति सर्वेऽर्थाः सूचिता इह ॥ ५ ॥
 ज्ञेयं ब्रह्म तदीया धीज्ञानं स्याद्ब्रह्मताफलम् ॥ सूत्रव्याख्यानरूपायामृच्येतद्विशदीकृतम् ॥ ६ ॥
 ज्ञातव्यं ब्रह्म यत्तत्किमिति चेत्तस्य लक्षणम् ॥ सत्यं ज्ञानमनंतं यत्तद्ब्रह्मेत्यवगम्यताम् ॥ ७ ॥
 आकाशादि जगत्सर्वमनृतं मायिकत्वतः ॥ नानृतं ब्रह्म तेनैतत्सत्यमित्यभिधीयते ॥ ८ ॥
 जगज्जडं स्वतः स्फूर्तिराहित्याद्ब्रह्म तु स्वयम् ॥ स्फुरतीत्यजडं तेन ज्ञानमित्यभिधीयते ॥ ९ ॥
 जडं घटाद्यंतवत्स्याद्देशकालादिवस्तुभिः ॥ न देशादिकृतोऽतोऽस्य ब्रह्मानंतं ततः स्मृतम् ॥ १० ॥
 देशकालाद्यन्यवस्तुत्रयं मायाविजृम्भितम् ॥ ब्रह्म सत्यं मायिकैस्तैः परिच्छिन्नं कथं भवेत् ॥ ११ ॥

१ यजुःशाखाप्रवर्तकः । २ ब्रह्मविद्यामोति परम् । ३ तदेवाभ्युक्ता । सत्यं ज्ञानमनंतं ब्रह्म । यो वेद निहितं गुहायां परमे
 व्योमन । सोऽश्रुते सर्वान्कामान्सह ब्रह्मणा विपश्चितेति ।

जडान्तुपरिच्छिन्नव्यावृत्तैव पदत्रयम् ॥ लक्षकं स्यादखंडस्य यत्तद्ब्रह्मेति बुध्यताम् ॥ १२ ॥
तादृग्ब्रह्म कथं विद्यादिति चेदभिधीयते ॥ गुहायां परमे व्योम्नि स्थितं ब्रह्म तु वेद यः ॥ १३ ॥
देहादभ्यंतरः प्राणः प्राणादभ्यंतरं मनः ॥ ततः कर्ता ततो भोक्ता गुहा सेयं परंपरा ॥ १४ ॥
पंचकोशगुहायां यदज्ञानं कारणं स्थितम् ॥ तद्योम परमं तस्मिन्नगूढं ब्रह्म तिष्ठति ॥ १५ ॥
जीवेचैतन्यमेवात्र निगूढमिति चेत्तदा ॥ तस्यैव ब्रह्मतां विद्याजीवलभ्यांतिहानये ॥ १६ ॥
स्वतो ब्रह्मैव चैतन्यं जीवत्वं प्राणधारणात् ॥ कोशतादात्म्यविभ्रांत्या भात्यस्य प्राणधारणं ॥ १७ ॥
वक्ष्यमाणविवेकेन तत्तादात्म्यमपोह्यते ॥ ब्रह्मसाक्षात्कृतिस्त्वीदृग्बोधेनैव न चान्यथा ॥ १८ ॥
बाह्यं जगत्पंचकोशांश्चापोह्यातंमुखास्य धीः ॥ ब्रह्मसाक्षात्करोत्येव सर्वोपाधिविवर्जितम् ॥ १९ ॥
सोपाध्यैव बहिर्दृष्ट्या भाति ब्रह्म न तावता ॥ अपैति जीवता तस्मादंतर्दृष्ट्यैव बुध्यताम् ॥ २० ॥
बहिर्दृष्टिर्जगद्भानं तस्य सत्यबधीरपि ॥ विवेकात्सत्यताऽपैति जगद्भानं तु योगतः ॥ २१ ॥
बहिर्दृष्टावपेतायामंतर्दृष्ट्या यदीक्ष्यते ॥ निगूढं जीवचैतन्यं तद्ब्रह्मेति प्रपश्यति ॥ २२ ॥
दृष्टे तस्मिन्परप्राह्या विदुषोऽतिशयोऽत्र कः ॥ इति चेद्युगपत्सर्वकामाप्तिरधिका भवेत् ॥ २३ ॥

१. जीवता न नश्यति ।

अ० प्र०

॥ ६ ॥

काम्यंते विषयानंदा निखिलैः प्राणिभिः सदा॥ब्रह्मानंदस्य ते सर्वे लेशा इत्यपरा श्रुतिः॥२४॥
आनंदहेतवो बाह्या विषया इति विभ्रमात्॥कामयंते बहिर्दृष्ट्या विषयान्प्राणिनोऽखिलाः॥२५॥
अभीष्टविषये लब्धे धीः प्रत्यावृत्य हृद्गतम् ॥ ब्रह्मानंदं क्षणं भुक्त्वा बाह्यं कामयते पुनः॥२६॥
क्षणिकत्वाह्लेशतास्य पूर्णस्याप्युपचर्यते ॥ विषयानंदता भ्रांत्या ब्रह्मानंदो हि वस्तुतः ॥ २७ ॥
अंतर्दृष्ट्या विवेकी तु ब्रह्मानंदं सदेक्षते ॥ अंतर्भवति क्षणिकाः सर्वे तस्मिन्निरंतरे ॥ २८ ॥
तत्त्वविद्ब्रह्मरूपेण सर्वान्कामान् सहाश्रुते ॥ इत्येषोऽतिशयो ब्रह्मप्राप्तिरूपं फलं श्रुतम्॥२९॥
सूत्रव्याख्यानरूपायामृच्यन्तमितीरितम् ॥ तदानंत्यप्रसिध्यर्थं जगत्कारणतोच्यते ॥ ३० ॥
यत्सत्यं ब्रह्म कोशाख्यगुहायां व्योमनामके ॥ अज्ञाने कारणे गूढं तस्मादाकाश उद्गतः॥३१॥
खं वाय्वग्निजलोव्योषधयन्नदेहेषु कारणम् ॥ पूर्वं पूर्वं भवेत्कार्यं परं परमितीक्ष्यतां ॥ ३२ ॥
इंद्रो मायाभिरभवद्बहुरूप इति श्रुतेः ॥ आसन्मायिकरूपाणि स्वादीनि ब्रह्मगानि हि ॥ ३३ ॥
परास्य शक्तिर्विविधेत्येवं श्रुत्यंतररेणात् ॥ विविधा ब्रह्मणः शक्तिः सा च मायान्ततलवतः॥३४॥
सत्यस्य ब्रह्मरूपत्वाच्छेकरन्ततोचिता ॥ निस्तत्त्वा भासते याऽसौ माया स्यादिद्रजालवत् ॥३५॥

१ ऋग्वेदवाक्ये । २ इंद्रः ईश्वरः ।

अ०
॥ २ ॥

॥ ६ ॥

मायाया विविधत्वेन तस्याः कार्येषु खादिषु ॥ नामरूपेष्वनेकत्वं भात्यन्योऽन्यविलक्षणं ॥ ३६ ॥
 भाति सर्वेषु सत्यत्वमेकं यद्ब्रह्मणं हि तत् ॥ सर्वाधिष्ठानधर्मत्वात् तत्सर्वत्रानुगच्छति ॥ ३७ ॥
 सर्पधारादंडमाला रज्ज्वां याः परिकल्पिताः ॥ एतासु रज्जुगं दैर्घ्यं सर्वास्वनुगतं यथा ॥ ३८ ॥
 व्योमाद्या देहपर्यंताः सत्ये ब्रह्मणि कल्पिताः ॥ सर्वेष्वनुगतं ब्रह्म सत्यत्वं तस्य सुस्थितम् ॥ ३९ ॥
 अध्यारोपापवादाभ्यां निष्प्रपञ्चं प्रपञ्च्यते ॥ इति न्यायेन देहांत आरोपः खादिरीरितः ॥ ४० ॥
 अथापवादो जगतः कथ्यते ब्रह्मबुद्ध्ये ॥ तत्रादौ पुत्रमित्रादिनृत्यै देहात्मतोच्यते ॥ ४१ ॥
 आत्मा वै पुत्रनामासीत्येवमात्मत्वविभ्रमः ॥ लौकिकोऽनुद्यते पुत्रे श्रुत्या युक्तिश्च विद्यते ॥ ४२ ॥
 साकल्यं पुत्राभार्यादैर्वैकल्यं चात्मनीक्ष्यते ॥ इत्याह भाष्यकृतेन पुत्रेऽस्ति स्वात्मताभ्रमः ॥ ४३ ॥
 सोऽस्यायमात्मा पुण्येभ्यः प्रतिधीयत इत्यदः ॥ वचो वक्तव्यैतरेयोऽतः स्वात्मताभ्रम एव हि ॥ ४४ ॥
 एवं व्युदसितुं देहस्यैवात्मत्वमिहोच्यते ॥ यो देहोऽन्नमयः सोऽयमेवात्मान्यो न कश्चन ॥ ४५ ॥
 मदीयः पुत्रभार्यादिरिति भेदावभासनात् ॥ गौणी स्यादात्मता पुत्रे भृत्यादौ सिंहा यथा ॥ ४६ ॥
 पूर्ववासनया पुत्रे स्वात्मता भाति चेतुनः ॥ तद्वासनापनुत्यर्थं देहात्मत्वमुपास्यताम् ॥ ४७ ॥

१ निवृत्तये । २ पुनरेव । ३ स्वर्गीक्रियते ।

शिरः पक्षौ मध्यपुच्छे इति देहस्य पक्षिताम् ॥ ध्यात्वा तन्निष्ठतां प्राप्य त्यजेत्पुत्रात्मताश्रुतिं ४८
 धीर्मनुष्योऽहमित्यस्ति पुत्रोऽहमिति नास्ति धीः ॥ विकारोऽस्ति परिव्राजो न पुत्रसुखदुःखयोः ४९
 अन्नजो देह एवात्मा तदन्नं ब्रह्मबुद्धितः ॥ उपास्य सर्वमप्यन्नं स्वाभीष्टं लभते पुमान् ॥ ५० ॥
 विवेकाद्वा ध्यानतो वा पुत्राद्यात्मवनिन्दुतौ ॥ तथा देहात्मतां त्यक्त्वा प्राणात्मत्वं विचिंत्यतां ॥ ५१ ॥
 न देहस्यात्मता युक्ता पूर्वजन्मन्यभावतः ॥ पुरात्मा देहदं कर्म कृत्वा प्राप्नोत्यदो वपुः ॥ ५२ ॥
 आयुर्मरणयोर्हेतौ प्राणे जीवात्मातोचिता ॥ स्थिते प्राणे भवत्यायुः प्राणापाये तु हीयते ॥ ५३ ॥
 देहात्मवासनानुत्थे प्राणात्मबलमुपास्यताम् ॥ प्राणो ब्रह्मेत्युपासीनः सर्वमायुः समश्नुते ॥ ५४ ॥
 प्राणोऽपानः समानश्चोदानव्यानौ च वृत्तयः ॥ एतासु पूर्ववत्पक्षमूर्द्धादीन् परिकल्पयेत् ॥ ५५ ॥
 श्वासोऽधोगमनं कृत्स्ने देहेऽन्नस्य समीकृतिः ॥ उद्वारादिबलं देहे क्रियास्तासां क्रमादिमाः ५६
 वृत्तिसंघं प्राणमयं ध्यात्वा देहात्मवासनाम् ॥ संत्यज्याथ प्राणमये त्यजेद्देहवदात्मतां ॥ ५७ ॥
 प्राणो नात्मा जडत्वेन चेतनस्यात्मतोचिता ॥ मनस्तु चेतनत्वेन सर्वस्य प्रतिभासनात् ॥ ५८ ॥
 चक्षुराद्यक्षसापेक्षं मनो बाह्यार्थभासकम् ॥ निरपेक्षेण मनसा सुखाद्यांतरभासनम् ॥ ५९ ॥

आत्मत्वं मनसो बुद्ध्या त्यक्तुं प्राणात्मवासनां ॥ उपासीत मनस्तच्च दृष्ट्याख्यावयवैर्युतम् ॥६०॥
 यजुराद्यांश्चतुर्वेदा आदेशस्तद्गतो विधिः ॥ तद्भासके मनोवृत्तिपंचके पक्षिकल्पना ॥६१॥
 अवाङ्मनसगम्यस्य ब्रह्मणोऽप्यवबोधने ॥ शक्तं भवेन्मनस्तच्च मनो ब्रह्मेति कल्पना ॥६२॥
 न ब्रह्मणि मनोजन्यस्फूर्तिस्तस्मादगम्यता ॥ मनस्यंतर्मुखे नश्येदविद्या तेन शक्तिता ॥६३॥
 प्राणात्मवासनानाशे मनसोऽप्यात्मतां त्यजेत् ॥ कर्तुरात्मत्वमुचितं मनोऽतःकरणं खलु ॥६४॥
 अहंकर्तेत्यदोऽज्ञानं विशिष्टं यस्य भासकम् ॥ तत्कर्तृरूपं विज्ञानमात्मत्वेनावगम्यताम् ॥६५॥
 अहंक्रियत इत्येषोहंकाराख्यः सविग्रहे ॥ आनखाग्रमभिव्याप्य स्थितो जागरणे स्फुटः ॥६६॥
 तेन चेतनवेदहो भाति सुप्तो तु तच्छयात् ॥ भवेत्काष्ठसमो देहस्तेनाहंकार आत्मता ॥६७॥
 मदीयं मन इत्युक्तेरात्मनः करणं मनः ॥ इत्यात्मानं विविच्याथ तमुपासीत पश्चिवात् ॥६८॥
 श्रद्धाद्याः पंच तत्रस्थाः कल्प्या मूर्द्धादिरूपतः ॥ श्रद्धास्तिक्यमृतं बुद्धौ यथा वस्त्वनुचितं ६९
 यथार्थभाषणं सत्यं योग एकाग्रता धियः ॥ महस्तु योगजं ज्ञानं चित्याः श्रद्धादयोऽखिलाः ७०
 लौकिके वैदिके कर्तृविज्ञानं ब्रह्म वेत्ति चेत् ॥ त्यजेदामरणं नोचेद्ब्रह्मलोके सुखं व्रजेत् ॥७१॥

१ तस्य यजुरेव शिरः । ऋग्दक्षिणः पक्षः । सामोत्तरः पक्षः । आदेश आत्मा । अथर्वीगिरसः पुच्छं प्रतिष्ठा । २ कर्मणि ।

अ० प्र०

॥ ८ ॥

विज्ञानध्यानतो नश्येन्मनस्यात्मत्ववासना ॥ विज्ञानात्मत्वमप्येष त्यजेच्छोकयुतत्वतः ॥ ७२ ॥
शोकं तरत्यात्मबोधादिति श्रुत्यंतरे जगौ ॥ शोकसागरमग्नोऽयं कर्ता तस्यात्मता नहि ॥ ७३ ॥
आनंदस्यात्मता युक्ता सोऽत्रास्ति प्रीतिदर्शनात् ॥ सदा भूयासमेवेति नित्यं प्रेमात्मनीक्ष्यते ७४ ॥
आनंदैकस्वभावोऽपि कर्तृविज्ञानसंगमात् ॥ निजानंदं तिरस्कृत्य कदाचिच्छोकमाप्नुयात् ॥ ७५ ॥
समाधिसुप्तिमूर्च्छासु विज्ञानस्य लये सति ॥ नित्यानंदस्वरूपेऽस्मिच्छोकोऽपि न वीक्ष्यते ७६ ॥
मूर्च्छासुह्योर्यदज्ञानं भाति तत्करणं धियः ॥ कारणे बुद्धिवृत्तौ च स्वानंदः प्रतिबिंबति ॥ ७७ ॥
दुःखं राजसधीवृत्तौ सात्त्विक्यां तत्सुखं भवेत् ॥ प्रियं मोदः प्रमोदश्चेत्युच्यते धीसुखं त्रिधा ॥ ७८ ॥
इष्टस्य दर्शनाल्लाभाद्भोगाच्च स्युः प्रियादयः ॥ ते त्रयः कारणानंदआत्मानंदश्च पंच ते ॥ ७९ ॥
पक्षिणोऽवयवाः पंच मूर्द्धाद्यास्तेषु कल्पिताः ॥ आनंदं मयकोशोऽयमुपास्यः पूर्वकोशवत् ॥ ८० ॥
अन्नप्राणमनोविज्ञानानंदैर्जनिता इमे ॥ कोशास्तेषु क्रमेण स्युरुत्तरोत्तरमांतराः ॥ ८१ ॥
विज्ञानकोशन्यायेन फलमुन्नीयतामिह ॥ तदुपास्तिफलं चार्थात्तत्त्वबोधफलं भवेत् ॥ ८२ ॥

१ यदज्ञानं भाति तत् धियः करणं । २ तस्य प्रियमेव शिरः । मोदो दक्षिणः पक्षः । प्रमोद उत्तरः पक्षः । आनंद आत्मा ।
ब्रह्मपुरुच्छं प्रतिष्ठा । ३ तेषु प्रियादिषु ।

अ०
॥ २ ॥

॥ ८ ॥

आनंदं ब्रह्म विज्ञाय त्यजेदामरणं न चेत् ॥ शरीरं पाप्मनो हिला सर्वोन्कामानवाप्नुयात् ॥८३॥
 आनंदमयकोशोऽस्मिन् पंचमावयवः श्रुतः ॥ ब्रह्मशब्देन तद्ब्रह्म स्वात्मानंद इतीक्ष्यताम् ॥८४॥
 उपासनाच्चित्तशुद्धौ ब्रह्मतत्त्वमेवेक्षते ॥ गुहाहितब्रह्मबोधात्सर्वकामाप्तिरीरिता ॥ ८५ ॥
 गुहाहितं ब्रह्म यत्तत्सत्यं ज्ञानमिति श्रुतम् ॥ तस्य ज्ञानस्य दृश्यास्ते कोशाः सर्वे जगत्तथा ॥८६॥
 जगत्कोशाश्च दृश्यत्वात्संति ब्रह्म न दृश्यते ॥ अतो नास्तीत्याह मूढस्तत्सत्तां वक्तिबुद्धिमान् ॥८७॥
 ब्रह्म नास्तीति चेद्देद स्वयमेव भवेदसत् ॥ कोशात्मता दूषिता चेन्नान्य आत्मास्ति तन्मते ॥८८॥
 आनंदमयकोशोऽपि प्रियाद्या नश्वरास्त्रयः ॥ अज्ञानं च ज्ञाननाशयं न ब्रह्मांगीकरोत्यऽसौ ॥८९॥
 अस्ति ब्रह्मेति चेद्देद स्वयमेवात्र संभवेत् ॥ अदृश्यस्यापि सत्ता स्यात्स्वप्रकाशत्वसंभवात् ॥९०॥
 गौणात्मा पुत्रभार्यादिर्मिथ्यात्मान्नमयादिकः ॥ ब्रह्मानंदो मुख्य आत्मा क्रमेणैते विवेचिताः ॥९१॥
 उत्तरात्मविवेकेऽस्य पूर्वात्मा देहतां व्रजेत् ॥ तेनोत्तरेण पूर्वस्य पूर्णत्वाद्देहिदेहता ॥ ९२ ॥
 सत्येवं निखिलं पूर्वं शरीरं ह्यतिमात्मनः ॥ ब्रह्मानंदस्तु शरीरः पूर्वस्यात्मेति निर्णयः ॥ ९३ ॥
 श्रवणं मननं चोभे तत्त्वज्ञानस्य साधने ॥ उक्तनिर्णयपर्यंतं विज्ञानं श्रवणाद्भवेत् ॥ ९४ ॥

अथ स्वबुद्धिदोषेण यतः संदेहसंभवः ॥ अतोऽसौ मननंकुर्यात्संदेहाः स्युस्त्रयोऽस्य हि ॥ ९५ ॥
 ब्रह्मास्ति नो वेत्येकः स्यादज्ञानी सुच्यते न वा ॥ तत्त्वविन्मुच्यते नो वेत्यपरो संशयाबुभौ ॥ ९६ ॥
 यदस्ति नामरूपाभ्यां व्याप्तं तद्वियदादिकम् ॥ ब्रह्म निर्नामरूपत्वान्नास्तीत्याह विमूढधीः ॥ ९७ ॥
 विवेकी ब्रह्मणः सत्तां सृष्टिकामादिहेतुभिः ॥ साधयन् बहुधा मूढं बोधयेन्मोहनुत्तये ॥ ९८ ॥
 अकामयत सृष्ट्यादौ परमात्मा स्वमायया ॥ बहु स्यामहमेवातः प्रजायेयेति कामना ॥ ९९ ॥
 स्वस्यैव बहुधा चोक्तेरुपादानं मृदादिवत् ॥ तथा कामयितृत्वे न निमित्तत्वं कुलालवत् ॥ १०० ॥
 निर्धर्मकेऽप्यात्मतत्त्वे निमित्तत्वं स्वमायया ॥ उपादानत्वसहितं माया दुर्घटकारिणी ॥ १ ॥
 असंभाव्यं न मायायामुपलंभं न साऽर्हति ॥ ततो वेदो यथा ब्रूते सृष्टिरेषा तथेष्यताम् ॥ २ ॥
 सुज्यमालोचयन् सर्वमसृजत्परमेश्वरः ॥ सृष्ट्वाऽथ जीवरूपेण प्रविवेश वपुष्यऽयं ॥ ३ ॥
 यो विज्ञानमयस्तस्मिन् चैतन्यं प्रतिबिंबितम् ॥ तच्च धारयति प्राणान् जीवाख्यां लभते ततः ॥ ४ ॥
 भोक्ता भूत्वेश्वरस्तद्वद्भोग्यरूपोऽपि सोऽभवत् ॥ भोग्यं च बहुधा सच्च त्यच्चेत्यादि विभेदतः ॥ ५ ॥
 सत्प्रत्यक्ष परोक्षं त्यक्तदंभांबुभौ तथा ॥ वक्तुं शक्यमशक्यं चेत्यादि द्वंद्वेऽस्ति भोग्यता ॥ ६ ॥

कामित्वमालोचकत्वं स्रष्टृत्वं च प्रवेष्टृता ॥ भोग्याकारश्च पंचैते ब्रह्मसद्भावहेतवः ॥ ७ ॥
 सद्रूपः परमात्मा स्यात्कामित्वात्स्वर्गकामिवत् ॥ आलोचनान्मंत्रिवत्सन् स्रष्टृत्वाच्च कुलालवत् ८
 प्रवेष्टृत्वात्सर्पवत्सन् भोग्यत्वाच्चौदनादिवत् ॥ नानुमानैरेव किंतु विद्वत्प्रत्यक्षतोऽपि सन् ॥ ९ ॥
 यत्सत्यं ब्रह्म पूर्वोक्तं तदेव जगदात्मना ॥ भाति भ्रांत्या ततः सर्वं ब्रह्मेत्याचक्षते बुधाः ॥ १० ॥
 सर्पधारादिका भ्रांत्या कल्पिता तत्त्वदर्शने ॥ रज्जुरेव यथा तद्ब्रह्मैव सकलं जगत् ॥ ११ ॥
 नामरूपयुतत्वेन जगत्सद्ब्रह्म नेति यत् ॥ पूर्वपक्षिमतं तन्न ब्रह्मसत्त्वं तदीक्ष्यताम् ॥ १२ ॥
 रज्जुर्दैर्घ्यं यथा सर्पधारादिष्वनुगच्छति ॥ ब्रह्मसत्त्वं तथा व्योमवाय्वादिष्वनुगच्छति ॥ १३ ॥
 असदेवेदमग्नेऽभून्नारूपपात्मकं जगत् ॥ पश्चात्तु ब्रह्मणा सृष्टं सदभूद्ब्रह्मसत्त्वतः ॥ १४ ॥
 तद्ब्रह्मात्मानमेवमं सच्चिदानंदलक्षणम् ॥ अकार्षीज्जगदाकारं स्वयमेव स्वमायया ॥ १५ ॥
 अस्ति भाति प्रियं चेति प्रतिवस्त्वऽवभासते ॥ त एते सच्चिदानंदा ब्रह्मणा भांति वस्तुषु ॥ १६ ॥
 नामरूपे घटादीनां प्रागऽभावयुते ततः ॥ अभावत्वं च भावत्वं पर्यायेणोद्ध्यते तयोः ॥ १७ ॥
 आगमाप्रापिधर्मौ यौ न तयोर्द्विर्मिरूपता ॥ शयनोत्थानयोर्नोस्ति देहवस्तुस्वरूपता ॥ १८ ॥

सत्वासत्त्वे अन्यदीये भासेते नामरूपयोः ॥ मायारूपमसत्त्वं स्यात् सत्ताया ब्रह्मरूपता ॥१९॥
जाड्यदुःखे मायिके स्तो भानानंदौ परात्मैगा॥लौकिकाः सच्चिदानंदा ब्रह्मगाश्चेदसत्कथम् २०
भवेत्तु ब्रह्मसत्ताऽस्मिन्नानंदोऽस्ति कथं शृणु॥आनंदोऽत्राभ्युपेतव्यो रसवान् मधुरादिवत् ॥२१॥
मूढस्य मधुरादिः स्याद्रसो ब्रह्म विवेकिनः ॥ मधुरादिभुगानंदी ब्रह्मविच्च तथा सुखी ॥ २२ ॥
ब्रह्मानंदो न चेदत्र देहं को नाम चेष्टयेत् ॥ प्राणाक्षाणां चेष्टकत्वं न तत्र करणत्वतः ॥ २३ ॥
न केवलं चेष्टकत्वं विषयानंदहेतुता ॥ अप्यऽल्पविषयान् लब्ध्वा स्वानंदे मज्जति क्षणम् ॥२४॥
विषयानंदपर्येतैः कामसृष्ट्यादिहेतुभिः ॥ ब्रह्मसत्त्वे स्थिते मुक्तिश्चित्यते विद्वदज्ञयोः ॥ २५ ॥
विद्वान्ब्रह्मेति मुक्तश्चेत् मुच्येताज्ञोऽप्यभिज्ञवत् ॥ ब्रह्मरूपोऽपि बद्धश्चेदज्ञोऽभिज्ञोऽपि बध्यते २६
मेवं ब्रह्मात्मैक्यबोध एवैको मोक्षकारणम् ॥ ऐक्यदर्शी मुच्यतेऽतो भेददर्शी न मुच्यते ॥२७॥
ऊर्ध्वाकारे समेऽप्यऽस्मिन् चोरदर्शी बिभेति हि ॥ स्थाणुदर्शी निर्भयोऽतस्तत्त्वबोधः प्रयोजकः २८
ज्ञातेऽपि कर्मकांडार्थे वेदांतार्थमजानतः ॥ जन्मादिभीर्भवत्येव वाय्वादीनां यथा तथा ॥२९॥
बायुः सूर्यो बन्धिरिंद्रो मृत्युश्चातीतजन्मनि ॥ धर्मज्ञा अप्यऽतत्त्वज्ञा इदानीं विभ्यतीश्वरात् ३०

ज्ञानी कामानेति सर्वान् रसो वै स इति श्रुतम्॥ब्रह्मानंदं स्फुटीकर्तुं मीमांसाऽनंदगोच्यते॥३१॥
 संपूर्णो मानुषानंदः सार्वभौमे गुणैर्युते ॥ हिरण्यगर्भे संपूर्णो देवानंदोऽवधीहि तौ ॥ ३२ ॥
 मध्यस्थे पूर्वपुण्यानामुत्कर्षाद्वर्द्धते सुखम् ॥ सर्वेषां यत्सुखं तत्तु निष्कामे ज्ञानिनीष्यते ॥ ३३ ॥
 सर्वकामातिरेषाथ रसाख्यानंद उच्यते ॥ अध्यात्ममधिभूतं चाधिदैवं चैक एव सः ॥ ३४ ॥
 सर्वे स्वस्वपदे तृप्ताः कामयन्ते न तत्पदम् ॥ ज्ञानी तु दोषदृष्ट्याऽत्र निष्कामस्तैः समस्ततः॥३५॥
 बुभुत्सौ पुरुषेऽन्येषु मनुष्येषु च योऽस्ति यः ॥ आदित्ये चान्यदेवेषु स आनंदो न भिद्यते॥३६॥
 परप्रेमास्पदलस्य लक्षणस्यैकरूपतः ॥ लक्ष्यानंदो न भिन्नः स्यादखंडैकरसो ह्यतः ॥ ३७ ॥
 एवं विद्वान्स्वपुत्रादेः कोशषट्काल्पितात् ॥ व्युत्थायाखंडैकरसे स्वानंदे प्रतितिष्ठति ॥ ३८ ॥
 सार्वभौमादिकानंदाः पूर्वेभ्यः शतसंख्यया ॥ परेऽधिकास्ते तु लेशा ब्रह्मानंदस्य बिंदुवत् ३९
 तस्मादियत्ता नैवास्य वक्तुं ध्यातुं च शक्यते ॥ न बिभेत्येव तं विद्वान् जन्महेतोः कुतश्चना॥४०॥
 पुण्यं नाकरवं कस्मात् पापं तु कृतवान्कुतः ॥ इति चिंता तपस्यऽज्ञं ज्ञानिनं न तपस्यऽसौ॥४१॥
 तापकत्वं तयोर्विद्वानुपेक्षानुष्ठितं तयोः ॥ आत्मानं प्रीणयन् बोधात्सुदृढीकुरुते धियम्॥४२॥

१ तौ आनंदौ जानीहि । २ तमात्मानम् । ३ तयोः पुण्यपापयोः ।

देहैन्द्रियकृते पुण्ये पापे चात्मतया सदा॥पश्यन् सर्वात्मतां स्वस्य गायन् साम्नाऽवतिष्ठते॥४३॥
अहमन्नं तथान्नादः श्लोककृच्चैतरोऽप्यहम् ॥ इति सर्वात्मतां गायन् जीवन्मुक्त इतीर्यते ॥ ४४ ॥
जीवन्मुक्त्यऽवसानाया विद्याया मुख्यसाधनम्॥विचारो ब्रह्मणस्तेन भृगुब्रह्मावबुद्धवान्॥४५॥
सत्यं तपो दमः शान्तिर्दानं धर्मः प्रजापत्यः ॥ अग्निहोत्रं यागयोगौ न्यासश्चैतैर्बुभुत्सताम्॥४६॥
न्यासोऽधिकं तपो न्यासी युंजीतात्मानमोमिति॥योगिनस्तस्य देहंशा यागगैरखिलैः समाः४७
अहोरात्रादिकालास्तु समा दर्शादियागकैः ॥ जीवनं सन्नतुल्यं स्यान्मुच्यते योगिसेवकः॥४८॥
स चोत्तरायणे प्रेत आदित्यं प्राप्य मुच्यते ॥ अयने दक्षिणे प्रेतश्चंद्रं प्राप्य न मुच्यते ॥४९॥
तैत्तिरीयकविद्यायाः प्रकाशेनोपसेविनः ॥ बुभुत्सून्नुगृह्णातु विद्यातीर्थमहेश्वरः ॥ ५० ॥
॥ इति श्रीविद्यारण्यमुनिकृते अनुभूतिप्रकाशे तैत्तिरीयकविद्याप्रकाशोनाम ॥

॥ द्वितीयोऽध्यायः ॥ २ ॥

छांदोग्ये श्वेतकेतुर्यामारुणेर्लब्धवानिमाम् ॥ ब्रह्मविद्यां संग्रहेण वक्ष्येह सुखबुद्धये ॥ १ ॥
 वेदानधीत्य गर्वेण श्वेतकेतुः पराङ्मुखः ॥ आसीत्प्रत्यङ्मुखीकर्तुं गुरुराहातिविस्मयम् ॥ २ ॥
 एकतत्त्वे श्रुते सर्वमश्रुतं च श्रुतं भवेत् ॥ अमतं च मतं तद्वदविज्ञातं च बुध्यते ॥ ३ ॥
 नर्गेदज्ञानमात्रेण यजुर्वेदादि बुध्यते ॥ तस्मादेकधिया सर्वज्ञानं स्यादित्यलौकिकम् ॥ ४ ॥
 मैवं मृद्वेमलोहेषु लौकिकेष्वस्य दर्शनात् ॥ मृदादिज्ञानतः सर्वं मृन्मयं ज्ञायते स्फुटम् ॥ ५ ॥
 मृदो घटशरावाद्या विकारास्तत्तदाकृतिः ॥ मृद्वोधाद्बुध्यते नेति यदुच्येत न बुध्यताम् ॥ ६ ॥
 आकृत्याधारभागो यो घटस्यासौ तु बुध्यते ॥ आधारो मृत्तिकाऽधेय आकारश्चोभयं घटः ॥ ७ ॥
 आधारभागमात्रेऽपि ज्ञाते ज्ञातो घटो भवेत् ॥ गोपुच्छमात्रसंस्पर्शाद्गोस्पर्शत्रतपूर्तिवत् ॥ ८ ॥
 आकृतेर्यद्वदज्ञाने घटाज्ञानं त्रयोच्यते ॥ तद्वदाधारबोधेन घटो बुद्धः कुतो न हि ॥ ९ ॥
 आकृत्याधारयोस्तुल्यं भागत्वं न मृदं विना ॥ केवलाऽकृतिमात्रः सन् घटः काऽपि समीक्ष्यते १० ॥
 मृद्रूपात्कारणद्रव्यात्कार्यद्रव्यं घटादिकम् ॥ अन्यतत्समवेतं हि मृदीति प्राह तार्किकः ॥ ११ ॥
 स्वयुस्त्याऽसौ तथा ब्रूते नत्वेतल्लोकसंमतम् ॥ घटे मृदः पृथग्भूते कीदृक् तत्त्वमुदीर्यताम् ॥ १२ ॥

१ येनाश्रुतं श्रुतं भवति । २ येनाश्रुतं श्रुतं भवत्यमतं मतमविज्ञातं विज्ञातं । ३ एकस्य ज्ञानस्य सर्वज्ञानदर्शनात् ।

वाचैवारभ्यते किंवा पृथगानीयते वद ॥ वाचैवारभ्यते तत्त्वं किंचिन्न स्यात्स्वपुष्पवत् ॥ १३ ॥
 मृगतृष्णांभसि स्नातः स्वपुष्पकृतशेखरः ॥ वंध्यापुत्र इति प्रोक्तो निस्तत्त्वमखिलं खलु ॥ १४ ॥
 पृथगानयनं कर्तुं धीमतापि न शक्यते ॥ अतोऽन्ततो घटो नैव सत्य इत्यऽभ्युपेयताम् ॥ १५ ॥
 समवायस्त्वया प्रोक्त आरोपं ब्रूमहे वयम् ॥ स्थाणावारोपितश्चौरो यथा मृदि घटस्तथा ॥ १६ ॥
 आरोपात्पूर्वमूर्ध्वं च तदऽभावादसत्यता ॥ आदावन्ते च यन्नास्ति वर्तमानेपि तत्तथा ॥ १७ ॥
 कालत्रयानुगः स्थाणुः सत्यो मृच्च तथेक्ष्यताम् ॥ सत्यान्ते च मिथु नीकृत्य कुंभ इतीर्यते ॥ १८ ॥
 शब्दप्रत्ययकार्याणि संति मृद्वटयोः पृथक् ॥ स्थाणौ चौरौ च दृष्टानि पृथक् तानि तथात्र चा ॥ १९ ॥
 द्विविधव्यवहारस्य सद्भावेऽपि विवेकिनः ॥ सत्यायां मृदि तात्पर्यं नानृतेऽस्ति घटादिके ॥ २० ॥
 इक्षौ रसोऽस्त्युजिषं च रसं गृण्हाति बुद्धिमान् ॥ नर्जीषमेवं कुंभेऽपि मृद्भागे युक्त आदारः ॥ २१ ॥
 ये घटादिषु मृद्भागा ज्ञातव्या आदरेण ते ॥ सर्वेऽपि राशिविज्ञानादेव ज्ञाता भवन्ति हि ॥ २२ ॥
 मृद ऐक्येऽपि सर्वत्वमाकारैस्तदुपाधिभिः ॥ निरुपाधिकविज्ञानात् सर्वोपहितधीर्भवेत् ॥ २३ ॥
 कटकादौ सत्यभागा बुद्ध्या हेमधिया तथा ॥ कुठारादौ सत्यभागा बुध्यन्ते लोहबुद्धितः ॥ २४ ॥

यद्यत्कार्यं तस्य तस्य धीः स्वोपादानबुद्धितः॥इति व्याप्तिं विवक्षिता दृष्टांतां बहवः श्रुताः॥२५॥
सर्वे जगदुपादाने श्रुते सति भवेच्छतम् ॥ मते ज्ञाते मतं ज्ञातमित्यऽलौकिकता कुतः ॥ २६ ॥
श्रवणं गुरुशास्त्राभ्यां मननं तु स्वयुक्तिभिः ॥ विज्ञानं स्वानुभूत्येति श्रवणादेरसंकरः ॥ २७ ॥
श्वेतकेतुः सर्वबोधमेकबोधेन विश्वसन् ॥ प्रत्यङ्मुखो भवत्तस्मै सर्वोपादानमीरितम् ॥ २८ ॥
इदं जगन्नामरूपयुक्तमद्य सदीक्ष्यते ॥ सृष्टेः पुरा सदेवासीन्नारूपविवर्जितम् ॥ २९ ॥
मृद्धेमलोहवस्तूनि विकारोत्पत्तितः पुरा ॥ निर्विकाराण्युपादानमात्राण्यासन् यथा तथा ॥ ३० ॥
स्वसजातिविजात्युत्थभेदत्रयविवर्जनात् ॥ एकमेवाद्वितीयं तत् सद्वास्त्वित्यवगम्यताम् ॥ ३१ ॥
वृक्षस्य स्वगतो भेदः शाखाद्यवयवैस्तथा ॥ वृक्षांतरात्सजातीयो विजातीयः शिलादितः ॥ ३२ ॥
न सत्यवयवाः सन्ति तेनैकं स्यादखंडकम् ॥ जात्यभावात्सजातीयं विजातीयं च दुर्भणम् ॥ ३३ ॥
एकादिभिः पदैर्भेदत्रयमत्र निवार्यते ॥ सर्वभेदविहीनं यदखंडं तत्सदीक्ष्यताम् ॥ ३४ ॥
अस्तीति शब्दबुद्धी द्वे दृश्येते नामरूपयोः ॥ तदभावात्पुरा सृष्टेः शून्यमाहुरवैदिकाः ॥ ३५ ॥
नामरूपात्मकं शून्यात्कैलैतदुपपद्यते ॥ तदयुक्तं न वंध्यायाः पुत्रात्पुत्रांतरोद्भवः ॥ ३६ ॥

१ मृदादयः । २ सदेव सौम्येदमग्र आसीदेकमेवाद्वितीयं ।

शून्यजत्वे नाम शून्यं रूपं शून्यमितोदृशः ॥ शून्यानुवेधो भासेत सद्धेस्त्ववभासते ॥ ३७ ॥
 ततः सत्कारणं सत्तु सर्वसृष्ट्यर्थमैक्षत ॥ बहु स्यामहमेवातः प्रजायेयेति मायया ॥ ३८ ॥
 वस्तुतो बहुभावश्चेदद्वैतं सद्बिनश्यति ॥ माभून्नाश इति श्रुत्या प्रकर्षेण जनिः श्रुता ॥ ३९ ॥
 प्रकर्षो नाम पूर्वस्मादाधिक्यमधिका तु यासा माया न सती नापि शून्या स्याद्दूषितत्वतः ४०
 मायया बहुरूपत्वे सदद्वैतं न नश्यति ॥ मायिकानां हि रूपाणां द्वितीयत्वमसंभवि ॥ ४१ ॥
 अचित्त्यशक्तिर्मायातो दुर्धटं घटयत्यसौ ॥ उपादाननिमित्तत्वे कल्पेते सति मायया ॥ ४२ ॥
 बहु स्यामित्युपादानभावः प्रोक्तो मृदादिवत् ॥ ऐक्षतेति निमित्तत्वमिति प्रोक्तं कुलालवत् ॥ ४३ ॥
 मायावृत्तिविशेषे या चिच्छायाऽसौ सदीक्षणम् ॥ ईक्षित्वा ससृजे तेजस्तादृक् संकल्पलीलया ४४
 आकाशवायू प्राक् सृष्ट्याविति प्रोवाच तित्तिरिः ॥ दिङ्मात्रमारुणिः सृष्ट्वैकुं तेज उदैरयत् ॥ ४५ ॥
 ब्रह्मोपलक्षणायैव सृष्टिः सर्वत्र कथ्यते ॥ जगता कियंताऽप्येतच्छक्यं लक्षयितुं खलु ॥ ४६ ॥
 तेजसोऽचेतनत्वेऽपि तेजः कंचुकसंयुतम् ॥ सब्रह्म पूर्ववद्दीक्ष्य संकल्पात्ससृजे ह्यपः ॥ ४७ ॥
 अप्रकंचुकं ब्रह्म पृथ्वीमन्नहेतुमकल्पयत् ॥ तेजोऽबन्नेभ्य एतेभ्यो देहबीजानि जज्ञिरे ॥ ४८ ॥

१ तदैक्षत बहुर्सां प्रजायेयेति । तत्तेजोमृजत तच्चेज ऐक्षत इत्यादि । २ सन्नाशः । ३ अल्पेन । ४ एतद् ब्रह्म ।

जरायुजांडजोद्भिज्जानीति बीजत्रयं खलु ॥ जीवरूपप्रवेशार्थमीक्षत ब्रह्म देवताः ॥ ४९ ॥
दृष्ट्वा भूय इहोत्पन्नास्तेजोऽबन्नाख्यदेवताः ॥ एकैकां त्रिवृतं तासु कुर्वे देहादिसृष्टये ॥ ५० ॥
तेजस्यबन्नायोरंशावल्पोऽप्रक्षिप्य मिश्रणात् ॥ तेजस्त्रिवृत्कृतं तद्वदन्ययोरपि योज्यताम् ॥ ५१ ॥
तेजोऽबन्नेस्त्रिवृद्भूतैरंडजादिवपुष्ययम् ॥ निर्माय जीवरूपेण प्राविशत्तेषु सर्वतः ॥ ५२ ॥
अहंकारस्तु चैतन्यसंयुक्तः प्राणधारणात् ॥ जीवः स्यात्सर्वदेहेषु व्याप्तोत्पादमस्तकम् ॥ ५३ ॥
सद्वस्तुन्येवमारोप्य संसारो मायया कृतः ॥ अविचारकृतारोपनिवृत्त्यर्थं विचार्यताम् ॥ ५४ ॥
त्रिवृत्करणमग्न्यादौ स्पष्टं तावद्विचारिणः ॥ प्रसिद्धे तैजसेऽप्यग्नावबन्नांशावस्थितौ ॥ ५५ ॥
ज्वालायां रोहितं रूपं बहुलं तनु तेजसः ॥ किंचिच्छुक्लमपामेतत्किंचित्कृष्णं तु भूमिगम् ॥ ५६ ॥
रूपत्रये भूतगते विविक्ते भौतिकोऽनलः ॥ कारणव्यतिरेकेण वाचैवारभ्यते वृथा ॥ ५७ ॥
जगतश्चाक्षुषस्येत्थं मिथ्यात्वं वक्तुमादितः ॥ तेजोऽबन्नत्रयस्यात्र चाक्षुषस्योदिता जनिः ॥ ५८ ॥
आदित्यचंद्रविद्युत्सु मिथ्यात्वं वह्निवन्नयेत् ॥ गृहीत्वैतावता व्याप्तिं कार्यमिथ्यालभमूह्यताम् ॥ ५९ ॥
तेजोऽबन्नाख्यकार्याणां मिथ्यात्वे स्यात्सदद्वयम् ॥ कारणं सत्यमेवां तु पूर्वेषां ज्ञानिनां मतिः ॥ ६० ॥
दृश्ये बाह्ये भौतिकत्वमस्तु देहे तु नो तथा ॥ इति मूढमतेर्नृत्ये देहे भौतिकतोच्यते ॥ ६१ ॥

यदन्नं पार्थिवं भुक्तं तद्धीमांसपुरीषकैः ॥ सूक्ष्ममध्यस्थूलभागैर्देहस्मिन्परिणम्यते ॥ ६२ ॥
 प्राणलोहितमूत्रांशैरपां परिणतिस्त्रिधा ॥ वाङ्मज्जास्थिविभेदः स्याद्धृततैलादि तेजसः ॥ ६३ ॥
 स्थूले च मध्यमे भागे कारणानुगतिः स्फुटा ॥ धीप्राणवाक्षु संदेहं दधिदृष्टांततो नुदत् ॥ ६४ ॥
 घृते विलीनो दध्यंशोऽनुगतो भाति न स्फुटः ॥ तथापि दधिकार्यत्वं विद्यते सर्वसम्मतम् ॥ ६५ ॥
 तथा मनःप्राणवाचां भवत्तन्नादिकार्यता ॥ अतीन्द्रियत्वात् प्रत्यक्षा कारणानुगतिर्न हि ॥ ६६ ॥
 नित्यद्रव्यं मनो नान्नकार्यमित्याह तार्किकः ॥ स एषो गारदृष्टांतद्वारेण प्रतिबोध्यते ॥ ६७ ॥
 यथा खद्योतमात्रः स्यादंगारः काष्ठसंक्षये ॥ काष्ठवृद्धौ ज्वलत्यग्निस्तथा विद्यान्मनोन्नयोः ॥ ६८ ॥
 त्यक्तेऽन्ने पंचदशसु दिनेषु क्षीयते मनः ॥ तेन स्मर्तुं न शक्नो भूच्छेतकेतुर्न किंचन ॥ ६९ ॥
 अन्नेन पुष्टे मनसि वेदान् सस्मार तत्क्षणात् ॥ अन्वयव्यतिरेकाभ्यां मनोऽन्नमयमिष्यताम् ७० ॥
 भौतिकत्वेऽखिलस्यैवं स्थिते भूतातिरेकतः ॥ तन्नास्ति तद्वद्भूतानि नैव सद्यतिरेकतः ॥ ७१ ॥
 जगतः कारणं यत्सदद्वैतं तद्विजज्ञिवान् ॥ श्वेतकेतुस्तावतास्य जीवत्वं न निवर्तते ॥ ७२ ॥
 स्वस्य ब्रह्मत्वबोधेन जीवलमपगच्छति ॥ इत्यभिप्रेत्य तं शिष्यं पुनः प्रोत्साहयत्यसौ ॥ ७३ ॥

स्वप्नावसानं जानीहि मम व्याकुर्वतो मुखात् ॥ स्वस्य स्वरूपं सत्त्वमिति सुप्तौ स्फुटं खलु ७४
 यदा सुषुप्तिमाप्नोति पुमानेतं तदा जनाः ॥ स्वपितीत्याहुरेतस्य तात्पर्यं प्रविचिंत्यताम् ॥ ७५ ॥
 तिडंतं पदमज्ञानां सुबंतं तु विवेकिनाम् ॥ स्यान्निद्राणस्य नामैतद्वस्तुतत्त्वावभासकम् ॥ ७६ ॥
 स्वप्नजागरयोर्जीवः सत्त्वान्निवद्भवेत् ॥ सुषुप्तौ सम्यगेकत्वं याति सद्वस्तुना सह ॥ ७७ ॥
 जीवत्वमात्मनः प्राणधारणान्न स्वभावतः ॥ सद्रूपत्वं स्वतस्तनु स्फुटं स्वपितिनामतः ॥ ७८ ॥
 स्वमपीतीति नाम्नोऽस्य निरुक्तिरवगम्यताम् ॥ स्वरूपं वास्तवं सुप्तौ प्राप्यमित्युदितं भवेत् ७९
 उपाधेर्मनसो जाग्रत्सुह्यवस्थे हि नात्मनः ॥ इत्यभिप्रेत्य शकुनिदृष्टांतः प्रोच्यते धियः ॥ ८० ॥
 शकुनिः सूत्रबद्धो यः स गच्छन्विविधा दिशः ॥ अलब्ध्याधारमाकाशे बंधनस्थानमाव्रजेत् ॥ ८१ ॥
 सत्त्वत्वे मायया बद्धं मनो जागरणं व्रजेत् ॥ अलब्ध्वा तत्र विश्रांतिं सत्त्वत्वे लीयते पुनः ॥ ८२ ॥
 आत्मच्छायापि मनसा सदाऽगच्छति गच्छति ॥ गत्यागती तु संसारः स च स्वात्मनि कल्पितः ८३
 मनोलयेऽनुपाधिः सन्नात्मा संसारवर्जितः ॥ स्वेन वास्तवरूपेण सुषुप्ताववतिष्ठते ॥ ८४ ॥
 चिच्छाया च वपुः स्थूलमिंद्रियाण्यात्मबोधने ॥ द्वाराणीत्याह मंत्रोऽयं रूपं रूपमिति स्फुटम् ८५

कथयतः । २ एतत्स्वपितिनाम ।

देहे देहे प्रतिच्छायारूपोऽभूत् स्वात्मबुद्धयोऽभूत् देहोऽभूत् स्वात्मबुद्धयोऽ८६॥
 इन्द्रियाश्वास्तेन युक्तास्तच्च स्वात्मावबुद्धयोऽच्छायामाश्रित्य तत्रात्मा बोधितः सुप्तिवर्णनात्॥८७॥
 अशनायापिपासोत्स्या देहमाश्रित्य बोध्यते ॥ अशनाया पिपासाख्या द्वयं स्वपितानामवत्८८
 अशनाया जनैः प्रोक्ता क्षुधा वस्तु विवेकिभिः ॥ नयत्यशितमित्येवमप्सु निर्वचनं भवेत्॥८९॥
 पीता आपोऽशनं भुक्तं द्रवीकृत्य नयंत्यतः ॥ अशनायेति शब्दोक्ता विण्मांसोत्पत्तिरन्नतः॥९०॥
 विण्मांसहेतुरन्नयदेतस्योत्पादकं जलम् ॥ जलस्योत्पादकं तेजस्तस्यचोत्पादकं च सत् ॥ ९१ ॥
 अनुमायात्र कार्येण ज्ञेयं तत्कारणं परम् ॥ सन्मूलकारणं ज्ञेयं स्याद्विश्वासोऽनुमानतः ॥ ९२ ॥
 पुरीषाद्यन्नकार्यं स्यात् सत्येवान्नस्य सत्त्वतः ॥ सत्यामेव यथा कुम्भो मृदि दृष्टो न चान्यथा॥९३॥
 व्रीह्याद्यन्नं सतीष्वेव दृष्टमप्सु न चान्यथा॥ आपश्च स्वेदरूपाः स्युः सत्येवोष्णे हि तेजसि ९४
 तेजश्च भावरूपत्वासंभवेन्न सता विना ॥ सतस्तूत्पत्तिराहित्यान्नान्वेष्यं कारणांतरम् ॥९५॥
 सन्मूलाः सकला देहा इदानीं च सति स्थिताः॥ अंते सत्येव लीयंते विद्यात्सत्त्वमद्वयम्॥९६॥
 यथा भूतातिरेकेण भौतिकं नैव विद्यते ॥ भूतानि च सतोऽन्यानि तथा नेत्युपपादितम् ॥९७॥
 अशनायामुखेनेत्थं सत्त्वे धीः प्रवेशिता ॥ पिपासामुखतोऽप्यस्मिन् सति धीरवतार्यते ॥९८॥

उदन्त्येति पिपासायाः पर्यायस्तं विवेकिनः ॥ उदकं नयतीत्येवं तेजस्येवं प्रयुजते ॥ ९९ ॥
 पीतं जलं शरीरस्थं तेजसा जीर्यते ततः ॥ मूत्रं रक्तं च निष्पन्नं द्रवत्वाज्जले उभे ॥ १०० ॥
 ताभ्यामापोऽनुमीर्यते ताभिस्तेजस्तस्तु सत् ॥ व्याप्तिं गृहीत्वा सर्वत्र योजनायोदितंपुनः ॥ १ ॥
 देहे येऽवयवाः सन्ति पदार्थाः सन्ति ते बहिः ॥ तेषु सर्वेषु सन्मात्ररूपत्वमवधार्यताम् ॥ २ ॥
 भौतिकत्वं पुरा प्रोक्तं तदुक्तं देहबाह्ययोः ॥ इन्द्रियद्वारतो बोद्धुं प्रोच्यते मरणक्रमः ॥ ३ ॥
 ध्रियमाणस्य वागादिवृत्तिर्मेनसि लीयते ॥ मनोवृत्तेस्तु तेजसि ॥ ४ ॥
 श्वासस्योपरतावुष्णं स्पृष्ट्वा जीवननिश्चयम् ॥ कुर्वत्युष्णं तु तत्तेजः सद्गन्तुनि विलीयते ॥ ५ ॥
 छायादेहेन्द्रियद्वारैः पदार्थो योऽत्र बोधितः ॥ स एष सर्वजगतोऽणिमा वस्त्वन्तरं न तु ॥ ६ ॥
 स्थूलत्वाणुत्वरूपाभ्यां वस्त्वेकं भासते द्विधा ॥ स्थूलमिन्द्रियगम्यत्वान्नामरूपात्मकं जगत् ॥ ७ ॥
 सदद्वैतं भवेत्सूक्ष्ममिन्द्रियाविषयत्वतः ॥ एतदात्मकतैवास्य स्थूलस्येतीह युज्यते ॥ ८ ॥
 अणुत्वं वस्तुनः प्रोक्तं यत्तत्सत्यमबाधनात् ॥ स्थूलत्वं मायया क्लृप्तं ज्ञानेनैतस्य बाधनात् ॥ ९ ॥
 अबाध्यो यः स एवात्मा सर्वस्य न तु कल्पितः ॥ श्वेतकेतो यदद्वैतं तदसि त्वं न मानवः ॥ १० ॥

१ पिपासा उदकं तेजसि नयति । २ मरणोन्मुखस्य सर्वस्यापि जंतोः ।

अ० प्र०
॥ १६ ॥

चिच्छायावानहंकारोऽधीते वेदचतुष्टयम् ॥ त्वं तु साक्ष्येव तस्यातः सदसि त्वं न चेतः ॥ ११ ॥
भिन्नोऽभूद्भूदयग्रंथिः श्वेतकेतोर्विवेकतः ॥ धीदोषं संशयं मारुं भूयो ब्रूहीत्यवोचत ॥ १२ ॥
सता संपद्यते जीवः सुषुप्तावित्युदरीतम् ॥ तथा चेत्समिति संपन्नोऽहमित्यस्य कुतो न धीः ॥ १३ ॥
नानावृक्षरसैक्येन संपन्ने मधुनि स्थितः ॥ न बुध्यते रसोऽस्येति तथा सर्वलयान्न धीः ॥ १४ ॥
जीवोपाधिलयेऽप्यत्र तद्वीजस्यावशेषतः ॥ तदुपाधिक एवास्मिन् देहेऽन्येद्युः प्रबुध्यते ॥ १५ ॥
चित्तैकाग्र्याय तच्छंका परिहार्या तु वस्तुषु ॥ पूर्वोक्तमेव तद्वोढुं तदेवाह पुनर्गुरुः ॥ १६ ॥
प्राज्ञमन्यतया तत्त्वमविश्वस्य स्वशंकया ॥ पुनः पुनरपृच्छतं प्रत्याहासौ पुनः पुनः ॥ १७ ॥
सुषुप्तौ बुध्यभावेऽपि पुनर्जागरणेऽस्ति धीः ॥ आगच्छं सत इत्येवं तदा कस्मान्न वेत्स्यौ ॥ १८ ॥
सुप्तौ सद्रूपमज्ञाता सदैक्यं प्राप्तवांस्ततः ॥ सतो नागमनं स्मार्थमपामस्मरणं यथा ॥ १९ ॥
गंगाजलं प्रविश्याब्धौ मेघेनाकृष्य सिच्यते ॥ नाज्ञातत्वात्स्मृतिस्तत्र तद्वदत्र स्मृतिर्न हि ॥ २० ॥
व्याघ्रादिः सुप्त एवात्र बुध्यते वासनावशात् ॥ न नष्टा वासनेत्येवं विवक्षितोच्यते पुनः ॥ २१ ॥
जीवस्य नश्वरस्यैक्यं न नित्येन सतेति चेत् ॥ जीवो न नश्यति क्वापीत्येवं वक्षवदीक्ष्यताम् ॥ २२ ॥

अ०
॥ ३ ॥

॥ १६ ॥

शाखां वृक्षे जीवपूर्णे जीवस्त्वजति यामसौ ॥ शुष्येन्नान्या तथा जीवेऽपगते स्त्रियते वपुः ॥ २३ ॥
 नामरूपयुतं स्थूलं तद्धीनात्सदणोः कथम् ॥ उत्पन्नमिति चेद्धीजाद्वटवृक्षवदीक्ष्यताम् ॥ २४ ॥
 न्यायागमाभ्यां सिद्धं च श्रद्धाहीनः पराङ्मुखः ॥ न बुध्यते श्वेतकेतो श्रद्धस्वांतमुखो भव ॥ २५ ॥
 तत्सर्वत्र स्थितं कस्मान्न सर्वे विदुरीदृशम् ॥ मुमुक्षुस्तु कथं वेत्तीत्यत्र दृष्टांत उच्यते ॥ २६ ॥
 लवणस्य घनं नीरे विलीनं वेत्ति न लवा ॥ जिह्वा वेत्ति तद्वत्सदुपायेनैव बुध्यते ॥ २७ ॥
 सति सर्वेन्द्रियागम्ये क उपायः स उच्यते ॥ उपाय उपदेशोऽत्र भवेद्रंधारमार्गवत् ॥ २८ ॥
 गंधाराद्यो वने नीतस्तस्करैर्बद्धनेत्रकः ॥ तस्य बंधं विमुच्यात्र कृपालुमार्गमादिशत् ॥ २९ ॥
 तेनादिष्टमविस्मृत्य धीमान् गंधारमाप्तवान् ॥ अविद्ययावृतं तत्त्वं वेत्येवमुपदेशतः ॥ ३० ॥
 अश्लेषनाशो विदुषः संचितागामिकर्मणोः ॥ प्रारब्धे भोगसंक्षीणे मुच्यते न तु जायते ॥ ३१ ॥
 कीदृशी मतिरस्येति चेद्वागादिलयाद्यथा ॥ मूढस्य तद्वदेवास्य वैलक्षण्यं न किंचन ॥ ३२ ॥
 समानायां मृतावेको मुक्तो नान्यः कुतो वद ॥ सत्यान्तताभिसंधत्वं वैषम्यं ज्ञानिमूढयोः ॥ ३३ ॥
 तस्करातस्करौ चौर्यशंकया तलरक्षकैः ॥ गृहीतौ न कृतं चौर्यमित्याह तुरुभावपि ॥ ३४ ॥
 गृहीतः परशुं तप्तं तौ तयोस्तस्करोऽनृतम् ॥ अभिसंधाय दग्धः सन् हन्यते तलरक्षकैः ॥ ३५ ॥

अ० प्र०
॥ १७ ॥

अ०
॥ ४ ॥

॥ १७ ॥

अतस्करः सत्यसंधो न दग्धो मुच्यते च तैः ॥ अज्ञान्यनृतसंधोऽत्र सत्यसंधस्तु तत्त्ववित् ॥ ३६ ॥
मर्त्योऽहमिति संधाय म्रियते जायते च सः ॥ ब्रह्माहमिति संधाय मुच्यते न च जायते ॥ ३७ ॥
बुद्धिदोषं समाधातुं दृष्टांतास्तैस्तवात्र किम् ॥ त्वं सदेवेत्यभिप्रेत्य नवकृत्व उपादिशत् ॥ ३८ ॥
भिन्नग्रीथिः श्वेतकेतुर्मननाच्छिन्नसंशयः ॥ सदैवैतं स्वमात्मानं विशेषेण अबुद्धवान् ॥ ३९ ॥
श्वेतकेतो ब्रह्मविद्या व्याख्याता स्फुटमेतया ॥ तुष्टोऽस्माननुगृह्णातु विद्यातीर्थमहेश्वरः ॥ ४० ॥
इति श्रीविद्यारण्यमुनिकृते अनुभूतिप्रकाशे छांदोग्योपनिषदि श्वेतकेतुविद्याप्रकाशो नाम

तृतीयोऽध्यायः ॥ ३ ॥ ॥ ॥ ॥ ॥ ॥

सनत्कुमारश्छांदोग्ये नारदायोपदिष्टवान् ॥ विद्यामेतां प्रवक्ष्येऽत्र सर्वशोकनिवृत्तये ॥ १ ॥
पुराणपंचमान् वेदान् शास्त्राणि विविधानि च ॥ ज्ञात्वाप्यनात्मवित्त्वेन नारदः शोकमाप्तवान् ॥ २ ॥
वेदाभ्यासात्पुरा तापत्रयमात्रेण शोकिता ॥ पश्चात्त्वभ्यासविस्मारभंगगर्वैश्च शोकिता ॥ ३ ॥
शोकं तरत्यात्मवेदीत्यभिज्ञेभ्यः श्रुतं वचः ॥ शोकपारं नयेत्युक्त्वा नारदो गुरुमाप्तवान् ॥ ४ ॥
बहुग्रंथाभ्यासतस्ते महती शब्दवासना ॥ नामब्रह्मेत्युपास्वात इति प्रोवाच तं गुरुः ॥ ५ ॥
स्वशब्दवासनां त्यक्त्वा प्राप्स्यसि ब्रह्मवासनाम् ॥ पश्चाद्ब्रह्मण आत्मत्वं वक्ष्यामीति गुरोर्मतिः ६ ॥

ब्रह्म दृष्ट्वा नाममात्रध्यानान्नाऽपैति शोकिता ॥ इत्यभिप्रेत्य नाम्नोऽस्मादधिकं पृष्ठवानसौ ॥ ७ ॥
 वाङ्मनः कारणत्वेनाधिकेति ब्रह्मदर्शनम् ॥ वाचि ग्राह गुरुः शिष्यः पूर्ववत् पृष्ठवान्पुनः ॥ ८ ॥
 आप्राणमित आरभ्य पूर्वस्मादुत्तराधिके ॥ प्रवर्तते शिष्यगुरोः प्रश्नोत्तरपरंपरा ॥ ९ ॥
 इच्छात्मकं मनो वाचोऽधिकं तत्कारणत्वतः ॥ सत्यामेव विवक्षायां वक्तुमारभते पुमान् ॥ १० ॥
 संकल्प्येदं सम्यगिति तदिच्छति पुमांस्ततः ॥ संकल्पो हेतुरिच्छायाश्चित्तं संकल्पकारणम् ॥ ११ ॥
 विक्षिप्तचित्तादैकाग्र्यं ध्यानमभ्यधिकं ततः ॥ ध्येयविज्ञानमधिकं ज्ञानादभ्यधिकं बलम् ॥ १२ ॥
 ज्ञानहेतुर्देहबलं बलं स्यादन्नकारणम् ॥ आपोऽन्नहेतवोऽपांतु तेजः कारणमीरितम् ॥ १३ ॥
 हेतुः सवायुराकाशस्तेजसो वियतः पुनः ॥ स्रष्टव्यस्मृतिरीशस्य सृष्ट्याशा स्मृतिकारणम् ॥ १४ ॥
 नामाद्याशांततत्त्वेषु ब्रह्मदृष्टिं करोति यः ॥ स पुमान् लभते सर्वं तत्रतत्रोचितं फलम् ॥ १५ ॥
 प्रतीकोपासनैरैतैर्ब्रह्मायासैः प्रशोचति ॥ न शोकं तरतीत्युक्ता ह्यपृच्छत्सोऽधिकं पुनः ॥ १६ ॥
 पराक् पदार्थध्यानेषु फलेषु च विरक्तितः ॥ दृढां प्रत्यग्विविदिषां दृष्ट्वा प्राणमुपादिशत् ॥ १७ ॥
 न मुख्यं प्रत्यगात्मत्वं यद्यपि प्राणवस्तुनः ॥ तथाऽप्यात्मप्रतिनिधिः संभवेदात्मलक्षकः ॥ १८ ॥
 कस्मिन्नुत्क्रांत उत्क्रांतो भविष्यामि स्थिते स्थितः ॥ इति वीक्ष्यासृजत्प्राणं परमात्मेति हि श्रुतिः ॥

अ० प्र०
॥ १८ ॥

चक्रस्थारा यथानाभावाश्रिताश्चक्षुरादिकम् ॥ आश्रितं निखिलं प्राणे ततस्तस्यात्मता भवेत् ॥ २० ॥
अश्वेन याति पुरुषो दत्ते विप्राय ग पुमान् ॥ प्राण एवाश्वादिशब्दैरुक्तो न तु शवः क्वचित् ॥ २१ ॥
पितृमात्रादिशब्दैश्च प्राणः प्रोक्तः शवो न तु ॥ तस्मात्सर्वात्मकः प्राणः परमात्मेति निश्चयः ॥ २२ ॥
यो बुभुत्सुरसौ प्राणमेवं पश्यन् गुरुक्तितः ॥ युत्स्या धिया च वैचिन्वन्नतिवादीति कथ्यते ॥ २३ ॥
नामाद्याशांततत्त्वानि यः प्राणोऽतीत्य वर्तते ॥ तमात्मानं वक्ति यस्मादतिवादी भवेत्ततः ॥ २४ ॥
तर्काद्विज्ञावकेभ्योऽयं निर्भीः सन् स्वातिवादिताम् ॥ अंगीकुर्यादेव यस्मात्संदेहो नात्र विद्यते ॥ २५ ॥
नामादीनामनात्मत्वं स्पष्टमित्यत्र नारदः ॥ असंतुष्टोऽधिकं तत्त्वं पप्रच्छैव पुनः पुनः ॥ २६ ॥
प्राणात्मत्वं तु संभाव्यं सम्यक् तस्योपपादनात् ॥ शोकश्च सुप्तौ प्राणस्य न दृष्टोऽतस्तुतोष सः ॥ २७ ॥
श्रद्धालुं योग्यशिष्यं तमुद्धरामीत्यसौ गुरुः ॥ अपृष्टोऽप्यधिकं तत्त्वं स्वयमेवोपदिष्टवान् ॥ २८ ॥
आत्मोपलक्षकः प्राणो न त्वात्मैषोऽनृतत्वतः ॥ नामरूपात्मकः प्राणो माययोत्पादितो ह्यसौ ॥ २९ ॥
अनृतोऽप्येष सत्यस्य लक्षकः प्रतिबिंबवत् ॥ मुख्यस्य प्रतिबिंबेन मुखं स्वस्योपलक्ष्यते ॥ ३० ॥
आत्मेदं बुद्धिगम्यैस्तेराशांतैर्नोपलक्ष्यते ॥ प्राणोऽहंबुद्धिगम्येषु स्थितत्वादात्मलक्षकः ॥ ३१ ॥

१ विचारयन् ।

अ०
॥ ४ ॥

॥ १८ ॥

अतएवातिवादित्वमस्ति प्राणाल्मवेदनात् ॥ अमुख्यं तच्च मुख्यं तु भवेत्सत्यात्मवेदनात् ॥ ३२ ॥
 कारुण्यातिशयं दृष्ट्वा संतुष्टो नारदोऽब्रवीत् ॥ सत्येनैवात्मवादी स्यामनृतस्यात्मतां त्यजन् ॥ ३३ ॥
 विचारणीयं तत्सत्यं विज्ञानमननादिभिः ॥ ध्यानवान्नोक्तिमात्रेण बुध्येतेत्यब्रवीद्गुरुः ॥ ३४ ॥
 संशयं च विपर्यासं निराकृत्य विशेषतः ॥ यदा जानाति विज्ञानात्सत्यवादी भवेत्तदा ॥ ३५ ॥
 विज्ञानहेतुर्मननमन्वयव्यतिरेकभाक् ॥ श्रद्धा मननहेतुः स्यादागमाचार्यवाक्ययोः ॥ ३६ ॥
 श्रद्धायाः कारणं निष्ठा सदा सुश्रूषणं हि सा ॥ चित्तैकाग्र्यगतियसौ निष्ठायाः कारणं भवेत् ॥ ३७ ॥
 सुखमस्तीति धीर्मुक्तौ कृतिस्तस्याः प्रयोजिका ॥ तद्विहीनोऽयमाद्यैर्नो चित्तैकाग्र्यं करोति हि ॥ ३८ ॥
 सुखं किमिति चेद्भूमा सुखमल्पे तु तन्न हि ॥ क्लिश्यत्यल्पधनोऽन्यस्मिन्धनबाहुल्यदर्शनात् ॥ ३९ ॥
 भूम्नः सुखत्वे भूमा कः किमल्पमिति चेच्छृणु ॥ ज्ञातुज्ञेयज्ञानहीनो भूमाऽविच्छेददर्शनात् ॥ ४० ॥
 ज्ञातुज्ञानज्ञेयरूपं मायाकार्यमिदं जगत् ॥ बहुविच्छेदयुक्तत्वादल्पमित्यभिधीयते ॥ ४१ ॥
 अच्छेद्योऽयमदाह्योऽयमक्लेद्योऽशोष्य एव च ॥ भूमा तस्मादमर्त्योऽयमल्पं मर्त्यमतद्विधम् ॥ ४२ ॥
 संसारकाल एवास्ति न मुक्तावल्पता ततः ॥ मुक्तौ ज्ञाननिवर्त्यत्वान्मर्त्यं जगदितीर्यते ॥ ४३ ॥

१ सत्यस्य हेतुर्विज्ञानं विज्ञानस्य हेतुर्मननं मनस्य हेतुः श्रद्धा श्रद्धाया हेतुर्निष्ठा निष्ठाया हेतुः कृतिः (इन्द्रियसंयमः) कृतेर्हेतुः सुखं ।

संसारमोक्षयोर्भूमा विद्यते सोऽमृतत्वतः ॥ अखंडैकरसानंदः सोयमात्मा स्वयंप्रभः ॥ ४४ ॥
 मूर्च्छासुप्त्योस्तादृशोयमज्ञानेन तिरोहितः ॥ समाधिसुप्तिमूर्च्छासु भासते साधनं विना ॥ ४५ ॥
 मेधेनाच्छादितः सूर्यो यथा तद्वत्स्वयंप्रभः ॥ अज्ञानेनावृतो भूमा प्राणिभिर्न विभाव्यते ॥ ४६ ॥
 स्वप्रकाशात्मचैतन्यमज्ञानस्य न बाधकम् ॥ भासकं प्रत्युतैतस्य स्वानंदस्य यथा तथा ॥ ४७ ॥
 आनंदाज्ञानयोः सुप्तौ चैतन्येनावभासनात् ॥ उत्थितः सुखमस्वाप्सं न जानेऽन्यदिति स्मरेत् ४८
 अरणिस्थो यथावन्हिर्न दहेदरणिं तथा ॥ पश्चान्मथनजातोऽसौ साकल्येनारणिं दहेत् ॥ ४९ ॥
 तथा वेदांतवाक्योत्थधीवृत्तौ प्रतिबिंबितम् ॥ स्वप्रकाशात्मचैतन्यं कृत्स्नाज्ञानस्य बाधकम् ॥ ५० ॥
 तस्माद्विज्ञानसहितः समाधावनुभूय हि ॥ भूमानंदं यथाशास्त्रं स्मृत्वा व्युत्थाय वक्ति च ॥ ५१ ॥
 ज्ञातृज्ञानज्ञेयरूपा त्रिपुटी स्वप्नजाग्रतोः ॥ भूमानंदं तिरोधत्ते विद्वांस्त्वभिभवत्यमुम् ॥ ५२ ॥
 चिच्छायावानहंकारो ज्ञाता स्याच्चक्षुरादिजा ॥ बुद्धिवृत्तिर्भवेज्ज्ञानं ज्ञेया रूपरसादयः ॥ ५३ ॥
 त्रिपुटी मायिकी मिथ्येत्येवं विज्ञाय तत्त्ववित् ॥ तामुपेक्ष्य करोत्येव भूमानंदं भरं सदा ॥ ५४ ॥
 अखंडैकरसं भूमानंदं श्रुत्वा स नारदः ॥ भूम्न्यसंभावनां मत्वा पप्रच्छाधारमस्य हि ॥ ५५ ॥
 सत्याधारे परिच्छेदो निराधारे न बुध्यते ॥ यद्यद्वटादिकं लोके तत्सर्वं कचिदाश्रितम् ॥ ५६ ॥

व्यवहारदशायां किमाधारः पृच्छ्यतेऽथवा ॥ वस्तुतो व्यवहारे तु महिम्न्येवायमाश्रितः ॥ ५७ ॥
 परास्य शक्तिर्विविधेत्येवं श्रुत्यंतरेरिता ॥ भूम्नः शक्तिर्भवेन्माया तदर्थो महिमाऽखिलः ॥ ५८ ॥
 महिमाख्ये जगत्प्रस्मिन्य आनंदोऽवभासते ॥ स भूमास्य परिच्छेदो व्यवहारे न दुष्यति ५९
 वस्तुतत्त्वविचारे तु न महिम्नि प्रतिष्ठितः ॥ महिमा स्याद्भवाश्वादिभूम्नो नाधार एव हि ॥ ६० ॥
 अन्यस्मिन्महिम्न्यन्यो राजादिः प्रतितिष्ठति ॥ भूम्नो नान्यद्वस्तु तस्मात्कुत्रासौ प्रतितिष्ठति ॥
 यथा लोके निराधार आकाशोऽस्ति तथा कुतः ॥ भूमा न स्यादतो युक्त्या निराधारोऽपि बुध्यताम् ॥
 व्यावहारिक आनंदे व्युत्पत्तेः शून्यता न हि ॥ व्युत्पन्नो यौक्तिकश्चैष एकाग्र्ये भासते स्वयम् ६३
 बोधक्रमो बुभुत्सूनां विस्पष्टमभिधीयते ॥ चतुर्दिक्ष्वध ऊर्ध्वं च भूमा बोद्धव्य आदितः ॥ ६४ ॥
 सत्ताभानप्रीतयोऽत्र वीक्ष्यंते सर्ववस्तुषु ॥ सच्चिदानंदरूपोऽतो भूमा सर्वत्र तिष्ठति ॥ ६५ ॥
 भूम्नो वियोगे वस्तूनि नैव संति न भाति च ॥ त्रियत्वं दूरतस्तेषां भूमा सर्वोत्पन्नस्ततः ॥ ६६ ॥
 जगद्भाति निवार्यास्य ताटस्थ्यविनिवृत्तये ॥ अहंकारेण भूमानुसंधेयः सर्वदिक्ष्वसौ ॥ ६७ ॥
 संत्येव सच्चिदानंदा देहादिष्वपि बाह्यवत् ॥ भूमाहंकारयोग्योऽतोऽहं सर्वमिति वा श्रयेत् ॥ ६८ ॥
 गृहेकदेशेऽवस्थाय सर्वभौमोऽहमित्यसौ ॥ राजाभिमन्यते तद्वद्भूमाहमिति नो कुतः ॥ ६९ ॥

अभिमानिकमेवेदं भूमात्मत्वमिति भ्रमम् ॥ निराकर्तुं सर्वदिक्षु भूम्नो ज्ञेया चिदात्मता ॥ ७० ॥
 अहं शब्दश्चिदात्मानं साहंकारं ब्रवीति हि ॥ अहंकारे बोधलीने चिदात्मैवावशिष्यते ॥ ७१ ॥
 क्रमेणानेन यस्तत्त्वं पश्यन् शास्त्रविचारतः ॥ युस्या मत्वा धिया वेत्ति जीवन्मुक्तो भवेदसौ ॥ ७२ ॥
 जीवन्मुक्तो रतिक्रीडामिथुनानंदलक्षणान् ॥ व्यवहारान् क्रमेणैति प्रारब्धस्यानुसारतः ॥ ७३ ॥
 सुखदुःखप्रदारब्धकर्मवेगश्चतुर्विधः ॥ तीव्रो मध्यो मंदसुप्तौ चेति तस्य विधा मताः ॥ ७४ ॥
 तीव्रवेगे स पश्चादितुल्यो नात्मानमीक्षते ॥ आत्मनि प्रीतिमस्तीति भवेदात्मरतिस्तदा ॥ ७५ ॥
 मध्यवेगे तु भोगानां प्राधान्यं स यदा तदा ॥ कृत्वावकाशमात्मानं वदन् क्रीडति बालवत् ॥ ७६ ॥
 मंदवेगे तिरस्कृत्य भोगान् प्रायेण चिंतयन् ॥ धियात्मानं द्वंद्वसुखं प्राप्नोति मिथुने यथा ॥ ७७ ॥
 सुप्तवेगेतिनिर्विघ्नो निर्विकल्पसमाधिभाक् ॥ आत्मानंदावशेषः सन्नास्ते मुक्तवदद्वयः ॥ ७८ ॥
 स्वराद् स्यात् पतिते देहे नान्याधीनो विमूढवत् ॥ तस्य सर्वेषु लोकेषु कामचारो भवेत्स्वल्ह ॥ ७९ ॥
 मायया कल्पिता लोकास्ते सर्वे भूमरूपताम् ॥ मुक्तस्य प्राप्नुवंत्येवं सर्वलोकात्मकस्ततः ॥ ८० ॥
 कामचारोऽतिविश्रंभः प्रतिबंधविवर्जितः ॥ सर्वस्य स्वस्वरूपेऽस्ति प्रतिबंधो न कोऽपि हि ॥ ८१ ॥
 भूमात्मानं न जानाति मूढः किं त्वन्यथेक्षते ॥ जीवोऽहमीश्वराधीनो धर्माधर्मधुतस्त्विति ॥ ८२ ॥

तस्येश्वरो भवेद्राजा लोकः कर्माजितः क्षयी ॥ कामचारस्तु लोकेषु सर्वथास्य न संभवेत् ॥ ८३ ॥
 जीवन्मुक्तस्तत्त्वविद्यः शास्त्रयुक्त्यनुभूतिभिः ॥ तस्य प्राणादिनामांतं जगत्त्वात्मन उद्गतम् ॥ ८४ ॥
 तस्मात्प्राणादिवस्तूनां ध्यानेनास्य फलेन वा ॥ जीवन्मुक्तस्य नार्थोऽस्ति कृतकृत्यः सुखी ह्यसौ ॥
 न मृत्युं पश्यति ज्ञानी न रोगं नापि दुःखिताम् ॥ सर्वस्वात्मतया ब्रुवा सर्वमाप्नोति सर्वथा ॥ ८६ ॥
 विदेहमुक्तो ब्रह्मत्वात्सर्वं सृजति मायया ॥ येन यद्वीक्ष्यते तस्मै तद्रूपं स्वं प्रदर्शयेत् ॥ ८७ ॥
 विषयाहरणं शुद्धे रागद्वेषादिवर्जनात् ॥ ततः शुद्धधियात्मानं भूमानं सर्वदा स्मरेत् ॥ ८८ ॥
 शोकादिसर्वग्रंथीनां भूम्नः स्मृत्या विमोक्षणात् ॥ शुद्धधीनारदस्तस्मै तमः पारमदर्शयत् ॥ ८९ ॥
 सनत्कुमारविद्यायास्तात्पर्यं स्पष्टमीरितम् ॥ तेन कुर्यान्मयि कृपां विद्यातीर्थमहेश्वरः ॥ ९० ॥
 इति श्रीविद्यारण्यमुनिवृत्ते अनुभूतिप्रकाशे छांदोग्ये सनत्कुमारविद्याप्रकाशोनाम चतुर्थोऽ-
 ध्यायः ॥ ४ ॥ ॥ ॥ ॥ ॥

प्रजापतिः स्वात्मविद्यां छांदोग्ये बहुधाऽब्रवीत् ॥ विरोचनाय चेंद्राय तां वक्ष्ये सुखबुद्धये ॥ १ ॥
 असंसार्ययमात्मा ऽसावन्वेष्टव्यो मुमुक्षुणा ॥ प्रजापतिरिति प्राह प्रसंगेन स्वसंसदि ॥ २ ॥
 यो निःपापोऽजरो मृत्युशोकक्षुत्तृद्विवर्जितः ॥ सत्योऽस्य कामः संकल्पश्चासंसारो स ईश्वरः ॥ ३ ॥

पापं कर्तुरकर्तात्मा चिन्मात्रः पापवान् कथम् ॥ जरामृत्यू देहधर्मौ विद्येते न चितस्ततः ॥ ४ ॥
 शोकः स्यान्मनसो धर्मः क्षुत्तृष्णे प्राणगे उभे ॥ चिद्रूपस्यात्मनो नैव संति शोकादयस्त्रयः ॥ ५ ॥
 चिन्मात्रस्याप्यस्ति माया कामसंकल्पकारिणी ॥ स्वक्षयामि जगदित्यादिकामो मायाविनोऽस्ति हि
 आकाशादिपदार्थास्तु यथापूर्वं भवंति ॥ संकल्पोऽस्ति ततो ज्ञेया व्यावहारिकसत्यता ॥ ७ ॥
 अन्वेष्य परमात्माऽयं मायातत्कार्यलक्षितः ॥ गुरुशास्त्रकृतो बोधस्तस्यान्वेषणमुच्यते ॥ ८ ॥
 ततोऽनुभूत्या विज्ञातुमेष्टव्यो धीनिरोधतः ॥ ध्यायन्पुस्त्या च मन्वानः स्वात्मानुभवमाप्नुयात् ९
 य एवं वेत्यसौ सर्वल्लोकान्कामांश्च विंदते ॥ लोकाधिष्ठानरूपत्वात्सर्वलोकात्मता भवेत् ॥ १० ॥
 कामास्तु विषयानंदाः स्वात्मानंदस्य तेऽखिलाः ॥ लेशास्ततः सर्वकामप्राप्तिराल्मविदोऽस्ति हि ॥
 एतत्प्रजापतेर्वाक्यं श्रुत्वा देवासुरास्तदा ॥ उभयेऽप्यबुभुत्संतः परमात्मानमादरात् ॥ १२ ॥
 देवराजोऽसुरेशश्च तौ द्वाविद्रविरोचनौ ॥ सत्यलोकं प्राप्य तस्मिन्नसेवेतां प्रजापतिम् ॥ १३ ॥
 द्वात्रिंशद्वर्षसेवातः प्रसन्नोऽसौ प्रजापतिः ॥ अक्षिलक्षितमात्मानं ताभ्यां द्वाभ्यामवोचत ॥ १४ ॥
 पूर्णत्वात्पुरुषो योऽस्ति परमात्माऽयमक्षिणि ॥ जागृत्साक्षितया स्थित्वा विद्वद्भिः सुविभाव्यते १५
 चिच्छायावानहंकारो मूढैरात्मेति भाव्यते ॥ कर्तो भोक्ता स जीवः स्यात्परब्रह्मैव साक्ष्यसौ ॥ १६ ॥

ब्रह्मणो मरणाभावादमृतत्वं तदीयते ॥ अद्वितीयतया भीतिहेत्वभावाच्च निर्भयम् ॥ १७ ॥
 प्रजापत्युक्तितात्पर्यं नानुबुद्धमुभावपि ॥ राज्यवासनया चित्तं तदीयं राजसं खलु ॥ १८ ॥
 अन्यदेहस्य या छाया सा चक्षुष्युपलभ्यते ॥ तामेवात्मतया प्राहेत्येषा बुद्धिरभूत्तयोः ॥ १९ ॥
 छायात्मानं दृढीकर्तुं पुनः पप्रच्छतुर्गुरुम् ॥ अप्स्वादर्थे च यो दृष्टश्छायात्मा सोऽयमेव किम् २० ॥
 तदीयमन्यथा ज्ञानं बुध्वापि न निराकरोत् ॥ सभामध्ये मानभगे बुद्धिभ्रंशो भवेदिति ॥ २१ ॥
 स्वेनाक्षिण्युपविष्टो यः स सर्वत्रापि तिष्ठति ॥ इत्युक्तोपायतस्तौ द्वौ बोधयामीत्यमन्यत ॥ २२ ॥
 शरावे जलयुक्ते वा केवलौ वीक्ष्य तौ पुनः ॥ सालंकारावेक्षयाथ छायां नात्मेति बुध्यताम् ॥ २३ ॥
 छायाया अन्यथात्वं स्यात्साक्षी चैकविधः स्थितः ॥ आत्मत्वं निर्विकारस्य शक्यते बोद्धुमंजसा २४ ॥
 तथापि पापबाहुल्यप्रतिबद्धधियाबुभौ ॥ छायात्मतां शरावोक्त्या दृष्ट्वां कृत्वात्यतुष्यताम् ॥ २५ ॥
 कालेन प्रतिबंधस्य क्षये सत्यथ तत्पुनः ॥ उपदेशं शरावाख्योपायं चालोच्य मोक्षयते ॥ २६ ॥
 इत्युपेक्ष्य गुरुस्तस्मै तौ राज्यत्यागतश्चिरम् ॥ प्रयासं प्राप्य सहसा जग्मतुः स्वस्वलोकयोः २७ ॥
 एतौ प्रजापतेः शिष्याविति भ्रांत्या विपर्ययम् ॥ तदीयं प्राप्य नश्येयुरिति सोऽघोषयद्गुरुः ॥ २८ ॥
 विरोचनस्तामसत्वाच्छीघ्रं तानसुरान्प्रति ॥ गत्वा देहात्मतां तेभ्य उपादिक्षन्निजेच्छया ॥ २९ ॥

अक्षिच्छाया देहजन्या तया देहोपलक्षणात् ॥ देह आत्मा स्वस्वदेहं सदा पूजयतासुराः ॥ ३० ॥
 देहे दृढेऽत्र भोगोऽस्ति मुक्तिः स्याच्छवपूजया ॥ इत्यासुरः संप्रदायः प्रायेणाद्यापि दृश्यते ॥ ३१ ॥
 इन्द्रस्तु सात्विकत्वेन मननं कुरुतेऽध्वनि ॥ आंध्यादयोऽपि छायायामलंकारादयो यथा ॥ ३२ ॥
 एवं सत्यभयं ब्रह्म देहच्छाया कथं भवेत् ॥ एवं मत्वा समागत्य गुरोरग्रे तथावदत् ॥ ३३ ॥
 पापक्षयाय द्वात्रिंशद्वर्षाणि तपसेऽवसत् ॥ पूर्वोपदिष्टं भूयोऽपि ब्रवीमीत्याह तं गुरुः ॥ ३४ ॥
 जाग्रति स्थूलदेहेन सांकर्यं शक्यते ततः ॥ स्वप्ने यश्चरतीवासौ साक्ष्यात्मेत्यवगम्यताम् ॥ ३५ ॥
 आंध्यरोगादयो दोषाच्छायायां देहबिंबगाः ॥ भाति स्वप्ने तु नैवेति तुष्टो वव्राज पूर्ववत् ॥ ३६ ॥
 मन्वानः सन्नन्यदोषानपश्यत्स्वप्नमात्मनि ॥ चोरव्याघ्रादयो घ्नतीत्यादीनागत्य चाब्रवीत् ॥ ३७ ॥
 स्वप्नेऽपि वासनादेहः शंक्येतेति सुषुप्तिगम् ॥ साक्षिणं प्रोक्तवांस्तस्मै द्वात्रिंशद्वर्षसेविने ॥ ३८ ॥
 तुष्टोगच्छत्सुषुप्तिस्थे जाड्यं दोषमवैक्षत ॥ विनष्टसदृशः सुप्तावात्मेत्यागत्य चाब्रवीत् ॥ ३९ ॥
 अमूर्तं कारणं देहं बोद्धुं पापक्षयादसौ ॥ शक्तोऽभूदिति संतुष्टः पुनः प्रोवाच तं गुरुः ॥ ४० ॥
 पंचवर्षाणि सेवस्व पापशेषक्षयाय ते ॥ इत्युक्त्वा सेवते तस्मै गुरुः स्पष्टमुपादिशत् ॥ ४१ ॥
 मधवन् यत्त्वया बुद्धं शरीरं तन्निधा स्थितम् ॥ स्थूलं सूक्ष्मं कारणं च तनु सर्वं विनश्चरम् ॥ ४२ ॥

अनश्वरात्मतत्त्वस्य प्रवेष्टुर्जीवरूपतः ॥ भोगाधिष्ठानमैतद्वपुर्नास्यात्मताऽस्ति हि ॥ ४३ ॥
 जाग्रत्स्वप्नसुषुप्तेषु भासयेद्यो वपुस्त्रयम् ॥ स साक्ष्यात्मा ब्रह्मताऽस्य सुखदुःखादिवर्जनात् ॥ ४४ ॥
 आत्मनः प्रतिबिंबो यः सोऽयं देहे प्रविष्टवान् ॥ प्रतिरूपो बभूवेति श्रुत्यंतरसमीरणात् ॥ ४५ ॥
 स भोक्ता त्रिषु देहेषु तादात्म्यमभिमन्यते ॥ सशरीरः स्वकर्मोत्थे भुङ्क्तेऽवश्यं प्रियाप्रिये ॥ ४६ ॥
 अशरीरं साक्षिणं तु स्पृशेते न प्रियाप्रिये ॥ संसारतदभावौ द्वौ सुस्थितौ कर्तृसाक्षिणोः ॥ ४७ ॥
 एवं व्यवस्थितेऽप्यज्ञः कर्तृदेहेषु साक्षिणम् ॥ अशरीरं प्रवेश्याशु सुखं दुःखं च मन्यते ॥ ४८ ॥
 विवेके सति साक्ष्येव शरीरेभ्यः समुत्थितः ॥ स्वाभाविकेन ब्रह्मात्मरूपेण व्यवतिष्ठते ॥ ४९ ॥
 अस्मिन्नर्थे साक्षितुल्या दृष्टांता देहवर्जिताः ॥ वाय्वभ्रविद्युतां नास्ति हस्तपादादिमद्बुधुः ॥ ५० ॥
 अदेहा दृष्टिसिद्ध्यर्थमाकारान्कांश्चिदाप्नुवन् ॥ दृष्टिनिष्पादकस्तत्तदाकारो व्योम्नि दृश्यते ॥ ५१ ॥
 आकारा दृष्टिकालात्प्रागव्योम्नि गूढानतुस्फुटाः ॥ ततो व्योम्नः समुत्थाय निदाघे ज्योतिराप्नुवन् ॥
 संतापाख्यं परं ज्योतिः प्राप्य तेन दृढीकृताः ॥ दृष्टिकाले स्वस्वरूपं स्फोरयंतीति दृश्यते ॥ ५३ ॥
 तथा ऽयमशरीरः सन् साक्ष्यज्ञानतिरोहितः ॥ देहेतर्भूय वपुषो विवेकेन समुत्थितः ॥ ५४ ॥
 परं ज्योतिर्ब्रह्मरूपं प्राप्य वाक्योत्थबोधतः ॥ स्वेन वास्तवरूपेण निर्वृते नावभासते ॥ ५५ ॥

स्वतः साक्षी संप्रसादः कालुष्येण विवर्जनात् ॥ अविद्यया स्यात्कालुष्यं देहतादात्म्यविभ्रमात् ॥
 जागरे स्थूलसूक्ष्माभ्यां तादात्म्याद्व्याधयोऽखिलाः ॥ आधयश्चास्य संतीदं महत्कालुष्यमिष्यते ५७
 ईषत्कालुष्यता स्वप्ने सूक्ष्ममात्राभिमानतः ॥ सुप्तौ तेनापि हीनत्वादयमात्मा प्रसीदति ॥ ५८ ॥
 कालुष्यबीजमज्ञानमस्त्यत्रार्थविवेचिनः ॥ बीजेनापि विहीनत्वात्सम्यगेव प्रसीदति ॥ ५९ ॥
 स्वतः साक्षी संप्रसादस्तत्स्वरूपानुभूतये ॥ समुत्थानं भवेदस्य देहादिभ्यो विवेचने ॥ ६० ॥
 समुत्थितस्य जीवलनिवृत्तये ब्रह्मरूपताम् ॥ महावाक्यानि सर्वाणि बोधयंत्यतियत्नतः ॥ ६१ ॥
 परं ज्योतिर्ब्रह्मरूपं प्राप्य वाक्यार्थबोधतः ॥ उत्तमः पुरुषः स स्याद्यः पुराक्षिणि वर्णितः ॥ ६२ ॥
 देहादज्ञानतः कार्यात्कारणाच्चायमुत्तमः ॥ जीवलहानाद्ब्रह्मत्वभावाच्चोत्तमतोचिता ॥ ६३ ॥
 द्वाविमौ पुरुषौ लोके क्षरश्चाक्षर एव च ॥ क्षरः सर्वाणि भूतानि कूटस्थोऽक्षर उच्यते ॥ ६४ ॥
 उत्तमः पुरुषस्त्वन्यः परमात्मेत्युदाहृतः ॥ इत्याह भगवान्कार्यकारणाभ्यां तमुत्तमम् ॥ ६५ ॥
 उत्तमोऽयं पुमान्मूढप्राणिनामपि विद्यते ॥ तत्र तत्त्वविदः कोऽतिशयः स्यादिति चेच्छृणु ॥ ६६ ॥
 स तूत्तमब्रह्मरूपं तत्त्वविस्त्वात्मवस्तुनि ॥ पर्येति स्वात्मबुद्ध्यैतं सर्वदेहस्थमीक्षते ॥ ६७ ॥
 इंद्रराजादिदेहेषु नानाखाद्यानि भक्षयन् ॥ बालैः साकं हसन्स्त्रीभिः कदाचिद्रमते सह ॥ ६८ ॥

यानैः कापि ज्ञातिभिश्च सहितो मोदते खलु ॥ न कदाचित्स्मरत्येतद्वपुर्जनसमीपगम् ॥ ६९ ॥
 एतदेहेन तादात्म्यध्यात्वा दुःखमभूत्पुरा ॥ विवेकेन भ्रमेऽपेते तदुःखं नाद्य वीक्षते ॥ ७० ॥
 इंद्रराजादिदेहेषु न तादात्म्यं पुरापि च ॥ अतो न तदेहदुःखशंकाप्यस्य न विद्यते ॥ ७१ ॥
 सुखानि तदेहगानि साक्षी सर्वाण्यवेक्षते ॥ साध्यात्मत्वाभिमानी सन् ज्ञानी तान्यभिमन्यते ७२
 दुःखान्यपीक्षते साक्षी तथाप्येतेषु तत्त्ववित् ॥ नाभिमानमुपादत्ते दुःखानां मायिकत्वतः ॥ ७३ ॥
 ब्रह्मानंदस्य लेशाः स्युरानंदा विषयोत्थिताः ॥ अतस्तत्त्वविदः पक्षपातो ह्येतेषु विद्यते ॥ ७४ ॥
 पुण्यमेवासुमाप्नोति न देवान्पापमाप्नुयात् ॥ इति श्रुत्यंतरं ब्रूते सुखं सर्वात्मदर्शिनः ॥ ७५ ॥
 प्रजाः शोचन्ति यत्किंचित्तासामेव भवेद्दिदम् ॥ न सर्वात्मदृशोऽस्तीति प्राहैतदपि सा श्रुतिः ॥ ७६ ॥
 सर्वात्मत्वेऽपि देहादिदोषलेपो न मेऽस्ति हि ॥ अदुष्टा सूर्यभा यद्वच्चंडालादिरुष्टगप्यसौ ॥ ७७ ॥
 ब्रह्माद्याः स्थावरांता ये प्राणिनो मे वपुः स्मृताः ॥ कामक्रोधादयो दोषा जायेरन्मे कुतोऽन्यतः ७८
 इत्याचार्या ब्रह्मबोधकुशला अब्रुवन्पुरा ॥ सुखमात्रग्राहिणोऽत्र दृष्टांताः संत्यनेकशः ॥ ७९ ॥
 वृक्षे मधुकरः पुष्परसं गृण्हाति नेतरत् ॥ यतिर्भिक्षासुपादत्ते नाशौचं कस्यचिद्गृहे ॥ ८० ॥

१ अथादिभिः । २ दुःखं ।

अ० प्र०
॥२४॥

मूर्खस्यापि सुखे पक्षपातोऽस्तीत्युच्यते यदि ॥ तर्हि तस्य प्रसिद्ध्यर्थं तत्त्वं सोऽप्यवगच्छतु ॥८१॥
तत्त्वे बुद्धे स्वदेहेन तादात्म्यं न स्मरत्यसौ ॥ तेन दुःखे विनष्टेऽथ सुखमेव संदेक्षते ॥ ८२ ॥
तादात्म्यस्यास्मृतौ देहनिर्वाहो नेति चेच्छृणु ॥ अश्वादिनेव प्राणेन प्रेरितं रक्षयते वपुः ॥ ८३ ॥
रथे प्रयोगयोग्योऽश्वः शिक्षितः सारथिं विना ॥ स्वयमेव सदाभ्यासाद्धृतव्यं प्रापयेत्स्वल्ह ॥ ८४ ॥
ईश्वरेणास्य देहस्य प्रेरणाय नियोजितः ॥ प्राणस्तद्भोगदेशेऽमुं देहं नयति कर्मणा ॥ ८५ ॥
गर्भस्थानांच बालानां निर्वाहो वपुषो यथा ॥ जीवन्मुक्तस्य देहेऽपि निर्वाहः स्यात्तथा न किम् ॥ ८६ ॥
समाधावात्मरूपेण व्युत्थाने भोग्यरूपतः ॥ सर्वानन्दान्सदा भुंक्ते मुक्तस्यातिशयो ह्ययम् ॥ ८७ ॥
मुक्तेन बुद्धः साक्ष्येप सर्वाक्षेषु विभाव्यताम् ॥ तत्तदिन्द्रियसंयुक्तत्रिपुटी भासयत्यसौ ॥ ८८ ॥
भासमाने साक्षितत्वे तद्भासा भास्यमिन्द्रियम् ॥ चक्षुर्वियत्यभिव्याप्य रूपं सर्वं प्रकाशयेत् ॥ ८९ ॥
द्रष्टाहंकृत्यवच्छिन्नो दर्शनं चक्षुषः क्रिया ॥ दृश्यं रूपमियं सर्वा त्रिपुटी भाति साक्षिणि ॥ ९० ॥
साक्षिणो भासकत्वेऽपि रूपगंधादिभित्तये ॥ चक्षुर्घ्राणाद्यक्षजातं सर्वसाधारणं मनः ॥ ९१ ॥
जिघ्राणीममहं गंधमित्यादि त्रिपुटीमिमाम् ॥ सदा भासयते साक्षी स एवात्मोत्तमः पुमान् ॥ ९२ ॥
मनोऽस्य देवं चक्षुः स्यात्कालत्रयविभासनात् ॥ तेन भुंक्ते ब्रह्मलोकस्थितान्कामान्निजात्मनि ॥ ९३ ॥

अ०
॥ ५ ॥

॥२४॥

देवाः सर्वे तमात्मानमुपास्य प्राप्नुवंत्यमृन् ॥ कामाँल्लोकांश्चात्मतत्त्वं बुध्या सर्वात्मतां जगुः ॥ ९४ ॥
 अन्योऽपि यस्तमात्मानमन्विष्य गुरुशास्त्रतः ॥ स्वानुभूत्या विजानाति स तानाप्नोति देववत् ॥ ९५ ॥
 प्रजापतिरुवाचेत्थमिन्द्रायेत्थं पुनः पुनः ॥ एकाधिकं वर्षशतं सेविताऽसौ च लब्धवान् ॥ ९६ ॥
 गुरुशुश्रूषया पापं विद्यायाः प्रतिबंधकम् ॥ अपैति विद्या लब्धा स्यादित्यत्रेद्रो निदर्शनम् ॥ ९७ ॥
 सर्वज्ञेनोपदिष्टापि प्रतिबंधक्षयं विना ॥ न लभ्यतेऽत्र दृष्टान्तो विरोचन उदीरितः ॥ ९८ ॥
 गुरुः कारुणिको भूत्वा सोढवायासं पुनः पुनः ॥ प्रजापतिरिव प्राप्ताननुगृह्णीत सर्वथा ॥ ९९ ॥
 प्रजापतेरियं विद्या कथितानुग्रहादुरोः ॥ सच्छिष्याननुगृह्णातु विद्यातीर्थमहेश्वरः ॥ १०० ॥
 इति श्रीविद्यारण्यमुनिकृते अनुभू० छांदोग्ये प्रजापतिविद्याप्रकाशोनाम पंचमोऽध्यायः ॥ ५ ॥
 ब्रह्मविद्यां शौनकाय यामुवाचांगिरा मुनिः ॥ अथर्वणे मुंडकेऽसौ विशदीकृत्य वक्ष्यते ॥ १ ॥
 चतुर्मुखादिके संप्रदाये यो मुनिरंगिराः ॥ उपसद्य यथाशास्त्रमेतं पप्रच्छ शौनकः ॥ २ ॥
 एकस्मिन्विदिते सर्वं विज्ञातमिति वैदिकी ॥ प्रसिद्धिरस्ति तद्वस्तु किं स्यान्निश्चित्य मे वद ॥ ३ ॥
 शृणु विद्ये उभे तावद्भेदितव्ये परापरे ॥ पृष्ठं वस्तु तयोर्मध्ये गम्यते परविद्यया ॥ ४ ॥
 षडंगसहिता वेदा विज्ञायंते यया धिया ॥ सा धीरपरविद्या स्याद्ब्रह्मधीस्तु परा मता ॥ ५ ॥

अ० प्र०
॥२५॥

उपनीतेन विज्ञेया वेदाः सर्वे न तावता ॥ ब्रह्मधीः किंतु वैराग्ये स्यादाचार्योपदेशतः ॥ ६ ॥
वैदिक्यप्यधिकारस्य भेदादुक्ता पृथक् परा ॥ विप्राः परिव्राजकाश्च तिष्ठंतीति यथा तथा ॥ ७ ॥
यस्यामपरविद्यायां कर्माण्युक्तानि साधकाः ॥ कुर्वति कर्मभिः शुद्धिं परविद्या करोति हि ॥ ८ ॥
परया चाक्षरं ज्ञेयमेतस्मिन्विदिते सति ॥ सर्वं जगद्भवेद्बुद्धं तस्य सर्वात्मकत्वतः ॥ ९ ॥
न विनानुष्ठितं कर्म वेदनं पर्यवस्यति ॥ ब्रह्म धीस्तावतैव स्यात्फलदेति परा मता ॥ १० ॥
तद्वेद्यमक्षरं कीदृगिति चेदभिधीयते ॥ ज्ञानेन्द्रियैर्न विज्ञेयं ग्राह्यं कर्मेन्द्रियैर्न वा ॥ ११ ॥
न गोत्रं काश्यपाद्यस्ति वर्णः शुक्लादिकश्च न ॥ न ज्ञानेन्द्रियमस्त्यस्य नापि कर्मेन्द्रियं तथा ॥ १२ ॥
नित्योऽक्षरपदार्थोऽयं तद्विनाशानिरूपणात् ॥ विभुर्विविधभावितात्तच्च सर्वात्मकत्वतः ॥ १३ ॥
आकाशवत्सर्वगतः परिच्छेदो न देशतः ॥ न कालतोऽपि नित्यत्वाद्विभुत्वान्नापि वस्तुतः ॥ १४ ॥
सर्वगस्याऽपि सूक्ष्मत्वादक्षगोचरतोदिता ॥ परिमाणाल्पता नात्र सौक्ष्म्यं दुर्लक्ष्यता तु तत् ॥ १५ ॥
हस्तग्राह्यो घटः स्थूलो ध्वनिः सूक्ष्मस्तदग्रहात् ॥ स्वरूपसौक्ष्म्यमेतत्स्यादक्षरेऽपि भवेदिदम् ॥
धनस्येव व्ययो नास्य विक्रियादेरसंभवात् ॥ स्थिरजंगमभूतानां हेतुं तं मन्वते बुधाः ॥ १७ ॥

१ द्वे परापरे वैदिक्यौ ।

अ०
॥ ६ ॥

॥२५॥

यदुक्तं लक्षणं तत्तु कौटस्थ्यादक्षरं भवेत् ॥ तद्यथा वेद्यते सेयं परा विद्येति कीर्तिता ॥ १८ ॥
 न युक्तं भूतयोनित्वं साधनान्तरवर्जनात् ॥ एकस्माच्चेतनाद्भूरिजडानामप्यसंभवात् ॥ १९ ॥
 बन्धौषधौ यथैकस्या भूमेर्जाता यथा जडाः ॥ केशाश्चेतनतो जातास्तथा लक्षरतो जगत् ॥ २० ॥
 ऊर्णानाभिर्यथा तंतून् सृजते संहरत्यपि ॥ अन्यानपेक्षस्तद्वत्स्यादक्षरस्यापि हेतुता ॥ २१ ॥
 ब्रह्मणो जगदुत्पत्तेः क्रमोऽयमवगम्यताम् ॥ वक्ष्यमाणेन तपसा ब्रह्मादावुपचीयते ॥ २२ ॥
 अंकुरोत्पादकं बीजमुच्छूनं स्याद्यथा जलात् ॥ सृज्यस्य बुध्या संयुक्तं स्याद्ब्रह्मोपचितं तथा ॥ २३ ॥
 भोग्यवर्गो कुराख्यं यदन्नं तज्जायते ततः ॥ अव्याकृतं व्याचिकीर्षावस्थमन्नमिहोच्यते ॥ २४ ॥
 तस्मादन्नात्क्रियाशक्तिः प्राणो ज्ञानस्य साधनम् ॥ मनश्चाजायत रथूलं सत्याख्यं भूतपंचकम् ॥
 ततो भूम्यादयो लोका ज्योतिष्टोमादिकर्मसु ॥ अमृताख्यं स्वर्गफलमित्थं सर्वमजायत ॥ २६ ॥
 ब्रह्मैव जगदाकारं स्याच्चेत्तद्विकृतं भवेत् ॥ नोचेज्जगन्न जायेतेत्यत्र प्रतिविधीयते ॥ २७ ॥
 निरुपाधि ब्रह्मतत्त्वं जगदाकारभाडून् हि ॥ मायोपाधिक एवायं सर्वज्ञः सृजते जगत् ॥ २८ ॥
 सामान्यवृत्त्या सर्वज्ञो विशेषेण च सर्ववित् ॥ ज्ञानमेव तपोऽस्यास्माज्जगद्देवाद्यजायत ॥ २९ ॥
 जगत्कारणमद्वैतं ज्ञातव्यं परविद्यया ॥ ज्ञातेऽस्मिन्सर्वजगत्स्तत्त्वं यत्तद्विबुध्यते ॥ ३० ॥

अ० प्र०
॥२६॥

अपरा वेदविद्या तु कर्मानुष्ठानमार्गतः ॥ साधनं परविद्यायाः सत्यं तत्कर्मणः फलम् ॥ ३१ ॥
काम्यकर्मफलं स्वर्गो नित्यकर्मफलं धियः ॥ शुद्धिस्तच्चोभयं कर्म कृत्वावश्यमवाप्नुयात् ॥ ३२ ॥
हेसत्यकामाः कर्माणि मंत्रब्राह्मणदर्शिनः ॥ कुरुध्वमेष वः पंथा भोगमोक्षप्रसिद्धये ॥ ३३ ॥
अग्निहोत्रं जुहोत्यादौ कुर्याद्वर्षादिकानथ ॥ तदभावे जन्मसु स्यात्सप्तस्वेतस्य दुर्गतिः ॥ ३४ ॥
काल्यादिवन्दिजिह्वासु होतारं तं यथाविधि ॥ आहुत्याख्या देवतास्ता इन्द्रलोके नयंति हि ॥ ३५ ॥
त्रियं वदंत्य एहीति वहंत्यः सूर्यरश्मिभिः ॥ पुण्यार्जितो लोक एष इत्युक्त्वा प्रापयंति तम् ॥ ३६ ॥
काम्यकर्मफलं प्रोक्तमीश्वरार्पितकर्मणः ॥ फलं संसारहेयत्वबुद्धिः साध विविच्यते ॥ ३७ ॥
धुद्रायास्तरणं नद्याः प्रसिध्यत्यदृढैः प्लवैः ॥ न समुद्रस्य यज्ञश्च तद्वच्छिथिलसाधनम् ॥ ३८ ॥
तेनाप्तोनि स्वर्गमात्रं न तु मोक्षं तथा सति ॥ कर्मेनिष्ठा जरामृत्यू प्राप्नुवति पुनः पुनः ॥ ३९ ॥
ज्ञानवद्वैदिकेन कर्मणो मुक्तिहेतुता ॥ अस्तीति चेन्न संसारमूलहेलनिराकृतेः ॥ ४० ॥
अविद्या संसृतेर्मूलमेतस्यामेव कर्मिणः ॥ वर्तते न तु जानंति ब्रह्मात्मानं सदद्वयम् ॥ ४१ ॥
पंडितमन्यतां प्राप्ताः कर्मकांडार्थवेदनात् ॥ गुरुश्च तादृगेवातो ह्यंधनीतांधवत्स्थिताः ॥ ४२ ॥

अ०
॥ ६ ॥

॥ २६ ॥

* १ काली २ कराली ३ मनोजवा ४ सुलोहिता ५ सधूम्रवर्णा ६ स्फुलिङ्गिनी ७ विश्वरुचिः ।

अहं यज्वा वाजपेयराजसूयादिभिर्मखैः ॥ कृतार्थ इति रागेण मत्वा भोगक्षये पतेत् ॥ ४३ ॥
 वरिष्ठं कर्म मत्वास्माच्छ्रेयोऽन्यन्नैव वेत्त्यसौ ॥ स्वर्गोदागत्य विप्रत्वं प्राप्नोति श्वादिजन्म वा ॥ ४४ ॥
 कर्मोत्तरं चेद्रम्यं स्याद्विप्रत्वं श्वादिदान्यथा ॥ असारतामिमां वेत्ति शुद्धधीर्नित्यकर्मभिः ॥ ४५ ॥
 उपासको ब्रह्मलोकं प्राप्नोत्यावृत्तिवर्जितम् ॥ तथापि भूयानायासो मुक्तिश्चास्य विलंबते ॥ ४६ ॥
 परीक्ष्य कर्मजाल्लोकान्कर्मणा सुत्तयसंभवात् ॥ विरक्तो ब्रह्मबोधार्थं गुरुमेति यथाविधि ॥ ४७ ॥
 वेदांतानामनेकत्वात् संशयानां बहुत्वतः ॥ वेद्यस्याप्यतिसूक्ष्मत्वात् जानाति गुरुं विना ॥ ४८ ॥
 श्रवणान्मनना ध्यानादप्युपायाद्गुरुदितात् ॥ अज्ञानसंशयो जह्याद्विपरीतां च भावनाम् ॥ ४९ ॥
 गुरुश्च योग्यशिष्याय विद्यामक्षरबोधिनीम् ॥ ब्रूयात्स्वकीयविद्यायाः संप्रदायप्रवृत्तये ॥ ५० ॥
 तदेतदक्षरं सत्यं मायाशक्तिसमन्वितम् ॥ तस्मात्सर्वे समुत्पन्ना विस्फुलिगा यथाम्निताः ॥ ५१ ॥
 अक्षरात्मा स्वयं ज्योतिर्मायारूपाक्षरात्परः ॥ अचित्यशक्तिरन्तता मायास्मिन्कल्पयेज्जगत् ॥ ५२ ॥
 मायाविनोस्मात्प्राणादिविद्यदादि च जायते ॥ ततो विराडभूतस्मिन्नवशिष्टमभूज्जगत् ॥ ५३ ॥
 पुरुषो मायया सर्वजगद्रूपेण भासते ॥ सर्वं पुरुष एवातो वस्तुतत्त्वावलोकने ॥ ५४ ॥
 देहत्रयगुहायां यच्चैतन्यं साक्षि विद्यते ॥ एतत्सर्वात्मकं ब्रह्मेत्येवं बुद्ध्वा तमो नुदेत् ॥ ५५ ॥

अ० प्र०
॥२७॥

अज्ञोहमिति तादत्त्यमज्ञानस्यात्मतास्ति यत् ॥ अविद्याग्रंथिरेव स्यात्स च बोधाद्विकीर्यते ॥ ५६ ॥
आविर्भूतं स्वयं भानात्स्वत्वात्सन्निहितं च यत् ॥ ब्रह्मास्मिन्कल्पितं सर्वमिति धीर्बोध उच्यते ॥ ५७ ॥
सा धीश्चेन्न स्थिरा तर्हि प्रणवेन विचिंतयेत् ॥ बाणेन विध्यते लक्ष्यं विध्येद्ब्रह्म तथा धिया ॥ ५८ ॥
धीर्बाणो धनुरौकारो ब्रह्म तल्लक्ष्यमुच्यते ॥ अप्रमत्तेन वेदव्यं लग्ना ब्रह्मणि धीर्भवेत् ॥ ५९ ॥
दृढं लग्नं बालशल्यमाकृष्टमपि नाव्रजेत् ॥ सुकशल्यः समागच्छेद्वाण एव वृथा यथा ॥ ६० ॥
ब्रह्मसंलग्नधीरेवं स्वयं नायाति कुत्रचित् ॥ किंत्वकिंचित्करं चक्षुराद्येवायाति बाह्यतः ॥ ६१ ॥
दर्शनादिक्रियाः कुर्वन् यथापूर्वं य इन्द्रियैः ॥ सिध्यसिद्धी न जानाति जीवन्मुक्तः स उच्यते ॥ ६२ ॥
पंचीकृतोक्तमार्गेण प्रणवध्यानमाचरेत् ॥ ततो जगदधिष्ठानमेकमेव सदेक्ष्यते ॥ ६३ ॥
लौकिकीर्वैदिकीश्चान्याः सर्वा वाचः परित्यजेत् ॥ ध्यायेच्चेद्ब्रह्म तस्यात्र धीग्रंथ्यादि विनश्यति ॥ ६४ ॥
भिद्यते हृदयग्रंथिश्छिद्यते सर्वसंशयाः ॥ क्षीयंते चास्य कर्माणि तस्मिन् दृष्टे परावरे ॥ ६५ ॥
परमव्याकृतं यस्मादवरं स्याच्चिदात्मनः ॥ दृष्टे तस्मिन्नहंकारचितोऽर्थिर्विभिद्यते ॥ ६६ ॥
अहंकारस्य कर्तृत्वं चित्यध्यस्य तथा चितः ॥ स्फूर्तिं चाहंकृतौ ग्रंथिं कुर्यान्माया तयोर्दृढम् ॥ ६७ ॥

अ०
॥ ६ ॥

॥ २७ ॥

भिन्ने ग्रंथौ विवेकेन संशया ब्रह्मतत्त्वगाः ॥ छिद्यंते स्याद्भाविजन्महेतुकर्मक्षयस्तथा ॥ ६८ ॥
 आनंदरूपं हत्कोशे यद्भाति प्राणिनां सदा ॥ तच्छुभ्रं ज्योतिषां ज्योतिर्द्रष्टव्यं तन्मुमुक्षुभिः ६९
 भासका अपि सूर्याद्यास्तद्भासयितुमक्षमाः ॥ तस्मिन्नादौ भासमाने तद्भासा भासतेऽखिलम् ७०
 सर्वासु दिक्षु तद्भाति तस्मिन्नंतर्भवत्यदः ॥ जगत्ततः पृथङ्नास्ति तरंगादिर्जलाद्यथा ॥ ७१ ॥
 जलतत्त्वं तरंगादौ ब्रह्मतत्त्वं तथाऽखिले ॥ ततो ब्रह्मणि विज्ञाते विज्ञातं सकलं भवेत् ॥ ७२ ॥
 अखंडैकरसं ब्रह्म समाधावेव भासते ॥ व्युत्थाने भोक्तृभोक्तारौ भासते पक्षिवत् पृथक् ॥ ७३ ॥
 दृक्षे पक्षी फलं भुंक्ते क्षुधितोऽन्यस्तु वीक्षते ॥ चिच्छायावानहंकारो भुंक्ते चिद्वीक्षते तथा ॥ ७४ ॥
 बोधात्पुरा तु चिद्भांत्या मग्ना भोक्तरि शोचति ॥ सा भ्रांतिर्भोक्तृनिष्ठैव तद्विवेकोऽपि भोक्तृगः ७५
 भोगावांतरभैदौ हि भ्रांतितद्वाधकाबुभौ ॥ इतरारोपवत्तौ च चित्यध्यस्तौ न वास्तवौ ॥ ७६ ॥
 विविनक्ति यदा भोक्ता पुण्यपापे तदास्य नो ॥ क्रीडत्यात्मन्यसौ ध्यानादचूतादौ मूढवत्सदा ॥ ७७ ॥
 आत्मन्येव रतिं कुर्यात्सर्वदा नित्यकर्मवत् ॥ वरिष्ठो ब्रह्मविस्त्वेव व्यर्थेक्षणविवर्जनात् ॥ ७८ ॥
 सत्यं तपो ब्रह्मचर्यं विद्याधिकृतिकारणम् ॥ मुख्याधिकारी विद्यायां वरिष्ठो ब्रह्मविद्भवेत् ॥ ७९ ॥

१ तस्याः धांसाः । २ जीवेशौ । ३ (= ब्रह्मविद् १ ब्रह्मविद्दः २ ब्रह्मविद्वरीयान् ३ ब्रह्मविद्वरिष्ठः ४) ।

अ० प्र०
॥२८॥

न चक्षुषा नापि वाचा नान्यैरक्षैश्च गृह्यते ॥ न कर्मणा न तपसा विनातर्मुखां क्वचित् ॥ ८० ॥
ध्यानेनातर्मुखो वाक्याद्ब्रह्मात्मानमवेक्षते ॥ विशुद्धबुद्धिरात्मज्ञो यथा वक्ति तथा भवेत् ॥ ८१ ॥
भूतिकामो विभूत्यर्थमात्मज्ञं सर्वदार्चयेत् ॥ निष्कामस्तमुपासीनो वेत्ति ब्रह्मत्वमात्मनः ॥ ८२ ॥
कामैश्छेद्यपरः कामैस्तत्र प्रजायते ॥ जीवन्नेवात्मविस्सर्वकामानां लयमाप्नुयात् ॥ ८३ ॥
न वेदपाठबाहुल्यान्न बहुश्रुतितस्तथा ॥ आत्मा लभ्योऽथ देवोऽयं दृणते तेन लभ्यते ॥ ८४ ॥
ईश्वरानुग्रहादेव भवेदद्वैतवासना ॥ तस्माद्ब्रह्मापितं कर्म कुर्यादीश्वरतुष्टये ॥ ८५ ॥
ईशानुग्रहयुक्तस्य सच्चिदानंदलक्षणम् ॥ तनुं विदृणुते स्वीयां परमात्मा ह्यशेषतः ॥ ८६ ॥
श्रवणं मननं ध्यानं यस्य न प्रबलं भवेत् ॥ प्रमादो वास्ति विषयासक्त्यात्मा न स बुध्यते ॥ ८७ ॥
तपो नारत्याश्रमोपेतं यस्य शुद्धा न तस्य धीः ॥ संपत्त्या श्रवणादीनामसौ ज्ञानेन तृष्यति ॥ ८८ ॥
वेदांतधीनिश्चितार्थाः सन्यासाच्छुद्धबुद्ध्यः ॥ ब्रह्मदृष्टौ स्थिराश्च्यंते मुच्यंते मूलकारणात् ॥ ८९ ॥
संसारिणां देहपातोऽपरांतः पुनरुद्भवात् ॥ परांतो विदुषां देहपातः पुनरनुद्भवात् ॥ ९० ॥
परांतकाले मुक्ता ये ब्रह्मत्वात्ते परामृताः ॥ कलाः पंचदशैतेषां लीयंते स्वस्वकारणे ॥ ९१ ॥

अ०
॥६॥

॥२८॥

१ तत्त्वमस्यादिवाक्यात् । २ कामानेव श्रेष्ठत्वेन मन्यते यः सोऽपरः । ३ प्रज्ञाशते । ४ आश्रमेण संयुक्त तपो यस्य नास्ति ।

प्राणः श्रद्धा खादिभूतपंचकं चेद्वियं मनः ॥ अन्नवीर्यतपोमंत्राः कर्म लोकाश्च ताः कलाः ॥ ९२ ॥
 वागादीननुगृह्णाति वन्द्यादेः शक्तयः पुरा ॥ ताश्च देवानेव यांति स्वानुग्राह्यविलेपनात् ॥ ९३ ॥
 अनारब्धानि कर्माणि विज्ञानमयनामकः ॥ कर्त्ता च विद्यया लीनः स्वस्मिन्काठिन्यवद्भूते ॥ ९४ ॥
 अब्ध्वावस्तं यांति नद्यो नामरूपे विहाय हि ॥ तथा विद्वान्नामरूपान्मुक्तो याति परं पदम् ॥ ९५ ॥
 यः कोऽपि ब्रह्म वेत्येष ब्रह्मैव भवति स्वयम् ॥ अब्रह्मवित्तस्य कुले न स्यादेतद्विबोधतः ॥ ९६ ॥
 शोकं तरति पाप्मानमपि धीग्रथितोऽखिलात् ॥ मुक्तो ब्रह्मात्मबोधेन भवत्येवामृतोऽखिलः ॥ ९७ ॥
 क्रियावंतः श्रोत्रिया ये सगुणब्रह्मचिंतकाः ॥ तेषामेव ब्रह्मतत्त्वविद्यामेतां वदेद्बुधः ॥ ९८ ॥
 अंगिराः शौनकायैतत्सत्यं ब्रह्मोपदिष्टवान् ॥ नमस्कृत्य ब्रह्मविदो ब्रह्मविद्यामवाप्नुयात् ॥ ९९ ॥
 शौनकस्य ब्रह्मविद्या विस्पष्टमुपवर्णिता ॥ तुष्टोऽस्माननुगृह्णातु विद्यातीर्थमहेश्वरः ॥ १०० ॥
 इति श्रीविद्यारण्यविरचिते अनुभूतिप्रकाशे मुंडकोपनिषद्विवरणोनाम षष्ठोऽध्यायः ॥ ६ ॥
 अथर्वणे पिप्पलादः षण्मुनिभ्यो यदब्रवीत् ॥ तत्सर्वं प्रविविच्यात्र प्रवक्ष्यामि पृथक् ॥ १ ॥
 मुनयो वेदतात्पर्यात्सगुणब्रह्मचिंतकाः ॥ परं ब्रह्मापेक्षमाणाः समिद्धस्तां गुरुं ययुः ॥ २ ॥

१ कात्यायनभागवतकौशल्यगार्ग्यसत्यकामभारद्वाजेश्वरः ।

अ० प्र०
॥ २९ ॥

अ०
॥ ७ ॥

गुरुपसत्तिसंपूर्त्यै वर्षं पुर्वतिकेऽवसन् ॥ सम्यक् फलति विद्यैषा वार्षिक्या गुरुसेवया ॥ ३ ॥
कात्यायनोऽष्टच्छदादौ स्थूलदेहजनिक्रमम् ॥ फलं त्वपरविद्यायास्तत्र स्पष्टीभविष्यति ॥ ४ ॥
कर्मोपास्तिश्चापरस्यां विद्यायां श्रूयते द्वयम् ॥ तत्फलं जन्मकष्टं तदित्यभिप्रेत्य वर्ण्यते ॥ ५ ॥
प्रजापतिः प्रजाकामो विराट्सृष्टेरनंतरम् ॥ स्रष्टव्यालोचनाख्यं तत्तपः कृत्वा सृजत्प्रजाः ॥ ६ ॥
भोग्यभोक्तात्मकं द्वंद्वं रयिप्राणाख्यमादितः ॥ सृष्ट्वाभिमानी देवौ चंद्रादित्यौ च सृष्टवान् ॥ ७ ॥
मूर्तमोषध्यादि भोग्यं शब्दगंधरसादिकम् ॥ अमूर्तमनयोर्देहिं देवश्चंद्रः करोति हि ॥ ८ ॥
आदित्य उद्यन्भोक्तृणां तत्तद्विग्वर्तिनामिमान् ॥ प्राणान्प्रवर्तयेद्भोक्तृनेते ऽन्नं भुंजते ततः ॥ ९ ॥
चंद्रस्थितिमहोरात्रं सूर्यः संपादयत्यतः ॥ तत्समूहस्वरूपोऽसौ कालः संवत्सरोऽभवत् ॥ १० ॥
यद्यदुत्पद्यते तत्तत्स्यादुपाधिः प्रजापतेः ॥ प्रजापतिर्वत्सरात्मा स पुनर्द्विविधोऽभवत् ॥ ११ ॥
अभूतां वत्सरांशौ द्वावयने दक्षिणोत्तरे ॥ चंद्रादित्यौ तत्र देवौ दक्षिणोत्तरमार्गयोः ॥ १२ ॥
इष्टांपूर्तकृतश्चंद्रं यांति दक्षिणमार्गतः ॥ आवर्तते पुनस्तत्र क्रममुक्तिर्न विद्यते ॥ १३ ॥

१ अग्निहोत्रं तपः सत्यं वेदानां चानुपालनम् । अतिथिर्वैश्वदेवश्च इष्टमित्यभिधीयते ॥ १ ॥ वापीकूपतडागानि देवतायतनानि च ।
अन्नप्रदानमित्येतत्पूर्वमित्यभिधीयते ॥ २ ॥

॥ २९ ॥

योगिनः सगुणध्यानाद्रविमुत्तरमार्गतः ॥ गत्वा तन्मंडलं भित्वा ब्रह्मलोकं व्रजंति हि ॥ १४ ॥
 आसीत्प्रजापतिर्मासः पक्षौ शुक्लेतराविह ॥ यौ तयोश्च रविश्चंद्रोऽभिमंताराबुभौ स्थितौ ॥ १५ ॥
 रविध्यायीतुकृष्णेऽपिकुर्वन् शुक्लफलं व्रजेत् ॥ शुक्लपक्षे फलाधिक्यं शास्त्रोक्तं काम्यकर्मणाम् ॥ १६ ॥
 प्रजापतिरहोरात्ररूपोऽभूदह्नि देवता ॥ रविश्चंद्रो रात्रिदेवो रात्रावेव रविस्ततः ॥ १७ ॥
 भोक्तृभोग्यात्मकं द्वंद्वं सृष्ट्वाप्येष प्रजापतिः ॥ अन्नरूपोऽभवत्तस्मादन्नाद्रेतः समुद्भवः ॥ १८ ॥
 रेतसोमूः प्रजा जाता रेतः सेकं प्रजापतेः ॥ व्रतं चरति चेत्पुत्रं पुत्रीं चोत्पादयंति हि ॥ १९ ॥
 ब्रह्मचर्यरता ऊर्ध्वरेतसो ब्रह्मचिंतकाः ॥ ब्रह्मलोकं व्रजंत्यन्ये निस्तपस्का न यांति तम् ॥ २० ॥
 कात्यायनेन यत्पृष्टं हेयं जन्म तदीरितम् ॥ भार्गवः सूक्ष्मदेहस्य स्थूलेऽप्राक्षीद्विवेचनम् ॥ २१ ॥
 तस्मिन्निवेचिते स्थूलस्यानात्मत्वं स्फुटं भवेत् ॥ धारको द्योतकः श्रेष्ठ इत्यप्राक्षीदसौ त्रयम् ॥ २२ ॥
 देवाः कति स्थूलदेहं धारयंत्यत्र धारणम् ॥ द्विविधं जननं तस्य प्रेरणं चेति तद्वयम् ॥ २३ ॥
 ज्ञानवर्गे क्रियावर्गे स्थिताः के भासयंति तम् ॥ प्रेरणाख्ये धारणेऽस्मिन् श्रेष्ठो देवेषु को भवेत् ॥ २४ ॥
 काठिन्यं च द्रवोष्णत्वे चलनं छिद्रमित्यमी ॥ दृश्यंतेऽशाः पंचभूतजन्योऽतो देह इष्यते ॥ २५ ॥
 वाक्पाण्यादिः क्रियावर्गः क्रियां कुर्वन्न भासयेत् ॥ ज्ञानवर्गो मनश्चक्षुरादिको भासयेद्वपुः ॥ २६ ॥

अ० प्र०
॥ ३० ॥

प्रेरणाख्यां धारणां तु प्राण एव करोति हि ॥ भूतैर्द्रियाभिमानिन्यो देवता गर्वमाप्नुवन् ॥ २७ ॥
वयं देहमवष्टभ्य प्रेरयामो गृहादिषु ॥ प्राणदेवोऽन्यदेवानामेतं गर्वं न्यवारयत् ॥ २८ ॥
यूयं मा प्राप्नुत भ्रांतिमहेमेवात्र पंचधा ॥ प्राणापानादिभिर्भोगैर्द्वारयामि ह्यदो वपुः ॥ २९ ॥
तानविश्वसतो देवान्विश्वासयितुमेष तु ॥ देहाग्निर्गतुमुद्युक्तो ह्यासन् देवाश्च विव्हलाः ॥ ३० ॥
स्थिते स्वराज्ञि तिष्ठति निर्गच्छति च निर्गते ॥ मधुकृन्मक्षिका देवाश्चासन्प्राणवशास्तथा ॥ ३१ ॥
प्राणः सूत्रं तेन बद्धाः सर्वे तत्तद्वशा इमे ॥ उत्क्रांतिं वारयंतस्ते प्राणं तुष्टुबुरादरात् ॥ ३२ ॥
देहोऽकिंचित्करः प्राण एव संसारकारणम् ॥ भार्गवो निश्चिकायेत्थं पिप्पलादेन बोधितः ॥ ३३ ॥
क्रममुक्तिर्हेतुरस्य प्राणस्य ध्यानमित्यसौ ॥ कौशल्यः प्राणविषयान् षट्प्रश्नानकरोत्स्फुटम् ॥ ३४ ॥
प्राणोऽयं कुत उत्पन्नः कथमेष वपुर्व्रजेत् ॥ स्वरूपं प्रविभज्यैष कथं देहोऽवतिष्ठते ॥ ३५ ॥
केन एतद्विशेषेण देहादुत्क्रांतिमाप्नुयात् ॥ बाह्यं जगत्कथं धत्ते तस्याध्यात्मधृतिः कथम् ॥ ३६ ॥
उपास्तिश्रद्धया सर्वं विशेषं पृष्टवानिति ॥ तुष्टो गुरुस्वाचैषां प्रश्नानां स्पष्टमुत्तरम् ॥ ३७ ॥
परमात्मन उत्पन्नः प्राण आत्मा त्वविक्रियः ॥ अविकृत्यैव देहं स्वं देहच्छाया यथोचिता ॥ ३८ ॥
आयान्तैव दृष्टा चेत्प्राणोऽप्यात्मनि कल्पितः ॥ यथा दर्पणदीप्त्यादिर्मार्गोपाधिस्तथात्मनः ॥ ३९ ॥

अ०
॥ ७ ॥

॥ ३० ॥

पूर्वकल्पे कृतं कर्म मनसा यत्तदेव हि ॥ प्राणस्य स्थूलदेहेषु समागमनकारणम् ॥ ४० ॥
 ग्रामेष्वधिकृतान्संघाद्विनिर्मुक्तं यथा पृथक् ॥ प्राणो दृत्तीः स्वकीयास्ता विनियुक्ते यथायथम् ॥ ४१ ॥
 मलमूत्रविसर्गार्थमपानं स्थापयेदधः ॥ मुखनासिकयोः कुर्वन्स्वयं श्वासमवस्थितः ॥ ४२ ॥
 समानः स्थापितो मध्ये भुक्तमन्नं समं नयेत् ॥ अन्नाप्यायनतो मूर्ध्निच्छिद्रैः सप्तविधोऽभवत् ॥ ४३ ॥
 हृत्पुंडरीके जीवात्मा स्थितस्तद्वहुभिर्दृतम् ॥ नाडीभेदैर्मूलनाडीसंख्या चैकाधिकं शतम् ॥ ४४ ॥
 प्रत्येकं शतसंख्याः स्युः शाखा नाड्यस्तथा पुनः ॥ द्वासप्ततिसहस्राणि प्रतिशाखाः प्रकीर्तिताः ॥ ४५ ॥
 तासु सर्वास्वस्थाय व्यानोऽयं कुरुते बलम् ॥ करोत्युदान उक्क्रांतिं कंठस्थो ह्यन्यजन्मने ॥ ४६ ॥
 विभज्य पंचधात्मानमेवं देहे व्यवस्थितः ॥ उदानवायुनोक्क्रांतिरुक्ता बहिरथोच्यते ॥ ४७ ॥
 आपो भूमिवियद्वायुतेजसां येभिमानिनः ॥ देवास्तद्रूपतः प्राणो धत्ते बाह्यमिदं जगत् ॥ ४८ ॥
 पुनस्तदेवतारूपः शारीरंश्चक्षुरादिकान् ॥ प्राणादीननुगृह्णातीत्याध्यात्मं धारणं भवेत् ॥ ४९ ॥
 रवेरनुग्रहश्चक्षुष्वस्ति स्तद्वत्परेष्वपि ॥ अपानादिषु भूम्यादेरुपकारोस्ति शास्त्रतः ॥ ५० ॥
 तेजोदेवतयोदानोऽनुगृहीतो यतस्ततः ॥ शारीरौष्ण्ये प्रशान्तिस्मादेहादेहांतरं व्रजेत् ॥ ५१ ॥
 मनस्येकीभवंत्यादाविंद्रियाणि तदात्मनः ॥ यं देहं भावयेत्तत्र याति प्राणः स जीवकः ॥ ५२ ॥

षट्सु प्रश्नेषु निर्णीतं प्राणं ध्यायति यः पुमान् ॥ सोपाधिकब्रह्मवेदी स क्रमेण विमुच्यते ॥५३॥
 ब्रह्मलोकांतसंसारोऽपरविद्याफलं ततः ॥ गार्ग्यस्तु परविद्यार्थं पंच प्रश्नानवोचत ॥ ५४ ॥
 कानि स्वपति कान्यत्र जाग्रति स्वप्नदृक्कः ॥ सुप्तौ सुखं भवेत्कस्य जगत्कस्मिन्विलीयते ॥५५॥
 दशेंद्रियाणि बाह्यानि स्वपंत्यंतर्धिया सह ॥ रश्मयोस्तं यथा याति संध्यायां रविणा सह ॥५६॥
 श्रवणादिक्रिया नैव सुप्तत्वादिति गम्यते ॥ तदापि जाग्रति प्राणाः श्वासादेरविलोपनात् ॥५७॥
 जाठराग्निः पटुर्भूत्वा भुंक्ते जरयते तदा ॥ प्राणान् यागाग्निरूपेण ध्यात्वा यागफलं व्रजेत् ॥५८॥
 बह्याक्षाणामुपरमे मनोनुपरतं यदा ॥ जीवात्मा तदुपाधिः सन् सदा स्वप्नमवेक्षते ॥ ५९ ॥
 नाडीषु संचरन्जीवो नानाजन्मभिरर्जिताः ॥ वासना वीक्षते सोऽयं स्वप्न इत्यभिधीयते ॥ ६० ॥
 हृच्छिद्राण्यावृतानि स्युः सुप्तौ पित्ताख्यतेजसा ॥ चित्तोपाधिकजीवोपि पित्तेनात्राभिभूयते ६१
 दुःखदुःखदयश्चित्ते नास्ति छिद्रनिरोधतः ॥ आत्मानंदः स्वप्नकाशस्तदा जीवस्य तिष्ठति ॥६२॥
 सुप्तौ च प्रलये मुक्तौ जगदात्मनि लीयते ॥ निवासवृक्षे लीयंते संध्यायां पक्षिणो यथा ॥ ६३ ॥
 तन्मात्राणि च भूतानि ज्ञानकर्मेन्द्रियाण्यपि ॥ अंतःकरणभेदाश्च शक्ती ज्ञानक्रियात्मके ॥ ६४ ॥
 एतेषां विषयाः सर्वे द्रष्टृश्रोत्रादिनामकाः ॥ जीवोऽतःकरणस्थोऽपि जगत्सर्वमिदं भवेत् ॥६५॥

न किंचिद्भाति निद्रायां लीनं स्यात्तद्वेक्षया ॥ सर्वेषां प्रलये यद्वन्मुक्तौ तत्त्वविदस्तथा ॥ ६६ ॥
परमात्मा लयाधारो यथा तद्वत्स्थितेरपि ॥ आधारस्तेन जगतः परमात्मोपलक्ष्यताम् ॥ ६७ ॥
उपलक्षयिता जीवो बुद्धौ चित्प्रतिबिम्बकः ॥ उपलक्ष्यं ब्रह्म तनु स्यादच्छायादिरूपकम् ॥ ६८ ॥
छाया तमस्तेन हीनं शरीरत्रयवर्जितम् ॥ लौहित्यादिगुणैर्हीनं शुभ्रं क्रोधाद्यभावतः ॥ ६९ ॥
अक्षरं नाशहेतूनामभावाद्ब्रह्म तादृशम् ॥ यो जानाति स सर्वज्ञः सर्वात्मा च भवेत्स्वल् ॥ ७० ॥
सत्यकामस्तु पूर्वोक्तब्रह्मानुभवसाधनम् ॥ प्रणवध्यानमप्राक्षीत्फलभेदेन संयुतम् ॥ ७१ ॥
लोकेषु ज्ञानकर्मभ्यां साध्येषु कतमं ब्रजेत् ॥ आमृति प्रणवध्यायी सविशेषमिदं वद ॥ ७२ ॥
शृण्वोकारः प्रतीकं स्यादपरस्य परस्य च ॥ ब्रह्मणोऽन्यतरद्ब्रह्म प्रणवेन विचिंतयेत् ॥ ७३ ॥
विराडाद्यपरं तद्वत्सत्यज्ञानात्मकं परम् ॥ मात्रात्रयविभक्तं तदपरं ब्रह्म चिंतयेत् ॥ ७४ ॥
विराडकारः सूत्रात्मोकारो ह्यव्याकृतं पुनः ॥ मकार इति विज्ञेयो विभागोऽपरचिंतने ॥ ७५ ॥
सूत्रव्याकृतविज्ञातहीनो यदि विचिंतयेत् ॥ विराणमात्रं तमोकारं तदापि व्यर्थं न हि ॥ ७६ ॥
ऋगाख्यदेवाः सहसा भूलोकं प्रापयंति तम् ॥ पूर्ववासनया योगमभ्यस्यत्यधिकं पुनः ॥ ७७ ॥
विराट् सूत्रात्मकं मात्राद्वयं ध्यात्वा तु नीयते ॥ यजुर्वेदः सोमलोकं पुनरावृत्तिसंयुतम् ॥ ७८ ॥

अ० प्र०
॥३२॥

विराट् सूत्राव्याकृताख्यं त्रिमात्रं प्रणवं स्मरेत् ॥ सामवेदं ब्रह्मलोकं नीयते मुक्तिकारणम् ॥ ७९ ॥
समस्तजीवसंघाख्यः सूत्रात्मा यः परोऽन्यतः ॥ तस्मादपि परं ब्रह्मतत्त्वं यत्तदवेक्षते ॥ ८० ॥
क्रममुक्तिर्भवेदित्थमपरब्रह्मचिंतनात् ॥ ॐकारेण परं ब्रह्म ध्यात्वेक्षित्वा च मुच्यते ॥ ८१ ॥
शांतं जरामृत्युहीनमभयं ब्रह्म यत्तस्य प्रत्यगात्मताम् ॥ तच्चोकारेण विद्वान् यः सोऽन्वेतीति पृथक् श्रुतम् ॥ ८२ ॥
मुक्तौ प्राप्यं परं ब्रह्म यत्तस्य प्रत्यगात्मताम् ॥ बुभुत्सुः सन् भरद्वाजः पुरुषं प्रष्टुमिच्छति ॥ ८३ ॥
राजपुत्रः षोडशभिः कलाभिः पुरुषं युतम् ॥ अष्टच्छन्मां न वेदाहं वद तं पुरुषं सुने ॥ ८४ ॥
शृण्वसौ पुरुषो देहे हन्मध्ये भासते सदा ॥ तस्मिन्प्राणादिनामांता माययोत्पादिताः कलाः ८५
प्राणः श्रद्धा स्वादिभूतपंचकं चेंद्रियं मनः ॥ अन्नं वीर्यं तपो मंत्राः कर्म लोकाश्च नाम च ॥ ८६ ॥
आरोपिताः कला यस्मिन् पूर्णोऽसौ पुरुषस्ततः ॥ उपलब्धिस्तथाप्यस्य देहमध्ये प्रशस्यते ॥ ८७
चिद्रूपताऽत्र विस्पष्टा दर्शनश्रवणादिभिः ॥ अपैति जीवता देहे स्थिते पूर्णत्वबोधनात् ॥ ८८ ॥
जीवत्वापादकोपाधिः प्राणस्तस्माज्जनैः सदा ॥ प्राणोक्तांतिस्थिती स्वात्मन्यारोप्येते मुमुक्षुभिः ८९
कस्मिन्नुक्तांत उक्तांतिमाप्स्यामीति विचारयन् ॥ परमात्मासृजत्प्राणान् जनारोपो भवेत्ततः ॥ ९० ॥
जीवत्वस्यारोपितस्य निवृत्यर्थं चिदात्मनि ॥ देहस्थे पूर्णरूपेण पुरुषत्वं विबुध्यताम् ॥ ९१ ॥

अ०
॥ ७ ॥

॥ ३२ ॥

जगत्प्राणादिनामांतं सर्वमस्मिन्प्रकल्पितम् ॥ सर्वाधिष्ठानरूपत्वात् पूर्णत्वमुपपद्यते ॥ ९२ ॥
नदीज्वब्धिं प्रविष्टासु लीयेते रूपनामनी ॥ कलास्वात्मनि बोधेन लीनास्वात्माब्धिवत्स्थितः ॥ ९३ ॥
एषोऽकालोऽमृतः पूर्णश्चिदात्मा मुक्त उच्यते ॥ एवं बोधयितुं सर्वे वेदांताः संप्रवर्त्तिताः ॥ ९४ ॥
कलाः प्रतिष्ठिता यस्मिन् रथनाभांवरा इव ॥ तं वेद्यं पुरुषं सर्वे जानीध्वं मृत्युहानये ॥ ९५ ॥
कात्यायनादयः सर्वे शृणुध्वं मुनिपुंगवाः ॥ एतावदेव ब्रह्माहं वेद्मि नातोऽधिकं क्वचित् ॥ ९६ ॥
मुनयोऽप्यर्चयंतस्तं पिप्पलादं वचोब्रुवन् ॥ संसारभयतोऽस्माकं पालनात्वं हि नः पिता ॥ ९७ ॥
अविद्यायाः परं पारं यस्तारयति तस्य ते ॥ शुश्रूषामुचितां कर्तुं न शक्ताः प्रणतिं विना ॥ ९८ ॥
गुरुभ्यः परमर्षिभ्यो भूयो भूयो नमो नमः ॥ इत्येवं पिप्पलादस्तांस्मुनीननुगृहीतवान् ॥ ९९ ॥
वेदैश्चतुर्भिरुत्पन्ना विद्येयं ब्रह्मगोचरा ॥ प्रकाशितातः संतुष्याद्विद्यातीर्थमहेश्वरः ॥ १०० ॥
इति श्रीविद्यारण्यविरचिते अनुभूतिप्रकाशे प्रश्नोपनिषद्विवरणं नाम सप्तमोऽध्यायः ॥ ७ ॥
ऐतरेये तैत्तिरीये छांदोग्येथर्वणे च यत् ॥ तत्त्वं चतुर्वेदविद्याप्रकाशे तत्समीरितम् ॥ १ ॥
अनुभूतिप्रकाशेऽथ कौषीतक्यादिनामसु ॥ चतुर्वेदांगशाखासु यत्तत्त्वं तदुदीर्यते ॥ २ ॥

१ अरा यथा रथाधिष्ठानकाष्ठे तिष्ठति तद्वत् ।

अ० प्र०
॥ ३३ ॥

ऋग्वेदस्थितशाखा या कौपीतक्यभिधांकिता ॥ तस्यां प्रतर्दनायेंद्रः प्राहात्मानुभवं स्फुटम् ॥ ३ ॥
मनुष्येभ्यो हिततमं वरं वब्रे प्रतर्दनः ॥ हितं हिततरं चेंद्रो मेने हिततमं धिया ॥ ४ ॥
हितं स्वर्गसुखं मर्त्यसुखादप्यधिकलवः ॥ तद्वैराग्यं हिततरं यागाद्यायासवर्जनात् ॥ ५ ॥
स्वात्मबोधो हिततमो नित्यानंदानुभूतिदः ॥ इति मत्वेन्द्र आहेंतं शिष्यं जानीहि मामिति ॥ ६ ॥
सहस्राक्षोऽहमित्युक्तेर्मदेह इति चेरणात् ॥ अस्मच्छब्दो वपुस्तस्य स्वामिनं च ब्रवीत्ययम् ॥ ७ ॥
सहस्राक्षवपुस्तेन दृष्टं स्वामी तु तद्दृशा ॥ न द्रष्टुं शक्यते लिंगात्पुरुैवानुमतः खलु ॥ ८ ॥
सहस्राक्षवपुः स्वामियुक्तं स्याब्धंवहतृतः ॥ मच्छरीरवदित्येवं बालेनाप्यवबुध्यते ॥ ९ ॥
अतो बुद्धिमतो बोद्धुं योग्योऽस्मच्छब्दलक्षितः ॥ विवक्षितः कश्चिदर्थ इति शिष्येण निश्चितम् १० ॥
अलौकिकात्मा ज्ञेयोऽस्तु तद्विज्ञानेन किं फलम् ॥ इति चेद्दुःखसंबधराहित्यं तत्त्वधीफलम् ॥ ११ ॥
तस्माद्विततमं ज्ञानं दुःखाभावोऽत्र वर्ण्यते ॥ सहस्राक्षे स्थूलदेहे दुःखं रोगादिजं भवेत् ॥ १२ ॥
स्वामिन्यस्मिन्सूक्ष्मदेहे पुण्यपापकृतं भयम् ॥ त्राष्ट्रादीनां वधेऽप्यासीद्भयं नैव चिदात्मनः ॥ १३ ॥
लघुः पुत्रो विश्वरूप आसीद्विष्वपुरोहितः ॥ स्वामिद्रोहं चकारासौ तं त्राष्ट्रं हतवानहम् ॥ १४ ॥
कर्तव्यं भूद्ब्रह्महत्या नलसंगे चिदात्मनि ॥ वेदांतज्ञानहीनानां यतीनां हनने तथा ॥ १५ ॥

अ०
॥ ८ ॥

॥ ३३ ॥

लोकत्रये बहुविधानसुरान् हतवानहम् ॥ चिदात्मनोऽपि मे तत्र नैव लोमापि हिंस्यते ॥ १६ ॥
 महात्म्यं मम नैतत्स्यात्किंतु ज्ञानस्य तद्भवेत् ॥ अन्योऽपि मां चिदात्मानं वेत्ति चेत्तत्फलं भवेत् १७
 वाचा वा मनसा मातृवधादीन्कुरुते यदि ॥ तथापि ज्ञानिनो मोक्षो न ह्येतैर्विनिवार्यते ॥ १८ ॥
 पापं कृतवतोऽप्यस्य मुखे हर्षक्षयो न हि ॥ न मुक्तिर्नश्यतीत्येवं शास्त्रस्य विनिश्चयात् ॥ १९ ॥
 ननु मूढस्यापि नास्ति चिन्मात्रे पापलेपनम् ॥ ततः कोऽतिशयस्तत्त्वविदः स्यादिति चेच्छृणु २०
 अहं कर्तृगतं पापमज्ञात्वारोप्यते चिति ॥ तेन ग्लानिमुखे भाति जन्मापि नरके भवेत् ॥ २१ ॥
 ज्ञानेन कर्मणस्तस्य बीजभावो विनश्यति ॥ जन्मप्ररोहो नैवास्तीत्येवं निश्चित्य हृष्यति ॥ २२ ॥
 दग्धबीजं यथा लोके न प्ररोहक्षमं तथा ॥ ज्ञानाग्निदग्धं यत्कर्म न तज्जन्मप्रदं भवेत् ॥ २३ ॥
 तर्हि तत्त्वविदः श्रेष्ठा मूढवन्नियमेन तत् ॥ कुतः पापं त्यजंतीति चेद्रहस्यमिदं शृणु ॥ २४ ॥
 यद्यप्यामुष्मिकी हानिर्नास्त्यथाप्यैहिकी तु सा ॥ महती विद्यते तेन पापं यत्नेन वर्जयेत् ॥ २५ ॥
 शिष्टास्त्यजंति पापिष्ठं प्रत्यक्षो नरकः स हि ॥ तन्निदकस्तस्य पापं गृहीत्वा नरकं व्रजेत् ॥ २६ ॥
 स्तोता कर्मी तु संसर्गात्स्वयमप्याचरेत्तथा ॥ इत्थं दोषत्रयं दृष्ट्वा शिष्टाः पापं त्यजंति हि ॥ २७ ॥

१ परलोकहानिः ।

अ० प्र०
॥३४॥

किं च पुण्यरतः पूर्वं ज्ञानमाप्नोति नान्यथा ॥ पश्चाच्च तद्वासनया पुण्यमेव करोत्यसौ ॥ २८ ॥
किं बहूत्तया तत्त्वविदो न भयं पारलौकिकम् ॥ उपदेशसहरूपां च तथाचार्यैरुदीरितम् ॥ २९ ॥
परलोकभयं यस्य नास्ति मृत्युभयं तथा ॥ तस्यात्मज्ञस्य शोच्याः स्युः सब्रह्मेन्द्रा अपीश्वराः ३०
मां जानीहीत्येवमिन्द्रः स्वात्मज्ञाने प्रवर्त्य तम् ॥ प्राणोऽस्मीत्यादिवाक्येन तस्मै तत्त्वमवोचत ॥ ३१
प्राणप्रज्ञे क्रियाज्ञानशक्ती द्वे लिंगदेहगे ॥ तदधिष्ठानरूपत्वात्ताभ्यामात्मोपलक्षितः ॥ ३२ ॥
प्रज्ञात्मा प्राणरूपोऽस्मीत्येवं तस्मा अवोचत ॥ आनंदोऽक्षर इत्यादिनिर्णयस्तस्य उच्यते ॥ ३३ ॥
अत्रोपायो नास्ति कश्चिदुपाधिमुपलक्षकम् ॥ विनात्मवाचकः शब्दो यस्मान्न क्वापि वीक्ष्यते ३४
लोके गुणक्रियाजातिरूढयः शब्ददेहतवः ॥ नात्मन्यन्यतमोऽमीषां तेनात्मा नाभिधीयते ॥ ३५ ॥
उपाधिष्वपि सर्वेषु सामीप्यात्प्रत्यगात्मनः ॥ प्राणप्रज्ञाद्वयं योग्यमत्यंतं तेन लक्ष्यते ॥ ३६ ॥
प्राणशब्दोऽभिधातृत्वा वायुं चेष्टकमाह हि ॥ प्रज्ञाशब्दो ज्ञानहेतुं बुद्धिं वक्ति स्वशक्तिः ॥ ३७ ॥
तद्ग्रांत्यधिष्ठानतया तद्वेतुवोपचारतः ॥ ताभ्यामात्मा लक्ष्यमाणो ज्ञेयः शाखाग्रचंद्रवत् ॥ ३८ ॥
देहेंद्रियादयो भावा ज्ञानादिव्यापृतिक्षमाः ॥ यस्य सन्निधिमन्त्रेण सोऽहमित्यवधारय ॥ ३९ ॥

१ तदस्यलक्षणं । स्वरूपलक्षणम् । २ एकोपि न । ३ गुणक्रियादीनाम् ।

अ०
॥ ८ ॥

॥३४॥

अजडात्मवदाभाति यत्सान्निध्याज्जडा अपि ॥ देहैन्द्रियमनः प्राणाः सोऽहमित्यवधारय ॥ ४० ॥
 उपाधिलक्षितं तत्त्वं यदि बोद्धुं न शक्नुयाः ॥ तर्ह्युपाधिद्वयोपेतमुपास्व गुणसंयुतम् ॥ ४१ ॥
 आयुष्यममृतत्वं च गुणौ प्राणस्य संमतौ ॥ इहायुः प्राणतः स्वर्गे चामृतत्वमिति स्फुटम् ॥ ४२ ॥
 सत्यसंकल्पता प्रज्ञागुणो ध्यानानुसारतः ॥ फलमाप्नोति कामी चेन्निष्कामस्तत्त्वमीक्षते ॥ ४३ ॥
 उपास्त्यैकाग्रमाह्वाथ तत्त्वं वीक्षितुमादितः ॥ प्रज्ञाप्राणानुपाधी तौ विविच्येतां यथातथम् ॥ ४४ ॥
 श्रोत्रं त्वक्कुक्षुषी जिह्वा घ्राणो धीन्द्रियपंचकम् ॥ वाक्पाणिपादपायूपस्थाः कर्मेन्द्रियपंचकम् ॥ ४५ ॥
 इन्द्रियाणां प्रवृत्तिः स्यात्प्रज्ञालोचनपूर्विका ॥ प्राणवायुप्रेरिता चेत्येवं लोके व्यवस्थितिः ॥ ४६ ॥
 तत्र मूढाः केचिदाहुर्गुणपञ्चभुरादयः ॥ सर्वेऽपि स्वस्वविषये प्रवर्तन्त इतीदृशम् ॥ ४७ ॥
 तदसन्निपुणोऽप्यत्र न शक्तः सूक्ष्ममीक्षितुम् ॥ कालाल्पत्वेन संछाद्य क्रमं धूर्तो विडम्बयेत् ॥ ४८ ॥
 प्रज्ञाप्राणसहायेन विना नैवेन्द्रियं क्वचित् ॥ प्रवर्तते सहायस्तु क्रमभावीति निश्चितः ॥ ४९ ॥
 अन्यथा निखिलं वेदं धूर्तो ह्येकक्षणे पठेत् ॥ या प्रज्ञाप्राणयोर्युतिः सा स्याद्वाग्युत्तिवक्रमात् ५० ॥
 प्रज्ञाप्राणानुग्रहेण वाग्यदाह तदेतरे ॥ चक्षुराद्या उपरतास्तामनुब्रुवते खलु ॥ ५१ ॥
 स्वव्यापारे प्रवृत्ताश्चेत्प्रज्ञाप्राणानुकर्षणात् ॥ वाचो विघ्नो भवेद्विघ्नाचरणं ह्यनुवादिता ॥ ५२ ॥

अ० प्र०
॥ ३५ ॥

एवमन्यत्रापि योज्यमतः सर्वेऽपि संहताः ॥ एकैकविषयो ह्युक्तो व्यवहारः क्रमाद्भवेत् ॥ ५३ ॥
क्रमभावी विचित्रोऽयं व्यवहारश्चिदात्मना ॥ येनैकेनेक्ष्यते सोऽयमन्यः सर्वेभ्य इष्यताम् ॥ ५४ ॥
प्राणा वागादयः सर्वे किं समा उत विद्यते ॥ श्रेष्ठस्तेष्विति चेत्प्राणः श्रेष्ठो जीवनकृत्तः ॥ ५५ ॥
तस्मादुपेक्ष्य वागादीन्प्राणोपाधिः समाश्रितः ॥ आत्मबोधाय किंचायं प्राण उत्थापयेद्बुधुः ॥ ५६ ॥
ननु सुप्तावयं प्राणो देहं नोत्थापत्यमुम् ॥ किंतु जागरणे तस्मात्प्रज्ञैवात्र प्रयोजिका ॥ ५७ ॥
चतुर्भिरुह्यते यत्तु सर्वशक्त्या शरीरकम् ॥ तूलायते तदेवाहंधियाऽऽघ्रातमितीक्ष्यते ॥ ५८ ॥
सत्यमेव ततः प्रज्ञोपाधिः प्राणवदाश्रितः ॥ प्रज्ञात्मा प्राण एवैको मिलित्वोपाधिरिष्यते ॥ ५९ ॥
द्वयोर्मृतौ जीवने च सहभावात्तदेकता ॥ उत्थापकत्वादुक्तं तदित्यैकाग्र्याय चिंतयेत् ॥ ६० ॥
तत्रैकाग्र्ये क्षमा बुद्धिर्बोद्धुं तत्साक्षिणं भवेत् ॥ जगद्धेतुतयाप्येष प्राणः स्वात्मोपलक्षकः ॥ ६१ ॥
एकादशैर्द्रियाण्येषां विषयाश्च जगत्खलु ॥ सुप्तौ सर्वे जगल्लीनं प्राणोपाधिक आत्मनि ॥ ६२ ॥
इंद्रियाण्येव लीयंते विषया नेति चेन्न तत् ॥ प्रातीतिकस्य जगतो मानाभावो लयो मतः ॥ ६३ ॥
प्रातीतिकत्वं वेदांतसिद्धांते जगतः स्फुटम् ॥ अतः सुप्तौ जगल्लीनं प्रबोधे जायते पुनः ॥ ६४ ॥
प्राणप्रतीतिरप्यस्य सुप्तौ नास्तीति चेत्तदा ॥ प्राणोक्तिरन्यदृष्ट्यैव प्राणे नात्मोपलक्ष्यते ॥ ६५ ॥

अ०
॥ ८ ॥

॥ ३५ ॥

प्रबोधे स्वात्मनोऽक्षाणि जायंते विरकुलिंगवत् ॥ तेभ्योऽभिमानिदेवाः स्युर्देवैभ्यो विषया इमे ६६ ॥
 दृष्टिसृष्टिमिमां ब्रह्मानुभवी बहु मन्यते ॥ स्वप्नबोधात्स्वसंसारो लीयते स्वप्नवद्यतः ॥ ६७ ॥
 न्यायेनानेन मरणे मूर्च्छादौ चोदयतां लयः ॥ लीनस्य पुनरुत्पत्तौ व्यवहारक्रमं शृणु ॥ ६८ ॥
 प्राणोपाधिकजीवात्मा यदा व्यवजिहर्षति ॥ तदा वाक् सृजते शब्दं जीवो वाचा ब्रवीति तम् ६९ ॥
 एवं सर्वत्र विज्ञेयं प्राणे सर्वातिरीरिता ॥ प्रज्ञा प्राणादभिन्नाऽतस्तस्यां सर्वातिरुच्यते ॥ ७० ॥
 वाक् प्रज्ञाया एकमंशमभिमानाख्यमाश्रिता ॥ प्रज्ञाभिमानवशतः शब्दोच्चारणशक्तियुक् ॥ ७१ ॥
 शरीरगा लग्न्येवं शक्ताभूत् स्पर्शजे सुखे ॥ रतौ प्रजातावानंदे चोपस्थः शक्तिमानभूत् ॥ ७२ ॥
 क्रीडा चोत्पादनं वीर्यमोक्षश्चोक्तमिदं त्रयम् ॥ ध्येये ज्ञेये च काम्यादौ चित्तं शक्तमभूत्स्खलु ॥ ७३ ॥
 सर्वेन्द्रियेषु प्रज्ञाया अभिमानोऽवधार्यताम् ॥ अन्वयव्यतिरेकाभ्यामुदाहार्योऽखिलेष्वसौ ॥ ७४ ॥
 प्रज्ञया वाचमारुह्य जीवो नामाभिवक्ति च ॥ अन्यचित्तोऽभवं तेन नावोचमिति चोच्यते ॥ ७५ ॥
 वक्ष्यामीत्यभिमानोऽयं वागारोह इतीर्यते ॥ ध्यास्यामीत्यभिमानात्तु चित्तारोहस्तथा भवेत् ॥ ७६ ॥
 अभिमानोऽपि धीवृत्तिः सापि पूर्वं भवेदथ ॥ धिया ध्यानादिरित्येका धीः क्रमात्कुरुते द्वयम् ७७ ॥
 यथा प्राणे जगत्सर्वं लयोत्पत्योरवस्थितम् ॥ प्रज्ञायां च तथा सर्वं स्थितिकाले व्यवस्थितम् ७८ ॥

अ० प्र०
॥ ३६ ॥

प्रज्ञा प्राणौ ततो मुख्योपाधी स्वात्मावबोधने ॥ तद्वारेणावबोद्धव्यो जीवात्माऽदौ विवेकिना ७९
वाचा नामाभिवदनं यत्तस्यात्कर्तृपूर्वकम् ॥ क्रियात्वात्कृषिवत्कर्ता चाहमित्यनुभूयते ॥ ८० ॥
शब्दादिविषयेऽहं धीः केनापि न हि शक्यते ॥ देहेंद्रियेष्वपि तथा मदीयत्वावभासनात् ॥ ८१ ॥
आनखाग्रमहंकारो वपुर्व्याप्यावतिष्ठते ॥ चिह्नबप्रतिबिंबाभ्यां व्याप्तौऽसौ कर्तृतां व्रजेत् ॥ ८२ ॥
क्रियावांश्चेतनः कर्ताहंकारस्तादृशस्ततः ॥ कर्ता भूत्वाखिलैरक्षैर्व्यापारान्कुरुतेऽखिलान् ॥ ८३ ॥
जीवात्मानं विविच्येत्यं चेतनं प्राणधारिणम् ॥ विविच्यात्परमात्मानमानंदं शुद्धचेतनम् ॥ ८४ ॥
प्रतिबिंबाहंकृतिभ्यां बिंबं निष्कृष्य साक्षिणम् ॥ ब्रह्मेति विद्यात्सर्वस्य तस्मिन्नारोपितत्वतः ॥ ८५ ॥
प्रज्ञामात्रा भूतमात्रा ग्राह्यग्राहकरूपतः ॥ संसारं निर्वहंत्यस्मिन्नात्मतत्त्वे प्रकल्पिताः ॥ ८६ ॥
चक्रस्यारास्वाश्रिता स्यान्नेमिर्नाभावरास्तथा ॥ अक्षेषु विषयास्तानि चात्मनि प्राणलक्षिते ॥ ८७ ॥
चेष्टाकल्पनहेतुत्वात्प्राणो धीकल्पनस्य च ॥ हेतुत्वेन भवेत्प्रज्ञा ततस्त्वनंद एव हि ॥ ८८ ॥
परप्रेमास्पदतया सर्वेषां यो विभात्यसौ ॥ नित्यानंदपरात्मा स्याज्जरामरणवर्जितः ॥ ८९ ॥
न पुण्येन भवेद्देवो न पापेन पशुर्भवेत् ॥ विच्छायावानहंकार एव स्यात्पुण्यपापवान् ॥ ९० ॥
तदीये पुण्यपापे द्वे देहस्थे च जरामृती ॥ स्वात्मन्यारोपयेन्मूढस्ततो देवादिजन्मभाक् ॥ ९१ ॥

अ०
॥ ८ ॥

॥ ३६ ॥

आरोपे बाधिते बोधात्कर्म स्याद्गन्धवीजवत् ॥ ततो जन्मांकुरो नास्ति निर्लेपे परमात्मनि ॥ ९२ ॥
 कार्योपाधेरभावेऽपि कारणोपाधिमलतः ॥ कर्मास्यास्त्विति चेद्दीशः कर्माध्यक्षो न कर्मकृत् ॥ ९३ ॥
 कारयित्वा पुण्यमेष कर्तारं स्वर्गमापयेत् ॥ पापं तु कारयित्वा तं नरकं प्रापयेदसौ ॥ ९४ ॥
 पर्जन्यवत्प्रेरकत्वान्नास्य वैषम्यमापतेत् ॥ शाल्यादीन्बहुधा दृष्टिर्वर्धयेद्विषमापि नो ॥ ९५ ॥
 उत्तमाधमभावोऽत्र तत्तद्बीजेन कारितः ॥ तारतम्यं च जीवेषु स्वस्ववासनया कृतम् ॥ ९६ ॥
 मातृवत्पालयेच्छोकं शिक्षयेत्पितृवत्प्रभुः ॥ स्वमी स्याद्भ्राजवत्सोऽयं ममात्मेत्यवगम्यताम् ॥ ९७ ॥
 मायोपाधौ स्थिते तस्य मिथ्यात्वं बुध्यते ततः ॥ संसारी जीववन्नेशः स्वानन्दैकरसो ह्ययम् ॥ ९८ ॥
 अखण्डैकरसानन्दो मुक्तोऽयं स्वात्मदृष्टितः ॥ संसारिदृष्ट्या सर्वेश इति विद्धि प्रतर्दन ॥ ९९ ॥
 इन्द्रानुग्रहतः सोऽभूत्कृतकृत्यः प्रतर्दनः ॥ एतद्व्याख्यानतस्तुष्याद्विद्यातीर्थमहेश्वरः ॥ १०० ॥
 इति श्रीविद्यारण्यः अनुभू० कौषीतकीशाखाविवरणे इन्द्रप्रतर्दनसंवादो नामाष्टमोऽध्यायः ॥ ८ ॥
 राजा बालाकये प्राह विप्राय ब्रह्मवेदनम् ॥ कौषीतक्याख्यशाखायामत्र स्पष्टीकरोमि तत् ॥ १ ॥
 दत्तो बालाकिरपरब्रह्मवित्स कदाचन ॥ अजातशत्रुं काशीशं बुबोधयिषुरागतः ॥ २ ॥
 अजातशत्रुर्ब्रह्मात्मवेदनाच्छौर्यतोपि च ॥ अंतर्बहिश्च निःशत्रुः काश्यां राजा बभूव सः ॥ ३ ॥

गर्गगोत्रजविप्रोयं बालाकिंनैव तत्त्ववित् ॥ किंतु प्रणोपासकोयं दर्पेण महताऽऽवृतः ॥ ४ ॥
 राजन्बुभुत्सवे तुभ्यं परं ब्रह्म ब्रवाण्यहम् ॥ इत्युत्कादित्पुरुषं ब्रह्मोपास्वेत्यवोचत ॥ ५ ॥
 राजा निवार्य तं प्राह फलं ध्येयगुणानपि ॥ एवं पंचदश ब्रह्माण्यप्यत्रासाववोचत ॥ ६ ॥
 चंद्रे विद्युति मेघे खे वायावन्नौ जलेऽपि च ॥ आदर्शे श्रवणे गंतशब्दे छायाकृतावपि ॥ ७ ॥
 देहे स्वप्ने दक्षिणेऽक्षिण्यपि वामेऽब्रवीक्रमात् ॥ सर्वत्र राज्ञा प्रत्युक्तो विप्रस्तूष्णामवस्थितः ॥ ८ ॥
 अजातशत्रू राजा तं परब्रह्मविदुक्त्वान् ॥ परब्रह्म वदिष्यामीत्युक्तिस्तव सृषा भवेत् ॥ ९ ॥
 जगतः पुरुषाणां च कर्तुं ब्रह्मेति बुध्यताम् ॥ बालाकिः परविद्यार्थं राजानमुपसन्नवान् ॥ १० ॥
 राजा नांगीचकारैतत्स्वजातेरधमत्त्वतः ॥ गुरुत्वं नास्ति मे तुभ्यं ब्रह्म विज्ञापयाम्यहम् ॥ ११ ॥
 इत्युत्का पाणिना विप्रमादायांतःपुरं गतः ॥ सूत्रात्मैव परं ब्रह्म प्राणो जीव इतीदृशः ॥ १२ ॥
 बालाकिर्निश्चयस्तस्य व्यावृत्त्यै स्पष्टमाह तम् ॥ सुषुप्ते पुरुषे प्राणो न लीनश्चक्षुरादिवत् ॥ १३ ॥
 जीवश्चेत्प्रतिबुध्येत समाहृतः स्वनामभिः ॥ इति मत्वावह्यत्प्राणं शास्त्रीयैस्तस्य नामभिः ॥ १४ ॥
 नोत्तस्थौ स पुमान् किंतु शिष्य एवात्र पूर्ववत् ॥ यथासौ ताडितः सुप्तः समुत्तस्थौ त्वरान्वितः १५
 यथा भस्मावृतो वह्निर्वायुना ज्वालयते तथा ॥ प्राणो नात्मा बोधहीनो घटवद्यस्तु बुध्यते ॥ १६ ॥

इंद्रियैः सहितो भोक्ता जीवोऽसौ चेतनत्वतः ॥ द्वा सुपर्णेति मंत्रेण चेतनौ द्वाबुद्धीरितौ ॥ १७ ॥
 तयोरन्यतरो भोक्तानश्चन्नन्यः प्रकाशते ॥ चिच्छायावानहंकारो व्याप्तो जागरणे पुमान् ॥ १८ ॥
 इंद्रियैर्विषयान् भुंक्ते तं बोद्धारमबुध्यत ॥ प्राणात्मवाद्यसौ भोक्तृबोधैर्नैवातिविस्मितः ॥ १९ ॥
 बुद्धं ब्रह्मेति संतुष्टो नान्यत्प्रष्टुमपैक्षत ॥ ज्ञापयिष्येहमित्येवं राज्ञा तस्मै प्रतिश्रुतम् ॥ २० ॥
 शिष्टं बोधयितुं तस्मात्स्वयं प्रश्नांश्चकार सः ॥ मंदधीरपि यः श्रोता श्रद्दालुर्विनयान्वितः ॥ २१ ॥
 अपृष्टेनापि वक्तव्या तस्मै विद्येति शास्त्रधीः ॥ यो भोक्ताऽत्रोत्थितः सोऽयं क्लृप्तयिष्ट पुरा क्व वा ॥ २२ ॥
 अभूद्धीरहिता सुप्तिः कुतो वागादयं पुमान् ॥ बालाकिना अविज्ञातमिदं सर्वमिति स्वयम् ॥ २३ ॥
 निश्चित्य त्रितयस्यास्य निर्णयं स्पष्टमब्रवीत् ॥ हृदयं कमलाकारं देहमध्येऽस्त्यधोमुखम् ॥ २४ ॥
 नाड्यस्तस्माद्विनिर्गत्य व्याप्नुवंत्यखिलं वपुः ॥ अहंकारोपाधिरात्मा जीवो भूत्वा हृदि स्थितः ॥ २५ ॥
 नाडीभिः प्रसृतः सोऽक्षैर्जानन् जागरणे स्थितः ॥ बाह्यभोगप्रदं कर्म यदा क्षीणं तदा पुनः ॥ २६ ॥
 वासनाभोगदे कर्मण्युद्बुद्धे स्वप्नभाग्भवेत् ॥ स्वप्ननाडीष्ववेक्ष्याथ कर्मणोऽस्यापि संक्षयात् ॥ २७ ॥
 हृदि संकोचमाप्नोति सा सुषुप्तिरिति र्यते ॥ नाडीमूलानि हृत्पद्मे पुरीतद्वेष्टितेऽवसन् ॥ २८ ॥

अ० प्र०
॥३८॥

यानि तेषु प्रविश्यांतलीयते परमात्मनि ॥ परमात्मा स्वतः पूर्णः सच्चिदानंदलक्षणः ॥ २९ ॥
सोहंकारपरिच्छिन्नो जीवितारोपवान्भवेत् ॥ अज्ञानकार्योऽहंकारोऽवस्थितः फलभुक्तये ॥ ३० ॥
फलदे कर्मणि क्षीणे लीयतेऽसौ स्वकारणे ॥ पूर्णैक्यमवाप्नोति परिच्छिन्नो यथा घटे ॥ ३१ ॥
नष्टे घटाकाश ऐक्यं वियता महता व्रजेत् ॥ यदा न कंचन स्वप्नं पश्येत्सुप्तस्तदाखिलम् ॥ ३२ ॥
विषयैर्द्रियजातं यत्तत्प्राणे प्रविलीयते ॥ प्राणशब्दो वायुमाह परमात्मानमप्यसौ ॥ ३३ ॥
प्रविष्टचेष्टाहेतुत्वमुभयत्रापि विद्यते ॥ वायौ श्वासक्रियाः सर्वाः सृष्टिस्तु परमात्मनि ॥ ३४ ॥
दृष्टिभेदाद्बुद्धौश्चाक्षलयो वक्तुं हि शक्यते ॥ सुप्तस्याक्षलयः प्राणवायाविति तटस्थधीः ॥ ३५ ॥
अद्वैते द्वैतविलयं मन्यते सुप्त उत्थितः ॥ सुप्ताभिप्रायमाश्रित्य परात्मनि जगल्लयः ॥ ३६ ॥
श्रुत्युक्तस्तेन पूर्वोक्तप्रश्नयोरुत्तरं भवेत् ॥ कैवोऽशयिष्ट कुत्रेयं सुप्तिस्तत्रोत्तरं क्रमात् ॥ ३७ ॥
परात्मन्यशयिष्ठाभूदज्ञाने सुप्तिरित्यदः ॥ परिच्छिन्नस्य पूर्णत्वतादात्म्यं शयनं भवेत् ॥ ३८ ॥
साहंकारस्य जगतो विलयः सुप्तिरुच्यते ॥ कुत आगादिति प्रश्नस्योत्तरं दृश्यतामिदम् ॥ ३९ ॥
अज्ञानेनावृतात्पूर्णादागच्छति परात्मनः ॥ यदा प्रबुध्यते सुप्तस्तदाग्नेर्विस्फुलिंगवत् ॥ ४० ॥

अ०
॥ ९ ॥

॥ ३८ ॥

प्राणा यथायथं तस्माज्जायंते परमात्मनः ॥ प्राणाभिमानीदेवानामग्न्यादीनां जनिस्ततः ॥ ४१ ॥
 लोक्यंते विषया अक्षेस्ते देवेभ्यः समुद्भूताः ॥ सर्वसाधारणः सर्ग एकः प्रातिस्विकोपरः ॥ ४२ ॥
 आकाशादिक्रमादाद्यः प्राणादिक्रमतोपरः ॥ सर्वेषां प्राणिनां कर्मक्षये स्यात्प्रलयो महान् ॥ ४३ ॥
 पुनः कर्मोद्भवे तेषां स्यान्महासृष्टिरीश्वरात् ॥ एकस्य कर्मणि क्षीणे प्रलयः सुप्तिनामभूत् ॥ ४४ ॥
 पुनः कर्मोद्भवे तस्य सृष्टिः स्याज्जागराभिधा ॥ अद्वैततत्त्वबोधाय सृष्टिः सर्वत्र कथ्यते ॥ ४५ ॥
 अल्पा सा महती वास्तु सदद्वैतं विबुध्यते ॥ प्रौढस्य राजगेहस्य द्वारं स्यात्पुरतो महत् ॥ ४६ ॥
 पृष्ठतोऽतः पुरद्वारं चोरद्वाराख्यमल्पकम् ॥ महाद्वारेण सहसा दुर्लभं राजदर्शनम् ॥ ४७ ॥
 जनसंसर्दबाहुल्याद्वाराणां च बहुवतः ॥ अल्पद्वारे स्वामिभक्तो हठाद्राजानमीक्षते ॥ ४८ ॥
 दृष्टिसुष्ठानुभूत्यर्थो वेत्यात्मानं तथा हठात् ॥ महासुष्ठ्या तत्पदार्थमादौ ज्ञात्वा तथा पुनः ॥ ४९ ॥
 त्वंपदार्थं शोधयित्वा वाक्याद्वोधो विलंबते ॥ तस्मादिहाजातशत्रुबालाकेरविलंबतः ॥ ५० ॥
 प्रत्यग्ब्रह्मत्वबोधार्थं दृष्टिसुष्टिमवोचत ॥ सुप्तावासीद्यदज्ञानमहंकारलयोऽत्र हि ॥ ५१ ॥
 सोऽहंकारः कर्मभोगकाले स्यात्पुनरुद्भूतः ॥ तेनावच्छिन्न आत्मापि कर्ता भोक्तापि पूर्ववत् ॥ ५२ ॥

१ इंद्रियेभ्यः । २ पुरुषः ।

अ० प्र०
॥ ३९ ॥

भोक्तुरात्मन उत्पन्नं भोगसाधनमिन्द्रियम् ॥ इन्द्रियप्रेरको देवानुग्रहस्तत उद्गतः ॥ ५३ ॥
अक्षेभ्योऽनुगृहीतेभ्यो लोका भांति समुद्गताः ॥ सेयं प्रातीतिकी सृष्टिस्तस्माज्जाता ततः स्वयम् ५४
चगत्कर्ता परात्मेति क्षणाद्बालोऽपि बुध्यते ॥ ईश्वरी महिमोपेतः सोऽप्यन्न इति वासना ॥ ५५ ॥
धीमतां चिरमारूढा विद्यदादि क्रमस्ततः ॥ किं बहूत्सयाऽस्तु या का चित्सृष्टिः सा मायिकी ततः ५६
अद्वितीयानंद आत्मा सुषुप्तावनुभूयते ॥ अहंकारो मायिको यस्तदवच्छिन्नचेतनः ॥ ५७ ॥
आत्मा जागरणे कृत्स्नमानखं व्याप्नुयाद्बुधः ॥ गूढोऽग्निरणौ व्यापी तथा सुप्तौ चितिर्वपुः ५८
व्याप्नोत्यविद्यया गूढा जागरे ध्रुववत्स्थिता ॥ नापितस्य धुराः पात्रे स्पष्टा भांति पृथक् स्थिताः ५९
चधुरादिषु चिह्ने स्वाः स्पष्टा भांति पृथक् तथा ॥ सर्वेऽपि करणात्मानः कर्त्रात्मानमिमं सदा ॥ ६० ॥
अनुसृत्यैव तिष्ठति श्रेष्ठिनं स्वजना इव ॥ पुत्रमित्रादिभिः स्वीयैः सार्द्धं श्रेष्ठी धनी सदा ॥ ६१ ॥
भुंक्ते तेषां तदिष्टार्थं कुर्वतो भोजयंति तम् ॥ एवं जीवः स्वकीयाक्षैः सार्द्धं शब्दादिकान्सदा ॥ ६२ ॥
भुंक्तेऽक्षाणि च शब्दादीन् गृह्णाति स्वामितुष्टये ॥ यत्र तिष्ठति भोक्तारसौ सुप्तौ जागरणे पुनः ६३
यस्मादुदेति सोऽद्वैतः परमात्मेति बुध्यताम् ॥ इत्थमद्वैतबोधार्थमहंकारे परेश्वरः ॥ ६४ ॥

अ०
॥ ९ ॥

॥ ३९ ॥

१ ईश्वरात् । २ चितिः । ३ श्रेष्ठिनं पुरुषं । ४ ते पुत्रमित्रादयः । ५ श्रेष्ठिनं पुरुषं ।

स्पष्टचित्प्रतिबिंबोऽभूदिति श्रुत्यंतरे श्रुतम् ॥ यावदद्वैतमात्मानमिंद्रो नैव विजज्ञिवान् ॥६५॥
 असुरा बहिरंतस्थास्तावदभ्यभवन्निमम् ॥ बहिष्ठा असुराः स्वर्गे स्थितमेनं बबाधिरे ॥६६॥
 आंतरा असुराश्चित्ते कामाद्या दुःखदायिनः ॥ यदा विजज्ञावात्मानमसुरानखिलांस्तदा ॥६७॥
 हत्वा जयेन देवानां श्रेष्ठ्यं स्वाराज्यमाप्तवान् ॥ अजातशत्रुतामेति जातब्रह्मात्मबोधतः ॥६८॥
 अंतर्बहिर्वा कः शत्रुर्मम सर्वात्मदर्शिनः ॥ ब्रह्माद्याः स्थावरांता ये प्राणिनो मम ते वपुः ॥६९॥
 कामक्रोधादयो दोषा जायेरन्मे कुतोऽन्यतः ॥ असुराणां स्वात्मताप्तावसुरत्वं हतं भवेत् ॥ ७०॥
 अयमेव जयस्तस्य देवेभ्यः श्रेष्ठता ततः ॥ अद्वैतमपराधीनं स्वराट् स्यात्तेन तत्त्ववित् ॥ ७१॥
 आत्मानं बोधयित्वैषामधिपोधिकपालनात् ॥ नैतदिंद्रस्य माहात्म्यं किंतु ज्ञानस्य तत्त्वतः ॥७२॥
 अन्योऽप्यद्वैतमात्मानं वेत्ति चेदिंद्रवद्भवेत् ॥ अजातशत्रुर्बालाकिं विप्रमित्थमबोधयत् ॥ ७३॥
 तथैवोत्तमतागर्वं त्यक्त्वा जानीत बुद्धिमान् ॥ विद्वानप्युपसन्नाय दद्याद्विद्यां महादरात् ॥ ७४॥
 देयात्ताभ्यां स्वभावं तं विद्यातीर्थमहेश्वरः ॥७५॥ ॥ इति श्रीविद्यरण्यविरचिते अनुभूतिप्र-
 काशे कौपीतकीशाखोपनिषद्विवरणोनाम नवमोऽध्यायः ॥ ९ ॥ ॥

अ० प्र०
॥४०॥

मैत्रायणीयनाम्नी या शाखा सा याजुषी मता ॥ तस्यां शाकायन्यमुनिर्बोधयामास भूपतिम् ॥ १ ॥
बृहद्रथः स्वस्य राज्ये पुत्रं संस्थाप्य निर्गतः ॥ वने महत्तपस्तप्त्वा विद्यार्थं मुनिमाययौ ॥ २ ॥
अशाश्वतं शरीरं मे कदा यायात्ततः पुरा ॥ ज्ञास्यास्यात्मानमात्मज्ञो मुनिर्मां बोधयिष्यतु ॥ ३ ॥
इत्यभिप्रेत्य साष्टांगं प्रणिपत्य भुवि स्थितः ॥ वृणीष्व वरमित्युक्तो वृत्तवानात्मवेदनम् ॥ ४ ॥
राज्ञां भोगप्रधानानामात्मज्ञानं सुदुःशकम् ॥ वृणीष्व कामानित्युक्तः स मुनेः पादमग्रहीत् ॥ ५ ॥
पादं स्वमूर्ध्न्यवस्थाप्य स्ववैराग्यं प्रकाशयन् ॥ आधारे करणे दोषानवोचद्भोक्तृभोगयोः ॥ ६ ॥
भोगाधिकरणं देहस्तस्य दोषा इमे स्फुटाः ॥ अस्थिचर्मरूपायुमज्जामांसशुक्रादयोऽखिलाः ॥ ७ ॥
वीर्भत्साः करणेष्वेव मज्जता भुज्यन्ते कथम् ॥ विट्पूर्णखाते मग्नः सन्नभुंक्ते कोऽपि न बुद्धिमान् ८
पुरा त्वविद्ययाच्छन्नदोषोऽहं भुक्तवांस्ततः ॥ बालोऽपि मूढो यकिंचिदद्याद्विष्ठादिकं तथा ॥ ९ ॥
भोगाधिकरणे दोषा आसतां भोगसाधने ॥ चित्तेऽपि बहवो दोषा वर्तन्ते हि निरंतरम् ॥ १० ॥
कामक्रोधौ लोभमोहौ विषादेष्ट्याभयादयः ॥ ये संत्येतेऽर्गस्तचित्ते भोगिनः किं सुखं भवेत् ॥ ११ ॥
श्रूयतां भोक्तृदोषाश्च भोक्तारो बहवो मताः ॥ देहाभिमानिनो जीवा उत्तमा मय्यमाधमाः ॥ १२ ॥

अ०
॥ १० ॥

॥ ४० ॥

दरिद्रा अधमा ज्ञेया मध्यमाश्चक्रवर्तिनः ॥ गंधर्वाद्या उत्तमाः स्युस्ते सर्वेऽपि क्षयिष्णवः ॥ १३ ॥
 उत्पन्नध्वंसिनो यद्वत्स्युर्देशमशकादयः ॥ तथैव सर्वभोक्तारो म्रियन्ते स्वायुषः क्षये ॥ १४ ॥
 भोक्ता न म्रियते किंतु देह एवेति चेच्छृणु ॥ देहस्थस्यैव भोक्तृत्वं तन्नश्येद्वपुषा सह ॥ १५ ॥
 दरिद्राणां भोगहेतुः श्रीर्भृत्याश्च न संत्यथ ॥ सुद्युम्नप्रमुखानां ते विद्यन्ते चक्रवर्तिनाम् ॥ १६ ॥
 इतिचेत्संतु सर्वेषां मिषतामेव मध्यगः ॥ म्रियन्ते चक्रवर्ती तां संत्यज्य महतीं श्रियम् ॥ १७ ॥
 अंतर्धानादिशक्तिश्चेद्गंधर्वादिषु विद्यते ॥ विद्यतां नाम मृत्युस्तु तेषां शास्त्रेषु कथ्यते ॥ १८ ॥
 भोक्तृणां नश्वराणां को भोगः स्यान्मृत्युर्चितया ॥ शयानो भुवि नो कश्चिन्मुमूर्षुर्धनमिच्छति १९
 तिष्ठत्यसौ भोक्तृदोषो भोग्येऽपि श्रूयतामयम् ॥ अब्धिगिर्यादिकं सर्वं नश्वरं किमुतेतरत् २०
 दोषान् सोढ्वा सकृद्भुक्तः संसारो नश्यतीति चेत् ॥ न भोगैराश्रितस्यास्य संसारावृत्तिदर्शनात् २१
 भोगकाले कृतं कर्म कुतो जन्म ददाति नो ॥ अंधकूपस्थितो भेक इवाहं संसृतिस्थितः ॥ २२ ॥
 संसारकूपपतितमस्मादुद्धर्तुमर्हसि ॥ तमेव गतिरस्माकमन्या कापि न विद्यते ॥ २३ ॥
 राज्ञोऽस्य तीव्रवैराग्यं दृष्ट्वा सुरुष्याधिकारिताम् ॥ तमाह कृतकृत्यस्त्वमात्मज्ञोऽसि न संशयः २४

१ मुनिः शंक्ते । २ पश्यतां । ३ मुनिः शंक्ते ।

अ० प्र०
॥४१॥

यज्ञदानादि कृत्यं ते जातं विविदिषोदयात् ॥ सफलं न पुनः कर्म कर्तव्यं तेऽत्र विद्यते ॥ २५ ॥
विषयासक्तिरेवास्य ज्ञानस्य प्रतिबंधिका ॥ एषा तु नास्ति ते ज्ञानं हस्तप्राप्तमिव स्थितम् ॥ २६ ॥
संसारहेयतां बुद्ध्वा त्यक्ते तस्मिन्नशेषतः ॥ योऽवशिष्टो भाति सोऽयमेवात्मेत्यगच्छ भोः ॥ २७ ॥
अवशिष्टोऽयमात्मासावहमित्येव गम्यते ॥ मतभेदादहंबुद्धिर्बहुष्वस्त्यत्र को भवेत् ॥ २८ ॥
देहः कर्त्ता च साक्षीति त्रयो वादिभिरीरिताः ॥ आत्मानस्तेषु कतमो भवतोऽभिमतो वद ॥ २९ ॥
साक्ष्यात्माभिमतो नान्यौ तयोर्दोषास्त्वयेरिताः ॥ संसारंतःपातिनौ तौ नतयोरात्मतोचिता ३०
चाधुषव्यवहारेऽस्य भासकत्वेन साक्षिता ॥ विवेक्तुं शक्यते तस्मादक्षुपाधौ स उच्यते ॥ ३१ ॥
देहमध्येऽस्ति हृत्पद्मं नाडीयुतमधोमुखम् ॥ नाड्यस्तूर्ध्वमधश्चैतं देहं व्याप्य व्यवस्थिताः ॥ ३२ ॥
अहंकारोऽत्र चिद्युक्तः कर्त्ता भोक्ता हृदि स्थितः ॥ मनोतःकरणं स्थित्वा हृदि तृत्या बहिर्व्रजेत् ॥ ३३ ॥
रश्मिवत्प्रसृता वृत्तिर्नाड्याग्नौत्यक्षिणोलकम् ॥ अस्वतंत्रा बहिश्चक्षुरिन्द्रियेण सह व्रजेत् ॥ ३४ ॥
तृत्यवच्छिन्नचैतन्यं घटाकाशवदेतया ॥ तृत्या सह बहिर्गत्वा तत्राज्ञानं नुदेक्षणात् ॥ ३५ ॥
तद्धृत्यागमनात्पूर्वमज्ञानेन समावृतम् ॥ बाह्यं जगत्तदज्ञानं तथा तृत्याऽपसार्यते ॥ ३६ ॥

१ नश्येत् । २ दूरीक्रियते ।

अ०
॥१०॥

॥४१॥

वर्तिनिष्ठो यथा दीपस्तमो नाशयते तथा ॥ चैतन्यं वृत्तिनिष्ठं यत्तदज्ञानस्य नाशकम् ॥ ३७ ॥
एष हन्निष्ठचैतन्यपदार्थोऽक्षणा बहिर्गतः ॥ व्याप्नुवन्निखिलं तत्र व्यथां नाप्नोति कांचन ॥ ३८ ॥
प्रतिक्लान्तु विषयाद्या व्यथा सा तु मानसी ॥ न चैतन्यगतेत्येवमाचार्याः स्पष्टमब्रुवन् ॥ ३९ ॥
दुःखी यदि भवेदात्मा कः साक्षी दुःखिनो भवेत् ॥ दुःखिनः साक्षिता नैव साक्षिणो दुःखिता तथा ४० ॥
नर्ते स्याद्विक्रियां दुःखी साक्षिता का विकारिणः ॥ धीविक्रियासहस्राणां साक्षयतोहमविक्रियः ४१ ॥
यः साक्षी चित्पदार्थोऽसौ जीवात्मा तस्य जीवता ॥ अहंकारेण तादात्म्यभ्रान्त्यैव परिकल्पिता ४२ ॥
आत्माहंकारदेहाभ्यां युक्तः कलुषितः पुरा ॥ विवेचितः स्थूलदेहादीषदेव प्रसीदति ॥ ४३ ॥
बोधयित्वा जीवतत्त्वं जीवस्य ब्रह्मरूपताम् ॥ बोधयामास सोऽप्यात्मा स्वेन रूपेण तिष्ठति ॥ ४४ ॥
अहंकाराद्विविक्तश्चेत्तदा सम्यक् प्रसीदति ॥ आधिव्याध्याख्यकालुष्यं न चिन्मात्रेऽस्ति किंचन ४५ ॥
एष साक्षीसंप्रसादो देहद्वयसमुत्थितः ॥ शास्त्रसिद्धं परं ब्रह्म ज्योतिः प्राप्नोति वाक्यतः ॥ ४६ ॥
मत्तोऽन्यद्ब्रह्म परमं स्वप्रकाशमिति भ्रमः ॥ पुरासीतत्वमस्यादिवाक्येनासौ निवर्तते ॥ ४७ ॥
अब्रह्मत्वभ्रमापायो ज्योतिःप्राप्तिरितीर्यते ॥ ततोऽयं ब्रह्मणा स्वेन रूपेण व्यवतिष्ठते ॥ ४८ ॥
एवं व्यवस्थिते योऽसावात्मानुभवगोचरः ॥ स एव मृतिभीत्यादिरहितं ब्रह्म नेतरत् ॥ ४९ ॥

अ० प्र०
॥ ४२ ॥

अ०
॥ १० ॥

श्रवणं मननं ध्यानं विद्यायाः साधनं त्रयम् ॥ अज्ञानं संशयो भ्रान्तिरित्येतेषां निवर्तकम् ॥ ५० ॥
गुरूपदेशश्रवणादज्ञानं विनिवर्तते ॥ उपपत्तिपरामर्शसंशयानां निवर्तनम् ॥ ५१ ॥
निरंतरध्यानतस्तु नश्यति भ्रान्तिवासना ॥ राजन् ते श्रवणं जातं मननं कुरु यत्नतः ॥ ५२ ॥
प्रमाणे संप्रदाये वा तत्त्वे वा संशयो भवेत् ॥ उदितेऽनुदिते वेति होमः शास्त्राद्विकल्पितः ॥ ५३ ॥
न तथा ब्रह्मविधेयं सर्वोपनिषदीरणात् ॥ न प्रमाणे संशयोऽतः संप्रदायेऽपि नास्त्यसौ ॥ ५४ ॥
शाखाप्रवर्तको मैत्रो मह्यमाह न चापरः ॥ सोऽपि किंचिदुपाख्यानमुदाहृत्य ममाब्रवीत् ॥ ५५ ॥
तत्त्वस्य संशयोऽपैति तदाख्यानमिदं शृणु ॥ मुनयो बालखिल्या ये ते प्रजापतिमब्रुवन् ॥ ५६ ॥
अचेतनं शरीरं तत्केन चेतनवत्कृतम् ॥ प्रेरको वास्य को ब्रूहीत्युक्तः प्रत्यब्रवीदसौ ॥ ५७ ॥
वेदानामुत्तरे भागे श्रूयते परमेश्वरः ॥ स करोत्युभयं तस्य तात्त्विकं रूपमुच्यते ॥ ५८ ॥
अज्ञानमिश्रणाभावात् शुद्धः पापविवर्जनात् ॥ पूतो रूपेण नाम्ना च हीनत्वाच्छून्यमुच्यते ॥ ५९ ॥
शांतः क्रोधादिराहित्यादप्राणोऽचेष्टकलतः ॥ ईशत्वोपाधिराहित्यादनीशात्मा स्वतो भवेत् ॥ ६० ॥
कार्योपाधिरयं जीवः कारणोपाधिरीश्वरः ॥ कार्यकारणतां हित्वा पूर्णबोधोवशिष्यते ॥ ६१ ॥

देशात्कालाद्बस्तुतश्च परिच्छेदविवर्जनात् ॥ अनंतोऽपक्षयाभावादक्षयोऽचलनात्स्थिरः ॥ ६२ ॥
 नित्यस्फूर्त्यां शाश्वतोऽयमजो जन्मादिवर्जनात् ॥ स्वतंत्रो न पराधीनः स्वमहिम्नै वतिष्ठति ॥ ६३ ॥
 महिमाश्रय्यरूपत्वादखंडैकरसात्मता ॥ आधारांतरराहित्यात्स्थितिरत्रोपचर्यते ॥ ६४ ॥
 अनिच्छस्येदृशस्यैतद्देहनिर्वहणं कथम् ॥ इति चेत्स्वांशरूपेण देहेऽवस्थाय निर्वहेत् ॥ ६५ ॥
 स एवोक्तो देहसाक्षी विद्वद्भिरनुभूयते ॥ नेतरैः सूक्ष्मरूपोऽयमिंद्रियाविषयत्वतः ॥ ६६ ॥
 पूर्णत्वात्पुरुषाख्येऽसौ देहे स्वांशेन वर्तते ॥ बुद्धिपूर्वं यथा सुप्तः स्वेच्छया प्रतिबुध्यते ॥ ६७ ॥
 अव्यापकः प्रदोषेषु मध्यरात्रे प्रबुध्यते ॥ स्वेच्छया परमात्मापि तथात्रांशेन वर्तताम् ॥ ६८ ॥
 प्रतिदेहं तु चिन्मात्रो घटाकाश इव स्थितः ॥ देहं साक्षितया जानन् क्षेत्रज्ञ इति कथ्यते ॥ ६९ ॥
 संकल्पाध्यवसायाभिमानैरेषोऽनुमीयताम् ॥ सर्वैरक्षैरुपेतत्वात्संकल्पाद्यस्य संभवेत् ॥ ७० ॥
 तेनावच्छिन्नचैतन्यरूपेणैवं वपुः सदा ॥ चेतनीकृत्य कार्येषु प्रेर्यतेऽश्वैर्यथा रथः ॥ ७१ ॥
 अखंडैकरसस्यांशो नेति चेच्छ्रूयतामिदम् ॥ अखंडैकरसामैव मायेश्वरतामगात् ॥ ७२ ॥
 मायाया अनृतत्वेन नाखंडत्वं विरुध्यते ॥ मायायां स्वच्छरूपायामात्मायं प्रतिबिंबति ॥ ७३ ॥
 तदुपाधिक ईशोऽभूत्सृष्टेः प्रागेक एव सः ॥ अतो नारमतैकाकी राजामात्मादिको यथा ॥ ७४ ॥

द्यूतक्रीडामिवेशोऽसौ सृष्टिक्रीडामवैक्षत ॥ द्रव्यांतरमुपादानमदृष्ट्वा स्वं व्यचारयत् ॥ ७५ ॥
 बहुस्यामहमेवात्र प्रजारूपीति चिंतयन् ॥ देहानसृजत स्थूलान्पाषाणप्रतिमा इव ॥ ७६ ॥
 स्वयमेव यथा स्वप्ने गिरिनद्यादिरूपतः ॥ कल्पितो भात्यसावात्मा भालेवं बहुरूपतः ॥ ७७ ॥
 ज्ञानक्रियाशक्तिहीना देहाः क्रीडार्थमक्षमाः ॥ इत्यालोच्य क्रियाशक्तिः प्राणो भूतान्तराविशत् ७८
 श्वासाधोगत्यन्नसाम्योद्वारादिव्याप्तिसिद्धये ॥ पंचधा व्यभजत्प्राणं प्राणोपाधिक ईश्वरः ॥ ७९ ॥
 उपांश्वंतर्यामिसंज्ञौ ग्रहौ द्वौ सोमयाजिनः ॥ नियतौ तद्वदुद्धासनिश्वासौ प्राणिनामपि ॥ ८० ॥
 लोहकारः स्वहस्ताभ्यां पर्यायेण दृतिद्वयात् ॥ बर्हिं ज्वालयते यद्वज्जाठरो ज्वाल्यतेऽनलः ॥ ८१ ॥
 निश्वासोच्छ्वाससंदासो भुक्तं पाचयतेऽनलः ॥ ईशस्य जाठराग्निवाकारो भगवतेरितः ॥ ८२ ॥
 अहं वैश्वानरो भूत्वा प्राणिनां देहमाश्रितः ॥ प्राणापानसमायुक्तः पचाम्यन्नं चतुर्विधम् ॥ ८३ ॥
 कर्णौ पिधाय यं घोषं शृणोत्यंतः स जाठरात् ॥ वन्देर्जातो मुमूर्षुस्तु नैनं घोषं शृणोति हि ॥ ८४ ॥
 औष्ण्योपेतं पंचविधा प्राणलिंगाभिधं वपुः ॥ प्राणोपाधिकचिद्रूपो ज्ञानशक्त्यापि युज्यते ॥ ८५ ॥
 ततो मनोमयो भूत्वा सत्यसंकल्पतां व्रजेत् ॥ यत्संकल्पयते जीवस्तत्करोत्येव सर्वथा ॥ ८६ ॥
 हृदि स्थितः सन् शब्दादीन् भुंजेऽहं विषयानिति ॥ संकल्प्याक्षाणि सुष्ट्वा तैर्भुक्तेऽक्षैर्विषयान्सदा

देहो रथः पंच हयास्तस्य कर्मेन्द्रियाणि हि ॥ ज्ञानेन्द्रियाणि यानि स्युस्तानि बंधनरज्जवः ॥ ८८ ॥
 मनोऽत्र सारथिः सर्वैरवच्छिन्नेशतां व्रजन् ॥ चिदात्मा चेतनं देहं कृत्वा प्रेरयते सदा ॥ ८९ ॥
 तस्यापाये मृतो देहोऽचेतनो न प्रवर्तते ॥ चिदंशस्य प्रेरकत्वं ब्रवीति भगवान् स्फुटम् ॥ ९० ॥
 ममैवांशो जीवलोकं जीवभूतः सनातनः ॥ मनःषष्ठानीन्द्रियाणि प्रकृतिस्थानि कर्षति ॥ ९१ ॥
 अवच्छिन्नश्चिदात्माऽसौ स्वतो नेच्छति किंचन ॥ न भुंक्ते सुखदुःखं च तस्मिन्नारोप्यतेऽखिलम् ॥ ९२ ॥
 सर्वेष्वपि शरीरेषु भाति तद्धर्मवानिव ॥ न तिष्ठति स्वतस्तेषु नापि तद्धर्मसंयुतः ॥ ९३ ॥
 ज्ञानेन्द्रियैर्न दृश्योऽयं ग्राह्यः कर्मेन्द्रियैर्न च ॥ स्वरूपसौक्ष्म्यादव्यक्तो वेदांतैरेव बुध्यते ॥ ९४ ॥
 निर्ममत्वात्सर्वगोऽपि शरीरेषु च तिष्ठति ॥ अकर्तोऽप्यनभिज्ञैस्तु कर्तृवासौ विभाव्यते ॥ ९५ ॥
 वेदानामुत्तरे भागे इत्यादिग्रंथवर्णितम् ॥ आत्मनो वास्तवं रूपं कर्तृत्वं नास्य विद्यते ॥ ९६ ॥
 स सर्वोपनिषत्सिद्ध एष ह्युपलभ्यते ॥ शुद्धः स्थितोऽचलो नास्य कर्मलेपोऽस्ति कश्चन ॥ ९७ ॥
 अव्यग्रो निस्पृहस्तूष्णीमुदासीन इव स्थितः ॥ स्वस्थो विक्षेपराहित्यादित्यात्मानं प्रपश्यता ॥ ९८ ॥
 ईदृशोऽप्यज्ञादृष्ट्याऽसौ सत्त्वादिगुणधारिणा ॥ मायापटेन संछन्नो भुंजान इव लक्ष्यते ॥ ९९ ॥

१ अपाये दूरगमने सति । २ अचंचलः ।

इत्थं बोधितवानेष वालखिल्यान्प्रजापतिः ॥ तत्त्वं बुध्वाऽथ पप्रच्छुः कः संसारीति ते गुरुम् १००
श्रूयतां परमात्मोक्तस्तस्मादन्योस्ति कश्चन ॥ भूतात्माऽऽख्यो निकृष्टोऽयं पुण्यपापफलेयुतः ॥ १ ॥
विप्रक्षत्रादिसद्योनिं श्वराहादिकामपि ॥ असद्योनिमवाप्नोति भूलोके जन्म चेत्तदा ॥ २ ॥
अन्यत्र जन्म चेत्तर्हि पुण्येन स्वर्गमश्नुते ॥ पापेन नरकं द्वैरभिभूतः परिचमेत् ॥ ३ ॥
मानावमानौ शीतोष्णे द्वद्वानीत्यादिकानि हि ॥ यो भूतात्मोदितः सोऽथ विस्पष्टमभिधीयते ॥ ४ ॥
अपंचीकृतभूतैर्यज्जातं सूक्ष्मं वपुर्हि तत् ॥ भूतैः पंचीकृतैर्जातं यत्तत्स्थूलमिदं वपुः ॥ ५ ॥
ज्ञानाक्षाणां क्रियाक्षाणां वायूनां पंचकत्रयम् ॥ मनोऽहंकार इत्येवं लिङ्गं सप्तदशात्मकम् ॥ ६ ॥
अहंकारे भौतिके यच्चैतन्यं प्रतिबिंबितम् ॥ स भूतात्माऽत्र चिद्विंबं निर्लेपं ब्रह्म कथ्यते ॥ ७ ॥
भूतात्मा प्रकृतेर्जातैर्गुणैरेषोऽभिभूयते ॥ तमोगुणाभिभूतत्वात्स्वात्मस्थं ब्रह्म नेक्षते ॥ ८ ॥
अधिष्ठानतया ब्रह्म भूतात्मन्यपि तिष्ठति ॥ पद्मपत्रे नीरबिंदुरसंश्लिष्टो यथा तथा ॥ ९ ॥
ईदृशोऽपीश्वरो मायायुक्तः सन् प्रेरयत्यमुम् ॥ भूतात्मानं सभूतात्मा विविनक्तीश्वरं न तम् ॥ १० ॥
सुखैर्वैषयिकैः सत्त्वगुणोद्भूतैः प्रतृष्यति ॥ उद्रेके रजसः सोऽयं कलुषीक्रियते भृशम् ॥ ११ ॥
तदानीमतिचांचल्याल्लुप्यते ह्यखिलात्फलात् ॥ कृषिं प्रक्रम्य तां त्यक्त्वा तपः कुर्वेत्स्यजेददः ॥ १२ ॥

तत्तत्फले सस्पृहत्वाद्यग्नौ नाप्तोत्पसौ सुखम् ॥ अहंकारेण बद्धः स्याज्जालेन विहगो यथा ॥ १३ ॥
संसारभ्रमणं तस्य प्रोक्तं शाखांतरेष्वपि ॥ करणप्रेरकः कर्ता भूतात्मा संसरत्ययम् ॥ १४ ॥
चैतन्येन हि पूर्णेन सौस्तव्यास्तस्तश्चितीति ॥ भ्रांत्यारोपेण संसारस्तत्रासौ न तु वास्तवः ॥ १५ ॥
दृष्टान्तोऽत्राग्निना व्याप्तो लोहपिंडोऽभिधीयते ॥ तत्तलोहं मुद्गरेण हतं बहुविधं भवेत् ॥ १६ ॥
अहंकारे चिदाभासो भूतात्मा साक्षिभासितः ॥ हन्यमानो गुणैः सत्त्वादिभिर्बहुविधो भवेत् ॥ १७ ॥
यज्जन्म योनिलक्षाणां भवेच्चतुरशीतिषु ॥ सोऽयं बहुविधो भावो लोहे दात्रकुठारवत् ॥ १८ ॥
कुलालेन यथा चक्रं तथा मायाविना गुणाः ॥ सत्त्वादयः प्रेरिताः स्युस्तैश्च जन्मान्यनेकधा ॥ १९ ॥
लोहे मुद्गरघातेन नाग्नेर्बाधस्तथा गुणैः ॥ भूतात्मोपद्रवेणास्य साक्षिणो नास्त्युपद्रवः ॥ २० ॥
एकैकदेहो नरको भवेद्भूतात्मनो महान् ॥ मैथुनोद्भूत्यादिदोषाः प्रसिद्धा एव देहिनाम् ॥ २१ ॥
देहे दोषा यथा चित्ते दोषास्तद्वदनेकशः ॥ संमोहाद्यास्तामसाः स्युस्तृष्णाद्या राजसा मताः ॥ २२ ॥
भूतात्मा तैः प्रेरितः संस्तैस्तैस्तामसराजसैः ॥ कर्मभिर्बहुधा देहानवाप्नोति पुनः पुनः ॥ २३ ॥
श्रुत्वा संसारिणं बालखिल्या विस्मयमाययुः ॥ संसारस्य प्रतीकारं पप्रच्छुर्मुनयः पुनः ॥ २४ ॥
शाम्येद्भूतात्मता येन चिदात्मत्वं तु शिष्यते ॥ तमुपायं गुरो ब्रूहीत्युक्तः सन् गुरुरुक्तवान् ॥ २५ ॥

अ० प्र०
॥ ४५ ॥

नद्युर्म्यादिकदृष्टांतैः संसारस्याप्यनिष्टताम् ॥ मिथ्यात्वं च विनिश्चित्य ब्रजेज्ज्ञानाधिकारिताम् ॥ २६ ॥
या वेदेनोदिता विद्या सा भूतात्मप्रतिक्रिया ॥ तपो योगः स्तुतिर्बोधश्चोक्तं वेदे चतुष्टयम् ॥ २७ ॥
स्वाश्रमोचितधर्मो यः स एवास्य तपो भवेत् ॥ शांताः स्युर्मौहट्टणद्यास्तेन तामसराजसाः ॥ २८ ॥
तच्छांतौ सबलवृद्धिः स्यात्सत्त्वेनैकाग्रता धियः ॥ तयात्मतत्त्वानुभवस्ततो मुक्तो न संसरेत् ॥ २९ ॥
निरंधनाग्निवच्चिंतं शांत्येद्योगेन कारणे ॥ संस्कारमात्रशेषत्वान्न धीः संसर्तुमर्हति ॥ ३० ॥
तदानीं जीवचैतन्यं ब्रह्मण्येकीभवेद्यथा ॥ जले जलं वह्निरग्नौ व्योम्नि व्योम स्थितं तथा ॥ ३१ ॥
अद्वैतमनुभूयास्मिन्समाधौ व्युत्थितः पुनः ॥ स्तुवन्सर्वात्मतां तस्य ब्रह्मणोऽनुस्मरेत्सदा ॥ ३२ ॥
कुत्सो मुनिर्यथाऽस्तौषीत्वं ब्रह्मेत्यादिना तथा ॥ स्तुवन्नपनुदैद्वैतवासनां चिरमाश्रिताम् ॥ ३३ ॥
योगादद्वैतविज्ञाने वासनायाश्च संक्षये ॥ संत्यज्य जीवताभ्यांति परमात्मलमाप्नुयात् ॥ ३४ ॥
सा भ्रांतिस्तमसा जन्या तमस्त्वाश्रितमात्मनि ॥ परमात्मलमावृत्य कल्पयेज्जीवताभ्रमम् ॥ ३५ ॥
यदावरकमज्ञानमात्माऽस्मिन्प्रतिबिंबति ॥ ईश्वरः प्रतिबिंबोऽसौ सृष्ट्यादीनां प्रवर्तकः ॥ ३६ ॥
यदज्ञानं विक्रियते भवत्येष तमोगुणः ॥ दृश्यमानं जगदिदं तम एवाभवत्पुरा ॥ ३७ ॥

अ०
॥ १० ॥

॥ ४५ ॥

ईशेन प्रेरितं तस्याद्रजो जलतरंगवत् ॥ रजोऽपि प्रेरितं तद्वत्सत्वमेव गुणत्रयम् ॥ ३८ ॥
 समष्टिरूपोऽहंकारः सत्वात्मारः समुद्धृतः ॥ चिद्विबप्रतिविंबाभ्यां युक्तोऽसौ चेतनो भवेत् ॥ ३९ ॥
 प्रतिदेहं व्यष्टिरूपक्षेत्रज्ञत्वेन तिष्ठति ॥ संकल्पोऽव्यवसायश्च देहे तत्सत्वसाधकः ॥ ४० ॥
 हिरण्यगर्भो वेदेषु समष्टिव्यष्टिरूपधृक् ॥ श्रूयते यः स सूत्रात्मा प्रजापतिरिहोदितः ॥ ४१ ॥
 तस्य श्रेष्ठास्त्रयो देहाः सृष्ट्यंतस्थितिहेतवः ॥ ब्रह्मा रुद्रो विष्णुरिति गुणत्रयसमुद्भूताः ॥ ४२ ॥
 योयः सृजति लोकेऽस्मिन्ब्रह्मा तत्राभि मन्यते ॥ नाशाभिमानी रुद्रोऽयं विष्णुः स्थित्यभिमानवान्
 प्रजापतिस्त्रिधा भूत्वा भूयोऽपि बहुधाभवत् ॥ वसुरुद्रादित्यभेदैर्गिरिनद्यादिभेदतः ॥ ४४ ॥
 आत्मन्यभ्यारोप एवं प्रोक्तो मायाविनिर्मितः ॥ आत्माधिष्ठानरूपेण प्रविष्टः सर्ववस्तुषु ॥ ४५ ॥
 इत्थं विवेचितश्चात्मा भात्याधिक्येन पालकः ॥ नाधिष्ठानं विना किंचिदारोप्यं बाध्यते क्वचित् ॥ ४६ ॥
 आरोपितस्य सर्वस्याधिष्ठानं तत्त्वमीक्षते ॥ तस्मादंतर्बहिश्चात्मा स्थितः सर्वेषु वस्तुषु ॥ ४७ ॥
 प्रजापतिर्वालिखल्यान्मुनीनेवमबूधुधत् ॥ शाकायन्यः कथामेतां राज्ञो प्रोवाच धीमते ॥ ४८ ॥
 वैराग्यं परमात्मात्र जीवात्मा साधनानि च ॥ तपो योगः स्तुतिर्बोध इति सर्वं व्यवस्थितम् ॥ ४९ ॥
 शाकायन्याय भगवान्मैत्रोऽखिलमुवाच ह ॥ तत्सर्वं मेऽनुगृह्णातु विद्यातीर्थमहेश्वरः ॥ ५० ॥

अ० प्र०
॥४६॥

इति श्रीविद्यारण्यविरचिते अनुभूतिप्रकाशे मैत्रायणीयशाखाविवरणोनाम दशमोऽध्यायः १०
याजुष्यां कठशाखायां विद्यां यां नचिकेतसे ॥ यमः प्रोवाच तां सर्वां संग्रहेण ब्रवीम्यहम् ॥ १ ॥
नचिकेताः कुमारः सन् स्वपित्रा प्रेषितो यमम् ॥ गत्वा तं तोषयित्वात्मज्ञानं वरमयाचत ॥ २ ॥
प्रेते मनुष्ये संदेहो भूयान्मतविभेदतः ॥ पारलौकिक आत्मास्ति नास्ति वा निर्णयं वद ॥ ३ ॥
चार्वाका देहमेवाहुः कर्मिणः स्वर्गगामिनम् ॥ मुमुक्षवो मुच्यमानमित्युक्तो गुरुराह तम् ॥ ४ ॥
दुर्विज्ञेयमणुलान्तद्वैतश्च विचिकित्सितम् ॥ त्यक्ततत्पुत्रवित्तादीन्वृणीष्वेत्युक्त आह तम् ॥ ५ ॥
पुत्राद्या न श्वराः क्लेशहेतवश्चाथ दुर्गमम् ॥ तत्त्वं वक्तुं तादृशोऽन्यो नेत्यात्मैव त्वयोच्यताम् ॥ ६ ॥
शृणु प्रियं हितं चेति पुरुषैरर्थ्यते द्वयम् ॥ प्रियाः पुत्रादयस्त्वात्मा हितो दुःखविवर्जितः ॥ ७ ॥
अविवेकविवेकौ द्वौ मार्गौ तत्राविवेकिनः ॥ प्रियार्थिनस्त्वं तु नैवं मत्तो ज्ञानं हितं भज ॥ ८ ॥
मूढातिमूढौ न समौ त्वयात्यंतविवेकिना ॥ मूढस्त्वीषद्विवेकी सन्स्वर्गमिच्छति नैहिकम् ॥ ९ ॥
तदुरुश्च तथैतौ द्वावंधनीतांधवत्स्थितौ ॥ आत्मतत्त्वानभिज्ञत्वादविद्याभ्यंतरे स्थितौ ॥ १० ॥

१ सहोवाच पितरंतक कस्मै मां दास्यसीति । द्वितीयं तृतीयं तत् होवाच मृत्यवे ता ददामीति । २ अधिद्यायामंतरे वर्तमानाः स्वयं धीराः पंडितं मन्यमानाः । न तस्य प्राणाः परिर्यंति मूढाः । अथैव नीयमाना यथांधाः ।

अ०
॥११॥

॥४६॥

अतिमूढो धनार्थी सन्ब्रह्महत्यादिकान्यपि ॥ करोति परलोकंस्तु न तस्य प्रतिभासते ॥११॥
 चार्वाकैः कर्मिभिश्चात्मा श्रवणायापि दुर्लभः ॥ मुमुक्षवोऽपि न जानते ॥१२॥
 हविर्भुजां हि देवानामप्रियं मर्त्यवेदनम् ॥ मर्त्यास्तत्त्वं न जानंति विघ्नेर्देवकृतैर्हताः ॥ १३ ॥
 आचार्यशिष्ययोर्दोषान्देवा उत्पादयंति हि ॥ वाग्दोषाद्बुद्धिदोषाद्वा वक्तुं शक्नोति नो गुरुः ॥१४॥
 अविश्वासात्कुतर्काद्वा शिष्यो बोद्धुं न शक्नुयात् ॥ ईश्वरानुग्रहाद्देवा विहंतुं शक्नुवंति नो ॥ १५॥
 सहनावित्यादिशांतिजपेनेशप्रसादतः ॥ निर्विघ्नौ गुरुशिष्यौ स्तस्तादृशौ दुर्लभौ खलु ॥१६॥
 शब्दार्थज्ञः स्वात्मतत्त्वानुभवी च गुरुर्द्विधा ॥ आद्यो नरो न तु ब्रह्म नरत्वांत्पनाशनात् ॥ १७॥
 तेनोक्ते संशया एव स्युर्वोचा बहुयोजनात् ॥ ब्रह्मवानुभवी तेन ब्रह्म प्रोक्तं विबुध्यते ॥ १८ ॥
 कुतर्कान्नश्यते विद्या तार्किको न गुरुस्ततः ॥ आगमे चानुभूतौ च कुशलोऽत्र गुरुर्भवेत् ॥१९॥
 शिष्यो बहिर्मुखो न स्यादध्यात्मं योगमाचरन् ॥ दुर्देशत्वादिसंयुक्तमप्यात्मानं प्रपश्यति ॥२०॥
 बाह्येन्द्रियैर्न दृश्योयं गूढस्थानप्रवेशतः ॥ पंचकोशगुहांतस्थो गव्हरे तमसि स्थितः ॥ २१ ॥
 योगेनांतर्मुखा बुद्धिस्तमो नाशयते ततः ॥ देवं ज्ञात्वा हर्षशोकौ त्यजेत्तद्योग्यतास्ति ते ॥ २२ ॥

१ न सांपरायः प्रतिभाति बालं प्रमाद्यंतं विजयोहेन मूढं । अयं लोको नास्ति पर इति मानी मानी पुनः पुनर्वशमापद्यते ।

अ० प्र०
॥४७॥

अ०
॥११॥

योग्योऽहं चेत्तर्हि तत्त्वं रहस्यं यच्चमीक्षसे ॥ तद्ब्रूहि सर्वसंसारगुणातीतं विमुक्तये ॥ २३ ॥
धर्माधर्मौ कार्यहेतू तथा भूतभविष्यती ॥ अन्यच्च सर्वं नो यत्र तदेवापेक्षितं मम ॥ २४ ॥
सर्ववेदेषु यद्वेद्यं तर्पांसि यदवाप्तये ॥ ब्रह्मचर्यं च तद्वस्तु प्रणवेनाभिधीयते ॥ २५ ॥
प्रणवो वाचकस्तस्य स्यात्प्रतीकमुपास्तये ॥ तेन बोद्धुर्भवेन्मुक्तिर्ब्रह्मलोकोऽप्युपासितुः ॥ २६ ॥
न जायते न म्रियते प्रणवार्थश्चिदात्मकः ॥ पुराणोऽसावजत्वेन नित्यः स्यादमृततत्त्वतः ॥ २७ ॥
कारणं नास्य कार्यं वा देहघातेऽपि नो हतिः ॥ देहो देहांतरं हति न चिद्वति न हन्यते ॥ २८ ॥
शामाकादेरणोरेषोऽणीयांस्तत्राणु कल्पनात् ॥ महीयान्महतः स्वादेस्तत्राकाशादिकल्पनात् २९
स्थितो जंतोर्हद्दुहायां तं निष्कामस्तु पश्यति ॥ इन्द्रियाणां प्रसन्नत्वाद्धीतशोकस्तदा भवेत् ॥ ३० ॥
अंतर्मखोऽहं पश्यामि मत्तोऽन्यो बाह्यधीः पुमान् ॥ ज्ञातुमर्हति को वा तं विरुद्धात्मवभासिनम् ३१
दूरं गच्छेदिहासीनः शयानो याति सर्वतः ॥ समदो विमदश्चातो दुर्लक्ष्योऽह्यविवेकिभिः ॥ ३२ ॥
वने ध्यातुं समासीनो देहं संकल्प्य मानसम् ॥ तेनैव नगरं गत्वा करोति क्रयविक्रयौ ॥ ३३ ॥
शयानो मंचकेऽक्षेषु विलीनेषु निराकृतिः ॥ आकाशवत्सर्वगत एकः सुप्तोऽवतिष्ठते ॥ ३४ ॥

धनविद्यादिभिर्मत्तः पांडित्यं सदसि ब्रुवन् ॥ वैराग्यनटनेनासौ लक्ष्यते मदहीनवत् ॥ ३५ ॥
 एवं विरुद्धधर्मत्वात् स भावः कोऽस्य वास्तवः ॥ इति ज्ञातुमशक्यत्वादतर्ह्येवमीक्षताम् ॥ ३६ ॥
 अशरीरं शरीरेष्वनवस्थेष्वेवस्थितम् ॥ सर्वगं बहुभावाधिष्ठानं मत्वा न शोचति ॥ ३७ ॥
 नायमात्मा बहोः पाठाद्बहुश्रुत्या च मेधया ॥ लभ्योबहिर्मुखस्यास्य नेश्वरानुग्रहो यतः ॥ ३८ ॥
 यमंतर्मुखमीशोऽनुगृहीते तेन लभ्यते ॥ तस्येशः स्वात्मनो रूपं भासयत्यखिलं स्फुटम् ॥ ३९ ॥
 पापं क्रोधमनैकाग्र्यं योगसिद्धिं च नैति यः ॥ तमीश्वरोऽनुगृह्णाति स ज्ञानेनैनमाप्नुयात् ॥ ४० ॥
 ब्राह्मणादिजगन्मृत्युसहितं यस्तु संहरेत् ॥ सोऽयमुग्रः कथं बोद्धुं शक्यः स्यान्निर्याति विना ॥ ४१ ॥
 को बोद्धा कश्च बोद्धव्य इति चेत्तावुभौ शृणु ॥ बुद्धिप्रविष्टौ जीवेशौ बोधुबोद्धव्यतां गतौ ॥ ४२ ॥
 अवच्छिन्नो भवेज्जीवोऽनवच्छिन्नो महेश्वरः ॥ रथस्वामी च गंतव्यदेशो यद्बहुभौ यथा ॥ ४३ ॥
 जीवं तं रथिनं विद्धि शरीरं रथमेव तु ॥ जीवोपाधिमहंकारं सारथिं प्रग्रहं मनः ॥ ४४ ॥
 इंद्रियाणि हया ज्ञेया विषया गम्यभूमयः ॥ सारथ्यधीनाः सर्वत्र रथिनः सदसद्गतिः ॥ ४५ ॥
 कर्त्ता सारथिरक्षाणि नियम्य मनसा क्रमात् ॥ गच्छन्नंतर्मुखो मार्गपारं विष्णुपदं व्रजेत् ॥ ४६ ॥

१ आत्मानं ।

अ० प्र०
॥ ४८ ॥

इंद्रियादिर्विष्णुतत्त्वपर्यंतो ह्यंतरक्रमः ॥ इन्द्रियेभ्यो भौतिकेभ्यो भूतेष्वंतरता स्थिता ॥ ४७ ॥
तद्भूतेभ्यः सूक्ष्मभूतकार्यत्वान्मन आंतरम् ॥ ततोऽतिसूक्ष्मकार्यत्वात्कर्तृत्वोपाधिरंतरः ॥ ४८ ॥
समष्टिकर्तृत्वोपाधिरंतरो व्यष्टिकर्तृत्वः ॥ समष्ट्याख्यमहत्तत्वात्तद्वैत्वव्यक्तमांतरम् ॥ ४९ ॥
मायाख्याव्यक्तोऽप्यस्याधारः पुरुष आंतरः ॥ पुरुषान्नापरं किंचित्सर्वं तेनैव पूरितम् ॥ ५० ॥
सद्रूपः पुरुषस्तस्य सत्वेनान्यत्र पूरणात् ॥ अस्तीति निखिलं भाति पूरकः पुरुषोमतः ॥ ५१ ॥
वस्तुतत्त्वविचारोतः पुरुषेऽस्मिन्समाप्यते ॥ गंतव्यतत्त्वसीमत्वाद्गृही गच्छति तं क्रमात् ॥ ५२ ॥
रथिनो वास्तवं रूपं पूर्णत्वं तदबोधतः ॥ अवच्छिन्नत्वमेतच्च तद्वोधेन निवर्तते ॥ ५३ ॥
आत्मा सर्वेषु देहेषु भ्रांत्या गूढो न भासते ॥ एकाग्रया सूक्ष्मयैतं पश्येत्ताच्छील्यवान् धिया ॥ ५४ ॥
धियस्तथात्वं योगात्स्याद्योगो भूमिचतुष्कवान् ॥ वाग्धीकर्तृसमष्टीनां निरोधाद्भूमयोऽभवन् ५५
वागादिकं बाह्यमक्षं निरुंधन् शेषयेन्मनः ॥ मनो निरुंधन्कर्तारं शेषयेद्व्यष्टिरूपिणम् ॥ ५६ ॥
सविकल्पकमेतच्च निरुंधन्निर्विकल्पकम् ॥ अस्मीत्येतन्मातृरूपं महांतमवशेषयेत् ॥ ५७ ॥
तमप्यंतं निरुंध्याथ शांतात्मा शिष्यते स्वयम् ॥ क्षुरधारेव विषमो योगो मंदमतेरयम् ॥ ५८ ॥

१ अस्तीति रूपेण निखिलं विश्वं दृश्यते । २ व्यष्टिरूपिणं ।

अ०
॥ ११ ॥

॥ ४८ ॥

क्षुरोऽतिलम्बो देहघ्नो न लग्नश्चेद्वपेत नो ॥ समाहितं मनोऽप्येवं निद्रां कुर्याद्विह्वलेन ॥ ५९ ॥
 कौशलं योगिनोऽपेक्ष्यं नापितस्य यथा क्षुरे ॥ निवार्य लयविक्षेपो समादध्यात्परात्मनि ॥ ६० ॥
 शब्दस्पर्शादिहीनात्मा सौक्ष्म्यात्सौक्ष्म्यधियैक्ष्यते ॥ खं वाय्वग्निजलोर्वीणां स्थौल्यं शब्दादिमत्त्वतः
 शब्दस्पर्शौ रूपरसौ गंधो भूतगुणा इमे ॥ एकद्वित्रिचतुःपंचगुणा व्योमादयः क्रमात् ॥ ६२ ॥
 गुणाधिक्ये स्थौल्यवृद्धिः सौक्ष्म्यवृद्धिर्गुणक्षयात् ॥ निर्गुणं चातिसूक्ष्मत्वादतिसूक्ष्ममधियैक्ष्यते ॥ ६३ ॥
 विद्यायोगौ यमेनोक्तौ वैराग्यं नचिकेतसा ॥ स्वत एवास्त्युपाख्यानं नाचिकेतमिदं शुभम् ॥ ६४ ॥
 एतदेवातिविस्पष्टं पुनश्चात्र प्रपंच्यते ॥ श्रूयतां नचिकेतोऽत्र विद्यायाः प्रतिबंधकम् ॥ ६५ ॥
 इंद्रियाणि बहिर्द्रष्टुं ससृजे परमेश्वरः ॥ अंतर्ज्ञैः प्रत्यगात्मानं न कश्चिदपि वीक्ष्यते ॥ ६६ ॥
 सकामं च मनस्तद्वन्निष्कामं चात्मशुद्धये ॥ सृष्टं तयोर्योगयुक्तमनसात्माऽवलोक्यते ॥ ६७ ॥
 यच्चैतन्न्यानुग्रहेण रूपादीनिन्द्रियैः पुमान् ॥ जानाति येन स्वप्नादि दृश्यते तद्विविच्यताम् ॥ ६८ ॥
 चैतन्येन जडं ज्ञेयमित्युक्ते शिष्येतेऽत्र किम् ॥ अज्ञानं निखिलं प्रज्ञं चैतन्यं ब्रह्म वस्तु हि ॥ ६९ ॥
 यद्वेदैरपि संदिग्धं यत्पृष्टं नचिकेतसा ॥ धर्माधर्माद्यतीतं यत्तदिदं ब्रह्म वर्णितम् ॥ ७० ॥

१ समाधिं कुर्यात् । २ अज्ञानं निखिलं ।

अ० प्र०
॥४९॥

यः कर्मफलभोक्तास्ति जीवः प्राणादिधारकः ॥ उपाधितो विविच्यैतं ज्ञात्वैशं न जुगुप्सते ॥ ७१ ॥
जुगुप्सा यो निसंप्राप्तिर्नासावेतस्य विद्यते ॥ जगत्कर्तृतया लक्ष्य ईशोऽयं तस्य का जनिः ॥ ७२ ॥
यदेहेऽस्ति तदेवेषु वेदेषु ब्रह्म गीयते ॥ मृत्योः स मृत्युमाप्नोति योऽत्र नानेव पश्यति ॥ ७३ ॥
मनसैवेदमाप्तव्यमेकाग्रेणेशजीवयोः ॥ तत्त्वमद्वैतमेतस्मिन्योगी भेदं न पश्यति ॥ ७४ ॥
हन्निष्ठो बुध्यवच्छिन्नो जीवो ह्यंगुष्ठमात्रकः ॥ उपाध्यपगमे सोऽयमीशानो भूतभव्ययोः ॥ ७५ ॥
वृष्टं जलं पर्वताग्रे बहुधाऽधोगतिं व्रजेत् ॥ जीवेशभेददृक् चैवं बहुयोनिषु जायते ॥ ७६ ॥
वृष्टं तु निर्मले कूपे सुस्थितं पीयतेऽमृतम् ॥ तथैव ब्रह्मतां स्वस्य विजानन्मुच्यते सुधीः ॥ ७७ ॥
पुरमेकादशद्वारं नाभिर्मूर्ध्न्यसंयुतम् ॥ देहाख्यं यस्य तं दृष्ट्वा विमुक्तः सन्विमुच्यते ॥ ७८ ॥
जीवन्नविद्याकामादिबन्धैर्मुक्तो मृतः पुनः ॥ शरीरग्रहणाभावाद्बिदेहः सन्विमुच्यते ॥ ७९ ॥
प्राणमूर्ध्वं नयत्यात्माऽपानवायुं नयत्यधः ॥ तत्सेवकाश्चक्षुराद्या लिङ्गेनात्मानुमीयताम् ॥ ८० ॥
सकर्तृकाः प्राणचक्षुराद्याः स्युः साधनत्वात् ॥ कुठारवत्ततो नायमस्तीत्येतन्निराकृतम् ॥ ८१ ॥
प्राणापानवशाद्देहो जीवतीति यदुच्यते ॥ तन्न प्राणाद्याश्रयो यः कर्त्ता तेनैव जीवति ॥ ८२ ॥

१ तस्यैशस्य का जनिर्न कापीत्यर्थः ।

अ०
॥ ११ ॥

॥ ४९ ॥

स कर्ताऽस्मिन्मृते देहे स्वकर्मवशतः पुनः ॥ विप्रादियोनिमाप्नोति लतावृक्षादिनामुत ॥ ८३ ॥
देहो नीचोत्तमौ तादृक्कर्मकर्तृपुरःसरौ ॥ नीचोत्तमत्वात्प्रासाददर्पणशाले यथा तथा ॥ ८४ ॥
सुतेष्वक्षेपु यः स्वप्ने कामं कामं सृजत्ययम् ॥ देहातिरिक्तस्तं को वा निराकर्तुं प्रभुर्भवेत् ॥ ८५ ॥
जीवात्मानं प्रसाध्यैवं तस्यैवोपाधुपायतः ॥ ब्रह्मतां वेत्ति जगत आधारत्वेन लक्षिताम् ॥ ८६ ॥
अमियैकैकः काष्ठेषु प्रविश्य बहुधा भवेत् ॥ तथात्मा त्वेक एवैषु देहेषु बहुधोच्यते ॥ ८७ ॥
वायुश्चैकोऽपि देहेषु प्रविश्य प्राणरूपतः ॥ बहुधा भात्येवमात्मा प्रत्युपाधि पृथग्भवेत् ॥ ८८ ॥
सर्वचक्षुःस्वरूपोऽपि न रविर्नेत्ररोगभाक् ॥ सर्वोत्पत्तेऽपि तद्ब्रह्म तथा दुःखैर्न लिप्यते ॥ ८९ ॥
सर्वभूतांतरात्मैकः स्वतंत्रो मायया दृतः ॥ एकं स्वं बहुधा कुर्याद्बहुरूपो यथा नटः ॥ ९० ॥
मायोपाधिक ईशोऽयं बुध्युपाधिमतां नृणाम् ॥ कर्मानुसारिणः कामान्विदधात्युपभुक्तये ॥ ९१ ॥
स्वचित्स्थं साक्षिरूपमीशं पश्यंति ये नराः ॥ तेषां नित्या दुःखशान्तिर्ब्रह्मानंदश्च शाश्वतः ॥ ९२ ॥
अनिर्द्वयं तमानंदं प्रत्यक्षं मन्वते बुधाः ॥ सदृशो वा स्वप्नकाश इति चेन्न स दृश्यते ॥ ९३ ॥
न भासयंति सूर्याद्या बुद्ध्याद्याश्च स्वयंप्रभम् ॥ किं तु भातं तमन्वेते भांति भासा तदीयया ॥ ९४ ॥
सर्वोत्तमत्वादूर्ध्वतन्मूलं संसारशाखिनः ॥ देवमानुषपञ्चाद्याः शाखास्तस्याधमा मताः ॥ ९५ ॥

यन्मूलं तत्स्वयं ज्योतिस्तदेवामृतमुच्यते ॥ तस्मिन् लोकाः श्रिताः सर्वे तच्च नात्येति कश्चन १६
 मायाशक्तियुजा तेन जगत्सर्वं नियम्यते ॥ अग्निसूर्योदयस्तस्माद्भीताः संतश्चरन्ति हि ॥ १७ ॥
 नरदेहस्य पातात्प्राक् तद्बोद्धुं शक्यन्न चेत् ॥ जन्मान्तरेषु तद्बोधः प्रायेणात्यंतदुर्लभः ॥ १८ ॥
 स्वप्नवत्पितृलोकस्य स्वातंत्र्यं नास्ति किंचन ॥ गंधर्वलोके भोगेच्छावशाद्भीरतिचंचला ॥ १९ ॥
 ब्रह्मलोकेऽस्त्येष बोधः स लोकः सुलभो न हि ॥ आदर्शवच्छुद्धचित्ते नरेणात्मेक्ष्यते स्फुटम् १००
 इंद्रियाणामनात्मत्वमागमापायदर्शनात् ॥ बुध्वा तत्साक्षिणि स्वस्मिन् ब्रह्मत्वं बुध्यते सुखात् १
 मंदश्चेदक्षधीकर्तृसमष्टयस्वरूपतः ॥ क्रमाद्विविच्य मूढः स्वं वीक्ष्यते सूक्ष्मया धिया ॥ २ ॥
 बाह्याक्षविषयेष्वात्मस्वरूपं न हि तिष्ठति ॥ निवृत्ताक्षो निरुद्धेन सूक्ष्मेण मनसेक्षते ॥ ३ ॥
 अप्रमत्तोऽखिलाक्षाणि सकर्तृणि यदा पुमान् ॥ निरुणद्धि तदा योगस्तामवस्थां प्रचक्षते ॥ ४ ॥
 सर्वाक्षागोचरत्वेऽपि स्वात्माऽस्तीत्याह तत्त्ववित् ॥ कारणस्यात्मनोऽसत्त्वे शून्यं कार्यं जगद्भवेत् ५
 अस्तीत्येवोपलब्धव्यो नायमस्तीति न त्वया ॥ सर्वत्रानुगतं यत्तत्तन्नास्तीत्युच्यते कथम् ॥ ६ ॥
 सोपाधिकं तावदादौ दृष्ट्वाऽस्तीति ततः पुनः ॥ उपाधीन्संपरित्यज्य तत्त्वभावेन पश्यति ॥ ७ ॥

उपाधीनां मायैषां कल्पितत्वेन तैर्विना ॥ निरुपाधिकसन्मात्रं वस्तु तच्च तथेक्ष्यताम् ॥ ८ ॥
 कलुषं जलमानीय ततोऽस्मिन्कातकं रजः ॥ यदा क्षिपेत्तदा नीरं प्रसीदति यथा तथा ॥ ९ ॥
 सोपाधिकज्ञानवतो निरुपाधिः प्रसीदति ॥ रजःप्रक्षेपसदृशी योगाग्निष्कामता धियः ॥ १० ॥
 यदा सर्वं प्रमुच्यते कामा येस्य हृदि स्थिताः ॥ तदैव मर्त्यतां हित्वा स जीवन्ब्रह्मतां व्रजेत् ॥ ११ ॥
 अहंकारेण चैतन्यं ग्रथित्वेच्छति चेत्तदा ॥ हृदये ग्रंथयः कामास्ते भिद्यन्ते विवेकिनः ॥ १२ ॥
 अहंकारचित्तोरैक्यभ्रांतेरपगमे सति ॥ कामाभासाः संतु चित्ते क्रमान्नश्यन्ति तेऽपि च ॥ १३ ॥
 जीवन्मुक्तस्तु निष्कामो न मृतिं प्रतिपद्यते ॥ प्राणोक्क्रांतिर्मृतिः सा तु ज्ञानिनो न हि विद्यते ॥ १४ ॥
 प्राणा अंतर्विलीयन्ते तत्ताश्मक्षितनीरवत् ॥ ज्ञानी पुराऽपि ब्रह्मैव सन्ब्रह्माप्येति तच्छये ॥ १५ ॥
 ब्रह्म बोद्धुमशक्तः सन्नुपास्ते चेत्तदा पुमान् ॥ नाढ्या मूर्धन्यया ब्रह्मलोकं गत्वा विमुच्यते ॥ १६ ॥
 अत्रैवोपासकस्यास्य धीशुद्धिश्चेत्तदा त्वसौ ॥ देहाद्विविच्य हन्निष्ठं ब्रह्मत्वेनावगच्छति ॥ १७ ॥
 मृत्युप्रोक्तां नाचिकेतोविद्यां योगं तथाऽखिलम् ॥ लब्ध्वा ब्रह्माप्तवानेवं लब्ध्वाऽन्योऽपि विमुच्यते
 विद्या तत्फलयोर्विघ्नशान्त्यर्थं सहनाविति ॥ मंत्रं जपेत्तेन विघ्नाः शाम्यन्त्येव न संशयः ॥ १९ ॥

१ निर्मलं भवति । २ पुरुषस्य । ३ मनुष्यरूपता । ४ ग्रंथयो भवति ।

वैराग्यं नाचिकेतस्य यथा तीव्रं तथा पुमान्॥ प्राप्नोति सेव्यमानः सन्विद्यातीर्थमहेश्वरम्॥ १२० ॥
इति श्रीविद्यारण्यविरचिते अनुभूतिप्रकाशे कठवल्लीविवरणेनोपनिषद्शोध्यायः ॥ ११ ॥
श्वेताश्वतरनामा यो यजुःशाखाप्रवर्तकः॥ सोऽत्याश्रमिभ्यः प्रोवाच विद्यां व्याचक्ष्महेऽत्र ताम्॥ ११ ॥
ये वेदवादिनस्ते तु मीमांसते मुमुक्षवः ॥ जगतः कारणं ब्रह्मेत्येवं वेदेषु घुष्यते ॥ २ ॥
उत्पत्तिस्थितिनाशाः स्युर्यतस्तत्कारणं त्विति ॥ सामान्यमेव विज्ञातं विशेषस्तु न बुध्यते ॥ ३ ॥
कस्माद्वस्तुविशेषान्नो जन्म केन च जीवनम् ॥ लयः कस्मिन्व्यवहर्तौ सुखादौ को नियच्छति॥ ४ ॥
पितृभ्यामन्नतो रेतोऽपि जन्मादयस्त्रयः ॥ नियामकश्च राजेति वचनं बालभाषितम् ॥ ५ ॥
पितुराजाद्यशेषस्य जगतश्चित्यतेऽधुना ॥ कारणं तच्च शास्त्रैकगम्यं शास्त्रं तु नैकधा ॥ ६ ॥
कालः स्वभावो नियतिर्यदृच्छा भूतपंचकम् ॥ प्रधानं जीवं एतानि मतान्युक्तानि शास्त्रिभिः॥ ७ ॥
ऋतुकाले भवेद्गर्भो वर्षेर्त्तौ सस्यसंभवः ॥ उदाहिद्यत इत्यादि बहुधा कालवादिना ॥ ८ ॥
स्वभाववाद्यग्निमुष्णं जलं द्रवमुदाहरत् ॥ रूपज्ञानं चक्षुषैवेत्याहुर्नियतिवादिनः ॥ ९ ॥
धनिकत्वादिव्यवस्था यदृच्छावादिनोच्यते ॥ भूतवादी देहगतकाठिन्यादीनुदाहरत् ॥ १० ॥
प्रधानवादी पुरुषान्सात्विकादीनुदाहरत् ॥ जीववादी कर्मवशाज्जन्म देवाद्युदाहरत् ॥ ११ ॥

सर्वत्र युक्तेर्दृष्टत्वात्किं तत्त्वमिति चिंत्यते ॥ सर्वेषामनिवार्यत्वात्तत्संघोस्त्विति चेन्न तत् ॥ १२ ॥
 स्वतंत्रे चेतने जीवे सति कालाद्यचेतनाः ॥ समप्रधानभावेन कथं संधीभवन्ति ते ॥ १३ ॥
 तर्हि जीवो हेतुरस्तु तन्न दुःखादिदर्शनात् ॥ स्वतंत्रः स्वात्मनो दुःखं कुर्वन्द्दृष्टो न हि क्वचित् १४
 दोषान्सर्वेषु पक्षेषु पश्यंतो बहुधा तदा ॥ मायाशक्तिमनिर्वाच्यामपश्यन्ध्यानयोगतः ॥ १५ ॥
 द्वित्रिकक्षासु युक्तीनां सत्त्वेऽप्यंते न संति ताः ॥ न जानामीत्येवमंते विषीदन्ति हि वादिनः ॥ १६ ॥
 यदंते शरणं सर्ववादिनामविवादतः ॥ तदज्ञानमनिर्वाच्या मायेत्याहुर्विपश्चितः ॥ १७ ॥
 अनिर्वाच्येऽपि युक्तिं चेदन्विच्छति स मूढधीः ॥ न रूपं चक्षुषा द्रष्टुमिच्छत्येवातिमोहितः ॥ १८ ॥
 सर्वकार्येषु शक्तत्वान्मायाऽऽक्षेपं न साऽर्हति ॥ दुर्घटस्यैव घटने स्वभावः सर्वसंमतः ॥ १९ ॥
 तथाविधायां मायायां परात्मा प्रतिबिंबितः ॥ अवांतराणि वस्तूनि कालादीन्यधितिष्ठति २०
 मायाविशिष्टमीशानं जगदाकारतां गतम् ॥ संसारचक्रमित्याहुः संसाराख्यनदीति च ॥ २१ ॥
 पुनः पुनर्जायमानश्चक्रवत्परिवर्तते ॥ अविच्छेदेन संसारो नदीवत्प्रवहेत्सदा ॥ २२ ॥
 जीवोऽहंकारोपहितश्चक्रवद्भ्राम्यते सदा ॥ मायोपहित ईशानो जन्मसु प्रेरयेदमुम् ॥ २३ ॥
 उपाधिद्वयहीनं तु ब्रह्म वेदेषु बोध्यते ॥ इत्थं वेदरहस्यज्ञा भवेद्युर्ब्रह्मतत्पराः ॥ २४ ॥

अ० प्र०
॥५२॥

जगत्स्याव्यक्तमव्यक्तं सृष्टिसंहारयोः क्रमात् ॥ विभर्ति द्वयमीशानश्चिदात्मा तु विमुक्तिभाक् २५
ईशानीशावज्ञतज्ज्ञौ भोक्ता भोजयिता च तौ ॥ तयोर्निर्वाहिका माया ब्रह्मण्यारोपितं त्रयम् २६
जगद्भ्रमं जीवभेदं वासना देहधारणम् ॥ चतुष्टयं निराकुर्यादभिधानादिभिः क्रमात् ॥ २७ ॥
अभितो ब्रह्मरूपत्वध्यानाद्याति जगद्भ्रमः ॥ ब्रह्मत्वे योजिते स्वस्य जीवभावोपि गच्छति ॥ २८ ॥
अद्वये भाविते तत्त्वे वासना विनिवर्तते ॥ आरब्धांते देहहानिर्मायैवं क्षीयतेऽखिला ॥ २९ ॥
ब्रह्मज्ञानात्पाशहानौ क्षीणक्लेशो न जन्मभाक् ॥ पाशाश्चतुर्विधाश्चैव शास्त्रेषु प्रतिपादिताः ३०
मलो माया कर्म तत्त्वतिरोधानं च ते मताः ॥ मलो ज्ञानक्रियाशक्त्योश्छादको दोष इष्यते ॥ ३१ ॥
रागादिहेतुर्मायोक्ता कर्म पुण्यं च पातकम् ॥ मूढैस्तत्त्वतिरोधानं सर्वैरप्यनुभूयते ॥ ३२ ॥
क्लेशान्पतंजलिः प्राह तेज्वविद्यादिरस्मिता ॥ द्वितीया द्वेषरागौ चाभिविशस्तु पंचमः ॥ ३३ ॥
भोक्ता भोग्यं प्रेरकश्च त्रयं ब्रह्मेति तत्त्वधीः ॥ उपायेन ब्रह्मधीः स्यादरणिस्थाशिलाभवत् ॥ ३४ ॥
उपायः प्रणवेनात्मध्यानं तेनैष लभ्यते ॥ तिलात्तैलादयो यद्वल्लभ्यास्तत्तदुपायतः ॥ ३५ ॥
सर्वव्यापिनमात्मानं क्षीरे सर्पिरिवापितम् ॥ आत्मविद्यातपोभ्यां तमुपलभ्य विमुच्यते ॥ ३६ ॥
यदुक्तं प्रणवध्यानं सयोगस्तत्र यत्नवान् ॥ मनो ब्रह्मणि युंजानस्तत्साक्षात्कुरुते धिया ॥ ३७ ॥

अ०
॥१२॥

॥५२॥

उरौ समूर्धस्थानेषु त्रिषु देहं समुन्नतम् ॥ अवस्थाप्यासनं जिह्वा प्रत्याहारं समाचरेत् ॥ ३८ ॥
 हृद्यक्षाणां निरोधो यः प्रत्याहारः स उच्यते ॥ जयेत्प्राबल्यमक्षाणां प्राणायामेन धैर्यवान् ॥ ३९ ॥
 प्राणाधीनव्यापृतीनामक्षाणां प्राणरोधनात् ॥ निरोधः स्यात्ततश्चित्तं धारयेता प्रमादतः ॥ ४० ॥
 समे शुचौ शर्करादिमशकादिविवर्जिते ॥ मनोऽनुकूलेऽवस्थाय देशे ध्यानं समाचरेत् ॥ ४१ ॥
 नाडीरूपाणि नीहारधूमान्यत्र विभांति चेत् ॥ ब्रह्मसन्निधिमाप्ता धीरिति निश्चीयतां तदा ॥ ४२ ॥
 निर्जरलवितृष्णलशुभगंधादि चेद्भवेत् ॥ योगसिद्धिः प्रवृत्तेति ज्ञात्वा योगे स्थिरो भवेत् ॥ ४३ ॥
 मेघच्छन्नं चंद्रबिंबं मेघापायेऽतिनिर्मलम् ॥ तथैव बुद्धिचांचल्यशांतावात्मा प्रसीदति ॥ ४४ ॥
 स्वात्मतत्त्वप्रसादेन ब्रह्मतत्त्वं प्रसीदति ॥ शास्त्राबुद्धं ब्रह्मतत्त्वमात्मत्वेनानुभूयताम् ॥ ४५ ॥
 अजं ध्रुवं मायिकैस्तैः कार्यैः सर्वैर्विवर्जितम् ॥ ज्ञात्वा देवं परात्मानं सर्वपापैर्विमुच्यते ॥ ४६ ॥
 एष देवः सर्वदिक्षु वन्द्यादिष्वखिलेषु च ॥ वर्तते तं विचिंत्याथ प्रणमेत्सर्वदैवतम् ॥ ४७ ॥
 तत्त्वयोगौ समुद्दिष्टावुत्तमस्याधिकारिणः ॥ अथ सोपाधिकं वस्तु मंदं प्रत्यभिधीयते ॥ ४८ ॥
 ऐंद्रजालिकवन्मायाजालवानेक ईश्वरः ॥ नियच्छन् शक्तिभिर्लोकान्सृजते संहरत्यपि ॥ ४९ ॥
 एक एवेश्वरस्तादृक् द्वितीयो नैव विद्यते ॥ जनानां प्रत्यगात्माऽसौ जगत्सृष्ट्यादिकार्यपि ॥ ५० ॥

अ० प्र०
॥५३॥

अ०
॥१२॥

॥५३॥

स विराडुपतां प्राप्य विश्वतश्चक्षुरादिमान् ॥ सर्वेषां चक्षुराद्या ये तदीया एव तेऽखिलाः ॥ ५१ ॥
यो देवानामिति प्रोक्तैस्त्रिभिर्मन्त्रैस्तमीश्वरम् ॥ मुमुक्षुः प्रार्थयेतैव सदा बुद्धिबिशुद्धये ॥ ५२ ॥
ततः शुद्धमतिर्ब्रह्म सर्वभूतेष्ववस्थितम् ॥ अंतर्बहिश्च संव्याप्तं ज्ञात्वा स्यान्मृतिवर्जितः ॥ ५३ ॥
श्वेताश्वतरनामाऽहं पुरुषं वेद्मि तं प्रभुम् ॥ अन्योऽपि तं विदित्वैव मृत्युमत्येति नान्यथा ॥ ५४ ॥
यस्मात्परं नापरं वा किंचिदस्ति तदद्वयम् ॥ दृक्षवन्निश्चलं तेन पूर्णं सर्वमिदं जगत् ॥ ५५ ॥
एतद्विदुर्मृत्युहीनास्ते स्युर्ये तु न तद्विदुः ॥ ते दुःखमेव गच्छन्ति न तत्सोपाधिकेक्षणे ॥ ५६ ॥
दुर्लक्ष्यो निरुपाध्यात्मा सूक्ष्मधीवर्जितैर्नरैः ॥ सुलक्ष्य एव सोपाधिस्तस्मादेवं स्मरेदमुम् ॥ ५७ ॥
सर्वाननशिरोग्रीवः सर्वभूतगुहाशयः ॥ वशी सर्वस्य लोकस्य स्थावरस्य चरस्य च ॥ ५८ ॥
विश्वाकारजनेः प्राक्च सर्वव्यवहृतिक्षमः ॥ अपाणिपादो जवनो गृहीता सर्वशक्तियुक् ॥ ५९ ॥
अणोरणीयान्दुर्लक्ष्यो महीयान्महतः स्फुटः ॥ इत्यात्मानं शास्त्रदृष्ट्या पश्यतो नास्ति दुःखिता ६०
स्थूलदर्शी तु साकारे सार्वोत्म्ये वासिते सति ॥ निराकारं ततो बोद्धुं प्रार्थयेतैश्वरं वपुः ॥ ६१ ॥
य एको वर्ण इत्यादि स्तुवन्मन्त्रचतुष्टयात् ॥ प्रार्थ्याथ मायाजीवौ च बुद्धसुप्तौ विचारयेत् ॥ ६२ ॥

१ तृतीयोऽध्यायः ।

लोके काचिदजा वर्णत्रयोपेता बहुप्रजाः ॥ सृजते तामजः कश्चित्सेवतेऽन्यस्तु तां त्यजेत् ॥ ६३ ॥
 तेजोबन्नात्मिका तद्वन्माया वर्णैस्त्रिभिर्भुता ॥ आसक्तो भजते मायां विरक्तस्तु विमुंचति ॥ ६४ ॥
 विरक्तः कर्त्रेकर्तारौ विचिंत्यात्स्वस्य विग्रहे ॥ चिच्छायावानहंकारः कर्ता चिद्भाति केवला ॥ ६५ ॥
 पादपे क्षुधितः पक्षी फलमत्तीतरः पुनः ॥ पश्यन्नास्ते तथा विद्याद्भोक्तृत्साक्षिणानुभौ ॥ ६६ ॥
 चिच्छायागतभोक्तृत्वं साक्षिण्यारोप्यते भ्रमात् ॥ आनीश्वरोऽयं साक्षीति शोको भवति मोहतः ॥ ६७ ॥
 नित्यतृप्तेश्वरत्वं तत्साक्षितत्वं तदीक्षते ॥ यदा तदा वीतशोको महिमानमवाप्नुयात् ॥ ६८ ॥
 ऋचो देवाश्च शब्दार्थो यस्मिन्नात्मनि कल्पिताः ॥ यस्तं न वेद तस्यार्चो किंस्याद्यो वेत्स्यसौ कृती ॥ ६९ ॥
 छंदोऽसि यज्ञा नान्यच्च मायावी सृजतेऽखिलम् ॥ जीवात्मना प्रविश्यास्ते सन्निरुद्धो वपुष्ययम् ॥ ७० ॥
 मायां तु प्रकृतिं विद्यान्मायिनं तु महेश्वरम् ॥ तस्यावयवभूतैस्तु व्याप्तं सर्वं मिदं जगत् ॥ ७१ ॥
 ईशो यः स्वत एकः सन् जीवाकारैरनेकशः ॥ योनिं योनिं व्रजत्येतमीशं ज्ञात्वा न संसरेत् ॥ ७२ ॥
 प्रतिबंधस्य बाहुल्याद्यो देवेत्यादिमंत्रतः ॥ पुनः पुनर्भजेतेशं प्रतिबंधनिवृत्तये ॥ ७३ ॥
 अदृष्टप्रतिबंधो यो निवर्त्य भजनेन तम् ॥ दृष्टो यः प्रतिबंधस्तं विचारेण जयेत्पुनः ॥ ७४ ॥
 सूक्ष्मेभ्यः परमाणुभ्योऽप्यतिसूक्ष्मो न लक्ष्यते ॥ बहिर्मुखैः स्वतः सोऽयं विश्वं व्याप्यावतिष्ठते ॥ ७५ ॥

अ० प्र०
॥ ५४ ॥

जगतः पालनेनायमस्तीत्यादौ विबुध्यताम् ॥ ब्रह्मर्षयो देवताश्च योगेनैतं विजानते ॥ ७६ ॥
क्षीरे घृतनिमित्तं यत्सारं तद्धीमतेक्ष्यते ॥ तथा वृत्तिनिरोधिन्या सूक्ष्मं वस्तु धियेक्ष्यताम् ॥ ७७ ॥
दिवा रात्रिस्तमश्चान्यद्यस्मिन्नास्ति न किंचन ॥ नोर्ध्वं न तिर्यक्तद्वस्तु न दृष्टान्तोऽस्य विद्यते ॥ ७८ ॥
दृग्गोचरे तस्य रूपं नास्त्यतः कोपि नेक्षते ॥ अजात इति मंत्राभ्यामंतर्दृष्ट्या भजेत तम् ॥ ७९ ॥
पुनश्चैवं विवेक्तव्यं विद्याविद्ये निजात्मगे ॥ अविद्यया बध्यतेऽसौ विद्यया तु विसुच्यते ॥ ८० ॥
अविद्याकल्पितोपाधिभेदादीशलजीवते ॥ चैतन्यस्य भवेतां ये कथ्येते ते क्रमादिह ॥ ८१ ॥
हिरण्यगर्भमुत्पन्नमादौ ज्ञानैर्विभर्ति यः ॥ एकैकमंतःकरणं बहुधा विकरोत्ययम् ॥ ८२ ॥
अधश्चोर्ध्वं दिशः सर्वा भ्राजतेऽसौ प्रकाशयन् ॥ भारं वहेद्यथाऽनडान्जगद्भारं वहेतथा ॥ ८३ ॥
यो भावान् क्षीरबीजादीन्दधिवृक्षादिरूपतः ॥ परिणामं नयेत्सोऽयं गुणांस्त्रीन्विनियोजयेत् ८४
अविद्याकृतमीशल्वं तदिदं स्पष्टमीरितम् ॥ वेदगुह्योपनिषदा तस्य तत्त्वमुदीरितम् ॥ ८५ ॥
अविद्याकृतजीवलमथ स्पष्टमुदीर्यते ॥ सत्त्वं रजस्तमश्चेति गुणैर्जीवः समन्वितः ॥ ८६ ॥
स फलार्थं कर्म कुर्याद्भुंक्ते तस्यैव तत्फलम् ॥ दक्षिणोदगधोमार्गैः संसरत्येष कर्मभिः ॥ ८७ ॥

अ०
॥ १२ ॥

॥ ५४ ॥

अंगुष्ठमात्रहन्निष्ठः स्वप्रकाशः स सूर्यवत् ॥ अहंकारोपाधिकः सन् संकल्पान्कुरुते बहून् ॥ ८८ ॥
 बुद्धित्यात्मैतन्यसंयोगादेष चेतनः ॥ स संकोचविकाशाभ्यां तैस्तैर्देहैः समो भवेत् ॥ ८९ ॥
 नैव स्त्री न पुमानेष नैव चायं नपुंसकः ॥ यद्यच्छरीरमादत्ते तेन तेन स कथ्यते ॥ ९० ॥
 अविद्याधीनजीवेशाबुक्तौ यत्तत्त्वमेतयोः ॥ तद्विद्यासिद्धये कालस्वभावादीन्विचारयेत् ॥ ९१ ॥
 मूलकारणतैतेषां न युक्ता जनिमत्त्वतः ॥ देवस्य महिमा योऽसौ मायास्थस्तस्य युज्यते ॥ ९२ ॥
 तन्महिम्नाऽऽवृतं सर्वं कालं च कलयत्यसौ ॥ भूतभव्यादिरूपेण भिन्नोऽसौ जायते ततः ॥ ९३ ॥
 जलाश्यादिसमुत्पत्तौ स्वभावः सह जायते ॥ यदृच्छा पञ्चभूतानि प्रधानं चेति मायिकम् ॥ ९४ ॥
 मूलकारणतास्त्येव मायाया जन्यभावतः ॥ अवांतरं कारणत्वं कालादीनां भवत्व्विदम् ॥ ९५ ॥
 एकं प्रधानं द्वे पुण्यपापे सत्तादिकास्त्रयः ॥ अष्टौ प्रकृतयो भूमिमुख्यास्तैर्जायते वपुः ॥ ९६ ॥
 यो मायावी स सर्वेषामादिः कालत्रयात्परः ॥ विश्वरूपं स्वचित्तस्थं तमुपास्य प्रसादयेत् ॥ ९७ ॥
 संसारवृक्षात्कालादिशाखायुक्तात्परो ह्ययम् ॥ धर्माविहं पापनुदं स्वचित्तस्थं तमीक्ष्यताम् ॥ ९८ ॥
 विष्णवादीनामीश्वराणां परमं तं महेश्वरम् ॥ देवानां परमं देवं विदामोस्य प्रसादतः ॥ ९९ ॥

१ पञ्चमोऽध्यायः ।

न तस्य वपुरक्षं च विद्यते तत्समोऽपि न ॥ परास्य शक्तिर्विविधा बलज्ञानक्रियादिका ॥ १०० ॥
सोऽधिष्ठानतया सर्वकारणं करणाधिपः ॥ ये जीवा अधिपस्तेषां नान्योस्याधिपतिर्भवेत् ॥ १ ॥
यस्तंतुनाभ इत्यादिमंत्रेण प्रार्थयेत्ततः ॥ एको देवः सर्वदेहे गूढो व्यापी च सर्वतः ॥ २ ॥
सर्वप्राण्यंतरात्माऽसावध्यक्षः सर्वकर्मणाम् ॥ सर्वभूताश्रयः साक्षी निर्गुणः शुद्धचिद्रूपः ॥ ३ ॥
ये तु पश्यंति तं धीरास्तेषां स्याच्छाश्वतं सुखम् ॥ नित्यं तं चेतनं बुद्ध्या प्राप्नुयाच्छान्तिमक्षयाम् ॥ ४ ॥
अशक्यं यत्सुखं वक्तुं तदेतदनुभूयते ॥ इति तत्त्वविदः प्राहुरुपायः श्रूयतामिह ॥ ५ ॥
विवेकयोगौ तद्बोधहेतू तत्त्वविवेकतः ॥ यथाशास्त्रं विविच्यानुभवन्ति दृढयोगतः ॥ ६ ॥
सूर्यचंद्रादयः सर्वभासका अपि तत्सुखम् ॥ नैव भासयितुं शक्ता भास्यन्ते किंतु तेन ते ॥ ७ ॥
चित्सुखात्मा स्वप्रकाशो भासते प्रथमं स्वयम् ॥ सूर्यादयस्तस्य चित्ता भासन्ते न चित्ताऽन्यथा ८
एकाकी सूर्यवद्योऽयं सर्वं व्यप्नोति भासयन् ॥ तं यो वेत्ति स एवेशो नास्त्यन्यो हेतुरीशने ॥ ९ ॥
ज्ञान्येव विश्वकृत्कालः कालः सत्त्वादिभासकः ॥ प्रधानजीवयोः स्वामी हेतुः संसारमोक्षयोः १०
विद्याफलमिदं बाह्यधीयोगं स्यात्कदाचन ॥ तद्धि शान्त्यै प्रार्थयेत तं यो ब्रह्माणमीश्वरम् ॥ ११ ॥
हिरण्यगर्भं सृष्ट्वादौ वेदांस्तस्मै ददाति यः ॥ तं भासकं स्वात्मधियो मुमुक्षुः शरणं भजे ॥ १२ ॥

निष्कलं निष्क्रयं शांतं विरवद्यं निरंजनम् ॥ भजे स्वयं भासमानं तं दग्धेन वनिहवत् ॥ १३ ॥
 निष्कलोऽवयवैर्हीनो हेतुहीनो निरंजनः ॥ निरंधनाग्निसाम्यं तु मायातत्कार्यवर्जनात् ॥ १४ ॥
 तादृशं परमात्मानं विदित्वैव विमुच्यते ॥ विना ज्ञानं न मुक्तिः स्यादितरैः कोटिसाधनैः ॥ १५ ॥
 यदा चर्मवदाकाशं वेष्टयिष्यति मानवाः ॥ तदा देवमविज्ञाय मुक्तिर्न तस्ति तद्वयम् ॥ १६ ॥
 तपसा देवमाराध्य श्वेताश्वतरनामकः ॥ अत्याश्रमिभ्यः प्रोवाच ब्रह्मविद्यामृषिप्रियाम् ॥ १७ ॥
 वेदांते परमं गुह्यं नानोपाख्यानवर्णितम् ॥ नाऽप्रज्ञांताय दातव्यं देयं शिष्याय धीमते ॥ १८ ॥
 यस्य देवे पराभक्तिर्यथा देवे तथा गुरौ ॥ तस्यैते कथिता ह्यर्थाः प्रकाशंते महात्मनः ॥ १९ ॥
 अंतःप्रतिष्ठः शास्तेति योऽतर्यामी श्रुतीरितः ॥ सोऽस्मान्मुख्यगुरुः पातु विद्यातीर्थमहेश्वरः ॥ २० ॥
 इति श्रीविद्यारण्यमुनिविरचिते अनुभूतिप्रकाशे श्वेताश्वतरविवरणो नाम द्वादशोऽध्यायः ॥ २१ ॥
 काण्वो याजुषशाखायां नानाख्यानोपबृंहिताम् ॥ ब्रह्मविद्यामुवाचे मां संग्रहेण ब्रवीम्यहम् ॥ २२ ॥
 बृहदारण्यकप्रौक्तैर्विराट्सूत्राद्युपासनैः ॥ स्याद्विराडादिरूपत्वं स विराडिह कथ्यते ॥ २३ ॥
 उपास्तेर्महिमा तेन भात्युपासनमिच्छतः ॥ सुसुक्षुस्तु विराडादिदोषान्दृष्ट्वा विरज्यते ॥ २४ ॥
 अध्यायस्य तृतीयस्य चतुर्थब्राह्मणे श्रुतम् ॥ वैराजं वपुरेतच्च शरीरांतरकारणम् ॥ २५ ॥

अ० प्र०
॥५६॥

इदं नरगवाश्वादि वपुस्तत्सृष्टितः पुरा ॥ आत्मासौ पुरुषाकारो ब्रह्मांडाख्यशरीरभूत् ॥ ५ ॥
प्रत्यग्रूपः पराग्रूपाब्द्याटतोऽनुभवात्मकः ॥ प्रथते यः स आत्मेति प्रादुरात्मविदो बुधाः ॥ ६ ॥
बहिर्मुखेन न ज्ञातं प्रत्यक्तत्त्वमतिं विना ॥ यदज्ञातं परं तत्त्वं तद्भवेत्सर्वकारणम् ॥ ७ ॥
विराडपि ततो जज्ञे त्रैलोक्यात्मकदेहवान् ॥ यथोक्तज्ञानकर्मभ्यामेवं प्रत्यग्विराडभूत् ॥ ८ ॥
स एष परमोऽप्यात्मा कोशपंचकधारणात् ॥ संवृतः पुरुषाकारः कामाविद्याद्युपहृतः ॥ ९ ॥
सोऽनुवीक्ष्यात्ममोहोत्थं वैराजं रूपमात्मनः ॥ नापश्यदपरं किंचित्सोऽहमस्मीत्यथाभ्यधात् ॥ १० ॥
अहमित्येव नामास्य संपन्नं तेन लौकिकाः ॥ तत्सृष्ट्वा स्वं स्वमात्मानमहमित्यभिचक्षते ॥ ११ ॥
कोशपंचकयुक्तस्य प्रत्यक्तत्त्वस्य नाम तत् ॥ विराजा कृतमित्येतत्सर्वसाधारणं मतम् ॥ १२ ॥
असाधारणदेहस्य तत्तत्पित्रादिना कृतम् ॥ देवदत्तादिकं नाम जघन्यं पूर्वनामतः ॥ १३ ॥
कस्त्वमित्येष पृष्ठः सन्नादावहमिति ब्रुवन् ॥ पश्चाज्जघन्यं नामेदं वक्ति जिज्ञासवे जनः ॥ १४ ॥
चिदेकरस आत्मैव कश्मले कोशपंचके ॥ एकतामभिसंपन्नोऽहंकारोत्पत्तिमात्रतः ॥ १५ ॥
बहवोऽतीतकल्पेऽन्य आसन्न्यद्यप्युपासकाः ॥ तथापि भावनाधिक्यादेक एव विराडभूत् ॥ १६ ॥
निःशेषेणासुरं पापं दग्धवान्बहुजन्मभिः ॥ ततो विराडभूदन्योऽप्येवं दग्ध्वा भवेद्विराट् ॥ १७ ॥

अ०
॥१३॥

॥५६॥

दग्धपापोऽप्यनात्मज्ञो देहादावभ्यमन्यत ॥ ततः स्वनाशमाशंक्य सोऽबिभेदस्मदादिवत् ॥ १८ ॥
 स्रजं हि कल्पयित्वाऽस्ते तद्गयादाकुलेंद्रियः ॥ एवं नश्वरदेहादि प्रतीच्यारोष्य कंपते ॥ १९ ॥
 आलोचयेत्स्रजस्तत्त्वं भीतिध्वस्त्यै यथा नरः ॥ विराडालोचयतद्वत्प्रतीचस्तत्त्वमादरात् ॥ २० ॥
 आलोचितं यथा तत्त्वमपास्तध्वांतवद्भवेत् ॥ अनन्यानुभवं साक्षाद्दर्शकाल्प्यमात्मनि ॥ २१ ॥
 प्रत्यग्याथाल्प्यविज्ञानशिखाकुष्ठमहातमाः ॥ आत्माशेषपुमर्थोऽयं सोऽमन्यत ततो विराट् ॥ २२ ॥
 देहेंद्रियमनोबुद्धिभावाभावादि साक्षिणः ॥ प्रतीचोऽन्यत्किमप्यत्र नास्ति कस्माद्बिभेम्यहम् ॥ २३ ॥
 अन्वयव्यतिरेकाभ्यां स्वमात्मानं यदा पुमान् ॥ प्रतीच्येवानुसंधते ब्रह्मास्मीति तदेक्षते ॥ २४ ॥
 प्रत्यगृह्यता तदज्ञानं न तज्जं चेक्षते स्वतः ॥ ब्रह्म प्रतीचौरैकाल्यात्तद्गुरीकृत्य गर्जति ॥ २५ ॥
 प्रत्यक्ता ब्रह्मणो रूपं ब्रह्मता चात्मनः स्वतः ॥ एवं सति कुतो मे भीरिति विद्वांस्रपायते ॥ २६ ॥
 ब्रह्मविद्यामृते नान्यद्भयहेतुविनाशकृत् ॥ अतोऽवबोधोदेवास्य भयं वीयाय सर्वतः ॥ २७ ॥
 कस्मादभेष्यदीशोऽयं द्वितीयात्स्वलु तद्भयम् ॥ द्वितीयो नेश्वरस्यास्ति ततो निर्भय एव सः ॥ २८ ॥
 ननु प्रजापतरैक्यदर्शनं कुत उद्बभौ ॥ शास्त्राचार्यादि तद्धेतोरसत्वात्तदसंभवः ॥ २९ ॥
 उच्यते महता पुण्यपुंजपाकेन तत्पदम् ॥ वैराजं लब्धवांस्तेन ज्ञानमस्योद्बभौ स्वतः ॥ ३० ॥

अ० प्र०
॥ ५७ ॥

ज्ञानमप्रतिमं यस्य वैराग्यं च जगत्पतेः ॥ ऐश्वर्यं चैव धर्मश्च सहसिद्धमिति स्मृतिः ॥ ३१ ॥
एवं सति स्वयं भाति वेदलाहुद्वान्स्वयम् ॥ बोधध्वस्तात्ममोहस्याप्यरतिः समजायत ॥ ३२ ॥
स्वाभीष्टवस्त्वलाभेन चेतसो याऽनवस्थितिः ॥ अरतिः सा सिसृक्षोः सा वस्त्वलाभादजायत ॥ ३३ ॥
ननु विज्ञानविध्वस्ताविविद्यायाः कुतो रतिः ॥ ध्वस्तांश्चस्यापि सा चेत्यादनिर्मोक्षः प्रसज्यते ॥ ३४ ॥
अप्युत्पन्नात्मबोधानामधिकारासमाप्तिः ॥ अरत्यादि यथा दृष्टं तथैव स्यात्प्रजापतेः ॥ ३५ ॥
अधिकारो यस्य यावान् भुंक्ते भोगे स तावति ॥ कुतो न मुच्यते मुक्तिप्रतिबंधस्य संक्षयात् ॥ ३६ ॥
सत्यामप्यात्मविद्यायां यो दोषो न निवर्तते ॥ तेन दोषेणानुमेयोऽधिकारो विदुषामसौ ॥ ३७ ॥
प्रबलारब्धवेगेन कामुकः सन्प्रजापतिः ॥ एकं देहं स्वभोगार्थमसृजन्मिथुनात्मकम् ॥ ३८ ॥
तद्वेद्याऽपातयद्देहमभूतां दंपती उभौ ॥ मनुः पुमान्वधूज्ञेया शतरूपाऽत्र नामतः ॥ ३९ ॥
तयोः संभोगतो जाता मनुष्या दंपती पुनः ॥ नानादेहानगृणीतां तभ्यां द्वंद्वानि जज्ञिरे ॥ ४० ॥
गवाश्वरासभाजाविप्रसुखा आपिपीलिकम् ॥ प्राणिनो मिथुनात्मानो जाताः कर्मानुसारतः ४१
मुखबाहूरुपादेभ्यो वन्हीन्द्रवसुभूमिकाः ॥ देवता असृजद्ब्रह्मा चातुर्वर्ण्यनियामिकाः ॥ ४२ ॥

अ०
॥ १३ ॥

॥ ५७ ॥

तत्रैन्द्रादीन् भिन्नदेवान्मन्यन्ते यागभूमिषु ॥ कर्मिणस्तदसङ्क्षेपं विराडेवाऽखिला इमे ॥ ४३ ॥
 अविद्वदधिकारित्वात्कर्मणां भिन्नदेवताः ॥ उच्यन्तां कर्मकाण्डेन वस्तुतस्तु न तत्तथा ॥ ४४ ॥
 विराजो जीवतामाहुः केचिदन्ये परात्मताम् ॥ उभयं युक्तमेवैतद्विवक्षाया विशेषतः ॥ ४५ ॥
 सोपाधिकविवक्षायां जीव एव विराड् भवेत् ॥ निरुपाधिविवक्षायां परमात्मैव नेतरः ॥ ४६ ॥
 वयमप्येवमेवेति यद्युच्येत तथास्तु तत् ॥ सृष्ट्वा विराड् भोक्तृवर्गं भोग्यमन्नमचीकृपत् ॥ ४७ ॥
 पूर्वजन्मनि मर्त्यः सन्कृत्वा सोऽज्ञानकर्मणी ॥ अमृतानसृजद्देवान्नह्यते तन्महाद्भुतम् ॥ ४८ ॥
 सृष्ट्वाऽखिलमयं देवमहमस्म्यखियं जगत् ॥ ईदृशो महिमा ज्ञेयः कृतयोज्ञानिकर्मणोः ॥ ४९ ॥
 वर्णितीयं प्रयत्नेन ज्ञानकर्मफलोर्जितः ॥ उपासितुः प्रवृत्त्यर्थं निवृत्त्यर्थं सुमुक्षतः ॥ ५० ॥
 सष्टैश्वर्ये स्वतंत्रत्वं तत्कामी बहु मन्यते ॥ दोषानेव विवेक्यत्र बहूनुत्प्रेक्षते धिया ॥ ५१ ॥
 अविद्यपटसंवीतचक्षुषामियदेव हि ॥ वैदिकं साधनं ज्ञेयं ज्ञानकर्मस्वभावकम् ॥ ५२ ॥
 तच्च कर्त्रादि सापेक्ष्यं विरंच्यांतफलप्रदम् ॥ जन्मादिविक्रियाषट्कयुतं सातिशयं जडम् ॥ ५३ ॥
 दुःखानि च विचित्राणि संत्येव बहुजन्मसु ॥ अनेकक्लेशयुक्तेन दुर्लभं तपसा विना ॥ ५४ ॥

१ महिमा । २ अधिको महिमा । ३ उद्गावयति । ४ आच्छादितं चक्षुर्येषां तेषाम् ।

अ० प्र०
॥५८॥

कथंचित्साधितेष्यस्मिन्परानंदघनं प्रभुम् ॥ अंतर्भाव्य विराट्पिंडे स्थातव्यं हि जुगुप्सिते ॥ ५५ ॥
न केवलं पिंडवासस्तादात्म्यं चाभिमानतः ॥ ततो भयं भक्षणाय पितुर्मुखविदारणात् ॥ ५६ ॥
चांडालानां तु नेयं भीः किंतु पन्नगजन्मनः ॥ को भेदः स्याद्विराड्गुणानुरगाः पुत्रभक्षिणः ॥ ५७ ॥
कृष्णार्द्रये प्रशान्तिऽपि जग्राहाथारतिग्रहः ॥ क्रियमाणे प्रतीकारे गर्दभादिशरीरता ॥ ५८ ॥
एकयोनौ सकृज्जातः क्लेशं सोढुं न शक्नुयात् ॥ अनंतयोनिष्वसकृज्जायमानस्य का कथा ॥ ५९ ॥
निस्तरेद्विधया चेत्किं बकबंधप्रयासतः ॥ अथ विद्यामुपेक्ष्योर्ध्वं किं विद्यां प्रार्थयिष्यते ॥ ६० ॥
क्लेशेन महतोपास्य बहुयोनीः प्रविश्य च ॥ विद्यान्वेषणतः श्रेय इदानीमेव वेदनम् ॥ ६१ ॥
एवं विचार्य बहुशस्त्रूर्णमेव मुमुक्षति ॥ निवृत्तः सर्वबाह्यार्थात्प्रमेयं मातुमर्हति ॥ ६२ ॥
अधिकारी साधितः स्यादेवं फलविचारतः ॥ तेन प्रमातुं यद्योग्यं तदिदानीं निरूप्यते ॥ ६३ ॥
उपादेयस्य मेयस्य वाच्या संभावना यथा ॥ हेयसंसारहेतुश्च वक्तव्यो यत्नतस्ततः ॥ ६४ ॥
संसारारूप्यमहाव्याधेः किं मूलमिति चिंतिते ॥ तद्वृत्तये चिकित्सेयं तदा फलवती भवेत् ॥ ६५ ॥

१ महत्कष्टेना २ कष्टात् ३ शीघ्रं ४ ऐक्यं साक्षात्कर्तुं ५ अधिकारी सिद्धः सात् ६ जीवब्रह्मैक्यस्य ७ भावना वक्तुं योग्या भवति

अ०
॥ १३ ॥

॥ ५८ ॥

स्वत आनंदयाथात्म्येऽप्यबोधाहुःखसंछुतिः ॥ सोऽबोधोऽनर्थहेतुवान्निर्द्वेषव्यश्चिकित्सितुमर्हद
 अबुद्धमात्मनस्तत्त्वं प्रमातुं योग्यमागमैः ॥ निर्द्वेषव्यं तदप्यत्र संभावयितुमंजसा ॥ ६७ ॥
 तमबोधं तच्च मेयमव्याकृतगिरा श्रुतिः ॥ निरदिक्षच्छ्रुतिः सा तु न्यायेनात्र विचार्यते ॥ ६८ ॥
 तद्भेदं तर्ह्यविस्पष्टमासीदव्याकृताभिधम् ॥ इत्येतस्मिन् श्रौतवाक्ये पदार्थस्तावदीर्यते ॥ ६९ ॥
 अज्ञानात्मन्यशेषेण लीनं बीजस्वरूपधृक् ॥ तच्छब्देन जगत्प्रोक्तं परोक्षार्थाभिधायिना ॥ ७० ॥
 अव्याकृतस्य जगतो भूतकालाभिसंगतेः ॥ बुभुत्सुं प्रति पारोक्ष्यात्तच्छब्दस्तत्र युज्यते ॥ ७१ ॥
 ऐतिह्यार्थे ह शब्दः स्यात्सुखेनार्थावबुद्धये ॥ तर्केणोक्तो धियः क्लेशः परमाण्वनुमानवत् ॥ ७२ ॥
 अचिंत्याः खलु ये भावा न तांस्तर्केण योजयेत् ॥ नाप्रतिष्ठिततर्केण गंभीरार्थस्य निश्चयः ॥ ७३ ॥
 नामरूपादिविकृतं पराङ्मानेन भासितम् ॥ इदं शब्देन निखिलं जगदेतदुदीर्यते ॥ ७४ ॥
 सामानाधिकरण्येन तदिदंपदयोः श्रुतम् ॥ कार्यकारणयोरैक्यं व्याकृताव्याकृतात्मनोः ॥ ७५ ॥
 एकस्य जगतोऽवस्थे व्याकृताव्याकृतात्मिके ॥ अवस्थयोर्विभेदेऽपि तद्वर्मी न हि भिद्यते ॥ ७६ ॥
 बाल्ययौवनभेदेऽपि देवदत्तो न भिद्यते ॥ ततो जगदभेदेन सामानाधिकरण्यगीः ॥ ७७ ॥

१ सिद्धेऽपि । २ अज्ञानं । ३ ऐतिह्यं अनुमानं । ४ बहिर्मानेन ।

अ० प्र०
॥५९॥

नामरूपाद्यभिव्यक्ते प्राक्तनः काल उच्यते ॥ न हीत्यनेन शब्देन स कालो लोककल्पितः ॥ ७८ ॥
यद्यप्यव्याकृते कालव्यक्तिर्नास्ति तथाप्यमी ॥ लोकाः प्रलयकालव्यवहारं प्रकुर्वते ॥ ७९ ॥
जगतोऽस्यानभिव्यक्तिरव्याकृतगिरोच्यते ॥ न जगत्प्रागवस्थायां व्यक्तं गर्भस्थपुत्रवत् ॥ ८० ॥
आसीदिति च सत्तत्त्वमधिष्ठानतयोदितम् ॥ तथा च भावरूपत्वाज्जगद्व्याकृतिमर्हति ॥ ८१ ॥
अव्याकृतिवचस्त्वेवमवतार्यास्य वर्णिताः ॥ पदार्था अथ वाक्यार्थो न्यायेनैव निरूप्यते ॥ ८२ ॥
यस्य वेदांतमेयत्वं कारणं जगतश्च यत् ॥ अव्याकृतं तदेवात्र वाक्यार्थो द्विविधं हि तत् ॥ ८३ ॥
चित्प्राधान्यादविद्यायाः प्रधान्याच्च द्विधाऽद्वयम् ॥ यच्चिद्वस्तु प्रमेयं तदविद्या तु विकारकृत् ८४
न चिद्वस्तु विवादार्हं तेन सर्वार्थसिद्धितः ॥ अज्ञोऽहमित्यविद्यापि प्रसिद्धैवानुभूतितः ॥ ८५ ॥
नासदासीन्नो सदासीत्तम आसीदिति श्रुतिः ॥ आसीदिदं तमोभूतमप्रज्ञातमिति स्मृतिः ॥ ८६ ॥
अज्ञानत्वात्प्रमाणेन ज्ञातव्यमिति मेयता ॥ अज्ञानस्य विकारित्वात्कारणत्वं च संभवेत् ॥ ८७ ॥
मायां तु प्रकृतिं विद्यादीशो मायीति हि श्रुतिः ॥ देवी ह्येषा गुणमयी मम मायेति च स्मृतिः ॥ ८८ ॥
इत्यव्याकृतवाक्यार्थो न्यायेन सुनिरूपितः ॥ अथ व्याकृतवाक्यार्थः क्रमात्प्राप्तो निरूप्यते ८९

१ श्रुत्या ।

अ०
॥१३॥

॥५९॥

व्याकृतं द्विविधं देहसृष्टिर्जीवप्रवेशनम् ॥ देहाद्विविधस्यत्वेन प्रवेशात्पूर्वमुच्यते ॥ ९० ॥
 अव्याकृतं यत्पूर्वोक्तमरूपकमनामकम् ॥ तदिदं नामरूपाभ्यामेव व्याक्रियते स्वयम् ॥ ९१ ॥
 सुषुप्तादुत्थिती राज्ञः स्वयमेव यथा तथा ॥ जगदाशेषजगन्मूर्तेरव्यक्ताद्याकृतिर्मुहुः ॥ ९२ ॥
 नामरूपे तु शब्दार्थौ न ताभ्यामतिरिच्यते ॥ जगत्किञ्चिद्दटादौ हि द्वयमेव समीक्ष्यते ॥ ९३ ॥
 प्रक्रियानियमो नात्र पुंन्युत्पत्तिप्रधानतः ॥ अतः श्रुतिषु सृष्ट्यादि विगानं बहुधेक्ष्यते ॥ ९४ ॥
 यया यया भवेत्पुंसां न्युत्पत्तिः प्रत्यगात्मनि ॥ सा सैव प्रक्रियेह स्यात्साध्वी सा चाऽनवस्थिता ९५
 विस्पष्टत्वं व्याकुलत्वं शुक्तिकारजातादिवत् ॥ स्पष्टमव्याकृतान्मोहान्मिथ्याज्ञानमिदं जगत् ९६
 नामरूपाभ्यास एवं व्याकृतः प्रतिपादितः ॥ प्रवेश्यस्यात्र जीवस्य प्रवेशः प्रतिपाद्यते ॥ ९७ ॥
 सर्वशास्त्रारंभ एष यदर्थस्तद्विबुद्धये ॥ स एष इह देहेषु प्रविष्ट इति गीयते ॥ ९८ ॥
 स एषोऽत्रानखाग्रेभ्यः प्रविष्ट इति वेदगीः ॥ व्याख्यायतेऽसौ पदश आदौ मीमांस्यते त्वथा ॥ ९९ ॥
 स इत्यनेन शब्देन प्रकृतार्थावमर्शना ॥ अव्याकृताध्यक्ष आत्मा यः पुरोक्तः स उच्यते ॥ १०० ॥
 यद्वा विराडधिष्ठानं ब्राह्मणादाबुदीरितम् ॥ आत्मशब्देन तस्यात्र परामर्शो भविष्यति ॥ १०१ ॥

१ स एष इह प्रविष्ट आनखाग्रेभ्यः ।

अ० प्र०
॥६०॥

तच्छब्देन परामृष्टः साक्ष्यव्याकृतभासकः ॥ एतच्छब्देन कार्यस्थः प्रत्यक्ष उपदिश्यते ॥ २ ॥
अद्वितीयमधिष्ठानं कार्यस्थः सद्दयस्तयोः ॥ स एष इत्यभेदोक्तिर्दुष्करेति न चोद्यताम् ॥ ३ ॥
अज्ञातवस्तुतत्त्वस्य दुष्करं नास्ति किंचन ॥ नीलीकृतं नभः पश्येच्चक्षुषा नीलवस्त्रवत् ॥ ४ ॥
योग्यायोग्यव्यवस्थेयं मानव्यवहर्तौ भवेत् ॥ कल्पनामात्रनिष्पत्तेर्नापेक्षाऽज्ञानभूमिषु ॥ ५ ॥
इहेत्यनेन सूत्रादिस्थाणुपर्यंतविग्रहाः ॥ उच्यंते तेषु जीवोऽयं विस्पष्टमुपलभ्यते ॥ ६ ॥
प्रविष्ट इति शब्देन चिदाभासतमोन्विता ॥ जीवत्वेनोपलब्धिर्यां चितः सैषाऽभिधीयते ॥ ७ ॥
चिदाभासप्रवेशस्तु प्रत्यङ्मोहे स्वतोऽभवत् ॥ तत्कार्येष्वनुवृत्तः स उपाधिश्चित्प्रवेशने ॥ ८ ॥
जपाकुसुमरक्तत्वं स्फटिके कल्प्यते यथा ॥ चिदाभासप्रवेशोऽयं चित्यभ्यारोप्यते तथा ॥ ९ ॥
सूत्रादिस्थाणुपर्यंतं जगत्सृष्टात्ममायया ॥ स्वाभासैकसहायेन स एव प्राविशत्परः ॥ १० ॥
आनखाग्नेभ्य इत्युक्त्या मर्यादाऽस्य प्रवेशने ॥ उक्ता स्पर्शेन चैतन्यं नखाग्रावधि लक्ष्यते ॥ ११ ॥
सामान्येन विशेषाच्च चिद्देहं व्याप्य वर्तते ॥ दृष्टांताभ्यां द्वयी वृत्तिर्द्विविधाभ्यामिहोच्यते ॥ १२ ॥
दारु कृत्स्नमभिव्याप्य यथामिदंरुणि स्थितः ॥ संव्याप्य तद्वदखिलं देहमात्मा व्यवस्थितः १३
तस्यावसंव्याप्य यथा क्षुरपात्रं क्षुरस्तथा ॥ श्रोत्रादिनाडिमध्यस्थस्तनुमव्याप्य संस्थितः १४

अ०
॥१३॥

॥६०॥

क्षुरपात्रे स्थानभेदाद्विभज्यते यथा क्षुराः ॥ चैतन्यानि विभिद्यन्ते तथा नाडीविभेदतः ॥ १५ ॥
 प्राप्नोति वृत्ती द्वे जीवः स्वप्नजाग्रदवस्थयोः ॥ सामान्यवृत्तिमैवैकां सुषुप्ते प्रतिपद्यते ॥ १६ ॥
 सामान्यवृत्तिर्या सात्र जीवनायोपपद्यते ॥ विशेषवृत्तयो देहे शब्दाद्यालोचनोद्यताः ॥ १७ ॥
 प्रवेशवाक्यं पदशस्तात्पर्याच्च स्फुटीकृतम् ॥ तदनुग्राहको न्याय इदानीं प्रविचार्यते ॥ १८ ॥
 देवदत्तः परिच्छिन्नः सांशश्चातो गृहं विशेषत् ॥ निरंशः सर्वगश्चात्मा कथं देहे विशेषसौ ॥ १९ ॥
 अप्रविष्टस्वभावोऽयं दिग्देशाद्यनभिप्लुतेः ॥ कल्पितोऽस्य प्रवेशः स्याज्जलपात्रार्कविभवत् ॥ २० ॥
 विभागाद्यंशवैषम्येऽप्यस्ति साम्यं विवक्षितम् ॥ उपाधिस्थोऽपलब्ध्यादिसाम्यं केन निवार्यते २१
 उपाधावुपलभ्यलमन्यथात्वेन भासतम् ॥ बहुलभानमित्येतद्दृष्टदार्ष्टान्तयोः समम् ॥ २२ ॥
 तेजोधिकं रवेर्विवमशक्यं द्रष्टुमंजसा ॥ तथापि जलमध्ये तद्विंबं सम्यगवेक्षते ॥ २३ ॥
 स्वयंप्रकाश आत्मैवं नोपलभ्योऽनुपाधिकः ॥ जडदेहाद्युपाधौ तु विस्पष्टमुपलभ्यते ॥ २४ ॥
 जीवलभ्नातिरेषैवं प्रत्यग्बोधोपयोगतः ॥ जलपात्रार्कसाम्येन प्रवेश इह कल्प्यते ॥ २५ ॥
 यथा सृष्ट्यादयः कृताः प्रवेशोऽपि तथेक्ष्यताम् ॥ युक्त्या नैवोपपद्यन्ते सृष्ट्याद्याः कल्पितास्ततः ॥
 नन्वेवं पर एवात्र प्रविष्टश्चेत्तदा जनाः ॥ पश्यन्त्येतं विनाशास्त्रमिति शास्त्रं वृथा भवेत् ॥ २७ ॥

अहं प्राणिम्यहं वच्मि पश्याम्येतच्छृणोमि तत् ॥ मन्येऽहमित्यहंबुध्या दृष्ट एवाखिलैः परः २८
उच्यते तन्न पश्यंति प्रविविक्तं स्वतो जनाः॥नो श्वासभाषणे दृष्टिश्रुती वा स्तोऽस्य नो मितिः २९
प्रविष्टस्यास्ति चेद्धासभाषणाद्यस्तु तावता ॥ प्रवेष्टरि किमायातं शास्त्रबोध्यः स एव हि ॥ ३० ॥
प्रविष्टस्य प्रवेष्टुश्च रूपाभेदेऽपि भिन्नताम् ॥ प्रविष्टत्वाप्रविष्टलधर्माभ्यां को निवारयेत् ॥ ३१ ॥
प्रविष्टं येऽत्र पश्यंति नाप्रविष्टममी विदुः ॥ व्याधत्वेन प्रपश्यंतो न विदु राजपुत्रताम् ॥ ३२ ॥
व्याधोऽयमित्यसावुक्तिर्योजयेत्प्राणसंकटे ॥ राजदैवादिकोक्तिस्तु भवेद्बहुफलप्रदा ॥ ३३ ॥
तद्वत्प्रविष्टदृष्टिर्या सा संसारे नियोजयेत् ॥ अप्रविष्टात्मदृष्टिस्तु मोचयेत्सर्वसंकटात् ॥ ३४ ॥
अतोऽप्रविष्टदृष्ट्यर्थं निंदते हि प्रविष्टदृक् ॥ प्रविष्टदर्शनं यत्स्यान्न तद्दर्शनमात्मनः ॥ ३५ ॥
स्वतः परोऽपि देहादौ प्रविष्टोऽकात्स्न्यदोषतः ॥ दूषितो दर्शनं तस्य न भवेत्परदर्शनम् ॥ ३६ ॥
अकृत्स्नत्वं यथाऽस्य स्याब्धवहारे तथोच्यते ॥ श्वासयोगात्प्राणिता स्याद्वक्ता वदनयोगतः ॥ ३७ ॥
द्रष्टा दर्शनयोगेन श्रोता श्रवणयोगतः ॥ मंता मननयोगेन स्पृष्टादौ योजयेत्तथा ॥ ३८ ॥
एवं चाहं प्राणिनेति ज्ञाते वक्ताद्यसंग्रहः ॥ वक्ताहमित्यपि ज्ञाते प्राणित्रादेरसंग्रहः ॥ ३९ ॥
यतिदीक्षितचोरादिभूमिकां धारयेन्नटः ॥ तत्र दृष्टे दीक्षितेऽन्ये द्रष्टा यत्यादयो न हि ॥ ४० ॥

प्राणनादिकृतां मध्य एकैकं यः समीक्ष्यते ॥ न स जानात्यकृत्स्नत्वादेतदीक्षितवस्तुनः ॥ ४१ ॥
 इत्युक्तं व्याकृतं सर्वं जडाजडविभागवत् ॥ आरोपोऽयं तन्निवृत्तये विद्यासूत्रमिहोच्यते ॥ ४२ ॥
 आत्मेत्येवमुपासीतेत्येतत्सूत्रमुदाहृतम् ॥ उक्ता पदार्थं सूत्रानुग्राहको न्याय उच्यते ॥ ४३ ॥
 यच्चाप्नोति यदादत्ते यच्चाप्ति विषयानिह ॥ यच्चास्य संततो भावस्तस्मादात्मेति कथ्यते ॥ ४४ ॥
 व्याप्नोत्यनवशेषेण सर्पादीन् स्त्रिगवाखिलान् ॥ कल्प्यानधिष्ठानतया प्रत्यङ्गुत्मा भवेत्ततः ४५
 सर्वाधिष्ठानसन्मात्र इत्यशेषजगत्प्रति ॥ अधिष्ठानतया वाप्तिं श्रुतिर्ब्रूते सदात्मनः ॥ ४६ ॥
 स्वचिदाभासमोहेन तदुत्थानखिलान्यतः ॥ आदत्ते नात्मनः प्राज्ञस्तत आत्मेति तं विदुः ॥ ४७ ॥
 पर आत्मनि सर्वेऽपि संप्रतिष्ठंत एकले ॥ पृथिव्याद्या अनात्मान इति चाथर्वणे वचः ॥ ४८ ॥
 आत्माभासः पराचीना धीवृत्तिर्विषयोन्मुखः ॥ आनंदभुक् तथा प्राज्ञ इति चागमशासनम् ४९
 विश्वो हि स्थूलभुङ्क्षित्यस्तैजसः प्रविविक्तभुक् ॥ आनंदभुक् तथा प्राज्ञ इति चागमशासनम् ५०
 अव्यावृत्ताननुगतः पूर्णः स्वात्मन्यवस्थितः ॥ यतोऽस्य संततो भावस्तस्मादात्मेति शब्दयते ५१
 तद्विष्णोरिति मंत्रेऽपि तद्विष्णोः परमं पदम् ॥ चक्षुर्वेदाततं व्योम्नि व्याचष्टे प्रत्यगात्मनि ॥ ५२ ॥
 चतुर्विधनिरुत्तमाऽत्र चत्वारोऽर्थाः प्रकीर्तिताः ॥ अधिष्ठानं कारणत्वं जीवभावो विमुक्तता ॥ ५३ ॥

यन्मुक्तरूपं साक्षिवाद्याकृतेऽव्याकृतेऽपि तत् ॥ अतिरोहितमत्रात्मशब्देनैतद्धि सूत्रितम् ॥५४॥
 आत्मशब्दधियोरात्मा विषयो नेति भाषितुम् ॥ सूत्रेऽस्मिन्निति शब्दोऽयं यथैतत्स्यात्तथोच्यते ॥५५॥
 यत्रेति परशब्दः स्यात्तत्रोपचरितं वचः ॥ ज्येष्ठ पितेति पश्यंतीत्यादावेवमवेक्षणात् ॥ ५६ ॥
 व्याकृताव्याकृते ये द्वे कल्पिते ते विचारतः ॥ एते वारयितुं सूत्र एवकारमसूत्रयत् ॥ ५७ ॥
 उपेति सामीप्यवाची तन्निष्ठा प्रत्यगात्मनि ॥ कार्यकारणरूपाभ्यां प्रत्यङ् हृदि य ईक्ष्यते ॥५८॥
 एतस्य ब्रह्मसामीप्यं तत्त्वमस्यादिनोच्यते ॥ आसीतेति तु शब्देन कूटस्थत्वमसूत्रयत् ॥ ५९ ॥
 व्युत्थाय कारणात्कार्यात्तत्त्वज्ञानवर्त्मना ॥ उपेत्य कूटस्थमजमासीतापरिणामवान् ॥ ६० ॥
 इत्यात्मशब्दे सूत्रार्थो वाक्यार्थश्चोपवर्णितः ॥ तदनुग्राहको न्याय आशंकापूर्वमुच्यते ॥ ६१ ॥
 व्याकृताव्याकृताभ्यां तद्वस्तुतत्त्वं तिरोहितम् ॥ इति यच्छंकितं तन्न स्वरूपस्यातिरोहितेः ॥६२॥
 स्वस्वरूपं तिरोधातुं न हि केनापि शक्यते ॥ विस्फार्यतामिहाक्षाणि किमक्षैरपराध्यते ॥ ६३ ॥
 आपादयेयुः शब्दादीन्यद्यक्षाणि तथापि ते ॥ का हानिस्तस्य शब्दादेरेव तत्त्वं विबुध्यताम् ॥ ६४ ॥
 तैः शब्दादितया भाति तत्त्वरूपतया न तु ॥ इति चेदत एवैतद्वेदवाक्येन बुध्यताम् ॥ ६५ ॥
 न परोक्षलमाशंक्यं स्वस्वरूपलहेतुतः ॥ शब्दादितत्त्वं यद्वोद्बुः स्वरूपं तन्न चेतरेत् ॥ ६६ ॥

एकस्याप्यत्र चित्तस्य सहकारिविभेदतः ॥ क्रमेण ग्रहणं तत्त्वे शब्दादौ च कुतो न हि ॥ ६७ ॥
 इति शंकोत्तरं प्रोक्तमेतत्सूत्रेण सूचितम् ॥ स्वरूपवाच्यात्मशब्दादतिरोधानभासनात् ॥ ६८ ॥
 ननु प्राणादियुक्तात्मबोधोऽकास्त्वेन दूषितः ॥ सोऽकास्त्वेन दोषः शुद्धात्मऽबोधे कस्मान्न संभवेत् ॥
 इत्याशंकापनुत्यर्थमत्रेदं श्रूयते स्फुटम् ॥ अत्र ह्येते सर्व एकीभवतीति श्रुतेर्वचः ॥ ७० ॥
 प्राणा ह्युपाध्युपहिताः सर्वेऽप्यात्मान ईश्वरे ॥ शुद्धात्मन्येकतां यांति पुत्रभ्रात्रादयो यथा ॥ ७१ ॥
 पुत्रो भ्राता पितेत्येको भिद्यते प्रतियोगिभिः ॥ पुत्रादयस्त एकस्मिन्तस्मिन्याल्येकतां ततः ७२
 आत्मनोऽनवशेषेण संबधो नात्मवस्तुनः ॥ रज्जुः सर्पादिवन्नातः प्रतीचः शिष्यते पराक् ॥ ७३ ॥
 सर्वमज्ञातमेव स्याद्यस्मिन्नज्ञात आत्मनि ॥ ज्ञाते ज्ञातं च कृत्स्नोऽसौ तावत्त्वात्सर्ववस्तुनः ७४
 प्रमाभासत्वमेतेन वाक्येनास्य निवारितम् ॥ मात्वं संभाव्यते तस्य पदनीयत्ववाक्यतः ॥ ७५ ॥
 अस्य सर्वस्य जगत आत्मेति यदुदीरितम् ॥ तदेतत्पदनीयं स्यादिति वाक्यस्य योजना ॥ ७६ ॥
 पदनीयेति शब्देन प्रमातुं योग्यतोच्यते ॥ अज्ञातत्वात्पुमर्थत्वात्प्रमातुं योग्यताऽऽत्मनः ॥ ७७ ॥
 अव्याकृतव्याकृतयोरज्ञातात्मकता यतः ॥ अत आत्मातिरेकेण नाज्ञातार्थोऽस्ति कश्चन ॥ ७८ ॥
 ज्ञेयार्थानंदयोर्यस्मात्समाप्तिः प्रत्यगात्मनि ॥ परमः पुरुषार्थोऽत आत्मा भवति नेतरः ॥ ७९ ॥

अज्ञातत्वं पुरा प्रोक्तमव्याकृतगिरा यथा ॥ ज्ञेयार्थस्य समाप्तिस्त्वां वत्स्यनेनेति वाक्यतः ॥८०॥
अनेनैतद्वेद सर्वमित्यात्मज्ञानमात्रतः ॥ सार्वज्ञमुक्तमानंदसमाप्तिस्तु प्रवक्ष्यते ॥ ८१ ॥
अन्यज्ञानेन नान्यस्य कचिदप्यवबुद्धता ॥ आत्मज्ञानेन सर्वस्य ज्ञानं कथमुदीर्यते ॥ ८२ ॥
सत्यमेवं भवेदेतद्यथात्माऽप्यन्य इष्यते ॥ आत्माऽसावव्य इति च नानुन्मत्तस्य गीरियम् ॥ ८३ ॥
प्रत्यक्तत्वे परिज्ञाते जगतत्वं प्रबुध्यते ॥ इत्यत्र पददृष्टांतो गवत्स विविच्यते ॥ ८४ ॥
एकं पादं यथाश्वस्य दृष्ट्वाश्वत्वमशेषतः ॥ दृष्टवानेव भवति दृष्टोऽङ्ग इति वर्णनात् ॥ ८५ ॥
एवं स्वदेहमात्रस्थे साक्षितत्वेऽवलोकिते ॥ अशेषजगतस्तत्त्वं लभ्यते न संशयः ॥ ८६ ॥
आनंदस्य समाप्तिर्या प्रत्यगात्मनि साऽधुना ॥ प्रदर्श्यतेऽनुभूत्याऽत्र स्पष्टं सार्वजनीनया ॥ ८७ ॥
वितापुत्रः प्रियः पुत्रात्पिंडः पिंडात्तथैद्रियम् ॥ इन्द्रियेभ्यः प्रियः प्राण आत्मा प्रियतमस्ततः ८८
स्वात्मभोगस्य हेतुत्वात्प्राणादौ प्रीतिरिष्यते ॥ न स्वतोऽतो न सा मुख्या वेश्या प्रीतिर्यथा तथा ८९
प्रतीचि निर्निमित्तैव सर्वावस्थास्वपीष्यते ॥ प्रीतिरभ्युष्णवत्तस्मान्मुख्याऽसाविति गम्यताम् ९०
सर्वतरतस्त्वेन युज्यते निर्निमित्तता ॥ बाह्येषु सनिमित्तत्वं प्रीतेः स्पष्टं गवादिषु ॥ ९१ ॥
व्याध्याद्युपद्रुतो लोको मृतिमप्यभिवांछति ॥ निर्निमित्तप्रियत्वे तु देहादेस्तत्र युज्यते ॥ ९२ ॥

अनात्मा प्रिय इत्येवं यो मुह्यति स पामरः ॥ विनाशितमुदाहृत्य मूढं तं बोधयेद्बुधः ॥ ९३ ॥
 अनात्मा भोगकालेऽस्य सुखं यावत्प्रयच्छति ॥ तत्सहस्रगुणं दुःखं नाशकाले प्रयच्छति ॥ ९४ ॥
 या प्रीतिरविवेकानां विषयेष्वनपायिनी ॥ व्युत्थाय विषयेभ्यस्तां प्रतीच्येव निवेशयेत् ॥ ९५ ॥
 विषया इव न प्रत्यक्कदाचिदपि नश्यति ॥ अतो दुःखप्रदत्वं तु शंक्तिं न च शक्यते ॥ ९६ ॥
 सूत्रार्थज्ञमनुष्याणां मतिं विज्ञायते च न ॥ मुमुक्षवो गुरुं प्राप्य चोदयंत्यतिसंभ्रमात् ॥ ९७ ॥
 यद्ब्रह्मविद्यया सर्वभावासि मन्वते नराः ॥ तद्ब्रह्म किं विदित्वाभूत्सर्वमित्येतदीर्यताम् ॥ ९८ ॥
 एवं मुमुक्षुभिश्चोद्ये कृते करुणया गुरुः ॥ अनायासेन तच्चोद्यं परिहर्तुंवचोऽब्रवीत् ॥ ९९ ॥
 ब्रह्मेव बोधात्प्राग्जीवो भूत्वात्मानमवेत्पुनः ॥ अहं ब्रह्मेति तद्बोधात्सर्वात्मकमभूत्तदा ॥ १०० ॥
 अवेत्सोपाधिरात्मायमात्मनं निरुपाधिकम् ॥ ज्ञातुज्ञानज्ञेयभेदान्न दोषोऽत्र मनागपि ॥ १०१ ॥
 अविविक्तस्तु देहाद्यैरात्मा भवति वेदिता ॥ विविकात्मा वेदितव्यो धीवृत्तिर्वेदनं भवेत् ॥ १०२ ॥
 अविद्यारोपनिन्दुत्यै तदात्मानमवेदिति ॥ आत्माभिमुखधीवृत्तिरात्मवेदनमुच्यते ॥ ३ ॥

१ ब्रह्म वा इदमग्र आसीत्तदात्मानमेव वेदाहंब्रह्मास्मीति तस्मात्तत्सर्वमभवत्तद्यो यो देवानां प्रसबुध्यत स एव तदभवदथर्षीणां तथा
 मनुष्याणां तद्वै तत्पश्यन्वृषिर्वाग्देवः प्रतिपेदेऽहं मनुर्भवं स्वयंवेति तदिदमप्येतर्हि य एवं वेदाहं ब्रह्मास्मीति सेद ॥ सर्वं भवति ।

आत्मानमेव तदवेदित्युक्तो देवकारतः ॥ निर्माल्यवत्परित्याज्यं देहादीत्यवगम्यते ॥ ४ ॥
 त्याज्यमाने तु देहादावात्मैवैकोऽवशिष्यते ॥ परित्यक्तुमशक्यत्वादात्मानं निन्दुतेऽत्र कः ॥ ५ ॥
 अहं ब्रह्मास्मि नो जीव इत्यवेद्ब्रह्मरूपताम् ॥ शोधितस्याहमर्थस्य युज्यते ब्रह्मरूपता ॥ ६ ॥
 ब्रह्मता नात्मनोऽन्यत्र नात्मता ब्रह्मणोऽन्यतः ॥ यद्याथात्म्याप्रबोधानु तयोरेष विपर्ययः ॥ ७ ॥
 अब्रह्मनात्मताहेतौ प्रत्यग्ध्वांते निवर्तिते ॥ आत्मानमेव ब्रह्मेति निर्विघ्नं प्रतिपद्यते ॥ ८ ॥
 निवर्त्य भेदाद्विन्नोऽर्थो ब्रह्माहंपदयोर्भवेत् ॥ अब्रह्मनात्मते वार्ये एकस्मिन्नेव वस्तुनि ॥ ९ ॥
 स्वानुभूत्यवसे यस्मिन्प्रतोच्यब्रह्मतां जनाः ॥ आरोप्य शास्त्रगम्येस्मिन्ननात्मत्वमकल्पयन् ॥
 अनुभूत्यवसे योऽहं ब्रह्म शास्त्रसमर्पितम् ॥ अस्मीति बोधादारोपद्वयमत्र निवर्तते ॥ ११ ॥
 अस्मीति वर्तमानोक्तिर्विद्याकालैव मुक्तता ॥ सिद्धाऽतोऽसौ न साध्या स्यादग्निहोत्रादिकार्यवत् ॥ १२ ॥
 तस्मात्तत्सर्वमभवदिति वाक्येन वेदनात् ॥ उच्यते सर्वभावाप्तिः सर्वज्ञत्वापवादतः ॥ १३ ॥
 स्वतः सर्वात्मकं ब्रह्म भात्यसर्वमिव भ्रमात् ॥ विद्यया भ्रांतिबाधेऽस्य सर्वत्वमवशिष्यते ॥ १४ ॥
 नन्वसौ सर्वभावातिर्न विद्यामात्रतो भवेत् ॥ विनोत्तमत्वानुष्ठानकालदेवाद्यनुग्रहम् ॥ १५ ॥
 विप्रस्य फलदो वेदो न शूद्रस्याधमत्वतः ॥ देवादेरुत्तमस्यैव तथा विद्या फलप्रदा ॥ १६ ॥

यागज्ञानमनुष्ठानाद्विना न स्वर्गदं तथा ॥ ब्रह्मज्ञानमनुष्ठानाद्विना सर्वोसिदं कथम् ॥ १७ ॥
 गर्भाधानमृतावेव नान्यकाले तथोत्तमे ॥ विद्या कृतयुगे सर्वभावं यच्छति नान्यदा ॥ १८ ॥
 राज्ञा कृषिफलं यद्वत्करार्थं प्रतिबध्यते ॥ सर्वभावस्तथा देवैर्यागभुग्भिर्नैवार्थते ॥ १९ ॥
 तस्मादनुत्तमे जन्मन्यननुष्ठायिनः कलौ ॥ युगे देवाद्यणवतो न विद्या सर्वभावदा ॥ २० ॥
 इति चोदयितुं यत्र चत्वारश्चोद्यहेतवः ॥ तद्यो य इत्यादि वाक्यैश्चतुर्भिस्तान्निरस्यति ॥ २१ ॥
 न तावदुत्तमं जन्म सर्वभावप्रयोजकम् ॥ उत्तमस्यापि देवादः सर्वत्वं ब्रह्मबोधतः ॥ २२ ॥
 यो देवानामृषीणां वा मध्ये ब्रह्म व्यबुध्यत ॥ असावसावेव सर्वमभून्नान्यस्तु कश्चन ॥ २३ ॥
 मनुष्याणां तथा मध्ये ब्रह्मविस्सर्वभावभाक् ॥ विद्याविद्ये एव तस्मात्सर्वत्वाल्पकारणे ॥ २४ ॥
 ब्रह्म वा इदमग्रेऽभूदिति विद्याधिकारिता ॥ श्रूयते ब्रह्मणो ब्रह्म सर्वजातिषु तत्समम् ॥ २५ ॥
 न पश्चादेः सर्वभावप्रसंगो बोधवर्जनात् ॥ शूद्रजातिश्च विदुरः सति बोधे विमुच्यते ॥ २६ ॥
 यागविद्येवात्मविद्या नानुष्ठानमपेक्षते ॥ फलदान इति ज्ञेयं वामदेवनिदर्शनात् ॥ २७ ॥
 ब्रह्मात्मत्वं वामदेवः पश्यन्मन्वादिरूपताम् ॥ प्रतिपेदे ह्यनुष्ठानावसरस्तत्र को वद ॥ २८ ॥
 न चितो वामदेवे वा मनौ वाऽन्येषु वा भिदा ॥ तेन मन्वादिचिद्वामदेवेन प्रत्यपद्यत ॥ २९ ॥

यत्तु पुण्ययुगे सर्वभावो न तु कलाविति ॥ तदसद्वोधसाध्यस्य पुण्यकालानपेक्षणात् ॥ ३० ॥
 न सूर्यग्रहणापेक्षो बोधान्निद्राक्षयः क्वचित् ॥ तथा न सर्वभावोऽयं कालभेदमपेक्षते ॥ ३१ ॥
 य एतर्ह्यपि वेदाहं ब्रह्मास्मीति तदैव सः ॥ इदं सर्वं भवत्येव यदिदं जगदीक्ष्यते ॥ ३२ ॥
 अविचारितरम्यस्य नामरूपात्मकस्य यत् ॥ जगतो वास्तवं रूपं सत्तत्त्वं ब्रह्म तद्भवेत् ॥ ३३ ॥
 नराणामल्पधर्मत्वात्सर्वभावं दिवौकसः ॥ वारयंति हविर्भोक्तुं तैर्देतमिति चेन्न तत् ॥ ३४ ॥
 तस्य ज्ञातात्मतत्त्वस्य प्रध्वस्ततमसो यतेः ॥ इंद्रादयोऽपि नैवालं सर्वभावाप्तिवारणे ॥ ३५ ॥
 यद्यपीशा नृणां देवास्तथापि ब्रह्मवेदिनः ॥ अनीशाः प्रत्युतैतेषामात्मा भवति तत्त्ववित् ॥ ३६ ॥
 इत्थमादेयविद्यायाः सूत्रवृत्ती उदाहृते ॥ हेयाऽविद्या स्वकार्येण युक्ता सूत्रयति श्रुतिः ॥ ३७ ॥
 स्वस्मादन्यां देवतां य उपास्ते स्वं न वेद सः ॥ इति सूत्रमविद्यायाः सकार्यायाः श्रुतीरितम् ॥ ३८ ॥
 अचिंत्यशक्तिश्चिन्निष्ठा स्वाश्रयं मोहयेत्क्वचित् ॥ अविद्या साऽबोधनात्स्याज्जीवलभ्यांतिकारिणी ॥
 नाश्रयं मोहयेद्याऽसावीश्वरत्वस्य कल्पिका ॥ वस्तुलभ्यांतिरेवास्यां हेया सा त्वतिष्ठते ॥ ४० ॥

१ तस्य ह न देवाश्च नाभूत्या ईमात आत्मा ह्येषा स भवत्यथ योन्यां देवतामुपास्तेऽन्योसावन्यो
 ब्रह्मास्मीति न स वेद यथा पशुरेव स देवानां ।

सृष्टिप्रकरणे तत्र मायाकारः पुरोदितः ॥ अव्याकृतगिरा तस्य कार्यं व्याकृतमीरितम् ॥ ४१ ॥
कर्मिप्रकरणे तस्मिन्नविद्याकार ईर्यते ॥ स्वस्माद्विन्ना देवतेति धीरविद्याविर्जुमिता ॥ ४२ ॥
स्वस्य तत्त्वमविज्ञाय यागदानादिकर्मभिः ॥ स्वतोऽन्या देवताः पाति ह्यनद्वान्वणिजो यथा ४३
अपि भूरिपशोः पुंस एकस्मिन्नपि तस्करैः ॥ हियमाणे पशौ दुःखं किमु सर्वापहारतः ॥ ४४ ॥
सर्वस्वतुल्ये नृपशौ ब्रह्मधीपरिमोषिणा ॥ हियमाणे महद्दुःखं सर्वेषां च दिवौकसाम् ॥ ४५ ॥
तस्मादेषां न प्रियं तद्यन्मनुष्या विजानते ॥ ब्रह्मात्मत्वमतो देवाः प्रतिबध्नन्ति वेदनम् ॥ ४६ ॥
स्पष्टीकृतं पारतंत्र्यं पशुदृष्टान्ततो नृणाम् ॥ वर्णाश्रमादि तद्धर्मसृष्टिः कर्मार्थमीरिता ॥ ४७ ॥
नन्वेवं तस्य मुक्तिश्च स्यादेवात्मधियं विना ॥ अज्ञानकर्मणोः श्रुत्या सादरेणोपवर्णनात् ॥ ४८ ॥
मैवमात्मा किमज्ञातो मुक्तिदः कर्म वा महत् ॥ आम्नायकृषिवन्नायमज्ञातात्मा फलप्रदः ॥ ४९ ॥
अनधीतो यथा वेदो नार्थज्ञानेन पालयेत् ॥ अकृता वा कृषिः पाति नाकर्तारं फलार्थिनम् ॥ ५० ॥
तथा स्वात्माऽप्यविज्ञातो मुमुक्षुं मोक्षदानतः ॥ न पालयत्यतो मुक्तिरज्ञस्य नहि कस्यचित् ॥ ५१ ॥
स्वात्मास्थलोकमज्ञात्वा यो देहाख्यस्वलोकतः ॥ प्रैत्यसौ पुनरप्यन्यं देहलोकं व्रजेद्दृढम् ॥ ५२ ॥

१ ब्रह्मबुद्धिचौरेण ।

अ० प्र०
॥ ६६ ॥

अनात्मविन्महत्पुण्यमश्वमेधादिकं यदि ॥ कुर्यान्नित्यफलायैतदथाप्यंते विनश्यति ॥ ५३ ॥
कृतस्य हि क्षयोऽवश्यं कोष्ठागारादिवद्भवेत् ॥ न मोक्षायादरस्तस्माच्छ्रुतावज्ञानकर्मणोः ॥ ५४ ॥
किंतु जीवन्मुक्तिकाले बोधहेयं विवेचितम् ॥ मुक्तिस्तु विद्या सूत्रेण सूचिता स्याद्विचारतः ॥ ५५ ॥
आत्मानमेव निद्वैतं स्वप्रभं प्रविचारयेत् ॥ विचारयति यस्तस्य फलं न क्षीयते क्वचित् ॥ ५६ ॥
कामी कामयते यद्यत्सुखं स्वर्गादिजं पुमान् ॥ अस्मादेवात्मनस्तत्तत्सृजते कर्म पूजितात् ॥ ५७ ॥
अविनाशोऽखिलानंदहेतुत्वं चेत्यदो द्वयम् ॥ न कर्मणां फले युक्तं युक्तं विद्याफले तु तत् ॥ ५८ ॥
सिद्धस्य व्यंजिकाविद्याव्यक्तात्मा फलमुच्यते ॥ न ह्यात्मनो विनाशोऽस्ति नित्यं विद्याफलं ततः ५९
सार्वभौमादिगाः प्रोक्ता उत्तरोत्तरवृद्धितः ॥ हिरण्यगर्भपर्यंता आनंदा आत्मविंदवः ॥ ६० ॥
ब्रह्मानंदस्य भूतानि मात्रां यांतीत्युदीरणात् ॥ तत्तत्कर्मानुसारेण ब्रह्मानंदः स्फुरेन्नृणाम् ॥ ६१ ॥
तत्तद्विषयकामेन चित्तेऽस्मिन्व्याकुलीकृते ॥ आनंद आत्मभूतोऽपि स तिरोधीयते नृणाम् ॥ ६२ ॥
पुण्येन विषये लब्धे चित्ते स्वास्थ्यमुपागते ॥ आत्मानंदः स्फुरेत्तावद्यावन्न व्याकुलंतरम् ॥ ६३ ॥
एवं च विषयानंदा ब्रह्मानंदस्य विंदवः ॥ सर्वानंदनिधिर्विद्याफलमित्येतदीरितम् ॥ ६४ ॥
आनंदविंद्विभिव्यक्तिहेतुकर्मप्रसिद्धये ॥ ब्रह्मक्षत्रादिवर्णानां सृष्टिर्यत्नेन वर्णिता ॥ ६५ ॥

अ०
॥ १३ ॥

॥ ६६ ॥

वर्णाश्रमाभिमानी सन्नतत्वज्ञः पराङ्मतिः ॥ देवादीनामाश्रयः स्यात्सर्वेषामापि पीलिकम् ॥ ६६ ॥
देवानां यागहोमाभ्यामृषीणां वेदपाठतः ॥ पितॄणां श्राद्धतो नृणां वस्त्रान्नगृहदानतः ॥ ६७ ॥
पशूनां तृणनीराभ्यामुच्छिष्टकणधान्यतः ॥ इवाखुटिद्विभमुख्यानामेवं सर्वाश्रयो गृही ॥ ६८ ॥
कर्मणा नार्जितो यस्मान्न कश्चिदुपकारकृत् ॥ गृही देवादिभिस्तस्मादर्जितो भूत्स्वकर्मभिः ६९
स्वस्वकर्माजितत्वेन देवाद्याः स्वस्वदेहवत् ॥ अविनाशं सदेच्छति गृहिणः स्वोपकारिणः ॥ ७० ॥
तत्त्वं बुध्वाननुष्ठानं नाशोऽयं गृहिणो महान् ॥ एष देवादिभिः सर्वैर्न हि शक्यश्चिकित्सितुम् ७१
कर्मणामननुष्ठानं मृतिरोगादिना तु यत् ॥ नासावात्यंतिको नाशो यस्मात्पश्चात्कारिष्यति ७२
माभूत्सर्वस्वहानिर्नो ब्रह्मयाथात्म्यविद्यया ॥ इति देवादयो विद्यां प्रतिबध्नति यत्नतः ॥ ७३ ॥
नन्वनर्थकरे केन गृहीत्वायं प्रवर्तितः ॥ पारतंत्र्येऽमृतेनैव धीमानत्र प्रवर्तते ॥ ७४ ॥
देवादिपारतंत्र्यं तु गृहिणामधिकारिणाम् ॥ मिथ्या धीमात्रहेतुत्वान्नाप्यविद्या प्रवर्तिका ॥ ७५ ॥
तर्हि प्रवर्तकं ब्रूमः काम एव प्रवर्तकः ॥ काम एष क्रोध एष इत्यादि स्मृतिवाक्यतः ॥ ७६ ॥
अकामतः क्रिया काचिदृश्यते नेह कस्यचित् ॥ यद्यद्वि कुरुते जंतुस्तत्तत्कामस्य चेष्टितम् ॥ ७७ ॥
तस्मात्कामयते पूर्वं ब्रह्मचारी चतुष्टयम् ॥ जाया मे स्यादथापत्यमथ वित्तमथ क्रिया ॥ ७८ ॥

एतावानेव संसारे कामो नाऽतोधिकः क्वचित् ॥ लोकांतरं कर्मफलं कर्मोत्तयैवरितं भवेत् ॥ ७९ ॥
 असंभवे तु जायादेर्मनोवागादिषु क्रमात् ॥ आत्मजायादि संकल्प्य व्यायेज्जायादिसिद्धये ॥ ८० ॥
 एवं कामप्रेरितः सन् याति कर्माधिकारिताम् ॥ अवरुद्धंति गृहिणं देवाद्या अधिकारिणम् ८१
 इत्यविद्यासूत्रयुक्तोऽनर्थो यत्नेन विस्तृतः ॥ अयं निवर्त्यो विदुषा जीवतेति श्रुतेर्मतिः ॥ ८२ ॥
 कर्मोपास्तिफलं कण्वः प्राहात्मब्राह्मणे तथा ॥ अव्याकृतं व्याकृतं च विद्याविद्ये ह्यतिस्फुटम् ८३
 अथाध्याये चतुर्थे च कण्वः पंचमपष्ठयोः ॥ उपाख्यानानि बहुधा वक्ष्यत्यात्माबुद्धये ॥ ८४ ॥
 अजातशत्रुर्मैत्रेयी दध्यङ्घ्रियुक्तनामभिः ॥ आख्यानान्यंकितानि स्युश्चतुर्थाध्यायगानि हि ॥ ८५ ॥
 आश्वलथ्यार्तभागश्च भुज्यूपस्तकहोलकाः ॥ गार्ग्यद्वालकशाकल्याः पंचमाध्यायगा इमे ॥ ८६ ॥
 आख्यानान्येतदीयानि स्युः षष्ठाध्याय ईरितम् ॥ जनकस्य ह्युपाख्यानं संग्रहाद्विस्तरादपि ॥ ८७ ॥
 उपाख्यानेषु सर्वेषु प्रत्येकं ब्रह्म वर्णितम् ॥ श्रुतैरेतैरुपाख्यानैर्ब्रह्मविद्या दृढा भवेत् ॥ ८८ ॥
 यामात्मब्राह्मणे विद्यां कण्वः प्रोवाच सा स्फुटम् ॥ व्याख्याता प्रीयतां तेन विद्यातीर्थमहेश्वरः २८९
 इति श्रीविद्यारण्यविरचिते अनुभूतिप्रकाशे बृहदारण्यके कण्वविद्याप्रकाशो नाम त्रयो
 दशोऽध्यायः ॥ १३ ॥ ॥ ॥ ॥

अजातशत्रुरध्याये चतुर्थे ब्राह्मणैस्त्रिभिः ॥ विद्यां बालाकये प्राह तां विस्पष्टमितो ब्रुवे ॥ १ ॥
 अजातशत्रुर्ब्रह्मात्मवेदनाच्छौर्यतोऽपि च ॥ अंतर्बहिश्च निःशत्रुः काश्यां राजा बभूव सः ॥ २ ॥
 गर्गगोत्रजविप्रोऽयं बालाकिर्नैव तत्त्ववित् ॥ किंतु प्राणोपासकोऽयं दर्पेण महता वृतः ॥ ३ ॥
 अध्यात्ममधिदैवं च ब्रह्म स्यात्प्राणदेवता ॥ समष्टिव्यष्टिरूपासाविति गार्ग्यस्य निश्चयः ॥ ४ ॥
 रव्याद्या व्यष्टयः प्रोक्ताः समष्टिस्तु विराड्भवेत् ॥ न मुख्यब्रह्मतैतेषामिति राज्ञो विनिर्णयः ॥ ५ ॥
 तस्मादुपासको गार्ग्यो न मुख्यं ब्रह्म वेत्स्यतः ॥ अन्वयव्यतिरेकाभ्यां बोधयामास तं नृपः ॥ ६ ॥
 स्याद्विज्ञानमयो भोक्ता न प्राण इति जागरे ॥ विवेको दुःशको यस्मादत्र द्वावपि सुस्थितौ ॥ ७ ॥
 यो विज्ञानमयः सुप्तावसानुपरतिं गतः ॥ वर्तते पूर्ववत्प्राणो विवेकः सुशकस्तदा ॥ ८ ॥
 तस्मात्सुषुप्तं पुरुषमामंत्र्य प्राणनामभिः ॥ अप्रबोधादभोक्तृत्वं प्राणस्यास्पष्टयन्नृपः ॥ ९ ॥
 यदि भोक्ता भवेत्प्राणो जाग्रद्वच्छब्दमागतम् ॥ अश्रोष्यन्नाश्रुणोत्तस्मान्न स्याद्भोक्तोपलादिवत् १० ॥
 श्रोत्रादीनामुपाधीनां सुप्तावुपरतत्त्वतः ॥ यथा जीवो न वेत्त्येवं प्राणोपीत्यसदुच्यते ॥ ११ ॥
 नैन्द्रियाणां भवेत्स्वापो यदि प्राणप्रधानता ॥ नामात्याः शेरते यस्माद्वाज्ञि स्वामिनि जाग्रति १२ ॥
 देवताप्रतिषेधार्थं बोध्यते चंद्रनामभिः ॥ तदबोधादभोक्तृत्वं देवतायाः सुनिश्चितम् ॥ १३ ॥

प्राणस्याभोक्तृतां गार्ग्यो व्यबुध्यत ततो नृपः ॥ विज्ञानमयबोधाय चक्रे यत्नमुपायतः ॥ १४ ॥
 आपिष्यापिष्य बहुशः सुतं राजा व्यबोधयत् ॥ आपेपणोत्थसंक्षोभात्ततोऽसौ प्रत्यबुध्यत १५
 मृतकल्पमिमं देहं संचितावेशयन्निव ॥ ज्वलन्निव समुत्तस्थौ यः स भोकेति गम्यताम् ॥ १६ ॥
 विज्ञानमंतःकरणं तस्मिन्नात्मोपलभ्यते ॥ राहुश्चंद्रे यथा तद्विज्ञानमयता ततः ॥ १७ ॥
 स्वाभासवदविद्योत्थबुद्ध्यादिव्याप्तिविभ्रमात् ॥ तदात्मत्वाभिमानी सन्नहमित्युपलभ्यते ॥ १८ ॥
 यद्वोपलब्धिमात्रोऽपि विज्ञानाभ्यस्तकर्तृताम् ॥ प्राप्योपलब्धा स्यात्तेन विज्ञानमय उच्यते ॥ १९ ॥
 स्फटिको रक्ततां प्राप्य जपाकुसुमकल्पिताम् ॥ पद्मरागायते तद्वदुपलब्धुलमात्मनः ॥ २० ॥
 यद्वोपलभ्यो देहादेर्विज्ञानेन विवेचितः ॥ स्याद्विज्ञानमयस्तेन पुरुषः परिपूरणात् ॥ २१ ॥
 अशेषान्कल्पितानेष विज्ञानादीननात्मनः ॥ आत्मा पूरयति प्रत्यक् सर्पादीन् रशना यथा २२
 यो विज्ञानमयस्तस्य द्वैतधीः स्वप्नजाग्रतोः ॥ अस्ति सुप्तोऽतु सानास्ति स्वभावोऽस्यात्रको भवेत् २३
 तस्य स्वभावं निर्णेतुं सुप्तौ काभूदयं पुनः ॥ कुत आयादिमं देहमित्येतदिह चिंत्यते ॥ २४ ॥
 बुद्धावक्षेषु चात्मायं चिद्रूपः प्रतिबिंबति ॥ तादृग्बुद्धीन्द्रियोपाधिर्जागत्यात्मेति भण्यते ॥ २५ ॥
 कर्मक्षये बुद्धिरक्षैः सहाज्ञाने विलीयते ॥ चैतन्यप्रतिबिंबाश्च लीयंते स्वाश्रयाननु ॥ २६ ॥

तदेन्द्रियाणां विज्ञानं धीविज्ञानेन संयुतम् ॥ विज्ञानमय आदत्ते इति श्रुत्योपवर्ण्यते ॥ २७ ॥
धीविज्ञानोपसंहारे विज्ञानमयताक्षतौ ॥ निर्विकारात्मचैतन्यं केवलं परिशिष्यत ॥ २८ ॥
एतदेव विवक्षित्वा प्रतिपादयति श्रुतिः ॥ य एषोऽतर्हदाकाशस्तस्मिञ्छेते इतीदृशी ॥ २९ ॥
बुद्धिर्हृदयशब्देन हन्निष्ठत्वाद्विवक्ष्यते ॥ आसमन्तात्काशतेऽयमित्याकाशोत्र चिद्वपुः ॥ ३० ॥
बुद्धेरन्तः प्रतीचोऽन्यो नार्थः संभाव्यते यतः ॥ तस्मादाकाशशब्देन प्रत्यगात्मेह गृह्यते ॥ ३१ ॥
प्राणादीनां यतो जन्म वक्ष्यते प्रत्यगात्मनः ॥ तस्मादाकाशशब्देन ब्रह्मेवात्राभिधीयते ॥ ३२ ॥
अधिष्ठानत्वमन्तस्त्वमपरिच्छिन्नवस्तुनः ॥ अन्तर्बहिर्विभागोऽयं न मुख्य उपपद्यते ॥ ३३ ॥
पराक् प्रमेयभूमिभ्यो मनसि व्युत्थिते सति ॥ अनन्यबोधप्राप्त्यक्ष्याद्य एष इह भण्यते ॥ ३४ ॥
स्वतोऽवगमरूपेऽस्मिन्कूटस्थे निर्द्वयात्मनि ॥ कात्स्नेनावस्थितिर्भोक्तुः शेत इत्यभिधीयते ॥ ३५ ॥
घटभंगे घटाकाशो महाकाशान्न भिद्यते ॥ विज्ञानलोपे विज्ञानमयस्यैवं परात्मता ॥ ३६ ॥
देहाद्यध्यक्षतां हित्वा सुप्तौ स्वात्मनि वर्तते ॥ इत्येतत्साध्यते श्रुत्या समाख्यायाश्च युक्तिः ॥ ३७ ॥
सुप्तस्य स्वपितीत्येषा समाख्या सर्वसंमता ॥ निरुक्तिमाहुः शृङ्गदोगाः स्वमपीत इतीदृशीम् ॥ ३८ ॥
अतः समाख्यया सुप्तौ स्वाभाविक्यात्मनि स्थितिः ॥ युक्तिश्चोपाधिसंहारः संसारित्वनिवृत्तये ॥ ३९ ॥

वागाद्युपाधिसंबंधात्संसारिखमिवेक्ष्यते ॥ ते तुपसंहताः सर्वे ततोऽसंसारितात्मनः ॥ ४० ॥
सर्वेन्द्रियवियोगेपि सुखिदुःखित्वमात्मनः ॥ स्वप्ने दृष्टमतः संग आत्मनस्तात्त्विको भवेत् ॥ ४१ ॥
मैवं मृषात्वात्स्वप्नस्य मनोमात्रविजृम्भणात् ॥ बाह्येन्द्रियविलोपेऽपि न मनो लिप्यते तदा ॥ ४२ ॥
महाराजादयस्तस्य स्वप्नानुभवगोचराः ॥ न वास्तवा इति ज्ञेयाः शयानेभ्यः पृथक्कृतः ॥ ४३ ॥
दृश्यं मिथ्याऽस्तु तद्द्रष्टुर्द्रष्टृता वास्तवी ततः ॥ दृश्यसोपेक्ष्यतेत्येषा शंकात्र विनिवार्यते ॥ ४४ ॥
न किंचन यदा वेदतदा सुप्त इतीरणात् ॥ आत्मनो ज्ञानकर्तृत्वं सुप्तौ नास्तीति गम्यते ॥ ४५ ॥
सुप्तौ केन क्रमेणायमुपाधिः प्रविलीयते ॥ तत्क्रमस्यावबोधाय हृदयादि विविच्यते ॥ ४६ ॥
आनाभितस्तथा कंठाद्धृदयं मध्यतः स्थितम् ॥ सनालं पद्मकोशाभं पंचच्छिद्रमधोमुखम् ॥ ४७ ॥
कंदंबकुसुमोद्भूतकंसरा इव सर्वतः ॥ प्रसृता हृदयान्नाड्यो बह्वन्नरसंपूरिताः ॥ ४८ ॥
निर्गत्य हृदयाद्बुद्धिस्तासु स्वप्नं प्रपश्यति ॥ ताभिर्देहाद्बहिर्गत्वा जागर्तीत्यभिधीयते ॥ ४९ ॥
पुनः प्रत्यवसृत्यैषा पुरीतद्वेष्टिते हृदि ॥ प्रविश्य लीयते देहं व्याप्य सामान्यवृत्तिः ॥ ५० ॥
सर्वसंसारदुःखानामत्यंतोपरमात्तदा ॥ आनंदस्य परा निष्ठा दृष्टातैः सोपमीयते ॥ ५१ ॥
द्विद्रयस्याप्ररूढत्वात्स्वेष्टप्राप्तैर्विवेकतः ॥ नीरागाणां बालराजब्राह्मणानां क्रमात्सुखम् ॥ ५२ ॥

दुःखं रागद्वेषजन्यं तदभावे सुखं स्वतः ॥ इति व्याप्तिगृहीत्यर्थं बहुदृष्टान्तवर्णनम् ॥ ५३ ॥
 अद्वयानंदरूपत्वमित्थं सुप्तौ प्रदर्शितम् ॥ एतावता स्वभावोऽस्य निर्णीतः प्रत्यगात्मनः ॥ ५४ ॥
 काभूदेष इति प्रश्नं निर्णीय कुत आगतः ॥ इति प्रश्नं विनिर्णेतुमूर्णनाभ्यादिका श्रुतिः ॥ ५५ ॥
 यः सुप्तौ निश्चितः स्वात्मा तस्य ब्रह्मत्वसिद्धये ॥ जगत्सृष्टिर्वर्ण्यतेऽस्मात्सृष्टौ दृष्टान्त उच्यते ५६
 अचेतनो यथा तंतुरूर्णनाभेः सचेतनात् ॥ जातश्चिदात्मनस्तद्वत्प्राणलोकाद्यचेतनम् ॥ ५७ ॥
 विस्फुल्लिगा यथा चाग्नेर्जायंतेऽग्निस्वभावतः ॥ तथा सुप्तात्मनो जीवा विज्ञानमयनामकाः ॥ ५८ ॥
 स्वरूपतो जन्मतश्च प्राणादिभ्रांतिकल्पिताः ॥ जीवस्य कल्पितं जन्म स्वरूपं तु न कल्पितम् ५९
 उद्धृतिस्थितिनाशाः स्युर्जगतोऽस्य प्रतिक्षणम् ॥ अविद्यामात्रहेतुत्वान्नामीषां विद्यते क्रमः ॥ ६० ॥
 यस्मादविद्ययैवात्मा प्राणक्षेत्रज्ञरूपभाक् ॥ स्वतोऽतः स परं ब्रह्म तस्योपनिषदुच्यते ॥ ६१ ॥
 यद्गुह्यं ब्रह्मणो नाम बोधायोपासनाय वा ॥ तत्स्यादुपनिषच्छब्दवाच्यं तच्चात्र बुध्यते ॥ ६२ ॥
 सत्यस्य सत्यमित्येतन्नाम ब्रह्मावबोधकम् ॥ प्राणा आपाततः सत्याः सत्यं ब्रह्मैव वस्तुतः ॥ ६३ ॥
 असत्यो देह उदित एकजन्मन्युपक्षयात् ॥ सत्याः प्राणा लिंगरूपा आमोक्षमनपक्षयात् ॥ ६४ ॥

१ अविचारतः ।

अ० प्र०
॥ ७० ॥

मोक्षेऽप्यक्षीण आत्मा तु सत्यसत्य उदाहृतः ॥ सत्यस्य सत्यं प्रोवाच ब्रह्म बालकये नृपः ॥ ६५ ॥
प्राणा वै सत्यमित्युक्तं यत्सत्यं व्यावहारिकम् ॥ बालाक्यभिमतं तनु द्वितीयब्राह्मणे स्फुटम६६
शिशुवद्विषयासंगरहितः प्राण इष्यते ॥ वागादीनामिव यतो विषयोऽस्य न दृश्यते ॥ ६७ ॥
शरीरमस्याधानं स्याद्देहमापादमस्तकम् ॥ सामान्यवृत्त्या संव्याप्य चेष्टयत्यनिर्णयतः ॥ ६८ ॥
प्रत्याधानं शिरो ज्ञेयं प्रतिच्छिद्रं व्यवस्थितः ॥ प्रसारयति नेत्रादीन्प्राणो मूर्ध्नि व्यवस्थितः ६९
प्राणस्य बंधनस्तंभः शरीरबलमिष्यते ॥ दौर्बल्ये सति देहस्य प्राणोत्क्रांतिर्हि दृश्यते ॥ ७० ॥
बंधनायास्य दामान्नं वत्सबंधनरज्जुवत् ॥ अन्ने त्रिधा विभक्तेऽस्मिन्भागाभ्यां बद्धते स्वयम् ॥ ७१ ॥
स्थूलो भागः पुरीषं स्यान्मध्यमो देहपोषकः ॥ प्राणं तर्पयते सूक्ष्म इति बद्धं वपुर्द्वयम् ॥ ७२ ॥
एवं विवेचितं प्राणं य उपास्ते रुणद्धि सः ॥ भ्रातृव्यान्दिषतः सप्त मूर्ध्नि छिद्रव्यवस्थितान् ७३
भ्रातृव्याः स्युः सहोत्पत्तेः शब्दाद्याः संगवृत्तयः ॥ द्विषंति च मुमुक्षुं ताः प्रत्यग्दृष्ट्यापहारतः ७४
सेवतेऽक्षिस्थितं प्राणं सप्तै रुद्रादिदेवताः ॥ अक्षीणा इत्युपास्ते यः सोऽन्नमक्षयमभ्रुते ॥ ७५ ॥

१ अहर्निशं । २ प्रादेशविशेषेषु प्रति प्रति आधीयतेऽस्मिन्निति प्रत्याधानं । ३ उत्तरदक्षिणकर्णौ गौतमभारद्वाजौ विपर्ययेण
एव वा तथा चक्षुषी विश्वामित्रजमदग्नी वसिष्ठकश्यपौ नासिके वागेवात्रिः ।

अ०
॥ ७४ ॥

॥ ७० ॥

कर्णादिसप्तच्छिद्रेषु गौतमाद्यृषिनामकाः ॥ स्थिताः प्राणा इति ध्यायेद्वाचं च ब्रह्मवादिनीम् ७६ ॥
 हिरण्यगर्भरूपेण सर्वभुक् स्यादुपासकः ॥ इति गार्ग्यमतं ब्रह्म ब्राह्मणेऽस्मिन्प्रपञ्चितम् ॥ ७७ ॥
 गार्ग्योक्तं ब्रह्म विस्तृत्य तन्निरासाय सांप्रतम् ॥ तृतीयब्राह्मणे प्राह राज्ञोक्तं ब्रह्म विस्तृतम् ७८ ॥
 प्रथमब्राह्मणे राजा ब्रह्म यद्यप्यशेषतः ॥ उवाचाथापि सत्यस्य सत्यता नैव विस्तृता ॥ ७९ ॥
 सत्यसत्यत्वविस्तारमुखेन प्रतिपाद्यते ॥ निष्प्रपञ्चब्रह्मतत्त्वं तृतीयब्राह्मणे स्फुटम् ॥ ८० ॥
 द्वे एव ब्रह्मणो रूपे प्रपञ्चत्वमुपागते ॥ मूर्तामूर्तात्मके याभ्यामरूपं ब्रह्म रूप्यते ॥ ८१ ॥
 मूर्तामूर्ते प्रपञ्चश्च वासना चेति वा द्वयम् ॥ सवासनमिदं रूपमनिदं चेति वा द्वयम् ॥ ८२ ॥
 सन्निवेशो नेत्रदृशोर्यस्य तन्मूर्तेमुच्यते ॥ क्षित्यंब्वग्नित्रयं मूर्तेममूर्तेमितरद्वयम् ॥ ८३ ॥
 मूर्ते मर्त्ये शीघ्रनाशात्परिच्छेदात्स्थितं तथा ॥ प्रत्यक्षत्वात्सदित्युक्तममूर्ते तु विपर्ययः ॥ ८४ ॥
 तन्नश्यति विलुम्बेनेत्यमूर्तं व्याप्तिमत्त्वतः ॥ यत्परोक्षमतस्तस्यान्मूर्तामूर्तात्मकं जगत् ॥ ८५ ॥
 अध्यात्ममधिदैवं च द्विधा सत्यं व्यवस्थितम् ॥ प्रसिद्धमुभयत्रापि स्थूलसूक्ष्मवपुर्द्वयम् ॥ ८६ ॥
 स्थूलसारतया ज्ञेये चक्षुरादित्यमण्डले ॥ मूर्तेमर्त्यपरिच्छिन्नप्रत्यक्षत्वविशेषिते ॥ ८७ ॥
 अमूर्तामूर्तसंव्याप्तपरोक्षत्वैस्तु संयुतम् ॥ उभयत्र स्थितं लिङ्गममूर्तरस उच्यते ॥ ८८ ॥

अ० प्र०
॥७१॥

सारासारयुते रूपे मूर्तामूर्ते उदीरिते ॥ अरूपं ब्रह्म रूपाभ्यां व्यवहारे निरूप्यते ॥ ८९ ॥
मूर्तामूर्ते ब्रह्मरूपे इति पक्षो निरूपितः ॥ प्रपंचतद्वासने द्वेरूपे इत्येव वर्ण्यते ॥ ९० ॥
प्रपंचो नाम पूर्वोक्तं मूर्तामूर्तद्वयं भवेत् ॥ सद्वासना विचित्राः स्युरनंता लिंगमाश्रिताः ॥ ९१ ॥
अनेकवासनाचित्रं तद्धिगं पटाभितिवत् ॥ मायेंद्रजालसदृशं व्यामोहास्पदमात्मनः ॥ ९२ ॥
एतावन्मात्रआत्मेति तत्र भ्रान्ता निरागमाः ॥ बौद्धकाणादसांख्याद्यास्तर्कमात्रोपजीविनः ॥ ९३ ॥
एकैकां वासनां तत्र प्रतिक्षणविनश्वरीम् ॥ आहुः क्षणिकमात्मानं बौद्धा विज्ञानवादिनः ॥ ९४ ॥
आत्मनोद्रव्य भूतस्य गुणा बुध्यादयो नव ॥ वासनान्विन वेदोक्ता इति वैशेषिकादयः ॥ ९५ ॥
त्रिगुणं यत्प्रधानं तत्पुरुषार्थेन हेतुना ॥ प्रवर्तते वासनाबहुसिस्तत्रेति कापिलाः ॥ ९६ ॥
अनंतकल्पोपचया अनंता एव वासनाः ॥ उदाहरणमात्रं तु दृष्टान्तरिह वर्ण्यते ॥ ९७ ॥
हारिद्रं वसनं यद्वत् संसर्गात्पीततां व्रजेत् ॥ तद्वन्नार्यादिसंसर्गाद्धिगं रागादिमद्भवेत् ॥ ९८ ॥
ईषत्पांडुश्च परुषः स्यात्स्वच्छः श्वेतकंबलः ॥ तथेषच्छब्दयायुक्तं स्वतो रोषादिभागपि ॥ ९९ ॥
इंद्रगोपोऽतिरक्तः स्यात्स्वत एव तथा मनः ॥ विविक्तदेशस्थस्यापि विषयप्रवणं क्वचित् ॥ १०० ॥

अग्नेरर्चिर्यथा भास्वद्वहत्यपि तथा क्वचित् ॥ वेदशास्त्रविदप्यन्यान्वाधेतेष्याद्युपद्रवैः ॥ १ ॥
 सितांभोजं यथा सौम्यं सुगंधि मृदु च स्वतः ॥ जन्मनैव तथा चित्तं युक्तं शमदमादिभिः ॥ २ ॥
 तीव्रविद्युद्यथाऽत्यंतं घनध्वांतापनोदकृत् ॥ तथा हिरण्यगर्भस्य सर्वज्ञा वासना भवेत् ॥ ३ ॥
 तामुपासीन आप्नोति श्रियमत्यंतमूर्जिताम् ॥ रजःसत्वतमयोगाद्वासनानां विचित्रता ॥ ४ ॥
 प्रपंचवासने ब्रह्मरूपे इत्येतदीरितम् ॥ तथेदमनिदंरूपे इति पक्षोऽधुनोच्यते ॥ ५ ॥
 सवासनं जगत्सर्वं तत्रेदंरूपमीरितम् ॥ सच्च त्यच्चेति सत्यं तत्प्रोच्यते पांचभौतिकम् ॥ ६ ॥
 सत्यस्य सत्यमनिदं वक्तव्यं शिष्यते ततः ॥ आदेशोऽनंतरं तस्य क्रियतेऽनन्यमानिनः ॥ ७ ॥
 आदेशो नैति नेतीति ब्रह्मतत्त्वावबोधकः ॥ यथाऽयमुपपद्येत तथा सम्यङ्गिरूप्यते ॥ ८ ॥
 इति शब्देन चिद्भास्यमनूद्य प्रतिषिध्यते ॥ नकारेण द्विरुक्तिस्तु वीप्सा कृत्स्ननिषिद्धये ॥ ९ ॥
 मूर्तं वा यदिवामूर्तमज्ञानं वासनाऽथवा ॥ अध्यात्ममधिदैवं वा तत्सर्वं प्रतिषिध्यते ॥ १० ॥
 अथवाऽत्रेति शब्दौ द्वौ जीवेशोपाधिवाचिनौ ॥ नकाराभ्यामुपाधी द्वौ निषिध्य ब्रह्म लक्ष्यते ॥ ११ ॥

१ शिखा । २ इयामं कमलं । ३ मानापेक्षारहितस्य । ४ अथात आदेशो नैति न ह्येतस्मादिति नेत्यन्यत्परमस्त्यथ
 नामधेयस्य सत्यमिति प्राणा वै सत्यं तेषामेव सत्यम् ।

यथा मात्रादिसंज्ञेयं प्रत्यक् संविद्विसाक्षिका ॥ प्रमात्रादेरभावोऽपि तथाऽतस्तेन लक्ष्यते ॥ १२ ॥
अतिरोहितसंविक्तो दृष्टिमात्रात्मकत्वतः ॥ विनैव वाचकं शब्दं बोध्यो लक्ष्यणयाऽप्यतः ॥ १३ ॥
अनन्यानुभवेनैव भावाभावात्मभूमिषु ॥ प्रत्यक्कूटस्थमात्मानं पश्यन्नास्ते फलात्मना ॥ १४ ॥
अतो मंत्रादिसंभेदो यत्र यत्र निवर्तते ॥ तत्र तत्रैकलः प्रत्यक् स्वमहिम्नैव सिद्ध्यति ॥ १५ ॥
एतद्वस्तु स्वतः सिद्धं प्रमात्राद्यनपेक्षतः ॥ सर्वस्यैव ततः सिद्धेः कथं सिद्ध्येतदन्यतः ॥ १६ ॥
तदित्थं नेति नेतीति वाक्यं ब्रह्मात्मबोधकम् ॥ जीवेशोपाधिनिन्दुत्या लक्ष्याखंडावसानतः १७
इत्येवमनिदंरूपं ब्रह्मणः प्रतिपादितम् ॥ निर्नामस्तस्य नामैतत्सत्यसत्यमिति श्रुतम् ॥ १८ ॥
सच्च त्यच्चेति सत्याख्याः प्राणास्ते ब्रह्मणात्मना ॥ आत्मवंतस्ततो ब्रह्म सत्यं सत्यमितीरितम् १९
अजातशत्रुर्यां विद्यां ब्राह्मणैस्त्रिभिरुक्तवान् ॥ तब्ध्याख्यानेन सं तुष्याद्विद्यातीर्थमहेश्वरः ॥ १२० ॥
इति श्रीविद्यारण्यविरचिते अनुभूतिप्रकाशे अजातशत्रुविद्याप्रकाशो नाम चतुर्दशोऽध्यायः १४
मैत्रेय्यै याज्ञवल्क्यो यां चतुर्थब्राह्मणेऽब्रवीत् ॥ ससाधनां ब्रह्मविद्यां विस्पष्टं व्याकरोति ताम् १
चित्तस्य कर्महेतुत्वात्त्यागो ज्ञानसाधनम् ॥ इति दर्शयितुं प्राह श्रुतिराख्यायिकां शुभाम् ॥ २ ॥
एषणात्रयसन्न्यासो वित्तत्यागेन लक्ष्यते ॥ ज्ञानस्य हेतुः सन्न्यास इति शास्त्रेषु ङिङिमः ॥ ३ ॥

द्विविधः कर्मसन्यासः फलसाधनभेदतः ॥ फलाय ज्ञानिनस्त्यागो जिज्ञासो ज्ञानसिद्धये ॥ ४ ॥
 ज्ञानिनाद्याज्ञवल्क्योऽयं जीवन्मुक्तिफलेच्छया ॥ चित्तविक्षेपबाहुल्यं गार्हस्थ्यं त्यक्तुमिच्छति ५
 निदिध्यासस्वेति शब्दात्सर्वत्यागफलं जगौ ॥ न ह्यन्यचित्तामत्यक्त्वा निदिध्यासितुमर्हति ॥ ६ ॥
 निरंतरविचारो ऽयः श्रुतार्थस्य गुरोर्मखात् ॥ तन्निदिध्यासनं प्रोक्तं तच्चैकाग्र्येण लक्ष्यते ॥ ७ ॥
 अनात्मन्यरुचिश्चित्ते रुचिश्चात्मनि चेद्भवेत् ॥ पुण्यपुंजेन शुद्धं तच्चित्तैकाग्र्यमर्हति ॥ ८ ॥
 शुद्ध्यंकुरितमैकाग्र्यं विवेकेनाभिवर्द्धयेत् ॥ प्रियाप्रियविवेकोऽतो मैत्रेय्या उपदिश्यते ॥ ९ ॥
 पतिजायादिभोगेषु भोक्तार्यात्मनि चेक्ष्यते ॥ प्रीतिस्तत्र क्व मुर्येयं कुत्रामुर्येति चिंत्यताम् १०
 सदा भूयासमेवाहं मानभूवं कदाचन ॥ इत्यनौपाधिकी प्रीतिः प्राणिनामात्मनीक्ष्यते ॥ ११ ॥
 स्वसंबंधोपाधिनैव भोग्ये प्रीतिर्न तु स्वतः ॥ अन्यथा वैरिभोग्येऽपि भोग्यत्वात्प्रीतिरापतेत् १२
 अविचारेण पुत्रादौ या प्रीतिस्तां विचारतः ॥ आत्मन्येवोपसंहृत्य चित्तैकाग्र्यं विवर्द्धयेत् ॥ १३ ॥
 एकाग्र्यमचलं कृत्वा निदिध्यासनकारणम् ॥ आत्मा द्रष्टव्य इत्येतत्सूत्रं व्याख्यातुमाददे ॥ १४ ॥
 आहात्मशब्दः प्रत्यंचं तथा लोकेऽनुभूतितः ॥ अनेनात्रात्मशब्देन प्रमेयं निर्दिदिक्षितम् ॥ १५ ॥

१ आत्मा या अरे द्रष्टव्यः श्रोतव्यो संतव्यो मैत्रेय्यात्मनो वा अरे दर्शनेन श्रवणेन प्रत्याविज्ञानेनैवं सर्वं विदितं ।

अ० प्र०
॥ ७३ ॥

द्रष्टव्य इति निर्दिष्टा प्रमितिर्दृशि धातुना ॥ अज्ञातज्ञापनं तव्यप्रत्ययेनाभिधीयते ॥ १६ ॥
अज्ञात आत्मा वेदांतजन्यज्ञानेन मीयते ॥ इत्येष एव वाक्यार्थो नाप्रवृत्तप्रवर्तनम् ॥ १७ ॥
नन्वहंप्रत्ययेनात्मा वेदांतश्रवणात्पुरा ॥ विज्ञात इति चेन्मैवं सार्वत्स्यानवबोधनात् ॥ १८ ॥
लिङ्गदेहपरिच्छिन्नरूपग्राहिण्यहंमतिः ॥ सार्वत्स्यमात्मनस्तत्त्वं तदज्ञातमहंधिया ॥ १९ ॥
सर्वसूपनिषत्स्वेतत्सार्वत्स्यं प्रतिपाद्यते ॥ कार्यज्ञेयसमाप्तिः स्यात्सार्वत्स्यस्यावबोधतः २०
आत्मा द्रष्टव्य इत्युक्त्या तत्त्वधीरुपदर्शिता ॥ श्रोतव्य इत्यादिना तु विचार उपदर्श्यते ॥ २१ ॥
श्रुत्यर्थो विष्कृतेर्हेतुः शब्दशक्तिविवेककृत् ॥ श्रुतिलिङ्गादिको न्यायः प्रोक्तः श्रोतव्य इत्यतः २२
अर्थसंभावनोच्छेदी तर्को मननमीरितम् ॥ वेदशास्त्राविरोध्यत्र तर्को ग्राह्यो न चेतरः ॥ २३ ॥
अपरायतबोधोऽत्र निदिध्यासनमुच्यते ॥ ध्यानाशंकानिवृत्त्यर्थं विज्ञानेनेत्युदीरणात् ॥ २४ ॥
द्रष्टव्य इति विज्ञानमुद्दिश्य श्रवणं तथा ॥ मननं च विधायाथ विज्ञानमवधिं जगौ ॥ २५ ॥
नन्वनात्मा न निज्ञात आत्मदर्शनमात्रतः ॥ ततोऽकृत्स्नत्वदोषश्चेन्मैवं सर्वस्य वेदनात् ॥ २६ ॥
आत्मनो दर्शनेनेदं दृष्टं स्यादखिलं जगत् ॥ प्रत्यङ्गत्रैकयाथात्म्यात्कार्यकारणवस्तुनः ॥ २७ ॥
कार्यात्मा कारणात्मा च द्वावात्मानौ परात्मनः ॥ प्रत्यग्याथात्म्यमोहोत्थौ मोहे नष्टे विनश्यतः २८

अ०
॥ १५ ॥

॥ ७३ ॥

मोहतत्कार्ययोर्बाधे प्रत्यक् सर्वमितीर्यते ॥ अतः प्रतीचि विज्ञाते सुलभं सर्ववेदनम् ॥ २९ ॥
तत्रैवं सति यो मूढः समस्तव्यस्तरूपताम् ॥ ज्ञातव्यां मनुते तां तु वेद एव निषेधति ॥ ३० ॥
यो विप्रजातिश्चैतन्यादन्यद्वस्त्विति मन्यते ॥ कैवल्यात्तं पराकुर्याद्विप्रजातिः पराङ्मुखम् ॥ ३१ ॥
ब्राह्मणोऽहमिति भ्रांत्या बहस्पतिसंवादिषु ॥ प्रवृत्तो लभते जन्मेत्येषैवास्य परा क्रिया ॥ ३२ ॥
विप्रत्ववक्षत्रलोकदेवभूतादिकं जगत् ॥ स्वस्माद्भेदेन पश्यंतं क्लेशयेदपराधिनम् ॥ ३३ ॥
यदस्ति तन्न जानाति यन्नेहास्ति तदीक्षते ॥ इत्येवमपराधोऽस्य विद्यते भेददर्शिनः ॥ ३४ ॥
योऽन्यथा संतमात्मानमन्यथा प्रतिपादयेत् ॥ किं तेन न कृतं पापं चोरेणात्मापहारिणा ॥ ३५ ॥
अपौहितत्वाज्जात्यादिदर्शनस्येह किं पुनः ॥ द्रष्टव्यमित्यतो वक्ति सर्वाखंडत्वदर्शनम् ॥ ३६ ॥
प्रत्यक्केन य आभाति प्रत्यग्बुद्धिप्रमाणकः ॥ तावन्मात्रैकयाथात्म्यमुक्तजात्यादि दृश्यताम् ॥ ३७ ॥
एवं श्रोतव्य आत्माऽयं समाप्तः श्रवणे विधिः ॥ कथं संतव्य इत्यत्र दुंदुभ्यादिनिदर्शनम् ॥ ३८ ॥
स्थितौ जनौ लयेऽप्येतज्जगदात्मातिरेकतः ॥ नास्तीत्येतत्क्रमेणात्र दृष्टांतैः प्रतिपाद्यते ॥ ३९ ॥
यथा दुंदुभिश्चब्दत्वसामान्यादुत्थितान्पृथक् ॥ नादातुं शक्नुयात्कश्चिद्विशेषानसिकोशवत् ॥ ४० ॥

? यज्ञादिषु । २ बाधितत्वात् ।

अ० प्र०
॥७४॥

अ०
॥७५॥

॥७४॥

तद्वदात्मातिरेकेण नात्मीयोऽर्थो मनागपि ॥ यतः समीक्षितुं शक्यस्तेनासौ रज्जुसर्पवत् ॥ ४१ ॥
सामान्यं तद्विशेषश्च तद्विशेषा इति त्रयः ॥ दुन्दुभिस्तस्य चाघातः शब्दश्चेत्येभिरीरिताः ॥ ४२ ॥
सामान्यं दौंदुभः शब्दो वीरादिरससंयुतः ॥ विशेषस्तद्विशेषास्तु नीचोच्चादिविभेदिनः ॥ ४३ ॥
नीचाद्विभेदिनः शब्दा वीरादिरससंयुते ॥ अंतर्भवति सोप्यंतर्भूतस्यादौंदुभध्वनौ ॥ ४४ ॥
एवं शंखेऽपि वीणायां योजयित्वा पुनः पुनः ॥ शंखदुन्दुभिबीणाख्यध्वनीनन्यत्र योजयेत् ॥ ४५ ॥
ध्वनित्रयं महाशब्दसामान्येऽतर्भवेदिति ॥ विवक्षया शंखभेरीबीणास्तिस्त्र उदीरिताः ॥ ४६ ॥
यथा विशेषसामान्यतत्सामान्यपरंपरा ॥ शब्दे स्थिता तथा सर्वमुपलब्धस्थमीक्षते ॥ ४७ ॥
उपलब्धोऽस्ति सङ्कुम्भो लंबोष्ठो देशकालवान् ॥ पूर्वपूर्वातिरेकेण नोत्तरोऽर्थोऽनुभूयते ॥ ४८ ॥
एवं चिदन्वयात्सर्वं चिदध्यस्तं तथा सति ॥ चिदात्मैवास्य सर्वस्य तात्त्विकं रूपमीक्ष्यताम् ॥ ४९ ॥
स्थितिकाले यथैकात्म्यं शक्यते ज्ञातुमंजसा ॥ यथोक्तन्यायतस्तद्वदुत्पत्तावपि शक्यते ॥ ५० ॥
धूमार्चिर्विस्फुलिगादिविभागजननात्पुरा ॥ अग्निरेव न धूमाद्यास्तथैकात्म्यं जनैः पुरा ॥ ५१ ॥
स्वार्थसाधनयत्नादीननपेक्ष्य यथा सृजेत् ॥ धूमादीन्हुतभुक्ततद्वद्गदादीन्प्रत्यगीश्वरः ॥ ५२ ॥

१ अस्य महतो भूतस्य विश्वसितमेतद्यद्वेदो यजुर्वेदः सामवेदोऽथर्वगिरस इतिहासः पुराणं विद्या उपनिषदः श्लोकाः सूत्राण्यन्यव्याख्यानान्यस्यैवैतानि निश्चसितानि ।

नार्थं बुध्या वाक्यसृष्टिः कालिदासादिवाक्यवत् ॥ किंतु श्वास इवायत्नात्स्यादतोऽपौरुषेयता ५३
 मंत्राश्चतुर्विधा ज्ञेया ऋग्वेदादिगिरोदिताः ॥ ब्राह्मणं चेतिहासादिरूपमष्टविधं भवेत् ॥ ५४ ॥
 प्रसिद्धाश्चेतिहासाद्या ऋग्वेदाद्युपबृंहकाः ॥ निखिलापि जगत्सृष्टिः शब्दसृष्ट्योपलक्ष्यते ५५
 प्रज्ञानव्यतिरेकेण यथैव स्थितिसर्गयोः ॥ वस्त्वंतरं न संभाव्यं प्रलयेऽपि तथोच्यते ॥ ५६ ॥
 स्वाभाविकात्यंतिकौ द्वौ प्रलयौ जगतस्तयोः ॥ स्वाभाविकः स्यात्कल्पांतं बोधादात्यंतिको मतः ५७
 समुद्रखिल्यौ दृष्टांतौ क्रमात्प्रलययोर्मतौ ॥ लीयतेऽब्धौ जलं यद्वत्तथा ब्रह्मणि तज्जगत् ॥ ५८ ॥
 साक्षाद्वाथ प्रनाड्या वा जलमब्धौ प्रलीयते ॥ साक्षाद्गंगादिका नद्यस्तत्प्रनाड्या जलांतरम् ५९
 तथैव कारणं वस्तु साक्षाद्ब्रह्मणि लीयते ॥ कार्यं तु कारणद्वारेत्येतदत्र विवक्षितम् ॥ ६० ॥
 विषयप्रलयेनाक्षप्रलयस्योदितलतः ॥ लयः सर्वस्य जगतो ब्रह्मणीत्यत्र सुस्थितम् ॥ ६१ ॥
 एवं मंतव्य आत्मायमर्थासंभवनुत्तये ॥ दुंदुभ्याद्युक्तदृष्टांतन्यायमार्गेण यत्नतः ॥ ६२ ॥
 अपरायत्तबोधाख्यनिदिध्यासनसिद्धये ॥ आत्यंतिकलयं वक्तुं खिल्यदृष्टांत उच्यते ॥ ६३ ॥
 सामुद्रमंभौ लवणक्षेत्रे भानुविपाकतः ॥ लवणोपलतां प्राप्य सैंधवः खिल्य उच्यते ॥ ६४ ॥

१ अपपराधीनबोधसिद्धये ।

अ० प्र०
॥ ७५ ॥

स खिल्य उद्धौ क्षितस्तापशांतौ विलीयते ॥ अशक्यः पुनरुद्धर्तुं खिल्यरूपेण पूर्ववत् ॥ ६५ ॥
खिल्योद्धृत्यै नीरमब्धावाददीत यतो यतः ॥ तत्र तत्र रसो लभ्यः खिल्यस्त्वेव न कुत्रचित् ॥ ६६ ॥
सामुद्रस्यांभसस्तापाखिल्यैतेवं परात्मनः ॥ आब्रह्मस्तंबपर्यंतं जीवता स्यादविद्यया ॥ ६७ ॥
महद्भूतमनंतं स्यादपारं चिद्धनं स्वतः ॥ देहैर्द्रियाख्यभूतेभ्यो जीवत्वेन समुत्थितम् ॥ ६८ ॥
महत्त्वं सर्वगतं स्याद्भूतत्वं नित्यसिद्धता ॥ अनंतापारशब्दाभ्यां व्याप्तिनित्यत्वसाधनम् ॥ ६९ ॥
कार्यकारणराहित्यं यदि वेहोपलक्ष्यताम् ॥ अनंतत्वमकार्यत्वमपारत्वमहेतुता ॥ ७० ॥
विज्ञानघन एवेति जात्यंतरनिषेधनम् ॥ तदिदं वस्तुनस्तत्त्वं मायिकी सा समुत्थितिः ॥ ७१ ॥
अब्धिस्थानीयमैकात्म्यं जलस्थानं तु साक्षिचित् ॥ क्षेत्रस्थानं शरीरादि तापस्थानं तु विभ्रमः ७२
खिल्यस्थानं विदाभासो योगात्कर्तृत्वभोक्तृते ॥ द्रष्टा श्रोता द्विजो गौरो धनी गोमान्भवेत्ततः ७३
प्रत्यगात्मैव सद्ब्रह्म परोक्षमभवत्तदा ॥ ब्रह्मैव सन्नयं चात्मा संसारित्वमवाप्तवान् ॥ ७४ ॥
इत्येवं परवस्त्वेव पंचभूताख्यमायया ॥ जीवत्वेन समुत्थाय स्वतः शास्त्रेण बुध्यते ॥ ७५ ॥
सर्वमात्मैव सम्यग्धीजन्मनैवाखिले भ्रमे ॥ नष्टे नश्यति जीवत्वं जले प्रक्षिप्तखिल्यवत् ॥ ७६ ॥

१ महद्भूतमनंतमपारं विज्ञानघन एवैतेभ्यो भूतेभ्यः समुत्थाय तान्येवानुविनश्यति नश्यत्य संज्ञास्तीति ।

अ०

॥ ७५ ॥

॥ ७५ ॥

क्षेत्रज्ञेश्वरभेदेन पुनः संज्ञा न विद्यते ॥ तद्वतोस्तमसो ध्वंसात्स्वित्यानुद्धरणं यथा ॥ ७७ ॥
 दृष्टिमात्रात्मयाथात्म्यात्कार्यकारणवस्तुनः ॥ न ज्ञातं किंचिदप्यस्ति नानपास्तं तथा तमः ॥ ७८ ॥
 आत्यंतिकोऽयं प्रलयः पुनर्जनमविवर्जनात् ॥ स्वाभाविके लये शक्तिशेषादस्ति पुनर्जनिः ॥ ७९ ॥
 विज्ञानैकघनस्यास्य संज्ञा नास्तीति यद्वचः ॥ तद्व्याहतिर्न शक्यात्र तयोर्विषयभेदतः ॥ ८० ॥
 विज्ञानैकघनोत्पत्त्यास्य कृत्स्नैकात्म्यं पुरोदितम् ॥ संज्ञा नास्तीति चाविद्याजन्या बुद्धिर्निषिध्यते ८१
 कार्यकारणताशेषि स्वतः सिद्धमनन्यगम् ॥ यद्वस्तु तदलं स्वात्मसंविद्यै निरपेक्षतः ॥ ८२ ॥
 एकात्म्यं यद्विज्ञातं तद्वैतमिव विभ्यमात् ॥ स्याद्यत्र तत्र पुंसोऽसौ कर्तृकर्मादिभेदधीः ॥ ८३ ॥
 ननु द्वैतमिवेत्येतदुपमानं कथं तव ॥ उपमेयद्वैतवस्तुराहित्यादिति चेच्छृणु ॥ ८४ ॥
 रामरावणयोर्युद्धं रामरावणयोरिव ॥ इत्यादावुपमा दृष्टा स्वस्य स्वेन तथेष्यताम् ॥ ८५ ॥
 यद्वल्लोके चंद्रभेदः कल्पितत्वेन संमतः ॥ जगद्भेदोपमा सा स्यान्मिथ्यात्वं तेन सिद्ध्यति ॥ ८६ ॥
 समस्तव्यस्तरूपत्वं यो वक्तीहात्मनः श्रुतेः ॥ तत्पक्षस्य निषेधाय द्वैतमिथ्यात्ववर्णनम् ॥ ८७ ॥
 ज्ञातृज्ञानज्ञेयरूपं प्राप्य स्वप्ने यथा मृषा ॥ एको व्यवहरत्येवमज्ञो व्यवहरेन्मृषा ॥ ८८ ॥

यस्यामविद्यावस्थायां भेदध्वांतिस्तदा पुमान्॥ घ्रातुघ्रेयघ्राणसंज्ञामाप्नोत्यन्यां तथा त्रिधा॥ ८९॥
अविद्यायां विनष्टायां घ्रातुघ्राणादिभेदधीः॥ विनश्यतीत्यभिप्रेत्य संज्ञा नास्तीति वर्णितम् ९०॥
अभिज्ञोऽप्यज्ञवद्भेदं घ्रातुघ्राणादिलक्षणम्॥ विजानातीति चेन्मैवं विद्यायां तदसंभवात्॥ ९१॥
यस्यां तु विद्यावस्थायामात्मैवास्याभवज्जगत्॥ तदा कः केन किं जिघ्रेदद्वैते परवस्तुनि॥ ९२॥
दृष्टगोचरवत्सर्वं कार्यकारणवज्जगत्॥ ध्वस्तात्माध्यस्य विदुषः सम्यग्ज्ञानोदयो भवेत्॥ ९३॥
ग्राहकादिविभागोऽत्र नास्ति तद्धेलसंभवात्॥ चिन्मात्रस्य स्वतः सिद्धेर्विज्ञानघनतेरिता॥ ९४॥
मुक्तस्य व्यवहारस्तु ध्वांतिवासनया कृतः॥ ध्वांतिनाशेऽपि संस्कारानुवृत्तिर्दृश्यते खलु॥ ९५॥
वासनामात्रसंज्ञा तु देहे सति न वार्यते॥ वस्तुत्वध्वांतिसंज्ञैव प्रबुद्धस्यात्र वार्यते॥ ९६॥
ज्ञातृज्ञानज्ञेयरूपा न संज्ञा विषये यथा॥ प्रतीच्यपि तथा संज्ञा प्रबुद्धस्य न विद्यते॥ ९७॥
ज्ञानोत्पत्तौ न संज्ञास्तीत्यास्तां तावदिहात्मनि॥ अपि सत्यामविद्यायां न संज्ञास्यात्मनीदृशी ९८

१ यत्र हि द्वैतमिव भवति तदितर इतरं जिघ्रति तदितर इतरं पश्यति तदितर इतरं शृणोति तदितर इतरमभिवदति तदितर इतरं मनुते तदितर इतरं विजानाति यत्र वा अस्य सर्वमात्मैवाभूत्तत्केन कं पश्येत्तत्केन कं शृणुयात्तत्केन कं मभिवदेत्तत्केन कं विजानीयावेनेदं सर्वं विजानीयाद्विज्ञातारमरे केन विजानीयादिति ।

ग्राहकादि जगत्सर्वं येन कूटस्थसाक्षिणा ॥ लोकः सर्वो विजानाति जानीयात्केन तं वद ॥ १९ ॥
 बोद्धृत्वाल्लोचनेनापि न संज्ञा प्रत्यगात्मनि ॥ न बोद्धा गृह्यतेऽन्येन बोधेन विषयेण वा ॥ १०० ॥
 व्यावहारिकसंज्ञाऽसौ संसारिण्यपि दुर्लभा ॥ किमु निःशेषविध्वस्तसंसारार्णवकारणे ॥ १ ॥
 इत्येवमपरायतबोधेनात्यंतिको लयः ॥ निदिध्यासनरूपोऽत्र फलभूतः प्रकीर्तितः ॥ २ ॥
 याज्ञनल्क्योऽत्र मैत्रेयीमन्वगृह्णाद्यथा तथा ॥ सुसुधुमनुगुणहातु विद्यातीर्थमहेश्वरः ॥ १०३ ॥
 इति श्रीविद्यारण्यमुनिविरचिते अनुभूतिप्रकाशे बृहदारण्योपनिषदि मैत्रेयीविद्या प्रका
 शो नाम पंचदशोऽध्यायः ॥ १५ ॥

पंचमे ब्राह्मणे दध्यङ्गुथर्वेण उवाच याम् ॥ अश्विनोर्मधुविद्यां तामत्र स्पष्टीकरोम्यहम् ॥ १ ॥
 परस्परौपकारित्वं पृथिव्याः प्राणिनामपि ॥ यत्तन्मधुत्वं विज्ञेयमुपकारस्तु सर्जनम् ॥ २ ॥
 जंतुभिः पृथिवी सृष्टा स्वकर्मफलभुक्तये ॥ पृथिव्याऽप्यात्मभोगार्थं सृष्टाः सर्वेऽपि जंतवः ॥ ३ ॥
 पार्थिवाणि शरीराणि भुज्यंते जंतुभिस्तथा ॥ पृथिव्याऽपि धरित्रीत्वं भुज्यते जंतुधारणात् ॥ ४ ॥

१ इयं पृथिवी सर्वेषां मध्वस्यै पृथिव्यै सर्वाणि भूतानि मधुपश्चायमस्यां पृथिव्यां तेजोमयोऽमृतमयः पुरुषो यश्चायमध्यात्म्यं
 शरीरस्तेजोमयोऽमृतमयः पुरुषोऽयमेव स योयमात्मेदममृतमिदं ब्रह्मेदं सर्वं ।

अस्यां पृथिव्यां यो भास्वानामोक्षमविनश्वरः ॥ लिंगात्मा मध्वसौ सर्वभूतानां तानि तस्य च ५
 अध्यात्मं यश्च ज्ञारीरो लिंगात्मा पार्थिवांशजः ॥ स चापि मधु सर्वेषां सर्वभूतानि तस्य च ॥६॥
 अध्यात्मं साधिदैवं च साधिभूतमिदं जगत् ॥ एकैकस्यात्मनः कृत्स्नं भोग्यत्वेनावतिष्ठते ॥७॥
 सर्वं सर्वस्य कार्यं स्यात्सर्वः सर्वस्य भोजकः ॥ इत्येषा मधुविद्याऽत्र वैषम्यात्क्लेशहारिणी ॥ ८ ॥
 भूतानि भूमिर्द्वे लिङ्गे इत्युक्तं यच्चतुर्विधम् ॥ मध्वविद्याकृतं तस्य वस्तुतत्त्वमथोच्यते ॥ ९ ॥
 अयमेव स इत्यत्र मधुरूपश्चतुर्विधः ॥ प्रपंचोयमिति प्रोक्तः स इत्यात्मोच्यते परः ॥ १० ॥
 अयमेव स इत्युक्तत्वा सामानाधिकरण्यतः ॥ प्रत्यङ्मन्त्रैकयाथात्म्यं प्रपंचस्यावबोध्यते ॥ ११ ॥
 स इत्यनेन निर्देष्टुमतीतग्रन्थवर्णितः ॥ योऽयमित्यादिभिर्वाक्यैश्चतुर्भिः स्मार्यते परः ॥ १२ ॥
 आत्मा द्रष्टव्य इत्युक्तममृतत्वेन वर्णनम् ॥ नेति नेत्युदितं ब्रह्म तत्सर्वमभवच्चिति ॥ १३ ॥
 आत्माऽमृतब्रह्मसर्वशब्दैः प्राक् प्रतिपादितम् ॥ वस्त्वस्य मधुनस्तत्त्वमिति वाक्यार्थ ईरितः १४
 उत्तरेष्वपि वाक्येषु मधुरूपमिदं जगत् ॥ ब्रह्मापि मधुनस्तत्त्वं योजयेदुक्तवर्त्मना ॥ १५ ॥
 साधारणविशेषाभ्यां धर्मो भोगप्रदो द्विधा ॥ अधिदैवं तथाध्यात्ममित्यत्रासौ विभज्यते ॥ १६ ॥
 सत्यमानुषयोरेवं विभागं योजयेद्विधा ॥ पृथिव्याद्या मानुषांता विराडंशा उदीरिताः ॥ १७ ॥

अयमात्मेति निर्देशो विराजोभिमतोऽशितः ॥ हिरण्यगर्भस्तत्रत्यः प्रोक्तस्तेजोमयोक्तिः ॥ १८ ॥
 विराट् हिरण्यगर्भस्य स्थूलसूक्ष्मशरीरगः ॥ चिदाभासोऽत्र यश्चायमात्मेत्युक्त्याभिधीयते ॥ १९ ॥
 अपूर्वानपरामध्यप्रत्यग्याथात्म्यवित्तये ॥ स वा ईत्यादिको ग्रंथः सदृष्टांतोऽभिधीयते ॥ २० ॥
 ननुक्तं मधुनस्तत्त्वमयमेव स इत्यतः ॥ वचनाद्बहुपययैर्भूयोऽप्येतद्बृहदीकृतम् ॥ २१ ॥
 बाढमेतावता वस्तुसार्वभूम्यं स्यात्प्रपंचितम् ॥ तदेवाभिव्यज्यतेऽथ विदुषः फलरूपतः ॥ २२ ॥
 स एव मधुतत्त्वाख्य आत्मायं तत्त्वविन्मतः ॥ आधिपत्यं च राजत्वं वैदुष्यं विदुषोऽधिकम् ॥ २३ ॥
 अत्राधिपत्यशब्देन स्वातंत्र्यमभिधीयते ॥ स्वार्थः प्रत्यक्तदर्थत्वात्सहेतोर्जगदात्मनः ॥ २४ ॥
 राजत्वं राजनाद्भास्वदविलुप्तात्मदर्शनात् ॥ ब्रह्मास्मीति परिज्ञानध्वस्तध्वांतलकारणात् ॥ २५ ॥
 योऽसावविद्यया देही संसारीवाप्यभूत्पुरा ॥ स एव विद्यया ब्रह्मेत्यतोऽस्मिन्जगदपितम् ॥ २६ ॥
 चक्रस्थारा यथा सर्वे नाभिनेम्योः समर्पिताः ॥ सजीवा निखिला देहा ब्रह्मविद्यार्पितास्तथा ॥ २७ ॥
 समाप्ता ब्रह्मविद्येयं कैवल्यावाप्तयेऽखिला ॥ यथोक्तब्रह्मविद्यायास्तुत्यर्थोऽस्यायिकोच्यते ॥ २८ ॥

१ स वा अयमात्मा सर्वेषां भूतानामधिपतिः सर्वेषां भूतानां राजा तद्यथा रथनाभौ च रथनेमौ चाराः सर्वे समर्पिता एवमेवा-
 स्मिन्नात्मानि सर्वाणि भूतानि सर्वे देवाः सर्वे लोकाः सर्वे प्राणाः सर्वे एवात्मानः समर्पिताः ।

दध्यङ्गाथर्वणोऽश्विभ्यामुवाच द्विविधं मधु ॥ प्रवर्ग्यांगरविभ्यानं ब्रह्मज्ञानमिति द्वयम् ॥ २९ ॥
तं वृत्तांतमृषिः पश्यन्प्राब्रवीदश्विनौ प्रति ॥ वृत्तांतमब्रवीदृगभ्यामृगभ्यां च ब्रह्मवेदनम् ॥ ३० ॥
अश्विनोर्युवयोरुग्रं लाभाय गुरुमारणम् ॥ आविष्करोमि लोकेऽस्मिन्मेधो वृष्टिं यथा तथा ३१
दध्यङ्गाथर्वणोऽश्वस्य शिरसा युवयोर्मधु ॥ यत्प्रोवाच तदप्यत्र जानन्नाविष्करोम्यहम् ॥ ३२ ॥
छिला गुरोः शिरोऽन्यत्र निक्षिप्याश्वस्य यच्छिरः ॥ तदाहृत्य गुरोः स्कंधे प्रतिष्ठापयतो युवाम् ३३
सत्यप्रतिज्ञः स गुरुः सोढ्वाप्येतादृशीं व्यथाम् ॥ मधुद्वयमुवाचेति कथितोऽर्थ ऋचोर्द्वयोः ॥ ३४ ॥
ईशो मनुष्यपश्यादिदेहांश्चक्रे पुरा ततः ॥ स पक्षी लिंगरूपेण भूत्वा तान्प्राविशत्प्रभुः ॥ ३५ ॥
योऽयं पुरुषशब्दोऽस्मिन्मंत्रे तस्य निरुक्तितः ॥ जीवब्रह्मैक्यतात्पर्यं मंत्रस्यास्योपवर्ण्यते ॥ ३६ ॥
पुरि शेते यतस्तस्मात्पुरुषो जीव उच्यते ॥ सर्वं पूरयतीत्येवं पुरुषो ब्रह्म भण्यते ॥ ३७ ॥
अनेन ब्रह्मणा किंचिद्बहिर्नानावृत्तं क्वचित् ॥ नास्त्यसंवृतमंतश्च पूरणात्पुरुषस्तथा ॥ ३८ ॥
रूपं रूपं प्रविष्टोऽयं प्रतिबिंबो भवत्ययम् ॥ तदस्य प्रतिबिंबत्वं प्रत्यग्याथात्म्यवित्तये ॥ ३९ ॥

१ पुरश्चक्रे द्विपदः पुरश्चक्रे चतुष्पदः पुरः स पक्षी भूत्वा पुरः पुरुष आविशादिति स वा अयं पुरुषः सर्वासु पुरुषे पुरि शायो नैनेन
किंचनाऽनावृत्तं नैनेन किंचनासंवृतं इदं वैतन्मधु दध्यङ्गार्थवर्णोऽश्विभ्यामुवाच तदेतदपि पश्यन्नवाचित ।

चैतन्यात्मादयः शब्दा व्युत्पन्नाः प्रतिबिंबके ॥ लक्षयंति चिदात्मानं तेन याथात्म्यवेदनम् ॥ ४० ॥
 मिथ्याभिमानैः साभासबुध्यादिपरिकल्पितैः ॥ द्रष्टा श्रोताहमित्यादिबहुरूपो विचेष्टते ॥ ४१ ॥
 संत्यस्य हरयोऽक्षास्या हरणाद्विषयान्प्रति ॥ प्राणिभेदादनन्तस्ते तैस्तु संसरतीश्वरः ॥ ४२ ॥
 मंत्रोक्ता हरयोऽध्यस्तास्तसंख्या च प्रकल्पिता ॥ एतेषां तत्त्वमात्मैवेत्याह ब्राह्मणमादरात् ॥ ४३ ॥
 निःशेषमधुकांडस्य तदेतदिति वाक्यतः ॥ सारः संक्षिप्यते साक्षात्करविन्यस्तबिल्ववत् ॥ ४४ ॥
 अज्ञातं संशयज्ञातं मिथ्याज्ञातमिदं जगत् ॥ तदेतदित्यनूद्यास्य तत्त्वं ब्रह्मेति बोध्यते ॥ ४५ ॥
 निष्कारणं तन्निष्कार्यं निश्छिद्रं बाह्यवर्जितम् ॥ परोक्षप्रतिषेधार्थमात्मा ब्रह्मेति भण्यते ॥ ४६ ॥
 सर्वानुभव एवायं यतः सर्वानुभूस्ततः ॥ कात्स्न्यात्सर्वो भवेदेष चिन्मात्रलात्तथानुभूः ॥ ४७ ॥
 कर्तव्यमेतद्विज्ञानमिति वेदानुशासनम् ॥ अस्यातिलंघने दोषः संसारानर्थसंगतिः ॥ ४८ ॥
 कुर्वतस्तु महान् लाभः स्वात्मनः कृतकृत्यता ॥ मधुकांडार्थसर्वस्वमित्थं श्रुत्योपसंहृतम् ॥ ४९ ॥
 विद्यावंशजपाद्विद्याविघ्नः सर्वो निवार्यते ॥ सुसुक्ष्ममनुगृह्णातु विद्यातीर्थमहेश्वरः ॥ ५० ॥
 इति श्रीविद्यारण्यविरचिते अनुभूति० बृहदारण्यके मधुविद्याप्रकाशो नाम षोडशोऽध्यायः १६

१ तदेतद्ब्रह्मापूर्वमनपरमन्तरमबाह्यमपरमात्मा ब्रह्म सर्वानुभूतिरित्यनुशासनम् ।

याज्ञवल्क्योऽश्वलादिभ्यो विजिगीषुः कथामुखात् ॥ उक्तवान्पंचमेऽध्याये तत्त्वविद्यामनेकधा १
अध्यात्ममधिभूतं च यजमानर्त्विगादिषु ॥ स्वाभाविकः परिच्छेदो मृत्युर्मर्त्यफलार्जनात् ॥ २ ॥
कालोऽपि मृत्युः कर्त्रादि मारणात्स्वात्म च द्विधा ॥ सौरोऽहोरात्ररूपेण चांद्रः पक्षादिरूपतः ३
जेतुं मृत्युत्रयं ब्रह्मलोकं प्राप्तुं च साधनम् ॥ प्रश्नेश्चतुर्भिः पप्रच्छ देवध्यानं तदुत्तरम् ॥ ४ ॥
यजमानस्य वागादेर्होत्रादेश्चाधिदैविके ॥ अग्न्यादावेकतां ध्यात्वा मुच्यते चातिमुच्यते ॥ ५ ॥
मुक्तिरत्यक्त्वासुरं भावं देवभावस्य चिंतनम् ॥ ब्रह्मलोकोऽतिमुक्तिः स्यान्न कैवल्यमुपासनात् ॥ ६ ॥
अथ संपद उच्यंते स्वल्पे कर्मणि कर्मणः ॥ महतश्चित्तनं संपत्तया प्राप्यं महत्फलम् ॥ ७ ॥
होतृप्रयुक्त ऋगजातित्रये संपादयेदमून् ॥ लोकांस्त्रैलोक्यमाप्नोति समत्वाच्चित्तसंख्यया ॥ ८ ॥
समिन्मांसाज्यमुख्यानामुज्ज्वलत्वादिसाम्यतः ॥ देवल्लोकादिसंपत्त्या देवल्लोकादिमाप्नुयात् ॥ ९ ॥
ब्रह्मणो मनसो वृत्तिष्वनंतास्वंतर्वाजितान् ॥ विश्वान्संपादयन् देवाननंतं लोकमाप्नुयात् ॥ १० ॥
उक्तास्त्वृगजातिषूद्गात्रा गीयमानासु संपदा ॥ लोकत्रयस्य प्राणादेरपि लोकत्रयं व्रजेत् ॥ ११ ॥
गयाभू ब्राह्मणो विष्णुरन्नं ब्रह्मेति संपदा ॥ श्राद्धे फलस्य बाहुल्यं मत्वा संपादयंति हि ॥ १२ ॥
बंधारख्यमृत्युस्तन्मृत्युर्विदुषोऽनुक्रमस्तथा ॥ प्रयोजकस्तयोर्मृत्योः प्रेरकं चात्र पृच्छ्यते ॥ १३ ॥

अधिभूताधियज्ञादिपरिच्छेदः फलात्मकः ॥ मोहासंगात्मकोमृत्युग्रहातिग्रहबंधवान् ॥ १४ ॥
 ग्रहा घ्राणादयो ज्ञेया गृह्णति विषयान्यतः ॥ घ्राणादिप्रेरकत्वेन गंधाद्याः स्युरतिग्रहाः ॥ १५ ॥
 पूर्वब्राह्मणसंप्रोक्तध्यानसंयुक्तकर्मभिः ॥ परिच्छेदविनाशोऽपि मृत्योः सर्वस्य न क्षयः ॥ १६ ॥
 हिरण्यगर्भरूपेऽपि श्रूयंते हि क्षुधादयः ॥ अतो मृत्योरशेषस्य मृत्युरन्योऽत्र पृच्छ्यते ॥ १७ ॥
 निर्णयौ मृत्युतन्मृत्यु बंधमोक्षावबुद्धये ॥ दुर्वचौ च ग्रहादीनां लोकेऽत्यंताप्रसिद्धितः ॥ १८ ॥
 ग्रहातिग्रहवद्धो देहेऽप्येष ॥ जन्मांतरेष्वसंचारान्नाप्रसिद्धो न दुर्वचः ॥ १९ ॥
 एकमेव मनः सर्वजन्मगामीति तार्किकाः ॥ अक्षांतरेण्यपीत्यन्ये तेन संख्याऽत्र दुर्वचा ॥ २० ॥
 मनोन्यायः समोऽन्येषु तेनादोषविवक्षया ॥ पर्यग्रहीदष्टसंख्यामन्यांतर्भाव उह्यताम् ॥ २१ ॥
 यस्मैद्रियस्य योऽर्थोऽस्मिन् जन्मन्यत्र तत्तथा ॥ उतान्यथेति संदेहात्संख्येयं पृच्छ्यते पुनः ॥ २२ ॥
 दृष्टानुसार्यदृष्टं तु कल्पनीयमतीदृशात् ॥ न्यायात्प्राह यथा दृष्टमिंद्रियार्थव्यवस्थितिम् ॥ २३ ॥
 बंधवं विशदीकर्तुं ग्रहातिग्रहकल्पनम् ॥ मोचनीयो ग्रहग्रस्तस्तथैवाक्षार्थबंधनात् ॥ २४ ॥
 ग्रस्तं हिरण्यगर्भांतं मृत्युना सकलं जगत् ॥ ग्रहातिग्रहरूपेण मृत्युस्तस्यास्ति वा नवा ॥ २५ ॥

१ ज्ञानेन्द्रियपंचकं वाक्याणी द्वौ मनश्चेत्यष्टौ सर्वेन्द्रियाणामुपलक्षणम् ।

अस्ति चेदनवस्था स्यादनिर्मोक्षोऽन्यथा भवेत् ॥ इत्यसौ दुर्वचः प्रश्नो दृष्टान्तेनापनुद्यते ॥ २६ ॥
वन्हेः सर्वोशिनो मृत्योर्यथा मृत्युर्जलं महत् ॥ बंधमृत्योस्तथा मृत्युरज्ञानं बंधहृदये ॥ २७ ॥
अज्ञानमृत्योर्विज्ञानं मृत्युस्तस्यापि तत्तथा ॥ तत्कातकरजोन्यायान्नानवस्थामिहानयेत् ॥ २८ ॥
प्राक्तनान्यपि जन्मानि सम्यग्ज्ञानमपन्हुते ॥ अपन्हुते स्वमित्यस्मिन्नर्थे नैषा चमत्कृतिः ॥ २९ ॥
अथ तत्त्वविदः प्राणा उक्तामंत्यथवा न हि ॥ स्यात्पुनर्जनिरुक्तांतावनुक्रांतौ मृतिः कथम् ॥ ३० ॥
नोक्तामंति न तिष्ठति किंतु निर्वातदीपवत् ॥ न कारणं शिष्यतेऽत्र तस्य ज्ञानेन निन्दुते ॥ ३१ ॥
अनारब्धफलं कर्म तदुक्ताते प्रयोजकम् ॥ स्थितेर्निमित्तमारब्धं ते नष्टे ज्ञानभोगतः ॥ ३२ ॥
उपादाननिमित्ताभ्यां दीनानामुक्क्रमः कथम् ॥ कथं वाऽत्र स्थितिस्तस्माद्युक्त आत्यंतिको लयः ३३
प्राणत्यागेन देहोऽयं म्रियते बाह्यवायुना ॥ आपूर्णस्थोऽल्पमापन्नो निश्चेष्टो दृश्यते यतः ॥ ३४ ॥
प्राण एव विलीयंते किं वा सर्वं प्रयोजकम् ॥ आद्ये प्राणजनिर्भूयो द्वितीये नाम तत्कथम् ॥ ३५ ॥
अप्रयोजकनामैव शिष्यते न प्रयोजकम् ॥ अविद्याकामकर्मादि नोक्तदोषद्वयं ततः ॥ ३६ ॥
परवाचाभिनिष्यत्तेर्विदुषो बंधनं प्रति ॥ नामाप्रयोजकं युक्तस्तच्छेषः परदेहवत् ॥ ३७ ॥
मुक्तावप्यवशिष्टलान्नास्त्रोऽनंतत्वसाम्यतः ॥ विश्वान्संपादयन्देवाननंतं लोकमश्नुते ॥ ३८ ॥

ग्रहातिग्रहबंधाख्यमृत्योर्येत्यात्रयोजकम् ॥ कालकर्मेश्वरादीनां मध्ये तत्किमितीर्यते ॥ ३९ ॥
 अविद्वद्विषयः प्रश्नो विदुषो बंधसंक्षयात् ॥ आतत्त्वबोधमज्ञानी बध्यतेऽनंतजन्मभिः ॥ ४० ॥
 अनुगृह्णति वागादीन्स्वांशैरश्यादिदेवताः ॥ भोगक्षये मृतौ स्वांशान्संहरति यथा तथा ॥ ४१ ॥
 भूयो देहग्रहे भूयो देहस्थानेषु देवताः ॥ अंशं निदधति स्वं स्वं न देहग्रहणात्पुरा ॥ ४२ ॥
 अधिष्ठातृवियोगेन न्यस्तदात्रोपमैर्युतः ॥ वागादिभिरसौ किंस्वित्प्रयोजकमुपाश्रयेत् ॥ ४३ ॥
 किं कारणात्मतामेति किंवा केन चिदात्मना ॥ अवतिष्ठत एवायं किं वा कर्मैव संश्रितः ॥ ४४ ॥
 गुणान्वा यदिवेशानं कालं वा दैवमेव वा ॥ यदृच्छां संततिं शून्यं विनाशं वेति भण्यताम् ॥ ४५ ॥
 प्रश्नेन तुष्टः संत्यज्य विजिगीषां सहामुना ॥ निर्गतौ विजिगीषुभ्यो मिथो निर्णयमूचतुः ॥ ४६ ॥
 संसारभूमिवर्तित्वान्नैवायं कारणाश्रयः ॥ कर्मादिपरतंत्रत्वात्स्वाश्रयोऽयं न चेप्यते ॥ ४७ ॥
 जडत्वादुणकालादिर्न जीवं नेतुमर्हति ॥ हठो यदृच्छाशून्यं तु मानहीनं तथेतरत् ॥ ४८ ॥
 जीवेश्वरौ स्वतंत्रौ चेद्विधिशास्त्रमनर्थकम् ॥ अतः साधारणो जन्महेतुः कर्मैव शिष्यते ॥ ४९ ॥
 सति कर्मणि वैचित्र्यं देहानामुपपद्यते ॥ देवेशानुगृहीतत्वाज्जाड्यदोषो न कर्मणः ॥ ५० ॥
 तृतीयब्राह्मणे पुण्यफलावधिरुदीर्यते ॥ अश्वमेधः परं पुण्यं ब्रह्मलोकफलावधि ॥ ५१ ॥

प्रत्यक्षस्थावरत्वाख्यः स्पष्टः पापफलावधिः ॥ विज्ञायतेऽद्वयज्ञानादियत्ता हेयसंसृतेः ॥ ५२ ॥
अश्वमेधादियत्पुण्यं महोपासनया युतम् ॥ तत्फलं संसृतिस्तस्य भुज्युना पृच्छयतेऽवधिः ॥ ५३ ॥
ब्रह्मांडाद्वहिरंतश्च समष्टिव्यष्टिरूपिणः ॥ व्याप्तिर्हिरण्यगर्भस्य संसारस्यावधिर्मतः ॥ ५४ ॥
आगमैकाधिगम्योऽयमर्थ इत्युपदर्शयन् ॥ गंधर्वाख्यायिकामाह गंधर्वस्तद्गुरुस्ततः ॥ ५५ ॥
लोकांस्तानपि गंधर्वादश्वमेधकृतां फलम् ॥ श्रुत्वा पारिक्षितोत्सात्र वादिनं तं व्यमोहयत् ॥ ५६ ॥
अश्वमेधकृतो वक्ति भुज्युः पारिक्षिता इति ॥ परितः क्षितिमावेष्ट्य स्थिता इति विवक्षया ॥ ५७ ॥
द्विर्याज्ञैवल्क्यमुद्दिश्य प्रश्नोक्तिस्रासजन्मने ॥ अत्र स्तौतीर्त्तद्विर्यज्ञानं दर्शयन्निदमुक्तवान् ॥ ५८ ॥
गंधर्वेण गतिः प्रोक्ता अश्वमेधकृतमिति ॥ भूयः पृष्ठः स्वयं वक्तुं प्राह लोकस्य विस्तृतिम् ॥ ५९ ॥
आदित्यरथगत्याध्वमितो यावानहर्निशम् ॥ द्वात्रिंशद्गुणितस्तावान्व्याप्तो भानुगभस्तिभिः ६० ॥
इयानेव प्राणिभोगसिद्धये लोक इष्यते ॥ इतः परस्ताद्विगुणा पृथिव्यालोकवर्जिता ॥ ६१ ॥
अंतरालोकयुक्तः सन्बहिरालोकवर्जितः ॥ लोकालोकगिरिर्मध्ये पृथिव्योरनयोः स्थितः ॥ ६२ ॥
समुद्रो द्विगुणो भूमे र्धनोदाख्यो बहिः स्थितः ॥ अंडाद्वहि र्धनोदोऽयमिति पौराणिका जगुः ६३ ॥

१ सार्धत्रयः कोटयः सप्त लक्षाणि सहस्राणि चतुर्दश सार्धद्विशतं त्रिचत्वारिंशत् ।

पुराणं बाध्यते श्रुत्या ध्यानार्थं वै श्रुतिर्मता ॥ सर्वथाऽप्यंडरूपोऽयं वैराजो देह इष्यताम् ॥ ६४ ॥
 योऽडाद्वहिः स्थितो वायुः सूत्रात्मेति श्रुतीरितः ॥ एषोऽश्वमेधकृत्युष्यपरिपाको न चापरः ॥ ६५ ॥
 क्षुरधाराद्युपमितः संधिर्योऽडकपालयोः ॥ तेन बाह्यो नयत्येतानश्वमेधस्य देवता ॥ ६६ ॥
 ते वायुभावमापन्नाः समष्टिव्यष्टिरूपतः ॥ अंडाद्वहिसदंतश्च तिष्ठत्यखिलरूपिणः ॥ ६७ ॥
 अध्यात्मादिविभागेन व्याप्तिर्व्यष्टिरितीरिता ॥ समस्तत्वेन संव्याप्तिः समष्टिरिति कीर्तिता ॥ ६८ ॥
 समष्टिव्यष्टिरूपं य उपस्तेऽसौ सकृन्मृतः ॥ हिरण्यगर्भो भूत्वाऽथ मुच्यते म्रियते न तु ॥ ६९ ॥
 संसारोत्कर्षसीमेत्थं वर्णिता ज्ञानकर्मजा ॥ इतो विरक्तिमालक्ष्य वर्ण्यते स्यात्मनिर्णयः ॥ ७० ॥
 चतुर्थब्राह्मणे मोक्षयोग्यः कर्तृत्ववर्जितः ॥ विषयो ब्रह्मविद्याया अस्त्यात्मेति निरूप्यते ॥ ७१ ॥
 अहंधीकर्मशास्त्राभ्यां दृष्टेर्दृष्टा न सिध्यति ॥ किं तु दृष्ट्यादिसंयुक्तेर्ब्रह्मताऽस्य विरुध्यते ॥ ७२ ॥
 अतो ब्रह्मत्वयोग्यस्य प्रतीचोऽत्र बुभुत्सया ॥ अनूद्य ब्रह्मतामादौ तदहं परिपृच्छति ॥ ७३ ॥

१ ॐ अथ हैनुपस्तश्चाक्रायणः पप्रच्छ याज्ञवल्क्येति होवाच यत्साक्षादपरोक्षाद्वह्म य आत्मा सर्वोत्तरस्तं मे व्याचक्ष्वे-
 त्येष त आत्मा सर्वोत्तरः कतमो याज्ञवल्क्येति सर्वोत्तरः प्राणेन प्राणिनि स त आत्मा सर्वोत्तरो य उदानेनोदानिति स त आत्मा
 सर्वोत्तर एष त आत्मा सर्वोत्तरः ।

यत्साक्षादपरोक्षं स्याद्ब्रह्म तद्रूपतामयम् ॥ अर्हेत्सर्वीतरस्तादृश्य आत्मा ब्रूहि तं मुने ॥ ७४ ॥
 साक्षादिति पदेनात्र व्यवधानं निवार्यते ॥ स्वर्गलोकादिवद्ब्रह्म नातो देशांतरादिगम् ॥ ७५ ॥
 अगौणताऽपरोक्षोत्स्या ब्रह्मत्वस्य विवक्षिता ॥ नामादेरिव नो गौणं ब्रह्मत्वं प्रत्यगात्मनः ॥ ७६ ॥
 आविर्भावोऽपरोक्षत्वं तच्चास्त्यव्यवधानतः ॥ स्वप्रकाशं स्वभावत्वादिति वार्थः पदद्वये ॥ ७७ ॥
 अव्यावृत्ताननुगतं वस्तु ब्रह्म गिरोच्यते ॥ अकारणमकार्थं तदित्यनेनोदितं भवेत् ॥ ७८ ॥
 अमुमर्थमिदं प्राप्तं न चेदात्मैव तद्भवेत् ॥ यतोऽत आत्मरूपार्थं य आत्मेति विशेष्यते ॥ ७९ ॥
 सजातीयविजातीयद्वितीयार्थनिवृत्तये ॥ सर्वीतर इति ग्राह सार्वीत्स्यं तेन सिध्यति ॥ ८० ॥
 सार्वीत्स्यं ब्रह्मणो योग्यं तच्च जीवात्मनीरितम् ॥ मुख्यपरोक्ष्यं जीवस्य योग्यं ब्रह्मणि वर्णितम् ८१
 अभेदो वास्तवो जीवब्रह्मणोऽव्यव्यादतः ॥ विवक्षितस्तत्प्रसंगाद्वादिव्यामोह आर्थिकः ॥ ८२ ॥
 आत्मनो ब्रह्मता मुख्य्या ब्रह्मणोऽप्यात्मता तथा ॥ प्रत्यगृह्या परागृह्या मिथो ब्रह्मात्मनोर्भिदा ८३
 ब्रह्मत्वमात्मनो रूपं तमसा तत्तिरोहितम् ॥ आत्मत्वं ब्रह्मणोऽप्येवं ततो जीवेशभेदधीः ॥ ८४ ॥
 तमसो बोधविध्वंसाद्ब्रह्मानात्मताहतेः ॥ प्रत्यङ्गुत्रावशेषत्वात्स्यामपूर्वादिमानहम् ॥ ८५ ॥
 अमृदो याज्ञवल्क्योऽत्र प्रत्यगृह्या परामृशत् ॥ प्रत्याहैष त आत्मेति तं सर्वीतरमद्वयम् ॥ ८६ ॥

मुख्योऽपरोक्षो यः प्रत्यक् स्वप्रकाशो विभासते ॥ एतच्छब्देन तं ब्राह्मणं विस्पष्टविवक्षया ॥ ८७ ॥
 अंतर्मुखस्य विस्पष्टो नायं संदेहगोचरः ॥ इत्यभिप्रेत्य तत्प्रश्ने बहुमानं तु नाकरोत् ॥ ८८ ॥
 पष्ठतस्य त इत्यस्य युष्मद्बुधुपलक्षितम् ॥ देहादिसर्वमाव्योम्नो दृश्यमर्थो विवक्षितः ॥ ८९ ॥
 आत्मेत्यव्यभिचारेण स्वरूपं यत्तदुच्यते ॥ प्रमात्राद्यागमापायसाक्षित्वात्तत्स्वरूपता ॥ ९० ॥
 यद्यस्मिन्व्यभिचार्यैतत्तत्स्वरूपं न कुत्रचित् ॥ कुंडलित्वं यथा पुंसः साक्षित्वव्यभिचारवान् ॥ ९१ ॥
 व्यभिचारो मियो यद्वत्प्रमात्रादेः स्वसाक्षिकः ॥ साक्षिणो व्यभिचारस्तु तथा किं साक्षिको भवेत् ॥ ९२ ॥
 आत्मात्मवत्त्वसंबंधः पष्ठयोक्तो जगदात्मनोः ॥ स्वतो निरात्मकं दृश्यमात्मना सात्सतां ब्रजेत् ॥ ९३ ॥
 आत्मा सर्वस्वरूपत्वात्सर्वोत्तरगिरोदितः ॥ सर्पधारादिकल्पेषु रज्जोरंतरता यथा ॥ ९४ ॥
 आत्मनोऽनवशेषेण तदन्यार्थोभिसंगतेः ॥ प्रत्यङ्मात्रतयैवान्यद्वोधादात्मनि लीयते ॥ ९५ ॥
 इत्थं स्वानुभवाद्याज्ञवल्क्यः सर्वोत्तरं जगौ ॥ अन्यः संशयमापाद्य जिगीषुः परिपृच्छति ॥ ९६ ॥
 तवात्मेत्युत्तरं दत्तं ममात्मेति त्रिधेक्ष्यते ॥ देहो लिंगं च साक्षीति तेषु सर्वोत्तरश्च कः ॥ ९७ ॥
 सर्वोत्तरत्वं दुःसाध्यमल्पयोर्देहलिंगयोः ॥ सद्भावेऽन्यस्य किं मानमप्रमेयस्य साक्षिणः ॥ ९८ ॥
 एवं पृष्टः स्वानुभूतौ वादिनोऽनधिकारताम् ॥ मत्वाऽनुमानतः सत्तामात्मनः प्रत्यपादयत् ॥ ९९ ॥

स्वप्नभे माननैः फल्यादप्रमेयत्वमिष्यते॥ वादिभ्यांतिनिवृत्त्यर्थं मानोक्तौ हियतेऽत्र किम् ॥१००॥
 प्राणादिकरणैश्चेष्टा कर्तृपूर्वा क्रियात्वतः ॥ छिदिक्रियावर्तृत्वं न युक्तं देहलिंगयोः ॥१०१॥
 कारणप्रेरकः कर्ता करणैः प्रेर्यते वपुः ॥ लिंगं तु करणात्मत्वाच्चैव कर्तृत्वमर्हति ॥२॥
 सुखसंचारिणा जाग्रद्यः प्राणेनानतीक्षता ॥ सर्वप्रत्यक्तमः सोऽयमात्मा सर्वोत्तरावधिः ॥३॥
 सुप्तोऽस्मिन्करणग्रामे योऽसुप्तोऽलुप्तदृष्टिकः ॥ अथ सर्वान्नामरूपान्पश्यन्प्राणिनि वायुना ॥४॥
 स्पष्टेषु बहुलिंगेषु मानाभावमचूचुदः ॥ इत्युपालब्धये लिंगान्यपानादीन्युदाहरत् ॥५॥
 एकादर्शोऽद्रियोत्पन्नचेष्टानामुपलक्षणम् ॥ प्राणाद्युदाहृदिस्तेन लिंगानां बहुता स्फुटा ॥६॥
 प्राणादिकार्यकरणैः स्वतोऽसंहत एकलः ॥ अकुर्वन् कुरुते चेष्टामयस्कांतो मणिर्यथा ॥७॥
 रथादौ नियता चेष्टा चेतनेनानधिष्ठिते ॥ न दृष्टा चेतनस्तेन प्राणादीनां प्रवर्तकः ॥८॥
 ससूत्रदारुयंत्रेण सदृशं लिंगवद्वपुः ॥ यः प्रेरयत्यसावात्मैत्युक्तेऽन्योपजहास तम् ॥९॥
 यथा गां दर्शयेत्युक्ते लिंगं मूढो वदेत्तथा ॥ आपरोक्ष्यमनुक्त्वा त्वं लिंगेनावेदयस्यहो ॥१०॥
 लिंगं वाच्यं परोक्षेऽर्थे न त्वात्मनि परोक्षता ॥ इति मत्वा हैवकारं परोक्षस्य निवर्तकम् ॥११॥

१ अर्थान्सवासनारूपानश्चन्प्राणिनि वायुना ॥ इति वा पाठः ।

मुख्यापरोक्षमुक्तं त इति दर्शयितुं पुनः ॥ प्रत्यग्दृष्टिपरं वाक्यमुत्तरत्वेन वक्तव्यम् ॥ १२ ॥
 विद्वद्भाषामबुध्वाऽन्यः स्वरूपादिष्विव आत्मनि ॥ अक्षजन्यापरोक्षत्वं मत्वाऽपृच्छत्पुनरेव तम् ॥ १३ ॥
 दृष्टश्रुतमतज्ञातेष्वेव सर्वान्तरस्तु कः ॥ दृष्ट्याद्यगोचरः प्रत्यङ्ङिति प्रश्नमपाकरोत् ॥ १४ ॥
 वेदमीति यद्वलाद्वक्ति न वेदमीति च यद्वलात् ॥ योगिनोऽनुभवत्येतमगोचरतयैव हि ॥ १५ ॥
 उक्तवर्त्मान्तिरेकेण नात्मवस्तु घटादिवत् ॥ शक्यते प्रतिनिर्देष्टुं प्रमाणाऽगोचरत्वतः ॥ १६ ॥
 द्रष्टृदर्शनदृश्यानां साक्षिणः स्वप्नभस्य तत् ॥ प्रमाणगोचरत्वं तु वस्तुस्वाभाव्यतो भवेत् ॥ १७ ॥
 दृष्टेर्न पश्येद्दृष्टारमिति प्रत्युत्तरं वचः ॥ वक्तव्यगोचरतामेतद्वाक्यं विव्रियते स्फुटम् ॥ १८ ॥
 चक्षुर्जन्यमनोवृत्तिश्चिद्युक्ता रूपभासिका ॥ दृष्टिरित्युच्यते द्रष्टा दृष्टेः कर्तेति लौकिकैः ॥ १९ ॥
 अतो दृष्टिद्वयं वाक्ये भाति षष्ठ्यन्तशब्दतः ॥ एका दृष्टिस्तज्जनेन धातुनाऽन्येति तद्वयम् ॥ २० ॥
 प्रमातुर्ज्ञायते वृत्तिश्चक्षुषा रूपरंजिता ॥ द्रष्टव्यं तु तया रूपं न साक्षी दृश्यते तया ॥ २१ ॥
 दृष्टेर्दृष्टारमात्मानं दृष्ट्या पश्येन्न दृश्यया ॥ इति वाक्यं मुनिर्वक्ति वार्णितं न्यायगर्भितम् ॥ २२ ॥

? कतमो याज्ञवल्क्येति सर्वांतरो न दृष्टेर्दृष्टारं पश्येन्न श्रुतेः श्रोतारं श्रुणुयान्न मतेर्भातारमन्वियान्न विज्ञानेर्विज्ञातारं विज्ञा-
 नीयादेष त आत्मा सर्वांतरोऽन्यदार्त्तं ततो होषस्तथाक्रायण उपरराम ।

येन चक्षुरिदं दृष्टं चक्षुषा यत्र पश्यति ॥ ब्रह्म विद्धि तदेवत्वमिति श्रुत्यंतरे स्फुटम् ॥ २३ ॥
 श्रुतिः श्रोत्रजधीवृत्तिस्तस्याः श्रोताऽवभासकः ॥ श्रुत्या शब्दावगाहिन्या श्रोतारं शृणुयान्न तम् ॥ २४ ॥
 ऊहापोहात्मधीवृत्तिर्मतिस्तस्याः प्रकाशकम् ॥ अनुद्यमनपोह्यं तं न मन्वीथास्त्वमेतया ॥ २५ ॥
 अस्पष्ट उह्य आत्मा तु विस्पष्टो भानरूपतः ॥ अनपोह्योऽनपायित्वादात्मा नापैति कर्हिचित् ॥ २६ ॥
 निश्चयात्मकधीवृत्तिर्विज्ञातिस्तद्विभासकम् ॥ असंदिग्धं तया वृत्त्या न विज्ञातुं त्वमर्हसि ॥ २७ ॥
 दृष्टश्रुतमतज्ञातेष्वित्यमात्मा न कश्चन ॥ किं तर्ह्येष तवात्मेति प्रोक्तः सर्वोत्तरः पुरा ॥ २८ ॥
 यः सर्वं विषयीकुर्वन्विषयीक्रियते न हि ॥ किं तु भाति स्वयं सोऽयं सर्वोत्तर इतीरितः ॥ २९ ॥
 सर्वोत्तरत्वं सार्वोत्स्यमन्यस्मिन्सति तत्कृतः ॥ न चेदन्यत्तदा सर्वशब्दार्थो नेति शङ्किते ॥ ३० ॥
 अतोऽन्यदार्तमित्याह दोषद्वयनिवृत्तये ॥ आर्तं मायामयं तस्य तत्त्वज्ञानेन पीडनात् ॥ ३१ ॥
 सर्पादीनां कल्पितानां रज्जुरात्मा यथा तथा ॥ मायामयस्य सर्वस्य चिद्वस्वात्मेति सुस्थितम् ॥ ३२ ॥
 पंचमब्राह्मणे पूर्वमुक्तस्य प्रत्यगात्मनः ॥ ब्रह्मलसाधनं बोधो मुक्तलक्ष्म च वर्ण्यते ॥ ३३ ॥

१ अ० अथ हैनं कहोलः कौपीतकेयः पप्रच्छ याज्ञवल्क्येति होवाच यदेव साक्षादपरोक्षद्वयं य आत्मा सर्वोत्तरस्तं मे व्याचक्ष्वेत्येष त आत्मा सर्वोत्तरः कृतमो याज्ञवल्क्य सर्वोत्तरो योऽश्नायापिपासे शोकं मोहं जरां मृत्युमत्येत्येतं वैतमात्मानं विदित्वा ब्राह्मणः पुत्रैषणायाश्च वित्तैषणायाश्च लोकैषणायाश्च व्युत्थायाश्च भिक्षाचर्यं चरति या लेव पुत्रैषणा सा वित्तैषणा या वित्तैषणा

उपस्तृष्टान्यत्वं निवर्तयितुमात्मनः ॥ यदेव साक्षादित्युक्तादेवकारः प्रयुज्यते ॥ ३४ ॥
उपदेशस्य विषयस्त्वमर्थः शोधितः पुरा ॥ न ब्रह्मत्वं सम्यगुक्तमिति पृच्छति तत्पुनः ॥ ३५ ॥
अशानायादिरहितब्रह्मताया अभाषणे ॥ न स्यात्सर्वोत्तरत्वादि संसारिणि चिदात्मनि ॥ ३६ ॥
इत्यभिप्रेत्य तेनोक्तं साक्षादित्यादिकं पुनः ॥ अनूद्य सर्वं पप्रच्छ कहोलो ब्रह्मरूपताम् ॥ ३७ ॥
त्वमर्थोच्छोधिदानान्यद्ब्रह्मेत्येतद्विवक्षया ॥ उक्तमेवोत्तरं भूय एष इत्याद्यवोचत ॥ ३८ ॥
क्षुत्पिपासे शोकमोहौ चरामृत्यू इतीदृशैः ॥ त्रिभिर्युग्मैर्विशिष्टानां मध्येऽसौ कतमो वद ॥ ३९ ॥
यद्यन्यतम एतेषां तस्य न ब्रह्मता तदा ॥ एतेष्वनंतर्भूतस्तु नकोऽप्यात्मा जनैर्मतः ॥ ४० ॥
विद्वज्जनानुभूत्यैष क्षुधादेरवभासकः ॥ प्रसिद्ध इत्यभिप्रेत्य ब्रह्मत्वेन तमुक्तवान् ॥ ४१ ॥
अत्येति योऽशनायादीन्विचारेण निरूपणे ॥ क्षुधादिसाक्षी तस्यास्य ब्रह्मत्वं केन वार्यते ॥ ४२ ॥
नन्वेक आत्मा मूढानां विदुषां चेति ते मतम् ॥ उक्तोर्मिषट्पातीतत्वं तद्वत्वं चास्य तत्कथम् ॥ ४३ ॥
अविचारविचाराभ्यां यथा सर्पत्वरज्जुते ॥ तथात्मन्यपि संसारभावाविवितीक्षताम् ॥ ४४ ॥

सा लोकैषणोभे हेते एषणे एव भवतस्तस्माद्ब्रह्मणः पांडित्यं निर्विद्य बाल्ये न तिष्ठासेद्बाल्यं च पांडित्यं च निर्विद्याथ मुनिरमौनं
च मौनं च निर्विद्याथ ब्राह्मणः स ब्राह्मणः केन स्यादेन स्यात्तेनेदृश एवातोऽन्यदार्थं ।

अ० प्र०
॥८५॥

क्षुत्पिपासे प्राणधर्मौ शोकमोहौ तु मानसौ ॥ जरामृत्यु देहधर्मावात्मधर्मौ न कश्चन ॥ ४५ ॥
प्राणसंचारबाहुल्याद्गमनादिश्रमे सति ॥ क्षुत्पिपासाजनिस्तेन प्राणधर्मत्वमेतयोः ॥ ४६ ॥
इष्टस्य वस्तुनोऽसिद्धौ चेतसो याऽनवस्थितिः ॥ स शौको मनसो धर्मो मोहश्च विषयभ्रमः ॥ ४७ ॥
जरा देहस्य शैथिल्यं मृत्युः प्राणवियुक्तता ॥ ते सर्वेऽप्यात्मनि भ्रांत्या कल्पिता व्योम्नि नैत्यवत् ॥ ४८ ॥
यः स्वकारणसंसर्गः क्षुधादेः प्रलये मतः ॥ अनात्यंतिकरूपत्वात्सोऽत्ययोऽत्र न गृह्यते ॥ ४९ ॥
तत्कारणनिषेधो यः स्वमहिम्नैव वस्तुनः ॥ तमत्ययं मोक्षविधौ तद्विद्वांसः प्रचक्षते ॥ ५० ॥
प्राणहेतुस्तमः प्राणधर्माभ्यामुपलक्ष्यते ॥ सूत्रात्मा शोकमोहाभ्यां जरया मृत्युना विराट् ॥ ५१ ॥
तमः सूत्रं विराजं च योऽत्येत्यात्मा स्वभावतः ॥ असंगस्तत्परं ब्रह्म साक्षादित्यादिलक्षणम् ॥ ५२ ॥
यथा विशुद्धमाकाशं सति वाऽसति वा मले ॥ नीहारादौ तथैवात्मा कार्यकारणवस्तुनि ॥ ५३ ॥
परमात्मस्वभावोऽयं कहोलाय प्रपंचितः ॥ तद्वोधसाधनं त्याग एतमित्यादिनोच्यते ॥ ५४ ॥
उत्पन्नसम्यग्ज्ञानस्य संन्यासो लक्षणं यतः ॥ साधनं च तदुत्पत्तौ संन्यासोऽतोऽत्र गम्यताम् ॥ ५५ ॥
ब्रह्मात्मनोर्यदेकत्वं ब्राह्मणद्वयनिश्चितम् ॥ एतं तमिति शब्दाभ्यां तदैकात्म्यमनूद्यते ॥ ५६ ॥
अत्येति योऽशनायादीनेतं सर्वान्तरं पुरा ॥ उदितं तं विदित्वाऽथ व्युत्तिष्ठत्येषणत्रयात् ॥ ५७ ॥

अ०
॥ १७ ॥

॥ ८५ ॥

ब्रह्मप्रश्नेन पृष्टे ते तद्वोधफलसाधने ॥ इति मत्वोत्तरत्वेन व्युत्थानद्वयमुच्यते ॥ ५८ ॥
 पूर्वं विदिता प्रश्नानु व्युत्थायेत्यन्वयाल्लुतात् ॥ विद्वत्संन्यास आभाति ब्रह्मविद्याफलात्मकः ॥ ५९ ॥
 व्युत्थायाथ विदित्वेति व्यत्ययेनार्थिकान्वयात् ॥ सिद्धो विविदिषात्यागः स्पष्टः श्रुत्यंतरैष्वसौ ६०
 स्वात्मलोकं समिच्छंतः प्रव्रजंतीति वक्ष्यति ॥ त्यागेनैकेऽमृतत्वं तु प्राप्ता इत्यपरा श्रुतिः ॥ ६१ ॥
 ब्राह्मणग्रहणं श्रुत्वा विप्राणामेव भाष्यकृत् ॥ संन्यासेऽधिकृतिं प्राह चतुर्थोऽभिरूप्यसौ ॥ ६२ ॥
 विद्यागं तत्फलात्मानं गार्गीविदुरयोरपि ॥ स्त्रीशूद्रयोर्भाष्यकारः संन्यासमनुमन्यते ॥ ६३ ॥
 पुत्रैषणेति पुत्रार्थं दारस्वीकारवाञ्छनम् ॥ कर्मणां साधने वित्ते तृष्णा वित्तैषणा मता ॥ ६४ ॥
 लोकेषणेति देवादिलोकार्थोपासना श्रुता ॥ न कश्चिदन्यः संसार उक्तादस्त्येषणात्रयात् ॥ ६५ ॥
 मनुष्यलोकः पुत्रेण पितृलोकस्तु कर्मणा ॥ विद्यया देवलोकश्चेत्यब्रवीत्संग्रहश्रुतिः ॥ ६६ ॥
 न्याय्यां वृत्तिं समुल्लंघ्य तद्विरुद्धतया स्थितिः ॥ व्युत्थानमुदितं राज्ञः सामंतो व्युत्थितो यथा ६७
 भिक्षया लक्ष्यते चर्या परिग्रहविवर्जिता ॥ किं भोग्यं परिगृह्णीयात्सर्वभोग्येषु दोषकृत् ॥ ६८ ॥
 लोकत्रयार्थैषणाभ्यो व्युत्थानं चापरिग्रहः ॥ द्वयं बोधमहिम्नैव विदुषां न तु यत्नतः ॥ ६९ ॥
 आनंदैकस्वभावं स्वमात्मानं पश्यतः कुतः ॥ कामः परिग्रहो वा स्याद्यो काम इति वक्ष्यति ॥ ७० ॥

अ० प्र०
॥८६॥

एषणात्रय एतस्मिन्समाना बंधहेतुता ॥ इति मलैकता तासां त्याज्यैवेत्यब्रवीच्छ्रुतिः ॥ ७१ ॥
कर्मण्येवाधिकारस्ते माफलेष्विति शास्त्रतः ॥ एषणात्वात्फलं त्याज्यं न तु कर्मादिसाधनम् ॥ ७२ ॥
इति भ्रमं व्युदसितुं प्राब्रवीत्साध्यसाधने ॥ उभे अप्येषणे एवेत्यतस्त्यागस्तयोर्द्वयोः ॥ ७३ ॥
अविशुद्धधियः कर्मण्यधिकारेऽपि शुद्धधीः ॥ सत्यां विविदिषोत्पत्तौ तदर्थं कर्म संत्यजेत् ॥ ७४ ॥
तस्माद्ब्रह्मविदः पूर्वं फलसन्यासमाप्नुवन् ॥ तस्माद्विविविषुः कुर्यात्पांडित्यं फलसिद्धये ॥ ७५ ॥
पांडित्यबाल्यमौनानि श्रवणादीनि तैरयम् ॥ भवति ब्राह्मणस्तत्र ब्राह्मण्यं ब्रह्मरूपता ॥ ७६ ॥
पंडेति बुद्धेर्नामैतत्सा जाता यस्य नामतः ॥ स पंडितस्तस्य कर्म पांडित्यं श्रवणं तु तत् ॥ ७७ ॥
आचार्याच्चागमाच्छ्रुत्वा निःशेषं वेदनं ततः ॥ बालभावे न तिष्ठासेत्युक्त्वा मननतत्परः ॥ ७८ ॥
श्रवणं शास्त्रतात्पर्यं निश्चयो मननं पुनः ॥ अर्थसंभावनोच्छित्येत्युक्तीनामनुचितनम् ॥ ७९ ॥
पांडित्येन विदिताऽथ छित्त्वा बाल्येन संशयम् ॥ मुनिर्ध्यानसमाधिभ्यां भवेद्वीर्यवृत्तिशान्तये ॥ ८० ॥
प्रज्ञांतट्टिके चित्ते परमानंददीपके ॥ कृतकृत्यो ब्रह्मभावं गतो ब्राह्मण उच्यते ॥ ८१ ॥
केनेति लक्षणप्रश्नो येनेहेकेन लक्ष्यताम् ॥ इत्युत्तरवचो योज्यं तस्यार्थः प्रविविच्यते ॥ ८२ ॥

१ स ब्राह्मणः केन साधनेन साचेनेदृश एवातोऽन्यदार्तिं ततो ह कहोलः कौपीतक उपरराम ।

अ०
॥१७॥

॥८६॥

अ०

गीतायां कुत्रचित्प्रोक्तं स्थितप्रज्ञस्य लक्षणम् ॥ अन्यत्र विष्णुभक्तस्य गुणातीतस्य च क्वचित् ८३
 येन चिन्हेन तत्रायमीदृगेव निरेषणः ॥ उपलक्षयितुं शक्यस्तदेवास्तस्य लक्षणम् ॥ ८४ ॥
 ब्रह्म यादृक्तादृगेव भवेद्विद्वान्विबोधतः ॥ बोधोऽतो लक्षणं तस्य बोधश्च स्वात्मसाक्षिकः ॥ ८५ ॥
 अतोऽन्यदार्तमित्येष व्यतिरेकस्त्रिबोधोच्यते ॥ प्रतीचो ब्रह्मतेहोक्ता भेद आर्तस्ततस्तयोः ॥ ८६ ॥
 निरेषणत्वं विद्याया हेतुरार्ता इहैषणाः ॥ विदुषो लक्षणं बोध आर्तं तल्लक्षणांतरम् ॥ ८७ ॥
 पष्ठेऽस्मिन्ब्राह्मणे ब्रह्मकार्यं सर्वं विविच्यते ॥ सर्वोत्तरत्वं सुज्ञेयं ब्रह्मणः सर्वनिर्णयात् ॥ ८८ ॥
 यद्यत्कार्यं कारणेन व्याप्तमंतर्बहिश्च तत् ॥ इति तर्केण पप्रच्छ कारणस्य परंपराम् ॥ ८९ ॥
 पार्थिवं कठिनं सर्वमोतं प्रोतं द्रवे जले ॥ दधिपिंड इव क्षीरे जलं कुत्र तथा स्थितम् ॥ ९० ॥
 दीर्घतंतुवदोतत्वं तिर्यक्तंतोरिवेतरत् ॥ यद्वाऽतन्व्याप्तिरोतत्वं प्रोतत्वं तु बहिः स्थितिः ॥ ९१ ॥

१ ॐ अथैनं गार्गी वाचकवी पप्रच्छ याज्ञवल्क्येति होवाच यदिदं सर्वमप्सोतं च प्रोतं च कस्मिन्नु खल्वाप ओताश्च
 प्रोताश्चेति वायौ गार्गीति कस्मिन्नु खलु वागुरोतश्च प्रोतश्चेत्यंतरिक्षलोकेषु गार्गीति एवं सर्वेषु पर्यायेषु योज्यं गंधर्वलोकेषु
 आदित्यलोकेषु चंद्रलोकेषु नक्षत्रलोकेषु देवलोकेषु इंद्रलोकेषु ब्रह्मलोकेषु स होवाच गार्गीति प्रातिप्राक्षीर्मां ते मूर्धो व्यप-
 मत् ततो गार्गी उपरराम ।

जलस्य कारणं तेजस्तेजसो वायुराश्रयः ॥ श्रुत्यंतरादिदं ज्ञेयं वायोस्तु वियदाश्रयः ॥ ९२ ॥
भूम्यादिवियदंतानां भूतानामुत्तरोत्तरम् ॥ सूक्ष्मताव्यापिते दृष्टे ताभ्यां कारणतेक्ष्यताम् ॥ ९३ ॥
पंचभूतेभ्य उत्पन्ना अस्मद्देहादयोऽखिलाः ॥ ब्रह्मांडांता इमे देहा भोग्यबाल्लोकसंज्ञकाः ॥ ९४ ॥
यथैकस्मादिक्षुरसादुत्तरोत्तरपाकतः ॥ गुडादीनि बहूनि स्युर्भूतेभ्योऽडादयस्तथा ॥ ९५ ॥
नरगंधर्वनातैडचंद्रनक्षत्रदेवताः ॥ इन्द्रो विराट् तदंडं चेत्येता भूतदशाः स्मृताः ॥ ९६ ॥
तत्र देहारंभदशास्तत्तन्नाम्ना समीरिताः ॥ स्थूलसूक्ष्मदशास्तासु कार्यकारणता क्रमात् ॥ ९७ ॥
पंचीकृतानां भूतानां सूक्ष्मतांऽडे समाप्यते ॥ एतावदेव तर्केण गम्यं न तु ततः परम् ॥ ९८ ॥
अंडारंभकभूतानामपंचीकृतभूतजम् ॥ सूत्रं कारणमित्येतदागमेनैव गम्यते ॥ ९९ ॥
अचिंत्याः खलु ये भावा न तांस्तर्केण योजयेत् ॥ सूत्रांतर्याम्यक्षराणि तार्किका नानुमन्वते २०० ॥
तर्काभासो भवेत्तेषु हेतुदृष्टांतवर्जनात् ॥ अन्यथा प्रतिपत्त्याऽतो मूर्धपातं मुनिर्जगौ ॥ २०१ ॥
सप्तमब्राह्मणे तर्क्यं संत्यज्यागमभागतः ॥ ब्रह्मांडकारणं सूत्रमंतर्यामी च वर्ण्यते ॥ २ ॥
सूत्रांतर्यामिणौ ज्ञातौ गंधर्वस्योपदेशतः ॥ तर्कान्नेति विवक्षित्वा कथं भुज्युवदुक्तवान् ॥ ३ ॥

सूत्रबद्धं दारुयंत्रं पुरुषो नर्तयेद्यथा ॥ सूत्रबद्धं जगत्तद्वदंतर्यामी नियच्छति ॥ ४ ॥
सूत्रांतर्यामिणो सर्वजगत्पुनरुगतावतः ॥ तौ विद्वानखिलं वेतीत्यतो ज्ञातव्यता तयोः ॥ ५ ॥
समष्टिव्यष्टिरूपेण भुज्युं प्रति य ईरितः ॥ स एव वायुः सूत्रात्मा तेन सर्वं जगद्धृतम् ॥ ६ ॥
ब्रह्मादिस्तंबपर्यंतं प्राणिकर्म पुरा कृतम् ॥ बाह्यात्मना परिणतं वर्तते कारणात्मनि ॥ ७ ॥
मूर्तामूर्तब्राह्मणोक्तवासना एतमाश्रिताः ॥ तदात्मकमिदं लिंगं यत्सप्तदशमुच्यते ॥ ८ ॥
विष्टब्धो वायुना देह इत्येतन्मरणे सति ॥ आवयोर्वेपुषः कर्मायोग्यत्वादवसीयताम् ॥ ९ ॥
अपंचीकृतभूतानां कार्यं सूत्रमुदाहृतम् ॥ अंडारंभकभूतानि प्रोतान्योतानि चात्र हि ॥ १० ॥
सूत्रादप्यांतरं तत्त्वमंतर्याम्यारुयमुच्यते ॥ कार्यकारणभावोऽयमस्मिन्नुक्ते समाप्यते ॥ ११ ॥
भूमिष्ठोऽभ्यंतरो भूमेर्भूम्यज्ञातश्च भूवपुः ॥ नियच्छति भुवं योऽतः स आत्माऽन्यस्य तेऽपि मे १२

* १ याज्ञवल्क्यांतर्यामिणं ब्रूहीति यः पृथिव्यां तिष्ठन् पृथिव्या अंतरो यं पृथिवी न वेद यस्य पृथिवी शरीरं यः पृथिवीमंतरो
यमयत्येष आत्मांतर्याम्यमृतः २ योऽस्तु तिष्ठन्नद्र्योतरो यमापो न विदुयस्यापः शरीरं योऽपांमंतरो यमयत्येष आत्मांतर्याम्यमृतः
३ योऽथो ४ योऽतर्क्षे ५ यो वायौ ६ यो दिवि ७ य आदित्ये ८ यो दिक्षु ९ यश्चंद्रतारके १० य आकाशे ११ यस्तमसि १२
यो मनसि १३ यः सर्वेषु भूतेषु १४ इत्यधिभूतं ॥ अथाध्यात्मं ॥ यः प्राणे तिष्ठन् १५ यो वाचि १६ यश्चक्षुषि १७ यः श्रोत्रे १८
यो मनसि १९ यस्त्वचि २० यो विज्ञाने २१ यो रेतसि ॥

लोकं धत्ते स्वयं भूमिः स्वांतर्यामी स्वयं ततः ॥ इति स्वभाववादोऽयं भूमिष्ठत्वेन वार्यते ॥ १३ ॥
अंतरत्वेन भूमिष्ठपर्वतादि निवर्त्यते ॥ भूदेवतानिवृत्तिः स्याद्यं न जानाति भूरिति ॥ १४ ॥
नांतर्यामिविदेहत्वे साधनानामसंभवात् ॥ देहिता तु न दृष्टेति न दोषो भूवपुष्वतः ॥ १५ ॥
भूदेवताया यो देहो देहोऽंतर्यामिणोऽपि सः ॥ देवस्य कर्मणेशस्य मायया चार्जितो यतः ॥ १६ ॥
न चैकदेहयोगेऽपि यंतयंतव्यसंकरः ॥ बहिष्ठां देवतां भूमिमंतस्थेशो नियच्छति ॥ १७ ॥
कार्योपाधिर्बहिष्ठः स्यात्कारणोपाधिरंतरः ॥ उपाधिमात्रतो भेदो वस्तुतस्तु न भिद्यते ॥ १८ ॥
अतस्ते मेऽखिलस्यापि सौऽतर्याम्यात्मतां गतः ॥ अमृतत्वान्न जीवलमात्मत्वेऽप्यस्य शंक्यते १९
सार्वत्स्यं वक्तुमस्यैष बहूपाधिषु वर्णितः ॥ सर्वात्मा शक्तियुक्तो यः सौऽतर्यामीति गम्यताम् २०
प्रत्यक् ध्वातं चिदाभासं स्वकार्यनियमात्मकम् ॥ तदुपाधिर्नियंतैष परः प्रोक्तो न तु स्वतः ॥ २१ ॥
सर्वज्ञः सर्वशक्तिश्च सर्वात्मा सर्वगो ध्रुवः ॥ जगज्जन्मस्थितिध्वंसहेतुरेष महेश्वरः ॥ २२ ॥
नारायणाभिधो मंत्र एतस्यैवाभिधायकः ॥ पंचाक्षरेण मंत्रेण शिव इत्येष गीयते ॥ २३ ॥
हिरण्यगर्भं हैरण्यगर्भाया एवमूचिरे ॥ व्यासस्तत्तत्पुराणेषु तत्तद्रूपतयोचिवान् ॥ २४ ॥

भूम्यादिदेवताः कस्मान्न स्वांतर्यामिणं विदुः ॥ अदृष्टोऽश्रुत इत्याह कारणं तदवेदने ॥ २५ ॥
 दृष्टिश्रुतिमतिज्ञातिविषयत्वं चिदात्मनः ॥ उषस्तब्राह्मणे पूर्वं युक्त्या सम्यङ्निवारितम् ॥ २६ ॥
 मा गोचरातिवर्तित्वान्मातृमानादिसाक्षिणः ॥ द्रष्टुरन्यस्य चाभावाच्च तं पश्यति देवताः ॥ २७ ॥
 अदृष्टत्वाश्रुतत्वादि प्रत्यग्ध्वांतेऽपि संभवेत् ॥ तन्निवृत्त्यै श्रुतिर्द्रष्टा श्रोता मंतस्यभाषत ॥ २८ ॥
 द्रष्टृत्वश्रोतृताद्यस्य दृष्टिश्रुत्यादिसाक्षिता ॥ अलुप्तचित्स्वभावत्वान्न विकारो मनागपि ॥ २९ ॥
 लोकसिद्धा नियम्यस्य जीवस्य द्रष्टृता तथा ॥ अंतर्याम्यपि चेद्दृष्टा देहे भासेत दद्वयम् ॥ ३० ॥
 इति शंकानिवृत्त्यर्थं नान्योऽतोऽस्तीति भण्यते ॥ लोके जीवतया मूढैरंतर्याम्येव भाव्यते ॥ ३१ ॥
 साधारणो यथा सूर्यो मां प्रत्येवेति पामरैः ॥ असाधारणरूपेण भाव्यते जीवता तथा ॥ ३२ ॥
 बुद्धिस्थः पर एवात्मा जीवात्मेति निगद्यते ॥ बुध्यागमापायसाक्षी नियंतेत्युच्यते परः ॥ ३३ ॥
 सूत्रांतर्यामिणौ शास्त्रगम्यत्वेन प्रतिष्ठितौ ॥ अप्रतिष्ठिततर्केण गम्यमार्त्तमतोऽपरम् ॥ ३४ ॥
 अष्टमब्राह्मणे ब्रह्मतत्वं सम्यङ्निर्ूपितम् ॥ सूत्रमंतर्यामिता च यत्रोतप्रोततां व्रजेत् ॥ ३५ ॥

१ एष त आत्मांतर्याम्यमृतोऽदृष्टोऽद्रष्टाऽश्रुतः श्रोताऽमती मन्ताऽविज्ञातो विज्ञाता नान्योतोऽस्ति द्रष्टा नान्योतोऽ-
 स्ति श्रोता नान्योतोऽस्ति मन्ता नान्योतोऽस्ति विज्ञातैष त आत्मांतर्याम्यमृतोऽतोऽन्यदार्त्तं ततोद्दालक आरुणिरुपराम ।

पूर्वत्र गौतमोऽपृच्छत्सूत्रांतर्यामिवस्तुनी ॥ ओतप्रोतात्मतां गार्गी तयोरेवात्र पृच्छति ॥ ३६ ॥
अंडोर्ध्वोऽधोमध्यदेशान्कालं च व्याप्य तिष्ठति ॥ सूत्रमित्याहुराचार्यो ओतं प्रोतं च कुत्रचित् ३७
अंडारंभकभूतानां न पृष्टा सूत्र ओतता ॥ सूत्रेण विधृतं पूर्वमिति पूर्वत्र निर्णयात् ॥ ३८ ॥
तार्किकलनिवृत्त्यर्थमाचार्योक्तिमुदाहरत् ॥ निःशेषदेशकालोत्स्या सूत्रे सर्वात्मतोदिता ॥ ३९ ॥
व्यक्तं सर्वं सूत्ररूपमव्यक्ते व्योमसंज्ञके ॥ ओतप्रोतं च विद्वीति ग्राह पृष्टमनूद्य सः ॥ ४० ॥
देशकालौ च सूत्रेऽतर्भूतौ देशात्मकं ततः ॥ वियन्नाकाशमत्रेति सूचनायानुवादगीः ॥ ४१ ॥
बोद्धुं बोधयितुं चैतदव्यक्तं दुःशकं त्विति ॥ विस्मितः प्रणनामासौ तमव्याकृतवादिनम् ॥ ४२ ॥
भूयोऽपि पृष्टमप्राक्षीत्प्रधानादिषु शंकया ॥ प्रधानादीन् जगद्धेतून्वादिनः स्थापयति हि ॥ ४३ ॥
सावधारणमाकाश एवेत्यन्यनिवृत्तये ॥ आहोत्तरं मूर्धपातं सूचयंस्तर्कनिर्णये ॥ ४४ ॥
यद्वा तंतुष्विव पटः सूत्रं बहुषु संस्थितम् ॥ इत्याशंक्य पुनः प्रश्न एवकारो बहुलनुत् ॥ ४५ ॥
कस्मिन्स्वल्पमाकाश ओतः प्रोतश्च ईर्यताम् ॥ अनोतत्वे स्वतंत्रत्वात्प्रधानत्वं प्रसज्यते ॥ ४६ ॥
सूक्ष्मत्वादुर्वचः सूत्रं व्योमसूक्ष्मतरं ततः ॥ व्योमाश्रयः सूक्ष्मतमो नवागोचरमेत्यतः ॥ ४७ ॥
वक्ति चेन्निग्रहस्थानमवाच्यस्योक्तितो भवेत् ॥ अनुक्तौ वादिता हानिरिति गार्गी विवक्षितम् ४८

उक्तदोषद्वयास्पृष्टं प्रत्युत्तरमभाषत ॥ एतद्वा अक्षरं गार्गि प्राहुस्तद्ब्राह्मणा इति ॥ ४९ ॥
 एतच्छब्देन तस्याह प्रत्यक्त्वात्साक्षितामसौ ॥ प्रत्युक्त्या तदेकात्म्यं स्वयमेव प्रतीयताम् ॥ ५० ॥
 न व्यावृत्तं विशेषेभ्यो नानुवृत्तं च गोलवत् ॥ अव्यावृत्ताननुगतं चैतन्यं केन वीक्ष्यताम् ॥ ५१ ॥
 यस्मात्प्रसिद्धं नास्त्यन्यत्प्रसिद्धं यन्न कस्य चित् ॥ स्वप्नभवादसंगत्वाद्देशब्दस्तत्प्रसिद्धये ॥ ५२ ॥
 साक्षादित्यादिना पूर्वं योऽशनायादिना तथा ॥ यत्नादभिहितः प्रत्यक्छब्देन स गृह्यते ॥ ५३ ॥
 क्षराद्विरुद्धधर्मत्वादक्षरं ब्रह्म भण्यते ॥ कार्यकारणरूपं तु नश्वरं क्षरमुच्यते ॥ ५४ ॥
 ध्वस्तात्मा ज्ञानतत्कार्याः प्रत्यग्याथात्म्यबोधतः ॥ त्यक्तसर्वेषणा अत्र ब्राह्मणा इति कीर्तिताः ५५
 शास्त्रैकगम्यतासिद्ध्यै वदंतीत्यभिधीयते ॥ ब्राह्मणास्तद्वदंतीति स्वापराधनिषेधगीः ॥ ५६ ॥
 नावाच्यं वच्म्यहं किंतु वदंति गुरवोऽखिलाः ॥ इति वच्मि वचस्तेन वादिताऽपि न हीयते ॥ ५७ ॥
 गुरवोऽपि कथं प्राहुरवाच्यमिति चेच्छृणु ॥ स्थूलादीनां निषेधेन लक्ष्यं त्यक्षरं बुधाः ॥ ५८ ॥

१ सहोवाचैतद्वैतदक्षरं गार्गि ब्राह्मणा अभिवदंत्यस्थूलमनण्वहस्वमदीर्घमलोहितमस्त्रेहमच्छायमतमोवाय्वाकाशमसं-
 गमरसमर्गधमचक्षुष्कमश्रोत्रमवागमनोतेजस्कमप्राणममुखममात्रमनंतरमबाह्वं न तदभाति किंचन तदश्रुति एतस्य वा
 अक्षरस्य प्रशासने गार्गि सूर्याचंद्रमसौ विधृतौ तिष्ठतः ।

अभावशेषो नाशंक्यो निषेधावधिशेषणात् ॥ नाभावनिष्ठो लोकेऽपि निषेधः किमुताक्षरे ॥ ५९ ॥
 अंतर्यामिणि बुद्धेऽथ सुशंकं बोद्धुमक्षरम् ॥ प्रशासनेन लिङेन सौऽतर्याम्यवबुध्यताम् ॥ ६० ॥
 ईशितव्यार्थसंबन्धादंतर्याम्येतमक्षरम् ॥ चैतन्याभासमोहाख्यवर्त्मनैव न तु स्वतः ॥ ६१ ॥
 एतस्य वा अक्षरस्य शासने सत्यदो जगत् ॥ स्याद्व्यवस्थितमर्यादं सूर्यचंद्रादिलक्षणम् ॥ ६२ ॥
 विवादगोचरापन्ना यंत्रपूर्वा जगत्स्थितिः ॥ व्यवस्थितत्वाल्लोकस्य राजपूर्वा स्थितिर्यथा ॥ ६३ ॥
 सूर्यचंद्रौ द्युभूर्लोकौ कालो नद्यो यथायथम् ॥ नियमेन प्रवर्तते सा प्रवृत्तिर्व्यवस्थितिः ॥ ६४ ॥
 धने दानेन नष्टेऽपि तत्फलप्रद ईश्वरः ॥ यतोऽस्ति तेन दातारं तं प्रशंसन्ति वेदिकाः ॥ ६५ ॥
 नापूर्वफलदं तस्मिन्मानाभावात्फलं पुनः ॥ ईशादप्युपपन्नत्वात्तैवापूर्वस्य कल्पकम् ॥ ६६ ॥
 सेव्याद्राज्ञः फलप्राप्तिर्दृश्यते न तत्पूर्वतः ॥ दानादिक्रियया सेव्यादीशात्तद्वत्फलं भवेत् ॥ ६७ ॥
 देवता यागकर्तारं पितरः श्राद्धकारिणम् ॥ नाप्तुर्व्यवहारेऽस्मिन्यदि न स्यात्प्रशासिता ॥ ६८ ॥

१ द्यावापृथिव्यौ विधृतौ तिष्ठतः निमेषा सुहृता अहोरात्राण्यर्धमासा मासा ऋतवः संवत्सरा इति विधृतास्तिष्ठन्ति । एतस्य
 वा अक्षरस्य प्रशासने गार्गि माच्योन्या नद्यः स्पंदन्ते ददतो मनुष्याः प्रशंसन्ति यो वा तदक्षरं गार्ग्यविदित्वाऽस्मिँल्लोके
 जुहोति यजते तपस्तप्यते बहूनि वर्षसहस्राण्यंतवदेवास्य तद्भवति ।

होमयागतपांस्यज्ञैर्बहुकृत्वः कृतान्यपि ॥ विनाशफलदानीति शासनं तत्प्रशासितुः ॥ ६९ ॥
 अज्ञानमात्रतो बंधो ज्ञानमात्रेण मुक्ता ॥ इत्याश्चर्याणि सर्वाणि कल्पयंतीश्वरास्तिताम् ॥ ७० ॥
 विवादशंकाऽपीशेऽस्मिन्नसंभाव्येति दर्शयन् ॥ प्रशासनं लिंगरूपं प्रपंचितमनेकशः ॥ ७१ ॥
 यदप्रबोधात्कार्पाण्यं ब्राह्मण्यं यत्प्रबोधतः ॥ तदक्षरं प्रबोद्धव्यं यथोक्तेश्वरवर्त्मना ॥ ७२ ॥
 अक्षरस्य प्रशास्तृत्वं स्वमोहाभासकल्पितम् ॥ न स्वाभाविकमित्येतद्वत्सदृष्टादिवाक्यतः ॥ ७३ ॥
 मा गोचरातिवर्तित्वाददृष्टं स्यात्तदक्षरम् ॥ अभावत्वनिषेधार्थं द्रष्टृक्षरमितीर्यते ॥ ७४ ॥
 कूटस्थदृक्त्वं दृष्टृत्वं न दृश्येदृष्टिकर्तृता ॥ ओतप्रोतगिराऽशेषदृश्यवस्तुनिराकृतेः ॥ ७५ ॥
 उक्तद्रष्टृतिरेकेण दृश्यं नास्ति यथा तथा ॥ जीवद्रष्टृनिषेधार्थं नान्यदित्याद्युदीरणम् ॥ ७६ ॥
 विजातीयसजातीयवस्त्वंतरनिषेधतः ॥ कूटस्थमेकं चैतन्यं सिद्धं वस्त्वक्षरं परम् ॥ ७७ ॥
 एतस्मिन्नक्षरे गार्गी त्रिजि कूटफणीद्रवत् ॥ ओतः प्रोतश्च निःशेष आकाशः कारणाल्मकः ॥ ७८ ॥

१ यो वा एतदक्षरं गार्ग्यविदित्वाऽस्माच्छोकात्प्रैति स कृपणोऽथ य एतदक्षरं गार्गी विदित्वाऽस्माच्छोकात्प्रैति स ब्राह्मणः
 तद्वा एतदक्षरं गार्ग्यदृष्टं दृष्टमश्रुतं श्रुतममतं मतमविज्ञातं विज्ञातं नान्यदतोऽस्ति द्रष्टृ नान्यदतोऽस्ति श्रोतृ नान्यदतोऽस्ति
 मंदं नान्यदतोऽस्ति विज्ञात्रेति स्मिन्नक्षरे गार्ग्याकाश ओतश्च प्रोतश्चेति ।

अक्षरं स्वात्मसंमोहात्कारणत्वं निगच्छति ॥ तथा कार्यत्वमप्येतन्निरवद्यं तदेकलम् ॥ ७९ ॥
सर्वस्याक्षरमात्रत्वात्कृत्स्ने ज्ञेयसमाप्तिः ॥ न ज्ञेयं विद्यते किञ्चिन्नाप्यध्यस्तं तथा तमः ॥ ८० ॥
नवमब्राह्मणे देवनिर्णयस्तदुपासनम् ॥ अष्टधा पंचधा चौपनिषदश्चोच्यते क्रमात् ॥ ८१ ॥
सूर्यचंद्रादयो देवाः शासितव्या उदीरिताः ॥ तेषां विस्तार आनंत्यं संक्षेपस्त्वेकदेवता ॥ ८२ ॥
त्रयश्चेत्यदिभिर्लक्ष्या बहुशब्दैरनंतता ॥ सुषुप्तिप्रलयावस्थः कारणैकदेवता ॥ ८३ ॥
नानात्वैकत्वरूपाभ्यां तिष्ठति प्राणदेवता ॥ नियंतव्यनियंतृत्वसंबंधस्य प्रसिद्धये ॥ ८४ ॥
पृथिव्येवेत्यादिवाक्यादष्टधोपासनेरिता ॥ किं देवेत्यादिवाक्येन पंचधोपासनं श्रुतम् ॥ ८५ ॥
एतावदेव शाकल्यो वेत्ति मायामयं तु तत् ॥ याज्ञवल्क्यः स इत्यादिवस्त्वन्वाथ पृष्ठवान् ॥ ८६ ॥
देवविस्तारसंक्षेपावष्टधा पंचधा च यत् ॥ उपास्यमुक्तं तत्सर्वं नेति नेतीत्यपोह्यते ॥ ८७ ॥
इतिशब्देन निर्दिष्टे दृश्ये तस्मिन्नपोहिते ॥ योऽवशिष्टः स आत्माऽस्य दृश्यस्यात्मवतो मतः ॥ ८८ ॥
आत्मात्मवत्संबंधो नान्यो दृग्दृश्ययोरिति ॥ मत्वात्मशब्दो दृग्वस्तुन्यवाच्येऽपि प्रयुज्यते ॥ ८९ ॥

१ सा होवाच ब्राह्मणा भगवंतस्तदेव बहु मन्येध्वं तदस्मान्नमस्कारेण मुच्येध्वं न वै जातु युष्माकमिमं कश्चिद्ब्रह्मौघं
जेतेति ततो ह वाचक्रव्युपरासम् ।

ननु ब्रह्माधिकारेऽस्मिन्कथमात्मेति वर्ण्यते ॥ नैष दोषोऽतिरेकेण नात्मनो ब्रह्मता यतः ॥ ९० ॥
ब्राह्मत्वं शीर्णता संगो बंधो भीतिश्च हिंसनम् ॥ जाड्याजडस्य धर्माः स्युर्न ते संत्यात्मवस्तुनि ११
कार्यधर्मानतीत्यैतांस्तद्वैलज्जाननिन्दुते ॥ अपूर्वानपरः पूर्ण आत्मा स्वात्मन्यवस्थितः ॥ ९२ ॥
इति तत्त्वमनूद्यास्य सृष्टिसंहारहेतुताम् ॥ तथैवोपनिषद्वेद्यमसंगत्वं च पृष्ठवान् ॥ ९३ ॥
आत्मा निरूह्य प्रत्यूह्य पुरुषान्योऽस्यवर्तत ॥ तमौपनिषदं ब्रूहि मूर्धपातं तु तेऽन्यथा ॥ ९४ ॥
योऽनूदितो नेति नेति सच्चिन्मात्रो ह्यविक्रियः ॥ उक्तौ पुरुषनिर्वाहप्रतिवाहौ तु मायिकौ ॥ ९५ ॥
सृष्टिरष्टविधोपास्यरूपा निर्वाह उच्यते ॥ प्रतिवाहस्तु संसारो दिग्देवद्वारतो हृदि ॥ ९६ ॥
वस्तुवृत्तेन निःशेषकार्यकारणवर्जनम् ॥ तस्यातिक्रांतिरुद्दिष्टा स चोपनिषदि श्रुतः ॥ ९७ ॥
कर्मकांडविरोधि तान्नैवायं श्रूयते क्वचित् ॥ ऐकाल्म्यवस्तुविज्ञानं कर्मभिर्हि विरुध्यते ॥ ९८ ॥
य औपनिषदस्तस्य विज्ञानानंदरूपता ॥ दातृता भोगमुत्स्योश्च वक्तव्येत्युत्तरा श्रुतिः ॥ ९९ ॥
महाप्रलयसंपत्तौ जगतः पुनरुद्भवे ॥ कारणं पृच्छते वृक्षसर्वसाधर्म्यपूर्वकम् ॥ ३०० ॥
वृक्षः कांडरुहो बीजरुहश्चेति द्विधा तयोः ॥ समः कांडरुहेणैष रेतसो योऽभिजायते ॥ ३०१ ॥
न पृच्छयतेऽतिस्पष्टत्वात्तदवांतरकारणम् ॥ किलस्पष्टमशेषस्य पृच्छयते मूलकारणम् ॥ २ ॥

अन्वयव्यतिरेकाभ्यां बीजाख्यान्मूलकारणात् ॥ दृष्टा वृक्षजनिस्तद्वत्कस्मान्मूलाज्जगज्जनिः ॥ ३ ॥
नित्यजातस्वभावत्वं न संतव्यं यतोऽमृतः ॥ पुनः पुनर्जायते स्यात्कृतनाशादिरन्यथा ॥ ४ ॥
को न्वेनं जनयेन्मर्त्यमित्युक्ता न विदुर्द्विजाः ॥ जित्वा तान्याज्ञवल्क्यस्तु गोसहस्रं गृहीतवान् ॥ ५ ॥
मुनिपुष्टं जगन्मूलं मुमुक्ष्वनुजिवृक्षया ॥ आह विज्ञानमानंदं ब्रह्मेति श्रुतिरादरात् ॥ ६ ॥
विज्ञानमिति चैतन्यं न क्रिया नापि तत्फलम् ॥ न कारकं न चाभावः क्रियादेः किंतु भासकम् ॥ ७ ॥
निर्धूताशेषदुःखौघहेतुत्वात्सुखमेव तत् ॥ अथैष परमानंदो यो वै भूमेति शास्त्रतः ॥ ८ ॥
अव्यावृत्ताननुगतभास्वद्विज्ञानमात्रतः ॥ निरवद्यान्वयत्वात्तत्साक्षाद्ब्रह्मेति भण्यते ॥ ९ ॥
तदेवाविद्यया शक्त्या भोगमोक्षप्रदातृ हि ॥ अनुगृह्णातु तद्भूयो विद्यातीर्थमहेश्वरः ॥ ३१० ॥
इति श्रीमद्विद्यारण्यमुनिविरचिते अनुभूतिप्रकाशे आश्वलायनादिमुनिबोधाख्यो नाम
सप्तदशोऽध्यायः ॥ १७ ॥

॥
पष्ठाध्याये याज्ञवल्क्यो जनकायोपदिष्टवान् ॥ उपास्ति तत्त्वविद्यां तु संग्रहाद्विस्तरादपि ॥ १ ॥
ध्यानादिहैव देवः सन्मृत्वा तद्देवताऽल्यये ॥ प्रथमब्राह्मणे प्रोक्तं चतुष्पाद्ब्रह्मचिंतनम् ॥ २ ॥
वागाद्या देवतास्तासामाधारस्तत्तदिंद्रियम् ॥ अव्याकृतं च नामेति पादाश्चत्वार ईरिताः ॥ ३ ॥

असमाप्तेः पुमर्थस्य न मुख्यमनुशासनम् ॥ तद्वत्तां याज्ञवल्क्योऽतो नाग्रहीदुरुदक्षिणाम् ॥ ४ ॥
 द्वितीये ब्राह्मणे जाग्रत्स्वप्नसुप्तिमुखान्निजम् ॥ आत्मानं शास्त्यतो राजा यथा विध्युपसन्नवान् ५
 उक्तोपासनतः प्राण्यो देवभावः पुरोदितः ॥ देवत्वान्मुच्यमानेन प्राण्यं पृच्छत्यसौ मुनिः ॥ ६ ॥
 गंतव्यं तु न जानामीत्यविद्यां स्वात्मनि स्थिताम् ॥ प्रकटीकुर्वतो राज्ञ इंधतत्त्वमुपादिशत् ॥ ७ ॥
 इंधतेऽहर्निशं यस्मादिंधनामा ततः पुमान् ॥ वीर्यवद्दक्षिणं चक्षुः श्रौतो वातिशयोऽत्र हि ॥ ८ ॥
 परोक्षनामव्याजेन परमैश्वर्यवाचिनम् ॥ इंधशब्दं प्रयुजान इंधस्याहेश्वरात्मताम् ॥ ९ ॥
 दक्षिणाक्षिणि चैतन्यं पुरुषो वामचक्षुषि ॥ चैतन्यं स्त्रीति भेदोऽयं कल्पते सुखबुद्धये ॥ १० ॥
 उक्ता जाग्रदवस्थैवमिन्द्रियव्यवहारकृत् ॥ दंपत्योः संगमः स्वप्नो हार्दिकाशोऽथ भण्यते ॥ ११ ॥
 संभूयस्तुतिरत्रेति संस्तवो हृदये सुषिः ॥ अनिष्टान्नरसो रक्तपिंडो यः सोऽन्नमेतयोः ॥ १२ ॥
 हृद्यंतः शतनाडीनां पुंजं प्रावरणं विदुः ॥ स्वप्नाजागरणप्राप्त्यै मार्गो नाड्यूर्ध्वगामिनी ॥ १३ ॥
 यस्मादन्नरसः केशसहस्रांशेन संमितैः ॥ नाडीभेदैः स्वप्नदृश्यं याति सूक्ष्मतरस्ततः ॥ १४ ॥
 स्वप्नावस्था समाप्ताऽथ तस्य प्राचीति वाक्यतः ॥ सुषुप्तिरुच्यते तत्र युक्ता सर्वदिगात्मता ॥ १५ ॥
 साश्रयैः करणैर्हीनो ग्रस्ताध्यात्माधिदैवतः ॥ सुषुप्तावेक एवास्ते प्रज्ञानघननविग्रहः ॥ १६ ॥

अ० प्र०
॥ ९३ ॥

इंधतैजससौषुप्तैर्विराट्सूत्रेश्वरा अपि ॥ संलक्षिता अथैतेषां तत्त्वमात्मोपदिश्यते ॥ १७ ॥
विराडिंधादिभिर्भेदैरभिन्नो योऽवभासते ॥ स एष नेति नेत्यात्मा नकार्यं नापि कारणम् ॥ १८ ॥
तेनैव ज्ञात्मनाऽशेषं ध्वांतजं तत्तथा जगत् ॥ जग्ध्वा नेत्यात्मना विद्वान्पूर्णदृष्ट्याऽवशिष्यते १९
गंतव्यमुपदिश्यैवं प्राप्नोऽस्यभयमित्यृषिः ॥ ऊचे बोधस्ततः प्राप्तः प्राप्स्यसीत्यन्यथा वदेत् २०
ज्ञानेन सदृशीमन्यामपश्यन् गुरुदक्षिणाम् ॥ अभयं त्वेति वचसा दक्षिणामाशिषं ददौ ॥ २१ ॥
उत्तमा दक्षिणैषाशीर्मध्यमा तु नमस्क्रिया ॥ स्वभूमिवपुषोर्दानं वित्तशाठ्यनिवृत्तये ॥ २२ ॥
तृतीयब्राह्मणे स्वप्नसुषुप्त्योरतिविस्तृतिः ॥ क्रियतेऽतो हि दृष्टांतौ परलोकविमोक्षयोः ॥ २३ ॥
देहादिव्यतिरिक्तत्वस्वप्नप्रभवमसंगता ॥ स्वप्नप्रसंगतस्त्वैतन्नयं मंत्रः प्रपंच्यते ॥ २४ ॥
अद्वैतत्वं दृष्ट्यलोप आनंदैकस्वभावता ॥ इदं त्रयं सुषुप्तस्य प्रसंगेनोपपद्यते ॥ २५ ॥
वरदानेन संवादमिच्छंतं तमशंकया ॥ आदौ राजेष्टमप्राक्षीत्प्रत्यग्ज्योतिर्बभूवुस्तया ॥ २६ ॥

१ स एष नेति नेत्यात्माऽगृह्यो नहि गृह्यतेऽशीर्षो नहि शीर्यतेऽसंगो नहि मृज्यतेऽस्मितो न व्यधते न रिष्यत्यभयं वै जनक
प्राप्नोसीति स होवाच याज्ञवल्क्यः । २ स होवाच जनको वैदेहोऽभयं त्वागच्छतायाज्ञवल्क्य यो नो भगवानभयं वेदयसे नमस्तेऽ-
स्त्विमे विदेहा अयमहमस्मि ।

अ०
॥ १८ ॥

॥ ९३ ॥

देहद्वित्रियादिसंघातः पुमान्किं ज्योतिरुच्यताम् ॥ उपवेशनगत्यादि न युक्तं ज्योतिषा विना ॥ २७ ॥
 किं संघातगतं ज्योतिः किं वा संघातिरेकि तत् ॥ अतिरिक्तत्वमादत्ते आदित्यादेरुदाहतेः ॥ २८ ॥
 रविसोमग्निशब्दादिज्योतींष्युक्तानि जागरे ॥ निदर्शनतया ज्योतिस्तैः स्वप्नेऽप्यनुमीयताम् २९
 स्वाप्नदेहव्यवहृतिभिर्भज्योतिः पुरःसरः ॥ व्यवहारत्वतो जाग्रद्व्यवहारो यथा तथा ॥ ३० ॥
 सुप्तौ च पुनरुत्थानव्यवहारस्य कारणम् ॥ अस्ति ज्योतिरिति ज्ञात्वा व्यवहारं स पृष्ठवान् ॥ ३१ ॥
 स्वप्नप्रकाशस्वरूपत्वाद्व्यवहारो ह्यतिस्फुटः ॥ तथाऽप्यविद्यया छन्नः सोऽस्पृष्ट इव वर्तते ॥ ३२ ॥
 एतादृश्या अविद्याया विचारेण निवृत्तये ॥ आत्मैव ज्योतिरस्येति ग्राह स्वप्नावभासकम् ॥ ३३ ॥
 भास्यं स्वप्नसुषुप्त्यादि यस्मिन्भानं प्रकल्पितम् ॥ तद्भानं तत्स्वरूपादात्मशब्देन भण्यते ॥ ३४ ॥
 आत्मा विद्या तदुत्थं वा परागधीरवगाहते ॥ प्रत्यग्बुध्यावगाह्योऽत आत्माऽहं भामि केवलः ॥ ३५ ॥
 आत्मैवेत्येवकारेण स्वप्नदृश्येष्वनात्मसु ॥ ज्योतिष्टृशंका व्यावृत्ता वासनामयवस्तुषु ॥ ३६ ॥
 अस्येति वासनारूपो दृश्यो देहादिरुच्यते ॥ भास्यभासकसंबंधः पृष्ठ्योक्तो वासनात्मनोः ॥ ३७ ॥
 ज्योतिष्ट्वं भासकत्वं स्याच्चिदाभासमुखेन तत् ॥ उपपन्नमसंगस्य भान्वादिदनुग्रहात् ॥ ३८ ॥

१ आत्मैवास ज्योतिर्भवतीसात्मनैवायं ज्योतिष्ठास्ते पल्यते कर्म कुरुते विपल्येति ।

अ० प्र०
॥९४॥

भान्वादयः प्रभाद्वारा चक्षुराद्यनुगृह्यते ॥ तथैवात्मानुगृह्यते चिदाभासेन शेमुषी ॥ ३९ ॥
अविद्यान्वयवद्बुद्धेश्चिदाभासान्वयस्तथा ॥ अस्ति तद्व्यतिरेकेण बुद्धेः परिणतिर्दृशा ॥ ४० ॥
चिदाभासविहीनस्य चित्तस्य परिणामतः ॥ न किञ्चिद्भासते वस्तु साभासा धीस्ततः सदा ॥ ४१ ॥
साभासपरिणामेन दुःखस्मीत्यपि धीर्भवेत् ॥ तथा साभासमज्ञानं न वेद्मीत्यनुभूयते ॥ ४२ ॥
अन्यथात्मनि कौटस्थ्याद्बुद्धौ चैतन्यवर्जनात् ॥ सर्वोऽपि व्यवहारः स्यादंधकारप्रवृत्तवत् ॥ ४३ ॥
चिदाभासानुग्रहोऽत्र ज्योतिष्ट्वं भानुवन्मतम् ॥ न तु रव्यादिवच्चक्षुर्ग्राह्यभास्वररूपता ॥ ४४ ॥
आदित्यादिरनात्माऽस्य सिध्यत्यक्षादिमानतः ॥ मात्रादिसिद्धिदस्यास्य स्वतः सिद्धेर्न मेयता ॥ ४५ ॥
नाप्रमेयत्वमात्रेण शशशृंगादितुल्यता ॥ अनन्यानुभवेनास्य विशदं स्फुरणं यतः ॥ ४६ ॥
स्यात्स्वप्नव्यवहारोऽयमात्मना ज्योतिषा दृशा ॥ देहादिव्यतिरिक्तत्वमेवं सिद्धं चिदात्मनः ॥ ४७ ॥
आत्मैवास्येति देहादेः स्वरूपत्वेन चिह्नता ॥ चित्तो देहादिभेदोऽपि भान्वादिवदुदीरितः ॥ ४८ ॥
पूर्वोत्तरविरुद्धार्थं मत्वा पप्रच्छ भूपतिः ॥ बहवोऽर्थाः समीक्ष्यन्ते आत्माऽत्र कतमो वद ॥ ४९ ॥
पिंडस्तावदिहैकोऽर्थो द्वितीयो लिंगसंज्ञितः ॥ चिद्विबताऽवधिश्चान्यश्चतुर्थो नेति नेति यः ॥ ५० ॥

अ०
॥१८॥

॥९४॥

१ बुद्धिः ।

देहादिभेदमाश्रित्य योऽयमित्युत्तरं जगौ ॥ अधिष्ठानारोप्यभाव आत्माऽस्येति विवक्षितः ॥ ५१ ॥
 विचारदृष्ट्याऽधिष्ठानमेवास्याध्यस्तवस्तुनः ॥ तथापि जाड्यचैतन्यभेदोऽप्यस्तीह लौकिकः ॥ ५२ ॥
 एवं सत्यविबोधस्याद्भेदार्थवाक्ययोः ॥ योऽयमित्युत्तरे शब्दद्वयमेवं विविच्यताम् ॥ ५३ ॥
 यः पृष्ठः स्वपरागृह्णति प्रमा मेयाति लघितः ॥ प्रत्यङ्मुखेन मानेन त्वयमित्युपदिश्यते ॥ ५४ ॥
 परां चीति च मंत्रोक्तिः साक्षादात्मैति च श्रुतिः ॥ पराङ्मात्रप्रमेयत्वमात्मनो विन्यवारयत् ॥ ५५ ॥
 कुंभाकारेण कुंभार्थो यथा प्रत्यक्ष ईक्ष्यते ॥ ध्याकारेण तथा प्रत्यङ्मात्माकारेण गृह्यते ॥ ५६ ॥
 अयमित्यभिधायो गयो लोके देहोऽपि वीक्ष्यते ॥ विज्ञानमय इत्युक्त्या स्थूलदेहो निवर्त्यते ॥ ५७ ॥
 विज्ञायतेऽनेन सर्वमिति विज्ञानशब्दतः ॥ धीरुक्ता तन्मयत्वं तु तत्प्राचुर्यं विवक्षितम् ॥ ५८ ॥
 आचर्य्युर्मयटं केचिद्विकारार्थं न तच्छ्रुतम् ॥ अनिमोक्षो विकारार्थं प्रायोऽर्थस्तूपपद्यते ॥ ५९ ॥
 बुद्धिर्विज्ञानसंपृक्तश्चंद्रसंस्कराहुवत् ॥ प्रमीयते ततः प्रत्यग्विज्ञानमय उच्यते ॥ ६० ॥
 द्रष्टृत्वाद्यभिसंबंधः कारकस्यापि सर्वदा ॥ धीर्विज्ञानकृतोऽतोऽपि विज्ञानमय उच्यते ॥ ६१ ॥
 सर्वार्थं करणं बुद्धिद्वारमात्रं ततोऽपरम् ॥ धीर्विज्ञानमयस्तस्माच्चिदाभासैकवर्त्मना ॥ ६२ ॥

१ कतम आत्मेति योयं विज्ञानमयः प्राणेषु हृद्यतज्ज्योतिः पुरुषः ।

अ० प्र०
॥९५॥

प्राणबुद्ध्यविनाभूता इति प्राणमयोऽप्यतः ॥ प्राणात्मवादः संप्राप्तः प्राणेष्विति निवार्यते ॥ ६३ ॥
दशेंद्रियाणि मरुतः पंच च प्राणशब्दिताः ॥ प्राणेषु योऽर्थोऽनुगतः स आत्मेत्यवधार्यताम् ॥ ६४ ॥
धीरेवात्मेत्यपाकर्तुं हृदीति श्रुतिरभ्यधात् ॥ स्वार्थबुद्धौ य आभाति स आत्मा बुद्धिवृत्तिहृक् ॥ ६५ ॥
हृदीत्याधारनिर्देशाद्धीस्थवृत्तिषु चात्मता ॥ प्रसक्ता तन्निवृत्त्यर्थमंतरित्युपदिश्यते ॥ ६६ ॥
परागर्थानुसारिण्यो यतो धीवृत्तयस्ततः ॥ प्रत्यक्त्ववाचकेनांतःशब्देनैता निर्वर्तिताः ॥ ६७ ॥
जाड्यमात्मन इच्छंति कणभुङ्क्ष्वतजीविनः ॥ तेषां विप्रतिषेधार्थं ज्योतिरित्यभिधीयते ॥ ६८ ॥
जडबुद्ध्याद्युपादानं तमस्तस्यावभासकम् ॥ सकृद्विभातं चिन्मात्रं ज्योतिरात्मेति भण्यते ॥ ६९ ॥
अचेतनोऽपि बुद्ध्यादिश्चेतनावानिवेक्ष्यते ॥ यस्य सन्निधितस्तस्य चिज्जोतिष्टमिति स्फुटम् ॥ ७० ॥
आत्मच्छायं पयोऽशेषं यथा मारकतो मणिः ॥ परीक्षणाय प्रक्षिप्तः कुर्यादात्मा तथैव हि ॥ ७१ ॥
ज्योतिरात्मा चितिच्छायं प्रथमं कुरुते तमः ॥ तमोयोगेन धीस्तद्वद्धीयोगादिद्रियं तथा ॥ ७२ ॥
अक्षयोगात्तथा देह एवमेतच्चिदात्मवत् ॥ भासंते ते स्वतः पुंसां प्रत्यगात्मत्वविभ्रमः ॥ ७३ ॥
तमेव भांतमात्मानमनुभात्यखिलं जगत् ॥ इति श्रुत्यंतरे स्पष्टमुक्तं ज्योतिष्ट्वमात्मनः ॥ ७४ ॥
आत्मेत्येवं प्रबुद्धेऽस्मिन् ज्योतिषि ध्वांतनाशतः ॥ सर्वस्यैवात्मयाथात्म्यादात्मा पुरुष उच्यते ७५

अ०
॥१८॥

॥९५॥

आत्माज्ञानसमुच्छित्तौ तज्ज्ञस्य न हि वस्तुनः ॥ प्रत्यग्रूपात्पृथग्रूपं संभाव्यं केनचित्कचित् ॥ ७६ ॥
 पूर्णत्वात्पुरुषः सोऽयं ज्योतिरात्मैति भण्यते ॥ पूर्णस्य लोकसंचारः कथं स्यादिति भण्यताम् ॥ ७७ ॥
 यः पूर्णः स समानः सन् बुध्यालोकानुभावपि ॥ संप्राप्तप्रतिपत्तव्यावनुसंचरति क्रमात् ॥ ७८ ॥
 किं पुनः स्यात्समानत्वमात्मबुध्योस्तदुच्यते ॥ विवेकानुपलंभेन तादात्म्यं रज्जुसर्पवत् ॥ ७९ ॥
 सम एव धियालोकौ संचरत्येष न स्वतः ॥ अतः संसारमिथ्यात्वं ध्यायतीवेति वर्ण्यते ॥ ८० ॥
 ध्यायंत्यां ध्यायतीवात्मा चलंत्यां चलतीव च ॥ बुद्धिस्थे ध्यानचलने कल्पेते बुद्धिसाक्षिणि ॥ ८१ ॥
 आलोकं व्यंजके यद्वदभिव्यंग्यघटाकृतिः ॥ आरोप्यते तथा बौद्धः संसारो बुद्धिसाक्षिणि ॥ ८२ ॥
 ध्यानादोनोनामवस्तुत्वे स हि स्वप्न इति श्रुतिः ॥ हेतुमाह स आत्मायं स्वप्नो भवति धीवशात् ८३ ॥
 बुद्धिजागरणे यद्वज्जागर्मीत्यभिमन्यते ॥ बुद्धिः स्वप्ने तथा स्वप्नरूपत्वमभिमन्यते ॥ ८४ ॥
 जाग्रद्भोगमिमं लोकं स्वप्नो भूत्वातिवर्तते ॥ वासनाराशिसाक्षित्वं स्वाप्नं भोगं तदाप्नुयात् ॥ ८५ ॥
 अविद्याकामकर्माख्यमृत्यो रूपाण्यतीत्य सः ॥ जाग्रद्वेहद्विद्यादीनि तिष्ठति ज्योतिरात्मना ॥ ८६ ॥
 तस्मात्स्वाभाविको नैव क्रियाध्यानादिलक्षणः ॥ लोकद्वयानुसंचारः किं त्वैवाधिक इष्यताम् ८७

१ स समानः सत्त्वुभौ लौकावनुसंचरति ध्यायतीव लेखायतीव स हि स्वप्नो भूत्वेन लोकमतिक्रामति मृत्यो रूपाणि ।

अ० प्र०
॥ ९६ ॥

जाग्रद्देहादिकं मृत्यो रूपं स्वप्नेऽतिवर्तताम् ॥ न जन्मांतरमित्येवमाशङ्क्योक्तं स वा इति ॥ ८८ ॥
युज्यते जायमानः सन्दुःखैरालैष ऐहिकैः ॥ मृतो विद्युज्यते भाविजन्मस्वप्नसमं ततः ॥ ८९ ॥
जन्मात्र नासतः सत्त्वं किंतु देहेन संयुतिः ॥ प्रादुर्भावो जनेरर्थः सत एव स युज्यते ॥ ९० ॥
मृतिः प्राणवियोगः स्यान्नतु नाशः सतो मतः ॥ मृङ्प्राणत्याग इत्युत्स्या स्वयं नष्टः कथं त्यजेत् १
इमं लोकं परं चायं जाग्रत्स्वप्नप्रवाहवत् ॥ सदा भजति तेनास्य सिद्धा देहादिभिन्नता ॥ ९२ ॥
लोकायताः परं लोकं नेच्छन्त्यन्ये तु मन्वते ॥ त्रीँल्लोकान्स्वप्नसंयुक्तांस्ततस्तस्येति वक्तव्यसौ ॥ ९३ ॥
अयोगं परलोकस्य वारयत्येवकारतः ॥ संध्यत्वेन तृतीयत्वं स्वप्नलोकस्य वार्यते ॥ ९४ ॥
भोगभावात्तृतीयत्वमुच्यते चेत्तथोच्यताम् ॥ वस्तुतो न तृतीयत्वं धर्मो धर्मप्रसंगतः ॥ ९५ ॥
देशयोरुभयोः संधिर्न हि देशांतरं यथा ॥ लोकयोरुभयोः संधिस्तथा लोकांतरं न हि ॥ ९६ ॥
इमं लोकमिव स्वप्ने परलोकं स पश्यति ॥ अतः प्रत्यक्षतोऽस्तित्वं परलोकस्य गम्यताम् ॥ ९७ ॥

॥ ९६ ॥

१ स वा अयं पुरुषो जायमानः शरीरमभिसंपद्यमानः पाप्माभिर्सेव्यते स उत्क्रामन् अग्रिमाणः पाप्मनो विजहाति ॥
२ तस्य वा एतस्य पुरुषस्य द्वे एव स्थाने भवत इदं च परलोकस्थानं च संध्यं तृतीयं स्वप्नस्थानं तस्मिन्संध्ये स्थाने
तिष्ठन्नेते उभे स्थाने पश्यतीदं च परलोकं परलोकस्थानं च ।

अतीतजन्मवृत्तांतं बाल्ये प्रायेण पश्यति ॥ ऐहिकं यौवनेऽस्ते तु तपस्वी भावि वीक्ष्यते ॥९८॥
 आक्रम्य यादृग्देहादिभाविवजन्मानि वीक्ष्यते ॥ स्वप्नेऽपि तादृगाक्रम्य सुखदुःखानि पश्यति ॥९९॥
 बहुजन्मसु संचाराद्देहादिव्यतिरिक्तताम् ॥ निरूप्याथ स्वप्नभवं स यत्रेति निरूप्यते ॥१००॥
 स यदा वासनानामस्य जाग्रल्लोकस्य सर्वशः ॥ आदाय शेते विज्ञेया तस्य स्वप्नप्रभता तदा ॥१०१॥
 स यत्र प्रस्वपीत्यत्र स्वयंज्योतिः पुमानिति ॥ योऽजामस्येत्यादिना तु स्वापशब्दार्थ उच्यते ॥२॥
 न सुषुप्तिरिह स्वापः किंतु स्वप्नो विवक्षितः ॥ स जाग्रद्व्यासनाजन्यप्रपंचप्रतिभासकः ॥ ३ ॥
 जाग्रल्लोकस्तु सर्वावानशेषमवतीत्यतः ॥ अवितृत्वं च सप्तान्नब्राह्मणे प्राक् प्रपंचितम् ॥ ४ ॥
 यद्वाध्यात्मादिभेदोऽयं सर्वोऽत्रास्तीति सर्ववान् ॥ तस्य सर्वावतोऽशेषवासना स्वप्नसृष्टिकृत् ॥
 आदाय वासनां स्थूले देहे हिवाभिमतृताम् ॥ सूक्ष्मेऽभिमानं निर्माय पश्यन्नेषोऽभिमन्यते ॥ ६ ॥
 हननं च विनिर्माणं जीवे कर्मवशादिति ॥ विवक्षुः स्मयमित्याह देवं कर्मानुसार्यतः ॥ ७ ॥
 स्वेन भासेति शब्दाभ्यां स्वकीया वासनोच्यते ॥ स्वरूपभूता चित्स्वेन ज्योतिषेति विवक्षिता ॥ ८ ॥
 इत्थंभावे तृतीया स्याद्व्यासनाज्योतिषोस्ततः ॥ भास्यभासकरूपेण स्थितिः स्वप्न इतीर्यते ॥ ९ ॥

१. स यत्र प्रस्वपितस्य लोकस्य सर्वावतो मात्रामादाय स्वयं विहृत्य स्वयं निर्माय ।

अ० प्र०
॥९७॥

अत्रान्यज्योतिषोऽभावात्स्वयंज्योतिः पुमान्भवेत् ॥ न ज्योतिष्टृवासनाया भास्यत्वेन परिक्षयात् ॥
आत्मबुद्धिमनश्चक्षुरालोकविषयैर्युते ॥ न जागरे स्वयं ज्योतिर्विवेक्तुं शक्यते नृभिः ॥ ११ ॥
न सुषुप्तेऽपि तच्छक्यं भास्याभिव्यक्त्यभावतः ॥ स्वप्ने तु भास्यमसत्येकं ततो ज्योतिर्विविच्यते १२
स्वप्ने जागरवद्दृष्टा मातृमानादयस्ततः ॥ दुर्विवेचत्वमाशंक्यं न तत्रेति निषिध्यते ॥ १३ ॥
रथाश्वादीनि वस्तूनि जाग्रत्कर्मक्षये सति ॥ लीयंते वासनास्तेषां तिष्ठति स्वप्नसिद्धये ॥ १४ ॥
लोकसिद्धमुपादानं निमित्तं वा न विद्यते ॥ स्वप्ने तेन रथादीनां मिथ्यात्वं युज्यतेतराम् ॥ १५ ॥
असंगस्यापि संभाव्यमविद्याकामकर्मभिः ॥ स्रष्टृत्वमित्यभिप्रेत्य स हि कर्तैत्यवोचत ॥ १६ ॥
ब्राह्मणोक्तार्थदाढ्यार्थं श्रुतिर्मैत्रानुदाहरत् ॥ स्वयंज्योतिष्ट्वदेहादिभिन्नत्वे तेष्वतिस्फुटे ॥ १७ ॥
आराममेवमायोत्थं स्वप्ननिर्माणलक्षणम् ॥ पश्यति जंतवस्तस्य न तं पश्यति कश्चन ॥ १८ ॥
चिकित्सकप्रसिध्यापि सुप्तो देहाद्विभिद्यते ॥ द्रुतं न बोधयेत्सुप्तमिति प्राहुश्चिकित्सकाः ॥ १९ ॥
देहान्यत्वस्वप्नभत्वे असौढा स्वप्नमप्यमुम् ॥ अपन्हुवानाश्चार्वाकास्तस्याहुर्जागरात्मताम् ॥ २० ॥

१ न तत्र रथा न रथयोगा न पन्थानो भवंत्यथ रथान् रथयोगापन्थः मृजते न तत्रानंदा मुदः प्रमुदो भवंत्यथानंदान् मुदः प्रमुदः
मृजते न तत्र वेशांताः पुष्करिण्यः संभवंत्यथ वेशांतान्युष्करिण्यः स्रवंत्यः मृजते सहि कर्ता ॥ २ द्रुतं शीघ्रं ।

अ०
॥१८॥

॥९७॥

सदसस्त्वन्नपार्थक्यं प्रसिद्धं लोकशास्त्रयोः ॥ अत्रायं पुरुषस्तेन स्वप्नभश्चेतनः पृथक् ॥ २१ ॥
मोदन्यासौ कर्मकार्यौ दृष्टौ स्वप्नेऽपि चात्मनः ॥ इत्याशंक्य स वा एष इति कर्म विविच्यते ॥ २२ ॥
कालुष्यं जागरे जीवे स्वप्ने स्वल्पप्रसन्नता ॥ सम्यक् प्रसीदत्यत्रेति संप्रसादः सुषुप्तकम् ॥ २३ ॥
स्वप्ने रत्वा चरित्वाऽथ विश्रांतः संप्रसादकं ॥ पुनरायात्यसौ नाडीं स्वप्नार्थमिति योजना ॥ २४ ॥
दृष्ट्वैवेत्येवशब्देन न कृत्वेति विवक्षितम् ॥ न कर्म कुरुते स्वप्ने कारकाणामसंभवात् ॥ २५ ॥
जागरात्स्वप्नमाप्नोति स्वप्नात्सुप्तिमिति क्रमात् ॥ वैपरीत्यं प्रतिन्यायं प्रतिमार्गं इतीर्यते ॥ २६ ॥
प्रतियोगिनि यथा स्थानं स्वप्ननाड्यादि भण्यते ॥ प्रतिमार्गमवाप्याथ स्वप्नाय स्थानमाव्रजेत् ॥ २७ ॥
अनन्वागमने हेतुरसंगत्वं हि शब्दतः ॥ सूच्यते बाधकस्तर्कः प्रसिद्धिर्वाऽत्र लौकिकी ॥ २८ ॥
यद्वा नन्वागतत्वेन विवेकः कर्मणः कृतः ॥ असंगत्वेन कामस्य यामो न ह्यात्मनो गुणः ॥ २९ ॥
स ईयते यत्र कामं यथाकामं प्रवर्तते ॥ इति श्रुतिद्वयं स्वप्ने विस्पष्टं काममब्रवीत् ॥ ३० ॥
स्वप्नकामस्य वस्तुत्वं श्रुतिभ्यां चेद्विवक्षितम् ॥ प्रबोधेऽप्यनुवर्तते तच्च नास्ति ततो मृषा ॥ ३१ ॥

१ स वा एष एतस्मिन् स्वप्नांते रत्वा चरित्वा दृष्ट्वैव पुण्यं च पापं च पुनः प्रतिन्यायं प्रत्यन्योन्या द्रवति स्वप्नाथैव स यत्तत्र
किंचित्पश्यत्यन्यागतस्तेन भवत्यसंगो ह्ययं पुरुष इत्येवैतथाज्ञवल्क्य सोऽहं भगवते सहस्रं ददाम्यत उर्ध्वं विमोक्षाथैव ब्रूहीति ।

अ० प्र०
॥१८॥

जाग्रत्प्रत्यक्षमाश्रित्य जागरे मृत्युसत्यताम् ॥ आशंक्य पुनरप्राक्षीद्वृद्ध्वेति तदुत्तरम् ॥ ३२ ॥
मूढप्रत्यक्षतः कर्ता विद्वत्प्रत्यक्षतोऽक्रियः ॥ विवेकिनामनुभवादात्मज्योतिर्विवेचितम् ॥ ३३ ॥
असकृत्स्वप्नबुद्धांतसंचारेऽपि न बुद्धवान् ॥ इत्यर्थेऽस्मिन्महामत्स्यो दृष्टांतत्वेन वर्ण्यते ॥ ३४ ॥
इत्थं स्वप्नप्रसंगेन देहादिव्यतिरिक्ता ॥ स्वप्नभलमसंगत्वं चेत्येतेऽर्थोः प्रपंचिताः ॥ ३५ ॥
स एष परलोकस्य दृष्टांतः स्वप्न ईरितः ॥ सुषुप्तिर्मोक्षदृष्टांतस्तदर्थो ग्रंथ उत्तरः ॥ ३६ ॥
तद्वा अस्यैतदित्यत्र प्राप्तकामस्वभावताम् ॥ वक्तुं सुप्तावदुःखत्वं वक्ति श्येननिदर्शनात् ॥ ३७ ॥
आत्मस्वभावो निःशेषं पुंजीकृत्येह लक्ष्यते ॥ सुप्तौ मुक्ताविवाद्धैतस्वप्नभानंदलक्षणः ॥ ३८ ॥
अविद्या तु स्थिताऽप्यत्र द्वैतदुःखाद्यनुद्भवात् ॥ स्वभावं न तिरोधत्ते स्वप्नभानंदमद्वयम् ॥ ३९ ॥

१ स वा एष एतस्मिन्बुद्धातिरत्वा चरित्वा दृष्ट्वैव पुण्यं च पापं च पुनः पूर्ववत् ॥ १ तथा माहामत्स्य उभे कूले अनुसंचरति
पूर्वं वा परं चैवमेवायं पुरुष एता उभावंतावनुसं चरति स्वप्नांतं च बुद्धांतं च ॥ २ तद्वा अस्यैतदतिच्छंदा अपहतपाप्मा भयं रूपं
तद्यथा प्रियया स्त्रिया संपरिष्वक्तो न बाह्यं किंचन वेद नांतरमेवायं पुरुषः प्राज्ञेनात्मना संपरिष्वक्तो न बाह्यं किंचन वेद नांतरं
तद्वत्तस्यैतदात्तकाममात्मकामाम् रूपं शोकांतरं ॥ ४ तद्यथास्मिन्नाकाशे श्येनो वा सुपर्णो वा विपरित्यज्यश्रान्तः संहृत्य पक्षी
संहृतपार्पैव ध्रियत एवमेवायं पुरुष एतस्मा अंतावधावति यत्र सुप्तो न कंचन कामं कामयते न कंचन स्वप्नं पश्यति ॥

अ०
॥१८॥

॥ १८ ॥

द्वैतदुःखारूपं यत्स्वात्मनः स्वप्नजाग्रतोः ॥ तद्विद्योऽर्थमित्येतत्ता वा अस्येति वर्ण्यते ॥ ४० ॥
 विद्यायाः परमोत्कर्षं जाग्रत्साक्ष्यात्मवासना ॥ सर्वोऽस्मीति मतिं स्वप्ने करोत्यद्वैतभासिनि ॥ ४१ ॥
 सर्वात्मभावः परमो लोको बाधविवर्जनात् ॥ बाध्यंते देवराजाद्या इवशब्दश्रुतत्वतः ॥ ४२ ॥
 नन्वद्वैतमपि द्वैतं सुह्यसुह्योरिहात्मनि ॥ क्रमाद्वात्यत्र किं रूपं तस्येत्याशंक्य वर्ण्यते ॥ ४३ ॥
 यत्सर्वोत्थं पुरा प्रोक्तं तदेवाद्वैतमात्मनः ॥ रूपमागमतः स्वानुभूतेश्च पुरुषार्थतः ॥ ४४ ॥
 शास्त्रप्रसिद्धिं तच्छब्दो वक्ति स्वानुभवं पुनः ॥ एतच्छब्दः पुमर्थत्वमतिच्छंदादिनोच्यते ॥ ४५ ॥
 शिवमद्वैतमित्यादि शास्त्रमुहुष्यते बहु ॥ समाधिसुह्योरद्वैतं स्वयमेवानुभूयते ॥ ४६ ॥
 छंदः कामः कर्म पापभयं स्यात्कर्मणः फलम् ॥ अनर्थरूपं त्रितयमद्वैते वीक्ष्यते न हि ॥ ४७ ॥
 त्रितयेन तु यद्युक्तं द्वैतं तस्य पुमर्थता ॥ नेति द्वैतश्रुतावस्थां वैशब्देन निवर्तते ॥ ४८ ॥
 योषिदालिंगितक्षेत्रं गृहं वाऽप्यविचारयन् ॥ यथा सुखी तथा सुप्तः कामभीत्यादिवर्जनात् ॥ ४९ ॥

? ता वा अस्मैताहिता नाम नाड्यो यथा केशाः सहस्रधा भिन्नस्तावताप्यश्वास्तिष्ठति शुक्लस्य नीलस्य पिंगलस्य हरितस्य पूर्णा
 अथ यत्रैनं प्रति वाजितंतीव हस्तीव विहाय याति गर्तमिव पतति यदेव जाग्रद्भयं पश्यति तदत्राविद्यया मेन्यतऽथ यत्र देव
 इव राज्ञेवाहुतेवेदः सर्वोऽस्मीति मन्यते सोऽपरयो लोकः ॥

जाग्रत्प्रत्यक्षमाश्रित्य जागरे मृत्युसत्यताम् ॥ अ०

परप्राक्षीदृष्टुं वेति तदुत्तरम् ॥ ३२ ॥

तद्वा अस्येति वाक्येन कामाऽभावः प्रपंच्यते ॥ आत्मरूपं यदद्वैतमाप्तकामं तदीक्षताम् ॥ ५० ॥
 सुषुप्तिः समाधित्सुर्बाह्यं कामयते न हि ॥ अपि त्वात्मानमेवात्मा प्राप्त एवाऽखिलैः सदा ॥ ५१ ॥
 काम्यभोजनतस्तृप्तस्तदा भोज्यं न बांछति ॥ एवं काम्यात्मनि प्राप्ते किमन्यत्काम्यते पुनः ॥ ५२ ॥
 आत्मरूपमकामं यत्तच्छोकरहितं सदा ॥ शोकोत्तरं पृथक् शोकादिति निः शोकोतोच्यते ॥ ५३ ॥
 ननु देहाभिमानश्च धर्माऽधर्मौ च शोकदाः ॥ यथा जागरणे तद्वत्सुषुप्तौ च प्रसज्यते ॥ ५४ ॥
 मैवं पिताहमित्यादिदेहात्मभ्रांतिलोपनात् ॥ पितृत्वयुक्तदेहेऽभिमानः सुप्तस्य नैक्ष्यते ॥ ५५ ॥
 तत्तद्देहाभिमानस्तु क्षीणतत्कर्मसंक्षयात् ॥ पुण्येन पाप्मना नन्वागतं रूपं परात्मनः ॥ ५६ ॥
 हृदयारूढं मनस्तस्य पुण्यपापे ततोऽखिलाः ॥ शोका ^{अतः च} सुप्तौ शोकानात्माऽतिवर्तते ॥ ५७ ॥
 ननु शोकादिमत्सुप्तौ चैतन्यमपि न ॥ ^{तस्मात्} तद्वत्सुप्तौ चैतन्यमपि न ॥ ^{तस्मात्} तद्वत्सुप्तौ चैतन्यमपि न ॥ ५८ ॥
 आत्मन्यदृष्टवशतो ज्ञानमिच्छादिर्द्व्यर्त्तम् ॥ सुप्तो न पश्यतीत्येकामयते च ज्ञानं कर्मणः क्षयात् ॥ ५९ ॥

१ अत्र पिताऽपिता भवति माताऽमाता लोभवेत् ॥ इत्याहुस्तां किकाः सुप्ताः ^न पश्यन्ति भूषणहाऽधूणहा चांडालोऽ-
 चांडालः गौन्मृगोऽपौलकसः श्रमणोऽश्रमणस् ^न पश्यन्ति भूषणहाऽधूणहा चांडालोऽ-
 ना अलोका देवाश्चोदेवा वेदा अत्र ^न पश्यन्ति भूषणहाऽधूणहा चांडालोऽ-
 ना सर्वान्लोकान् हृदयस्य भवति ।

यद्वैतं तन्नेत्यादिवाक्यैरस्योत्तरमुदीयते ॥ ६० ॥
 तच्छब्दः सुप्तिमाचष्टे वैशब्दोऽवधृतो भवेत् ॥ तत्र सुप्तौ पुमान्नैव पश्यतीति जना जगुः ॥ ६१ ॥
 अदर्शनं सर्वथेति तदाहुरविवेकिनः ॥ तद्विवेच्य तथा चात्मा पश्यन्नेव न पश्यति ॥ ६२ ॥
 साक्षी चैतन्यनित्यत्वान्पश्यन्नेव व्यवस्थितः ॥ ज्ञातृज्ञानज्ञेयलोपाब्धवहारं न पश्यति ॥ ६३ ॥
 तस्मात्सुप्तौ चिद्वैतं यद्रूपं परमात्मनः ॥ एतद्ब्रह्मयितुं प्रोक्ताः पर्याया बहवः श्रुतौ ॥ ६४ ॥
 ननु सर्वैर्जनैर्द्वैतं जागरे स्पष्टमीक्ष्यते ॥ स द्वैत एव किं न स्यादात्मेत्याशङ्क्य वर्ण्यते ॥ ६५ ॥
 यत्रैव जागरे स्वस्मादन्यात्किंचिदिव भ्रमः ॥ तत्रैवान्यः स्वयं द्रष्टा दृश्यमन्यदिवेक्षते ॥ ६६ ॥
 अद्वैतमित्युपक्रम्य व्याख्यातं तद्वि विस्तरात् ॥ सलिलादिगिरा तस्य क्रियते चोपसंहतिः ६७
 आत्मा सलिलवच्छुद्धः कार्यकारणहीनतः ॥ स्वतोऽवबोधमात्रवात्कुतो विद्यादिसंगतिः ॥ ६८ ॥

१ यद्वैतं पश्यति पश्यन्नेतन्न पश्यति न हि द्रष्टुर्दृष्टेर्विपरिलोपो विद्यतेऽविनाशित्वान्न तु तद्वितीयमस्ति ततोऽन्यद्विभक्तं यत्पश्ये-
 यद्वैतं रूप्यते यद्वैतं वदति यद्वैतं शृणोति यद्वैतं मनुते यद्वैतं स्पृशति यद्वैतं विजानाति ॥ २ सलिल एको द्रष्टाऽद्वैतो भवत्ये-
 प ब्रह्मलोकः सम्राजिति हैनमनुशशास याज्ञवल्क्य एषास्य परमा गतिरेषास्य परमा संपदेषोऽस्य परमो लोक एषोऽस्य परम आनंद
 एतस्यैवानंदस्यान्यानि भूतानि मात्रासुपजीवंति ।

अंतरेणापि संबंधं कार्यकारणवस्तुनः ॥ स्वतोऽनेकाल्मकं तस्यादित्याशङ्क्यैकतोच्यते ॥ ६९ ॥
 अकारकस्वभावत्वमद्रष्टेत्यभिधीयते ॥ यत्र हि द्वैतमित्युक्तैर्यत्र तस्येति चेरेणात् ॥ ७० ॥
 स्वतः पूर्णाल्मकं ज्योतिर्यत्र द्रष्टेति चोच्यते ॥ अविद्याकार्यराहित्यादद्वैतोऽयं भवेत्स्वतः ॥ ७१ ॥
 प्रत्यग्दृष्टव्यवहिते प्रात्यक्ष्यादात्मवस्तुनः ॥ एष इत्यात्मनिर्देशो यत्साक्षादिति च श्रुतेः ॥ ७२ ॥
 अव्यावृत्ताननुगतं निःसामान्यविशेषवत् ॥ ब्रह्मेति मुख्यवृत्त्येह वस्तु श्रुत्याभिधीयते ॥ ७३ ॥
 ततो लोकयतेर्धातोर्दर्शनार्थत्वहेतुतः ॥ प्रकृतत्वात्तथा दृष्टैर्लोकं लोक उच्यते ॥ ७४ ॥
 विज्ञानपुरुषस्यास्य योक्ता ब्रह्मात्मता पुरा ॥ नैष्ठिकी गतिरेषाऽत्र गत्यंतरसमाप्तिः ॥ ७५ ॥
 संपन्न परमैषैव मोहेच्छाश्रान्यसंपदः ॥ उत्कर्षातिशयः संपद्विभूतिश्चेति भण्यते ॥ ७६ ॥
 एषोऽस्य परमो लोको लोकास्त्वन्ये क्षयिष्णवः ॥ क्षयिष्णुसाधनायत्ता नन्वेषा साधनाश्रयात् ७७
 आनंदः परमोऽस्यैव सुखोत्कर्षसमाप्तिः ॥ सर्वानंदं तांशायित्वा तथा चैतत्प्रवक्ष्यते ॥ ७८ ॥
 आनंदः रपमोऽस्यैव इत्युक्तार्थप्रसिद्धये ॥ एतस्यैवेति वचसा समर्थो हेतुरुच्यते ॥ ७९ ॥
 कृत्स्नोऽपि चैष आनंदस्तदविधैकहेतुतः ॥ बुध्याद्युपाध्यवच्छेदान्मात्रेति व्यपदिश्यते ॥ ८० ॥

मानुषादिकैरप्यगर्भानन्दमात्रया ॥ परानन्दं बोधयितुं श्रोत्रिये तदुदाहतिः ॥ ८१ ॥
 श्रोत्रियो वेदशास्त्रज्ञो निष्पापो ब्रह्मवित्तः ॥ भोग्यदोषान्विविच्यास्ते नातः कामेन हन्यते ८२
 सुखं तृप्तिरकामत्वमित्येकार्थो इमा गिरः ॥ सर्वकामविहीनेऽतः सुखं सर्वं व्यवस्थितम् ॥ ८३ ॥
 श्रोत्रिये कामराहित्यात्सर्वानन्दाः सह स्थिताः ॥ सोऽश्रुते सकलान्कामान्स्मेहेति प्राह तित्तिरिः ८४
 सूत्रात्परममनंतत्वाद्गणितं विनिवर्तते ॥ यतो वाचो निवर्तत इति श्रुत्यंतरं जगौ ॥ ८५ ॥
 श्रोत्रियेणानुभूतो यो ब्रह्मानन्दोऽस्य विप्रुषः ॥ सार्वभौमादिसूत्रांताः प्राणिनोऽनुभवन्त्यमी ८६
 वक्तव्यार्थे समाप्तेऽपि राजा पृच्छति पूर्ववत् ॥ भीतो मुनिर्भये हेतुर्भैधावीत्यादिनोक्तवान् ८७
 सर्वेभ्यो निर्णयेभ्यो मामरौत्सीन्न तु मुंचति ॥ अयमेव भये हेतुर्नोत्तरानवबोधनम् ॥ ८८ ॥
 स्वप्नः सुप्तिश्च दृष्टांतौ परलोकविमोक्षयोः ॥ तावेव मुनिना प्रोक्तौ शिष्टं दार्ष्टान्तिकद्वयम् ॥ ८९ ॥

१ स यो मनुष्याणां राडः समृद्धो भवत्यन्येषामधिपतिः सर्वैर्मानुष्यकैर्भोगैः संपन्नतमः स मनुष्याणां परम आनन्दोऽथ ये शतं
 मनुष्याणामानन्दाः स एकः पितृणां जितलोकानामानन्दोऽथ ये शतं पितॄणां जितलोकानामानन्दाः स एको गंधर्वलोक आनन्दोऽथ
 ये शतं गंधर्वलोक आनन्दाः स एकः कर्मदेवानामानन्दो ये कर्मणा देवत्वमभिसंपद्यतेऽथ ये शतं कर्मदेवानामानन्दाः स एक आजानन्दे
 वानामानन्दो यश्च श्रोत्रियो वृजिनो कामहतोऽथ ये शतमाजानन्देवानामानन्दाः स एकः प्रजापतिलोक आनन्दो यश्च श्रोत्रियो वृजिनो
 कामहतोऽथ ये शतं प्रजापतिलोक आनन्दाः स एको ब्रह्मलोकस्यानन्दो यश्च श्रोत्रियो वृजिनो कामहतः ।

स्वप्नाज्जोगरणं यद्वद्देहाल्लोकांतरं तथा ॥ इत्यभिप्रेत्य मुनिना स्वप्नाद्वोधोऽभिधीयते ॥ ९० ॥
 शकटं बहुभिर्द्रव्यैर्योजितं गुरुभारतः ॥ कुर्वन् शब्दान्बहून्याति चेतनेन प्रयोजितम् ॥ ९१ ॥
 शरीरस्थो हि लिङ्गात्मा ह्यन्वारूढश्चिदात्मना ॥ शब्दान्कुर्वन् हि हिक्कादीन्प्रेत्यूध्वश्वासपूर्वकम् ॥
 उपाध्यारोहमन्वात्मा रूढवत्प्रतिभासते ॥ भानोरिवोदपात्रादावारोहो नात्मनः स्वतः ॥ ९३ ॥
 मर्मसूक्तृष्यमाणेषु वायुनोदानरूपिणा ॥ सुमूर्धोरत्र यदुःखं स्मर्यतां तन्मुमुक्षुभिः ॥ ९४ ॥
 रोगेण जरया वा यद्वेदहकार्थं यदाप्नुयात् ॥ तदाश्वादिफलं वृक्षादिवागेभ्यः प्रमुच्यते ॥ ९५ ॥
 निर्गत्य हृदयस्थानान्नाडीमार्गेण जागरम् ॥ प्राप्तोऽत्र वैपरित्येन नाडीमार्गाद्ब्रुवि ब्रजेत् ॥ ९६ ॥
 जाग्रत्स्वप्नादिसिद्ध्यर्थं गमनागमने पुरा ॥ इदानीं लन्यदेहेऽसौ प्राणं धारयितुं ब्रजेत् ॥ ९७ ॥
 नन्वपादित्सिते देहे भोगाय प्राणधारणम् ॥ भोगसंपादने नास्ति शक्तिरस्येति चेच्छृणु ॥ ९८ ॥
 तत्कर्मोपाजितैरन्यभोग्यं संपाद्यते पुरा ॥ इत्येतद्विशदीकर्तुं राजदृष्टांत उच्यते ॥ ९९ ॥

१ अथैष एव स एव एष एतस्मिन्स्वप्नाति रत्वा चरित्वा दृष्ट्वैव पुण्यं च पापं च पुनः भक्तित्यायं प्रतियोन्या द्रवति बुद्धां तथैव ॥
 २ तद्यथाग्रं वोढुंवरं वा पिप्लवं वा बंधनात्प्रमुच्यत एवमेवायं पुरुष एषोऽग्रेभ्यः संप्रमुच्य पुनः प्रतिन्यायं प्रतियोन्या द्रवति प्राणायैव हि ॥ ३ तद्यथा राजानमायंतमुग्राः प्रत्येनसः सूतग्रामण्यो यानैरित्यादिवाक्येन ।

राज्ञा जीवितदानेन ह्युग्रादय उपार्जिताः ॥ सुमूर्षुणा भाविदेहबंधवः कर्मणार्जिताः ॥ २०० ॥
 एवं पुत्रादिभावाय प्रतीक्षन्तेऽखिलाः सदा ॥ ऋतावस्मिन्समायाति ब्रह्म पुत्रादिरूपतः ॥ १ ॥
 नन्विद्वियाणि प्रेतस्य लीयन्ते वपुषा सह ॥ इत्याहुस्तार्किका ब्रह्म निरुपाधिः कथं ब्रजेत् ॥ २ ॥
 प्राणोपाधिक एवात्मा गच्छतीति विवक्षया ॥ प्राणानामात्मसामीप्यगतिं वक्ति मृतौ श्रुतिः ॥ ३ ॥
 राजानं प्रिययासंतमाभिसुर्येन सेवितुम् ॥ आयांत्युग्रादयस्तद्वत्प्राणानामात्मसंगतिः ॥ ४ ॥
 तृतीयब्राह्मणे प्रोक्ता देहे स्वप्नादिसंसृतिः ॥ देहांतरेषु संसारो मुक्तिश्चाथ प्रवक्ष्यते ॥ ५ ॥
 स सुमूर्षुर्यदा देहे दौर्बल्यं प्राप्य मूढताम् ॥ प्राप्नोतीव तदा चक्षुराद्या आयाति देहिनम् ॥ ६ ॥
 राजदृष्टान्ततः प्रोक्तां प्राणानामात्मसंगतिम् ॥ अनूद्य तत्प्रकारोऽत्र विस्तरेणाभिधीयते ॥ ७ ॥
 तेजोमात्राश्चक्षुराद्याः प्रसृता मत्स्यजालवत् ॥ जागरेऽथ सुमूर्षुस्ताः समादाय हृदि ब्रजेत् ॥ ८ ॥
 अनुगृह्णाति यः पूर्वं चाक्षुषः पुरुषो रविः ॥ भोगार्थमधुना सोऽयं भोगाभावादुपेक्षते ॥ ९ ॥

१ तद्यथा राजानमयियासंतमुग्राः प्रसेनसः सुतग्रायण्योऽभिसमायंत्येवैवमात्मानमंतकाले सर्वे प्राणा अभिसमायन्ति यत्रै-
 तदूर्ध्वोच्छ्वासी भवति । २ चतुर्थब्राह्मणे । ३ ॐ स यत्रायमात्माऽवल्यं न्येत्यसमोहेमिव न्येत्यथैतमेते प्राणा अभिसमायन्ति स एतास्ते-
 जोमात्राः समभ्याददानो हृदयमेवान्यवक्रामति स यत्रैव चाक्षुषः पुरुषः पराङ्मयवर्तितेऽथाऽरूपज्ञो भवति ॥

इन्द्रियस्योपसंहारादादित्यस्याप्युपेक्षया ॥ आत्मा द्रष्टुमसामर्थ्यादरूपोऽज्ञो भवेत्तदा ॥ १० ॥
 अस्मिन्नर्थे सर्वलोकप्रसिद्धिरभिधीयते ॥ एकीभावादयं नैवं पश्यतीति जगुर्जनाः ॥ ११ ॥
 चक्षुर्बुद्धौ चैक्यमेति रवौ रव्यंश एकताम् ॥ इन्द्रियांतरवेद्वेष्वयं न्यायोऽत्र योज्यताम् ॥ १२ ॥
 कृत्स्नप्राणोऽथ संहारे संयुक्तस्य सुमूर्षितः ॥ नाड्यग्रं हृदयस्याथ प्रकर्षेण प्रकाशते ॥ १३ ॥
 भाविदेहात्मता यस्य प्रत्यक्चैतन्यविबता ॥ वासनैवात्मनः सैषा प्रद्योतवचसोच्यते ॥ १४ ॥
 स एष कर्मजो बुद्धेः प्रकाशो जायते मृतौ ॥ स्वकर्मनिर्मितं लोकं तेनात्माऽयं प्रपश्यति ॥ १५ ॥
 स्वप्नवत्प्राप्य तद्भावः पश्चाद्देहाद्विनिःसरेत् ॥ गम्यलोकानुसारेण द्वारं स्याच्चक्षुरादिकम् ॥ १६ ॥
 देहाज्जिगमिषुः प्राणसहितो निर्गतः पुनः ॥ सविज्ञानो भवेत्पूर्वं हृदि प्रद्योतनं यथा ॥ १७ ॥
 पुरा नाडीविशेषेण निर्गतुं ज्ञानमीरितम् ॥ गंतुं लोकविशेषेऽथ पुनर्विज्ञानमीर्यते ॥ १८ ॥

१ एकीभवति न पश्यतीत्याहुरेकीभवति न जिघ्रतीत्याहुरेकीभवति न रसयत इत्याहुरेकीभवति न वदतीत्याहुरेकीभवति न शृ-
 णोतीत्याहुरेकीभवति न मनुत इत्याहुरेकीभवति तस्य शत इत्याहुरेकीभवति न विजानातीत्याहुस्तस्य हैतस्य हृदयस्याग्रं मद्योतते नैष
 आत्मा निष्काममिति चक्षुषो वा मूर्ध्नो वाऽन्येभ्यो वा शरीरप्रवेशेभ्यस्तुक्तामंतं प्राणोऽनृक्तामति प्राणमनृक्तामंतं सर्वे प्राणा
 अनृक्तामंति सविज्ञानो भवति स विज्ञानमेवान्वक्तामति तं विद्याकर्मणी समन्वासाते पूर्वप्रज्ञा च ।

हेतुर्जाग्रद्व्यासनास्य स्वप्नारंभे यथा तथा ॥ जन्मांतरारंभहेतुः किं स्यादिति तदुच्यते ॥ १९ ॥
 विद्यासंपादिता तेन पुरा कर्म च यत्कृतम् ॥ या वासना च तत्सर्वजन्म भोग्यादिकारणम् ॥ २० ॥
 देहं विद्या परिच्छिद्यादीदृशो देह इत्यथ ॥ विकर्तृकर्मवोद्वी तु पूर्वप्रज्ञेह पूर्वयोः ॥ २१ ॥
 समर्थो सैव ते यस्मादुद्धोदुं ज्ञानकर्मणी ॥ नरस्यातः प्रधानत्वात्ताभ्यां सा गृह्यते पृथक् ॥ २२ ॥
 सर्वगस्य मनोमात्रगतिं ब्रूतेऽत्र तार्किकः ॥ श्रुतिस्तु स्वमतं ब्रूते जल्लकार्यनिदर्शनात् ॥ २३ ॥
 जल्लकां हि तृणाग्रस्था स्वमुखेन तृणांतरम् ॥ अवलंब्य वपुः शिष्टं सर्वतंत्रोपसंहरत् ॥ २४ ॥
 लिंगदेहोपाधिरात्मा धिया देहांतरं स्मरन् ॥ लिंगोपाधिकमात्मानं प्रापयेदन्यदेहकम् ॥ २५ ॥
 ननु देहांतरारंभे उपादानं किमात्मनः ॥ एतद्देहारंभकं यत्तदेवोतान्यदीर्यताम् ॥ २६ ॥
 स्वर्णकारः सुवर्णोऽथमादायान्यं नवं नवम् ॥ तेनैव कुरुते भूय उपमृद्याति यत्नतः ॥ २७ ॥

१ तद्यथा तृणजल्लका तृणस्यांतं गत्वाऽन्यमाक्रम्यात्मानमुपसंहरत्येवमेवायमात्मेदं शरीरं निहत्याविद्यां गमयित्वाऽन्यमाक्रम्या-
 क्रम्यात्मानमुपसंहरति ॥ २ तद्यथा पेशस्कारी पेशसो मात्रामादायाऽन्यं नवतरं कल्याणतरं रूपं तनुत एवमेवायमेवात्मेदं श-
 रीरं निहत्याविद्यां गमयित्वाऽन्यन्नवतरं कल्याणतरं रूपं कुरुते पित्र्यं वा गांधर्वं वा दैवं वा राजापत्यं ब्राह्मं वाऽन्येषां भूतानां ॥

अ० प्र०
॥१०३॥

पंचीकृतास्तु भूतांशः स्थूलदेहस्य हेतवः ॥ अल्पत्वेनातिसूक्ष्मास्तैल्लिंगं तिष्ठति वेष्टितम् ॥ २८ ॥
निर्मितस्तैरयं देहः पोषितः पितृवीर्यतः ॥ मृतौ कंचुकवत्त्वाज्यो बाह्यांशो वीर्यनिर्मितः ॥ २९ ॥
अधिष्ठानारोप्यभागौ तेषु देहेषु यौ स्थितौ ॥ तादृशौ विशदीकर्तुं स वा इत्यादिका श्रुतिः ॥ ३० ॥
यः संसारी पुरा प्रोक्तः स एवायं स्वतः स्फुरन् ॥ साक्षिवैतन्यरूपत्वादधिष्ठानमनात्मनः ॥ ३१ ॥
विज्ञानं कर्तृतोपाधिर्मेनः प्राणादयोऽखिलाः ॥ बहिर्बहिः समारोप्याः सर्वमारोपितं चिति ॥ ३२ ॥
तद्यदित्यादिना सर्वशब्दस्यार्थ उदाहृतः ॥ प्रत्यक्षवस्तुन्यव्यासे सतीदंमयता भवेत् ॥ ३३ ॥
परोक्षवस्तुन्यव्यासाददोमय इतीर्यते ॥ आरोपोक्तिः समाधयर्थमिति शब्दः प्रयुज्यते ॥ ३४ ॥
इदंमयत्वं विस्पष्टमैहिकलादुपेक्ष्य तत् ॥ अदोमयत्वं व्याचष्टे यथाकारीति वाक्यतः ॥ ३५ ॥
करणं नित्यकर्म स्यात्काम्यं तु चरणं भवेत् ॥ कर्म वा करणे शक्तिश्चरणं प्रत्ययात्मकम् ॥ ३६ ॥

१ स वा अयमात्मा ब्रह्म विज्ञानमयो मनोमयः तत्सर्वमयस्तद्यदेतदिदंमयोऽदोमयो प्राणमयश्चक्षुर्मयः श्रोत्रमयः पृथिवीमय आपोम-
यो वायुमय आकाशमयस्तेजोमयोऽतेजोमयः काममयोऽकाममयः क्रोधमयोऽक्रोधमयो धर्ममयोऽधर्ममयः सर्वमयस्तद्यदेतदिदंम-
योऽदोमय इति ॥ २ यथाकारी यथाचारी तथा भवति साधुर्भवति पापकारी पापो भवति पुण्यः पुण्येन कर्मणा भवति पापः
पापेनाथो खल्वद्बुः काममय एवायं पुरुष इति ।

अ०
॥१८॥

॥१०३॥

वासना कर्म विद्या च त्रयं जन्मप्रयोजकम् ॥ उक्तं तत्र प्रधानत्वं कर्मणः श्रूयते पुनः ॥ ३७ ॥
पूर्वकांडपरा इत्थं कर्मप्राधान्यमूचिरे ॥ अथ वेदांतशास्त्रज्ञाः प्राहुः कामप्रधानताम् ॥ ३८ ॥
इत्येतद्विशदीकर्तुं सयथेत्युत्तरा श्रुतिः ॥ कामः क्रतुः कर्म जन्मेत्येषामेव क्रमो भवेत् ॥ ३९ ॥
रुचेरतिशयः काम्ये विषये क्रतुरीर्यते ॥ पाक्षिकं धर्मकामे स्यात्करोत्येव कृतौ सति ॥ ४० ॥
कामप्राधान्यदार्ढ्यार्थं मंत्रस्योदाहतिः श्रुतौ ॥ लिङ्ग्यते गम्यते सर्वं मनसाऽतोऽस्य लिङ्गता ॥ ४१ ॥
यः पुरा स्वप्नदृष्टांतात्परो लोको विवक्षितः ॥ इति वित्युपसंहारं तदुक्तेः कृतवान्मुनिः ॥ ४२ ॥
मुक्तिः सुषुप्तिदृष्टांतान्मुनिना या विवक्षिता ॥ सुनिरारभते वक्तुं तामथेत्यादिवाक्यतः ॥ ४३ ॥
पूर्वोक्तकामिवैषम्यमथ शब्देन सूच्यते ॥ कामी संसरतीत्युक्तं कामाभावे विमुच्यते ॥ ४४ ॥
परमानंदरूपत्वमात्मनश्चेद्विबुध्यते ॥ कुतः कामयते भोग्यं ततो बोधादकामता ॥ ४५ ॥
बोधलभ्यमकामत्वं यथाकामेत्यसूत्रयत् ॥ योऽकाम इत्यादिनैतत्सूत्रं विव्रियते स्फुटम् ॥ ४६ ॥

१ स यथा कामो भवति तत्क्रतुर्भवति यत्क्रतुर्भवति तत्कर्म कुरुते यत्कर्म कुरुते तदभिसंपद्यते ॥ २ तदेव श्लोको भवति । तदेव सक्तः
सह कर्मणैति लिङ्गं मनो यत्र निषक्तस्य प्राप्यातं कर्मणस्तस्य यात्कंचिदकरोत्ययं तस्माच्छ्लोकात्पुनरेवस्मै लोकाय कर्मण इति तु कामय-
मानः ॥ ३ अथाकामयमानो योऽकामो निष्काम आप्तकाम उत्क्रामंति ब्रह्मैव सन्ब्रह्माप्येति ॥

योऽकामस्तस्य न प्राणा उत्क्रामंतीति योजना ॥ संसृतिः कामिनो यद्वदकामो मुच्यते तथा ४७
दृष्टानुश्राविका बाह्यकामा यस्य न संत्यसौ ॥ अकामस्तादृशत्वं तु निष्कामत्वेन सिध्यति ॥ ४८ ॥
विभ्रमापादिताः कामाः प्रत्यक्तत्त्वविवेकिनः ॥ यस्माद्विनिर्गताः सोऽयं निष्काम इति भण्यते ४९
आप्तकामत्वतः सिद्धयेद्बुद्धेः कामविनिर्गमः ॥ अप्राप्तौ काम्यमानस्य कामः कापि न निःसरेत् ५०
एवं सत्याप्तकामत्वं निःकामत्वस्य साधनम् ॥ कामाप्तौ ताप्तकामत्वमेव हेतुर्न चेतरेत् ॥ ५१ ॥
निरुपाधिः परानन्द आत्मेति श्रुतिसंमतः ॥ आनंदाः सर्वभूतानां तस्मिन्नंतर्भवति हि ॥ ५२ ॥
पुत्रादिजन्या आनंदा अपि तस्मिन्नवस्थिताः ॥ तथा विद्यात्मकामोऽयमाप्तकामो भवेदयम् ५३
य ईदृगाप्तकामो यः स निष्कामो भवेत्ततः ॥ निष्कामत्वादकामः सन्संसाराल्प्रविमुच्यते ॥ ५४ ॥
उत्पन्नतत्त्वज्ञानस्य प्राणा अज्ञानबाधनात् ॥ नोक्त्रामंति न तिष्ठति न च नश्यंत्यहेतुतः ॥ ५५ ॥
बंधस्य कल्पितत्वेन तन्मुक्तिरपि कल्पिता ॥ इत्यभिप्रायमाचष्टे ब्रह्मैवेत्यादिवाक्यतः ॥ ५६ ॥
अविद्याध्वस्तिमापेक्ष्य सम्यग्धीजन्ममात्रतः ॥ अत्मा ब्रह्मैव सन्साक्षाद्ब्रह्माप्येतीति सुस्थितम् ५७
इत्येतत्सर्ववेदांतसर्वस्वं ब्राह्मणोदितम् ॥ अस्यैवार्थस्य दार्ढ्यार्थं मंत्रोदाहरणं भवेत् ॥ ५८ ॥
कामिनः सर्वसंसारः पुरा मंत्रेण वर्णितः ॥ अकामस्य विमोक्षोऽत्र तथा मंत्रेण वर्ण्यते ॥ ५९ ॥

पुसा हृदि श्रिताः कामा मुच्यन्ते निखिला यदा ॥ तदानीममृतो भूत्वा ब्रह्मैवात्र समश्नुते ॥६०॥
 ननु ब्रह्माश्रुतेऽत्रेति जीवतो मुक्तिरीरिता ॥ जीवत्वे को विशेषोऽस्य बंधान्मुक्तावितीर्यताम् ॥६१॥
 अभिमानः पूर्वमासौद्दिहादावधुना तथा ॥ नास्तीत्यत्रातिविरुपष्टः सर्पदृष्टांत उच्यते ॥६२॥
 प्रत्यगज्ञानशिखिध्वस्ते मिथ्याज्ञाने सहेतुके ॥ नेति नेति स्वरूपत्वादशरीरो भवत्ययम् ॥६३॥
 स्थूलदेहं परित्यज्य लिङ्गदेहयुतो यदि ॥ मृतस्तदा स्यान्न त्वेवममृतोऽसावतो भवेत् ॥६४॥
 प्रकृष्टचेष्टाहेतुत्वात्साक्ष्युक्तः प्राणशब्दतः ॥ को ह्येवान्यादिति प्रोक्तं चेष्टाहेतुत्वमात्मनः ॥६५॥
 साक्षिणो ब्रह्मरूपत्वं ब्रह्मैवेत्यभिधीयते ॥ संसर्गशंकानुत्तर्यमेवकारः प्रयुज्यते ॥६६॥
 संयोगः समवायो वा नैव ब्रह्मात्मनोरिह ॥ अखण्डैकरसत्वं तु भवतीति विवक्षितम् ॥६७॥
 तदेव विशदीकर्तुं तेज एवेत्युदीर्यते ॥ चैतन्यं तेज इत्युक्तं तच्चैकमुभयोरपि ॥६८॥
 अविद्यादिनिवृत्तिश्च चैतन्यव्यतिरेकतः ॥ नास्तीत्येवमभिप्राय एवकारेण सूच्यते ॥६९॥
 तत्त्वविद्यारसाकृष्टः श्रोतुं वांछति संग्रहात् ॥ साधनान्यपि विद्यायाः श्रोतुमिच्छति भूपतिः ७०

? तदेष श्लोको भवति । यदा सर्वे प्रमुच्यन्ते कामा येऽस्य हृदि श्रिताः । अथ मर्त्योऽमृतो भवत्यत्र ब्रह्म समश्नुत इति ॥ २ तद्यथाहि-
 नित्वयनी बलमीकेऽमृता मर्त्यास्ता शयीतैवमेवेदं शरीरं शेतेऽथायमशरीरेऽमृतमाणो ब्रह्मैव तेज एव ॥ ३ सोऽहं भगवते सहस्रं ददा-
 मीति होवाच जनको वैदेहः ।

एतत्सर्वं विवक्षुः सन्मुनिः संग्रहरूपिणः ॥ श्लोकानुदाहरत्तत्र ज्ञानमार्गमिमं जगौ ॥ ७१ ॥
श्लोकेनाद्येन यः पंथाः प्रोक्तस्तस्मिन्मतांतरम् ॥ उपन्यस्याथ सिद्धांतं प्राह श्लोकांतरेण सः ७२
ब्रह्मविन्मुक्तिमाप्नोति तेन बोधात्मना यथा ॥ पुण्यकृतैजसश्चादौ भूलाऽथ ब्रह्मविद्भवेत् ॥ ७३ ॥
तेजः शब्देन संशुद्धाबुद्धिरेवाभिधीयते ॥ पुण्ये कृते बुद्धिशुद्धौ विद्या स्यास्मर्यते तथा ॥ ७४ ॥
यत्पुण्यं बुद्धिशुद्ध्यर्थं यो योगश्चात्मबोधकृत् ॥ श्लोके द्वितीये तौ प्रोक्तौ तृतीये लवन्यथोच्यते ॥ ७५ ॥
यत्काम्यं कर्मयोगश्च योऽणिमादिप्रदो ह्ययम् ॥ तत्संसारस्यैव हेतुर्न मुक्तावुपयुज्यते ॥ ७६ ॥
युज्यते मुक्तभावोऽयं तत्त्वबोधविवर्जनात् ॥ जन्म प्रवाह एवातश्चतुर्थे श्लोक ईर्यते ॥ ७७ ॥
ब्रह्मानुभवयुक्तानां विशेषो दुःखसंक्षयः ॥ श्लोकेन पंचमेनात्र विस्पष्टमभिधीयते ॥ ७८ ॥
न दुःखक्षय एवास्य किंतु विश्वस्य कर्तृता ॥ सर्वलोकात्मका चेति षष्ठे श्लोक उदीर्यते ॥ ७९ ॥

१ तदेते श्लोका भवन्त्यणुः पंथा विततः पुराणोऽसंस्पृष्टो न वित्तो मयैव । ते न धीरा अपि यंति ब्रह्मविदः स्वर्गलोकमिदं ऊर्ध्वं मु-
क्ताः ॥ २ तस्मिञ्छुक्लमनु नीलमाहुः पिंगलं हरितं रोहितं च । एष पंथा ब्रह्मणा ह्यनुवित्तस्तेनैति ब्रह्मवित्पुण्यकृतैजसश्च ॥ ३ अ-
धे तपः प्रविशति ये विद्यामुपासते । ततो भूय इव ते तमो येऽविद्यायां रताः ॥ ४ आनंदा नाम ते लोका अधेन तमसावृताः । तांस्ते प्रेत्या-
भिगच्छंस्त्रिविद्वांसोऽबुधा जनाः । ५ आत्मानं चेद्विजानीयादयमस्मीति पूरुषः । किमिच्छन्कस्य कामाय शरीरमनुसंनरेत् । ६ यस्या-
नुवित्तः प्रतिबुध्य आत्माऽस्मिन्संदेहोत्थे गहने प्रविष्टः । स विश्वकृत्स हि सर्वस्य कर्तो तस्य लोकः सकललोक एव ।

शास्त्राधिकीर्युक्तेऽस्मिन्देहे विद्यात्परं पदम् ॥ अन्यथाऽनर्थ इत्येवं सप्तमे श्लोके ॥८०॥
 गर्भप्रवेशादिरूपा जुगुप्सा नात्मवेदिनः ॥ इत्येषोऽर्थोऽष्टमे श्लोके विस्पष्टमभिधीयते ॥८१॥
 निःशेषविक्रियाहेतुः कालातिक्रमहेतुतः ॥ देवैरुपास्य इत्येतन्नवमे श्लोक उच्यते ॥८२॥
 चेतनाचेतनाधार आत्माऽस्य ब्रह्मतोचिता ॥ इति दर्शयितुं श्लोकं दशमं श्रुतिरब्रवीत् ॥८३॥
 प्राणादिसंघ आत्मा स्यादेतस्य ब्रह्मता कथम् ॥ इत्याशंक्योत्तरं श्लोक एकादश उदीर्यते ॥८४॥
 तस्यास्य दर्शनोपायः कः स्यादित्यभिचोदिते ॥ श्लोकेन द्वादशेनाह मनसैवेति निर्णयम् ॥८५॥
 अत्यंतभेदाभावेऽपि भेदाभेदौ तयोरिति ॥ मतं वारयितुं श्लोकत्रयोदश इहोच्यते ॥८६॥
 बोधादूर्ध्वं च कर्तव्यमस्तीत्याशंक्य वार्यते ॥ चतुर्दशेन श्लोकेन संग्रहोऽत्र समाप्यते ॥८७॥

१ इहैव संतोऽथ विद्यस्तद्वयं न चेदेवेदीन्महती विनष्टिः येतद्विदुरमृतास्ते भवत्यथेतरेऽतो दुःखमेवापियंति । २ यद्वैतमनुपश्यतात्मानं वेदमंजसा । ईशानं भूतव्यस्य न ततो विजुगुप्सते । ३ यस्मादवैक्यसर्वत्सरोऽहोभिः परिवर्तते । तदेव ज्योतिषां ज्योतिरायुर्होपासतेऽमृतं । ४ यस्मिन्पंचपंचजना आकाशाश्च प्रतिष्ठितः । तमेवमात्मन्यात्मानं विद्वान्ब्रह्मासृतोऽमृते । ५ प्राणस्य प्राण उत्तचक्षुषश्चक्षुरुत श्रोत्रस्य श्रोत्रं मनसो ये मनोविदुस्ते निचिक्युर्ब्रह्म पुराणं तस्याऽमनसैवानुदृष्टव्यं नेह नानास्ति किंच न । मूलोः स मृत्युमामोति य इह नानेव पश्यति । ७ एकैवानुदृष्टव्यमेतदप्रमेयं ध्रुवं । विरजः पर आकाशादज आत्मा माहान् ध्रुवः ८ तमेव धीरो विज्ञाय प्रज्ञां कुर्वन् ब्राह्मणः । नानुध्यायाद्ब्रह्मच्छान्दान्वाचो विग्लापनं हि तदिति ।

अ० प्र०
॥१०६॥

मंत्रब्राह्मणसंघेन यत्तत्त्वं प्राङ्गिरूपितम् ॥ तद्विद्यासाधनं सर्वं मुनिरेष विवक्षिति ॥ ८८ ॥
तत्रादौ वेदतत्त्वस्यानुवादेन परिस्फुटम् ॥ निरूप्यते स्वरूपं तत्सं वा इत्यादिवाक्यतः ॥ ८९ ॥
ब्रह्मत्वादेव जीवस्य भ्रांतजीवत्ववारणात् ॥ वशित्वाद्या जीवधर्माः शिष्यंते सोऽयमीश्वरः ॥ ९० ॥
जीवत्ववद्वशित्वाद्या यद्यपि भ्रांतिकल्पिताः ॥ तथाप्येते समीचीनाः स्वप्ने पुत्रात्ययो यथा ॥ ९१ ॥
अत एव हि जिज्ञासुं प्ररोचयितुमीरितैः ॥ वशित्वाद्यैः प्रेर्यतेऽसौ यज्ञादौ ज्ञानसाधने ॥ ९२ ॥
जीवधर्माश्चेशधर्माः संतीत्येतन्न मे मतम् ॥ असतामेव तेषां तु भानं मायिकमिष्यते ॥ ९३ ॥
कादाचिक्की सतोऽसत्तेत्येष नाशो न तेऽवतः ॥ कालत्रयासत्त्वबोधरूपो बाधस्तु संभवेत् ॥ ९४ ॥
बाधिता अपि भासंते सामग्रीसंभवे सति ॥ आरब्धाशेषसामग्रीविनिवृत्तौ न भासनम् ॥ ९५ ॥
निवृत्तत्वाजीवधर्मा भासंते नैव कस्यचित् ॥ अनिवृत्ता ईशधर्मा अकर्मापादितत्त्वतः ॥ ९६ ॥
भांति ते लीश्वरस्यापि बद्धानां च स्वबुद्धितः ॥ ईश्वरस्य हि लीला तैर्बद्धानां त्वतिविस्मयः ॥ ९७ ॥

१ स वा एष माहातेज आत्मा योऽयं विज्ञानमयः प्राणेषु य एषोऽतर्हृदय आकाशस्तस्मिञ्छेते सर्वस्य वशी सर्वस्येशानः सर्वस्याधिपतिः
सन साधुना कर्मणा भूयान्नो एवासाधुना कर्मणा भूयान्नो एवासाधुना कनीयानेष सर्वेश्वर एष भूताधिपतिरेष भूतपाल एष सेतुर्वि-
धारण एतेषां लोकानामसंभेदाय ।

अ०
॥१०६॥

॥१०६॥

सर्वेश्वरादिकः पूर्वशेषश्चेदुपसंहतिः ॥ उत्तरस्य तु शेषत्वे बुभुत्साविषयो भवेत् ॥ ९८ ॥
 यः सर्वेशत्वादिलक्ष्यस्तं वेदाध्ययनादिभिः ॥ ज्ञातुमिच्छत्यविज्ञातः स एवार्थो यतस्ततः ॥ ९९ ॥
 बहिरंगं कर्मजातं संन्यासस्यांतरंगताः ॥ प्रत्यासन्नाः शांतिदांतिक्षांत्याद्या इत्यसौ क्रमः ॥ १०० ॥
 प्रत्यक्प्रवणतां बुद्धेः कर्माण्युत्पाद्य शुद्धितः ॥ कृतार्थान्यस्तमायांति प्रावृढंते घना इव ॥ १ ॥
 सामर्थ्यमीदृक् चेदस्ति कर्मणां तर्हि किं तव ॥ ज्ञानेनेति न वक्तव्यं मुनित्वार्थमपेक्षणात् ॥ २ ॥
 बुभुत्सतेऽयमात्मानं सर्वैर्यज्ञादिकर्मभिः ॥ एतमेव विदित्वाऽसौ मुनिर्भवति नान्यथा ॥ ३ ॥
 अरुचिप्रतिबंधस्य कर्मभिः प्रक्षये सति ॥ गृहस्थो वा परिव्राज्या शास्त्रेणात्मानमीक्षते ॥ ४ ॥
 जनकोपस्तगागर्ग्यार्देन स्याद्वेदनमन्यथा ॥ सुलभं तु परिव्राजो बहुविक्षेपवर्जनात् ॥ ५ ॥
 सोऽपि कर्मविक्षेपं चित्तैकाग्र्ये क्षमो यदि ॥ तदा वेतु गृहस्थोऽपि प्रव्रजत्वमन्यथा पुमान् ॥ ६ ॥
 अतो विदित्वेति वाक्यं सामान्यविषयं भवेत् ॥ प्रव्रजंतीति वाक्यं तु विशेषेण प्रवर्तते ॥ ७ ॥
 सकृद्विधौ वेदनं स्यान्मुनित्वं ज्ञानशीलता ॥ अज्ञानहानिर्बोधात्स्याज्जीवन्मुक्तिर्मुनित्वतः ॥ ८ ॥

१ तमेतं वेदानुवचनेन ब्राह्मणा विविदिषन्ति यज्ञेन दानेन तपसाऽनाशकैर्नतमेव विदित्वा मुनिर्भवत्येतमेव प्रव्राजिनो लोकमिच्छन्तः प्रव्रजन्ति । २ अरुचिप्रतिबंधः

बुद्धोऽपि न मुनिः स्याच्चेद्विद्वत्सत्यासमाचरेत् ॥ एतद्वस्मेति वाक्येन तदेतदभिधीयते ॥ ९ ॥
परिव्राड्बुद्ध आत्मा कीदृगित्यभिशङ्किते ॥ स एषं नेति नेतीति श्रुतिः प्राहोत्सुका सती ॥ १० ॥
ननु भिक्षादिना देहपोषणादौ समे सति ॥ आत्मतत्त्वविदः कोऽतिशयो मूढादितीर्थताम् ॥ ११ ॥
सर्वेषामपि मूढानां चित्ते स्तः पुण्यपापयोः ॥ एतमेवैकमात्मज्ञं चित्ते द्वे प्राप्नुतो नहि ॥ १२ ॥
उभे उहेति हेतूके तच्चिंताया असंभवे ॥ अतिक्रामति तत्त्वज्ञः पुण्यपापे उभे अपि ॥ १३ ॥
कृते देहादिभिर्वास्तां द्वे कृते वा द्विधाऽपि च ॥ एवं तत्त्वविदं ते द्वे नैव तापयतः क्वचित् ॥ १४ ॥
अंतरंगतरा ये ते शांतिदांत्यादयोऽखिलाः ॥ वक्तव्या इत्यभिप्रेत्य श्रुतिस्तत्र प्रवर्तते ॥ १५ ॥
रुचिमान्कर्मसंन्यासी युक्तः शमदमादिभिः ॥ मुख्यधिकारी भूत्वाऽसावात्मन्यात्मानमीक्ष्यते
पुण्यं च जन्महेतुत्वादन्र पाप्मेति वर्ण्यते ॥ कर्महानिः पूर्वमुक्ता या तस्या उपसंहतिः ॥ १७ ॥
ब्रह्मत्वमेव ब्राह्मण्यमित्यभिप्रायमात्मनः ॥ विशदीकर्तुमाहैष ब्रह्मलोक इतीदृशम् ॥ १८ ॥

१ एतद्ध स्म वैतत्पूर्वे विद्वान्सः प्रज्ञां न कामयन्ते किं प्रजया करिष्यामो येषां नोऽयमात्मायं लोक इति तेह स्म पुत्रैषणाया विचैषणाया
अ लोकैषणायाश्च व्युत्थायाथ भिक्षाचर्यं चरन्ति या ह्येव पुत्रैषणा सा विचैषणा या विचैषणा सा लोकैषणोभे हेते एषणे एव भवतः ।
२ स एष नेति नेत्यात्माऽगृहो नहि गृह्यतेऽशीर्वो नहि शीर्यतेऽसंजातो नहि सज्जतेऽसितो न व्यथते न रिष्यति । ३ एतमुहैवते न तपत
इत्यतः पापमकरचमित्यतः कल्यणमकरवमित्युभे उहैवैष एते तरति नैनं कृताकृते तपतः । ४ प्राणपोषणम् ।

ससाधनाया विद्यायाः संपूर्णत्वादयं नृपः ॥ स्वदेहसहितं राज्यं गुरवेऽस्मै न्यवेदयेत् ॥ १९ ॥
 आख्यायिकां परित्यज्य श्रुतिरस्मदनुग्रहात् ॥ सगुणं निर्गुणं ब्रह्म संक्षिप्योचे स वा इति ॥ २० ॥
 पूजास्वीकारदातृत्वगुणयुक्तं महेश्वरम् ॥ य उपास्ते पुमानेष यथेष्टं लभते धनम् ॥ २१ ॥
 विद्वद्दृष्ट्या स एवात्मा जरामरणवर्जितः ॥ आनंदो भयहीनश्च ब्रह्मैवाजो न चेतः ॥ २२ ॥
 य एवं ब्रह्म जानाति तद्ब्रह्मैव भवत्यसौ ॥ हिशब्दोऽशेषवेदांतप्रसिद्धं सूचयेदिह ॥ २३ ॥
 जनकायात्मविद्येषा याज्ञवल्क्येन वर्णिता ॥ तव्द्याख्यानेनानुगृह्याद्विद्यातीर्थमहेश्वरः ॥ २४ ॥
 इति श्रीविद्यारण्यविरचिते अनुभूतिप्रकाशे जनकविद्याप्रकाशो नामाष्टादशोऽध्यायः ॥ १८ ॥
 शाखा तलवकाराणां सामवेदगताऽस्ति या ॥ विद्योक्ता तत्र संक्षेपात्तां विस्पष्टमिह ब्रुवे ॥ १ ॥
 तद्विद्धि प्रणिपातेन परिप्रश्नेन सेवया ॥ इत्यर्जुनाय भागवानाह प्रश्नाख्यसाधनम् ॥ २ ॥

१ तदेतद्वचाभ्युक्तमेष नित्यो महिमा ब्राह्मणस्य स न वर्धते कर्मणा नो कर्मीयान्तस्यैव सात्पदवित्तं विदित्वा न लिप्यते कर्मणा पाप-
 केनेति तस्मादेवविच्छातो दातो उपरतस्तिष्ठुः समाहितो भूत्वात्मन्येवात्मानं पश्यति सर्वमात्मानं पश्यति नैनं पाप्मा तरति सर्वं पा-
 प्मानं तरति नैनं पाप्मा तपति विपापो विरजो विचिकित्सो ब्राह्मणो भवत्येष ब्राह्मणो भवत्येष ब्रह्मलोकः सप्त्राल्लिति होवाच
 याज्ञवल्क्यः सोऽहं भगते विदेहान्ददामि मा च सहदा स्यामिति स वा एष माहानज आत्मान्नादो वसुदानो विंदते वसु य एवं वेद ।
 २ स वा एष महानज आत्माऽजरोऽमृतोऽभयो ब्रह्माभयं वै ब्रह्माभयं हि वै ब्रह्मन्भवति य एवं वेद ।

नापृष्ठः कस्यचिद्भूयान्न चान्यायेन पृच्छतः ॥ जानन्नपि तु मेधावी चडवच्छोकमाचरेत् ॥ ३ ॥
इति शास्त्रमवेक्ष्यात्र कश्चिच्छिष्यगुणान्वितः ॥ उपसद्य गुरुं सम्यगप्राक्षीदात्मबुद्धये ॥ ४ ॥
मनः प्राणौ श्रोत्रचक्षुर्वाचश्च वपुषि स्थिताः ॥ प्रवर्तते स्वस्वकार्ये विद्यते प्रेरको न वा ॥ ५ ॥
न चेत्तर्हि जडत्वेन प्रवृत्तिर्मेनआदिषु ॥ न स्याद्विना प्रेरकेण शकटाद्यप्रवृत्तितः ॥ ६ ॥
चैतन्यमिन्द्रियाणां चेद्ब्रह्मासत्त्वं प्रसज्यते ॥ इन्द्रियेभ्यश्चेतनोऽन्यः प्रेरकोऽभ्युपगम्यताम् ॥ ७ ॥
इन्द्रियैः साधनैर्जीवो यः कर्ताऽसौ प्रवर्तकः ॥ इतिचेन्न यतो जीवे पारतंत्र्यमवेक्ष्यते ॥ ८ ॥
व्यापारमिन्द्रियोत्थानं न करिष्येऽमुमित्ययम् ॥ संकल्प्यापि करोत्येव भूताविष्ट इवातुरः ॥ ९ ॥
इन्द्रियाधिष्ठातृदेवा न स्वतंत्रा यथा वयम् ॥ धर्माधर्मात्मकं कर्म न स्वतंत्रं जडत्वतः ॥ १० ॥
तरुमात्केन प्रेरितं सद्विषयान्मनुते मनः ॥ कर्तुमुच्छासनिश्वासौ प्राणः केन प्रणीयते ॥ ११ ॥
वाक्चक्षुश्श्रोत्रमुख्यानि प्रेरयेत्करणानि कः ॥ ईश्वरश्चेत्किमेकोऽसौ बहवोऽमीत्युतेर्यताम् ॥ १२ ॥
प्रवर्त्यानामनंतत्वाद्द्वैलक्षण्याच्च नैकता ॥ नैकमत्यं बहुत्वे स्याद्बहुराजकदेशवत् ॥ १३ ॥
उक्तदोषनिवृत्त्यर्थं गुरुर्वचनमब्रवीत् ॥ श्रोत्रस्य श्रोत्रमित्यादि तदर्थस्तु विविच्यते ॥ १४ ॥
अंतर्याम्येक एवेशः स च सर्वं नियच्छति ॥ अधीयंते पृथिव्यादौ स्थितं वाजसनेयिनः ॥ १५ ॥

स्थित्वा मनस्यांतरोऽस्माज्जायते मनसा न सः ॥ मनस्तस्य शरीरं स्यान्नियच्छत्यांतरं मनः ॥ १६ ॥
 एवं श्रुतः स सर्वेषु प्राणवागादिवस्तुषु ॥ अंतः प्रविष्टः शास्ताऽयमिति श्रुत्यंतरं जगौ ॥ १७ ॥
 सत्यं ज्ञानमनंतं यद्ब्रह्म वेदेषु वर्णितम् ॥ तदेव मायासंयोगादीश्वरत्वं प्रपद्यते ॥ १८ ॥
 मायां तु प्रकृतिं विद्यान्मायिनं तु महेश्वरम् ॥ पराऽस्य शक्तिर्विविधा ता मायाशक्तयोऽखिलाः १९
 मायाभिरीशो बहुधा भाति सर्वेषु वस्तुषु ॥ श्रोत्रशक्तिमुपादाय श्रोत्रं सृष्ट्वाऽत्र भात्यसौ ॥ २० ॥
 येन शब्दः श्रूयते तच्छ्रोत्रं श्रोत्रत्वमस्य यत् ॥ तस्येशशक्त्या सृष्टत्वाच्छ्रोत्रस्य श्रोत्रमीश्वरः २१
 व्याकृताव्याकृताकारौ यौ श्रोत्रस्य तयोरिदम् ॥ श्रोत्रं व्याकृत आकारः शक्तिरव्याकृताभिधा २२
 तच्छक्त्युपहितत्वेन ब्रह्मापि श्रोत्रमुच्यते ॥ शृणोत्यकर्णं इत्युक्तं श्रोत्रशक्तियुतलतः ॥ २३ ॥
 षष्ठ्यंतं करणं तस्य प्रथमांतं प्रवर्तकम् ॥ मनसो मन इत्यादावयं न्यायः समीक्ष्यताम् ॥ २४ ॥
 एकत्वेऽपीश्वरस्येत्थं तच्छक्तीनां बहुलतः ॥ विलक्षणाऽनंतवस्तुप्रेरणं संभविष्यति ॥ २५ ॥
 अक्षाधिष्ठातृदेवेषु जीवेष्वक्षेषु चेश्वरः ॥ अंतर्यामीतया स्थित्वा नियच्छति यथातथम् ॥ २६ ॥
 शक्तौ चिदाभासवत्यां स्थिता नियमनक्रिया ॥ तदधिष्ठानचैतन्ये नियंतृत्वं प्रकल्पितम् ॥ २७ ॥
 नियंतृत्वोपाधिना यः परमात्मोपलक्षितः ॥ तमिंद्रियनिरोधेन धीराः पश्यन्ति योगिनः ॥ २८ ॥

अदर्शने त्वहंकारतादात्म्यं चित्ति कल्प्यताम् ॥ तादात्म्याध्यासतो जीवो भूत्वाऽसौ बंधमाप्नुयात् २९
 अध्यासवारिका बुद्धिर्द्वेषां धीरास्त ईरिताः ॥ बंधान्मुक्त्वा वपुस्त्यक्त्वा ते स्युर्मरणवर्जिताः ३०
 ऐक्यभ्रांतिर्बंधकृत्यादहंकारचिदात्मनोः ॥ तद्विवेके कुतो बंधः शरीरं चात्मनः कुतः ॥ ३१ ॥
 देहप्राणवियोगः स्यान्मरणे यस्य तौ नहि ॥ तद्वियोगः कथं तस्य चिदेकरसवस्तुनः ॥ ३२ ॥
 बंधो देहो मृतिर्बोधमात्राच्चेत्संति नो तदा ॥ सर्वे बुध्वा निजात्मानं कृतकृत्याः कुतो नहि ॥ ३३ ॥
 गुरूपदेशरहिता आत्मानं बोद्धुमक्षमाः ॥ चक्षुर्वागादयो यस्मान्न गच्छंति चिदात्मनि ॥ ३४ ॥
 चक्षुर्न गच्छेन्नीरूपे वागवाच्यं कथं भवेत् ॥ अविकल्पमसंकल्पं गृहीतुं न मनोऽर्हति ॥ ३५ ॥
 एवं सति कथं यूयं जानीथ मनसेति चेत् ॥ आचार्यनिरपेक्षेण न विद्मो मनसा वयम् ॥ ३६ ॥
 आचार्योऽपि कथं ब्रूयादवाच्यमिति चेद्यथा ॥ बोधयेदभिधातृत्वा तं प्रकारं न वेद्महम् ॥ ३७ ॥
 षष्ठीगुणक्रियाजाति रूढयः शब्दहेतवः ॥ नात्मन्यन्यतमोऽमीषां तेनात्मा नाभिधीयते ॥ ३८ ॥
 इदृशं यूयमाचार्याच्छ्रुतवंतः कथं त्विति ॥ ब्रूषे चेच्छ्रुमात्मानमतद्व्यावृत्तितो वयम् ॥ ३९ ॥
 ज्ञातं चाज्ञातमित्येव जगद्वैधावभासते ॥ तस्योभयस्य व्यावृत्त्या परमात्मावशिष्यते ॥ ४० ॥
 धीवृत्तिविषयीकृत्य यद्वटाद्यवभासयेत् ॥ विदितं तद्यत्र नो धीस्तत्स्यादविदितं खलु ॥ ४१ ॥

ज्ञाताज्ञाते साक्षिभास्ये स साक्षी भासते स्वयम् ॥ ज्ञाता ज्ञातपरित्यागे साक्षिशेषो ह्यतिस्फुटः ४२
 वेद्मीति यद्वलादात्थ न वेद्मीत्यपि यद्वलात् ॥ तदन्यनिरपेक्षं सद्भातीत्यस्मद्गुरोर्वचः ॥ ४३ ॥
 अज्ञातज्ञातयोः साक्षी ब्रह्मेत्येवंविधा तु धीः ॥ आज्ञानं नाशयत्येव न ब्रह्म स्फोरयत्यसौ ॥ ४४ ॥
 स्वतः स्फुरणरूपेऽस्मिन्किमन्यत्स्फुरणं भवेत् ॥ स्फोर्येता भावतस्तस्य न मनोगम्यता भवेत् ४५
 आवाङ्मनसगम्यं तदाचार्येणोपदिश्यते ॥ शिष्येण बुध्यते चेत्थं न किंचिन्नोपपद्यते ॥ ४६ ॥
 यन्नाभिधीयते वाचा वाग्येन प्रेर्यते सदा ॥ ब्रह्म विद्धि तदेव त्वं न त्विदं यदुपासते ॥ ४७ ॥
 उपासकास्तु सर्वज्ञसर्वशक्त्यादिशब्दतः ॥ वाच्यं स्वभिन्नं ध्यायंति न मुख्यं ब्रह्म तद्भवेत् ॥ ४८ ॥
 स्फोर्यते मनसा यन्न स्फोरकं मनसस्तु यत् ॥ तद्ब्रह्म विद्धि न त्वेतद्यत्तु स्फोर्यमुपासते ॥ ४९ ॥
 भावनाजन्यवृत्त्यैव स्फोर्यं ध्यायंत्युपासकाः ॥ उपासकेन दृश्यं तद्ब्रह्म मुख्यं कथं भवेत् ॥ ५० ॥
 न दृश्यते चक्षुषा यच्चक्षुषो भासकं तु यत् ॥ तद्ब्रह्म विष्णुमूर्त्यादिर्न मुख्यब्रह्मताऽस्ति हि ॥ ५१ ॥
 न श्रूयते यच्छ्रोत्रस्य साक्षी यद्ब्रह्म तद्भवेत् ॥ श्रुतं प्रणवनामादि न मुख्यब्रह्मतामियात् ॥ ५२ ॥
 न प्रेर्यते यत्प्राणेन प्राणस्य प्रेरकं तु यत् ॥ तद्ब्रह्म न तु हंसाख्यमंत्रः प्राणप्रचोदितः ॥ ५३ ॥
 अन्यैरपीन्द्रियैर्गम्यं न यत्किंत्वक्षभासकम् ॥ ब्रह्म विद्धि तदेव त्वं न त्विदं यदुपासते ॥ ५४ ॥

सर्वप्रत्ययवेद्यं यत्सोपाधि ब्रह्म विद्यते ॥ उपासकात्पृथग्भूतं तदेवोपासते जनाः ॥ ५५ ॥
ब्रह्माभासमिदं रूपमुपेक्ष्यानिदमात्मकम् ॥ मुख्यब्रह्मैव साध्याख्यं ज्ञात्वा स्वानुभवं वद ॥ ५६ ॥
त्वत्कारुण्यात्सुष्ठु वेद ब्रह्माहमिति वक्षि चेत् ॥ अल्पं वेत्ति न संपूर्णं ज्ञातुं ज्ञेयविभेदतः ॥ ५७ ॥
अखंडैकरसे तत्त्वे ज्ञातृत्वं प्रत्यगात्मनः ॥ देवस्य ब्रह्मतेत्येवं खंडनादल्पवेदनम् ॥ ५८ ॥
मीमांस्यमेव तेऽथापि भेदध्ममनिवृत्तये ॥ मीमांसित्वा निश्चयं ते वदेत्युक्तस्तथाऽकरोत् ॥ ५९ ॥
भेदध्मो निवृत्तोऽद्य यथाशास्त्रं विचारतः ॥ सुवेदेति न वेदेति द्वाभ्यां हीनं तु शेषितम् ॥ ६० ॥
स्वप्रकाशं तमात्मानं तथात्वेनैव वेदयहम् ॥ नान्यथाऽतो यथाशास्त्रं बुद्धं ब्रह्मेति निश्चयः ॥ ६१ ॥
सुवेदेत्यक्षविषये न वेदेत्यप्यभासिते ॥ वक्तुं युक्तं स्वयं भाते कथं तद्युज्यते द्वयम् ॥ ६२ ॥
मध्येऽस्माकं हे सखायो ज्ञाता ज्ञातृत्ववर्जितम् ॥ ब्रह्मेति वेत्ति योऽसौ हि यथाशास्त्रं विबुद्धवान् ॥ ६३ ॥
यल्लौकिकं वस्तु यच्च ब्रह्म तद्वि विलक्षणम् ॥ यस्यामतं तस्य मतं यस्य न वेद सः ॥ ६४ ॥
लोके घटो मतो येन स घटज्ञ इतीर्यते ॥ येन मंत्रा मतं ब्रह्म न त्वसौ ब्रह्मविद्भवेत् ॥ ६५ ॥
मंतुमतव्यरूपेण विविधत्वं विजानता ॥ अविज्ञातं ब्रह्मतत्त्वमखंडैकरसात्मकम् ॥ ६६ ॥
विविधत्वमविज्ञाय यदखंडत्ववेदनम् ॥ तद्ब्रह्मविज्ञानं धीमद्भिर्बुध्यतां तथा ॥ ६७ ॥

ईदृशः प्रतिबोधो यस्तेन चेद्विदितं तदा ॥ मतं ब्रह्म भवेद्विद्वानमृतत्वं हि विंदते ॥ ६८ ॥
 नित्यानित्यविवेकादियुक्तेन मनसा पुमान् ॥ वेदितुं लभते वीर्यं विद्यया विंदतेऽमृतम् ॥ ६९ ॥
 देहे प्राणवियोगाख्यामृतिरात्मनि कल्पिता ॥ अविद्यया विद्यया तु भ्रांतिः सा विनिवर्तते ७०
 नैव जन्मनि सर्वस्मिन्विद्यासौ सुलभाऽपि तु ॥ शिष्यलक्षणसंपूर्णजन्मन्येव हि लक्ष्यते ७१
 ईश्वरानुग्रहाच्छांतिदांत्यादिगुणसंयुतम् ॥ जन्म चेच्छ्रयते तस्मिन्विद्यया मोक्षमाप्नुयात् ॥ ७२ ॥
 नावेदि चेदिहालस्याद्विनष्टिर्महती भवेत् ॥ कदाचिज्जन्म पश्चादिरूपं स्यादिति वेत्ति कः ॥ ७३ ॥
 तस्माच्छास्त्राधिकारेण युक्तं विप्रादिजन्म चेत् ॥ लभ्यमालस्यरहितो विद्यादात्मानमद्वयम् ७४
 नानात्मत्वमोच्छित्यै तत्तद्देहेष्ववस्थितम् ॥ स्वात्मत्वेनैव निश्चित्य धीरा यांति कृतार्थताम् ७५
 मायमा दृश्यते लोको येऽस्मात्प्रेत्य स्थिताः परे ॥ न तेषां जन्ममरणे विद्येते कर्हिचित्कचित् ७६
 ईश्वरानुग्रहादेव भवेदद्वैतवासना ॥ नान्यथेति विवक्षित्वा काचिदाख्यायिकोच्यते ॥ ७७ ॥
 देवार्थमीश्वरो युद्धे विजयं कुरुते सदा ॥ अज्ञात्वाऽनुग्रहं देवा जयगर्वं प्रपेदिरे ॥ ७८ ॥
 जयः स्वकीय इत्येवं देवाभिप्रायमीश्वरः ॥ ज्ञात्वा देवान्बोधयितुं तेषां प्रादुर्बभौ पुनः ॥ ७९ ॥
 देवाः सभासदो दृष्ट्वा वपुरैशमलौकिकम् ॥ किमेतदिति विज्ञातुं प्रेरयंताग्निमंतिके ॥ ८० ॥

समागतं बन्दिमीशः को भवानिति पृष्ठवान् ॥ जातवेदोऽग्निनामाहमिति गर्वितवानसौ ॥ ८१ ॥
 त्वयि किं वीर्यमित्याह गर्वं भक्तुं परेश्वरः ॥ अग्निः सर्वं दहामीति वाक्यं गर्वादवोचत ॥ ८२ ॥
 स्वदत्तां शक्तिमाहृत्य दहेति तृणमित्यमुम् ॥ उवाचे शः सोऽपि दग्धुं न शशाकैव तत्तृणम् ॥ ८३ ॥
 अग्निवद्वायुरप्यत्र गर्वं भस्मे निवृत्तवान् ॥ निर्गर्वमिन्द्रं दृष्टुः परीक्षायै तिरोभवत् ॥ ८४ ॥
 इन्द्र ईशप्रसादार्थं तस्थान्वृध्वं विलोकयन् ॥ अनुगृहीतुमिन्द्रं तमुमारूपोऽभवद्भरः ॥ ८५ ॥
 देवि दृष्टं पुरा देवैः किं तद्वृहीति पृष्ठवान् ॥ तद्ब्रह्मानुग्रहात्तस्य जयोऽभूदित्युवाच सा ॥ ८६ ॥
 उत्कृष्टा अग्निवाय्वद्रा ईषत्संभाषणादमी ॥ तेषामपीन्द्रः पुण्यात्माऽनुग्रहोऽप्यधिको यतः ॥ ८७ ॥
 ईशानुग्रहसिद्ध्यर्थं ब्रह्मोपास्यं सुमुक्षुभिः ॥ तच्चाधिदैवमध्यात्ममधिभूतमुपास्यताम् ॥ ८८ ॥
 आविर्भावतिरोभावौ विद्युद्ब्रह्मणि स्थितौ ॥ ततो विद्युदुपाध्येतद्ब्रह्म स्यादधिदैवतम् ॥ ८९ ॥
 मनोऽध्यात्ममुपाधि स्यात्स्मृतिसंकल्पसंयुतम् ॥ तद्वनेति ब्रह्म नाम तन्नामकमुपास्यताम् ॥ ९० ॥
 यतैः संभजनीयं तद्भवेत्तद्वननामकम् ॥ तथैवोपासितं ब्रह्म दद्यादाचार्यसंपदम् ॥ ९१ ॥
 तदुपासकमीशानुगृहीतं ब्रह्मवेदिनम् ॥ वाञ्छति विद्यां ब्रह्मन्तोऽखिला जनाः ॥ ९२ ॥
 हे शिष्य ब्रह्मविद्या ते कथितात्यंतविस्तरात् ॥ श्रोत्रस्य श्रोत्रमित्यादेस्तद्विद्यासाधनं शृणु ॥ ९३ ॥

वेदाः षडंगसहिता अग्निहोत्रादि कर्म च ॥ कृच्छ्रादिकं तपो दातिस्तैर्विद्या प्रतिष्ठति ॥ १४ ॥
 यत्सत्यं बाधरहितं तद्विद्यायतनं खलु ॥ साधनैः साधिता विद्या सत्येऽस्मिन्पर्यवस्यति ॥ १५ ॥
 अर्ज्यते सुष्ठु यन्मुक्तिपदं तत्स्वर्गं उच्यते ॥ अनंतो नाशराहित्याज्येष्ठः सर्वोत्तमत्वतः ॥ १६ ॥
 मुख्याधिकारिणः प्रष्टुः शिष्यस्य ब्रह्मबोधनम् ॥ ससाधनं सदाचार्य एवमत्रोपदिष्टवान् ॥ १७ ॥
 विद्यामेतां वेद योऽसौ पाप्मानं प्रतिबंधकम् ॥ अपहत्य विमुक्त्यारूढे स्वर्गेऽस्मिन्प्रतिष्ठति १८
 अवाङ्मनसगम्यत्वमुपदेशश्च वेदनम् ॥ अविरोधेन तत्सर्वं विस्पष्टमिह वर्णितम् ॥ १९ ॥
 विद्या तलवकाराणां शाखायां श्रूयते स्फुटम् ॥ तद्व्याख्यानेन संतुष्याद्विद्यातीर्थमहेश्वरः १००
 इति श्रीविद्यारण्यविरचिते अनुभूतिप्रकाशे तलवकारविद्याप्रकाशो नामैकोनविंशोऽध्यायः १९
 अथर्वणे तापनीये उत्तरस्मिन्प्रजापतिः ॥ देवानबूबुधन्मंत्रराजप्रणवमार्गतः ॥ १ ॥
 मंत्रराजं पूर्वतापनीयं श्रुत्वा तदा धिया ॥ ध्यायंतः सगुणं ब्रह्म देवा धीशुद्धिमाप्नुवन् ॥ २ ॥
 ततस्ते निर्गुणं ब्रह्म पप्रच्छुः शुद्धबुद्धयः ॥ अणोरणीयान्यः प्रत्यङ् प्रणवे तं तदा प्रभो ॥ ३ ॥
 परमाणोर्गौगिनेत्रगम्यं रूपं यदस्ति तत् ॥ प्रतीचो नास्त्यतः प्रत्यङ्गुणीयान्परमाणुतः ॥ ४ ॥
 ॐकारो वाचकस्तस्य प्रतीकं वेति हि श्रुतम् ॥ ॐकारेणात्मनो ध्यानं वदस्मभ्यं सविस्तरम् ॥ ५ ॥

श्रूयतामयमौंकारो निःशेषजगदात्मकः ॥ इति ध्यात्वा ब्रह्म सर्वमात्मा ब्रह्मेति वै स्मरेत् ॥ ६ ॥
 यदौंकारस्य सार्वान्तर्यं ध्यानायैतन्न वस्तुतः ॥ यद्ब्रह्मणस्तु सार्वान्तर्यं वस्तुतोऽप्येतदीक्ष्यताम् ७
 ब्रह्म स्यात्सच्चिदानंदरूपं सर्वेषु वस्तुषु ॥ विद्यंते सच्चिदानंदा इति ह्यूर्ध्वं प्रवक्ष्यते ॥ ८ ॥
 देहेंद्रियादिसाक्षी य आत्माऽस्मिन्ब्रह्मरूपताम् ॥ सच्चिदानंदरूपत्वादसंसारिणि युज्यते ॥ ९ ॥
 देहाद्युपाधिसंबन्धात्संसारित्वं चिदात्मनः ॥ स्वतः सोऽयमसंसारी ब्रह्मत्वं युज्यते ततः ॥ १० ॥
 अमित्युच्चारयन् ध्याता स्वात्मानं ब्रह्मणा सह ॥ एकीकृत्य पुनर्ब्रह्माप्येकीकुर्यात्तथात्मनः ॥ ११ ॥
 तथा हंसः सोऽहमिति व्यतिहारोऽत्र लक्ष्यते ॥ विचिंत्यान्योऽन्यतादात्म्यं तथैवानुभवेदिदम् १२
 बुद्धिस्तदाकृतिं कृत्वा यावन्नैश्चल्यमाप्नुयात् ॥ तावद्भवेदनुभवो नैरामरणवर्जिते ॥ १३ ॥
 चलितानुभवाद्बुद्धिर्बहिःश्रेष्ठं तुमुद्यता ॥ तदा बाह्यनिवृत्त्यर्थं कुर्यादारोपसंहती ॥ १४ ॥
 स्थूलं सूक्ष्मं कारणं च शरीरत्रयमात्मनि ॥ माययाऽऽरोपितं ध्यात्वा बोधाह्नीनमिति स्मरेत् १५
 तदाऽप्यौंकारमुच्चार्य नादांते निर्विकल्पकम् ॥ चित्तं कृत्वा यथाशक्ति स्वात्मतत्त्वे स्थिरो भवेत् १६
 निर्गते तु पुनश्चित्तेऽधिदैवाध्यात्मभेदतः ॥ यद्देहत्रयमस्त्येतदभेदेनैव चिंतयेत् ॥ १७ ॥
 अंडसूत्राव्याकृताख्या देहाः स्युरधिदैवतम् ॥ पिंडलिङ्गाज्ञानरूपमध्यात्मं वपुषां त्रयम् ॥ १८ ॥

स्थूलसूक्ष्मेक्यरूपत्वमुभयत्र क्रमात्रिषु ॥ अस्ति साम्यमभेदोऽत उभयोरिह चिंत्यताम् ॥ १९ ॥
 विराट्छिरण्यगर्भेशा अधिदैवं हि देहिनः ॥ विश्वश्च तैजसः प्राज्ञो ह्यध्यात्ममपि देहिनः ॥ २० ॥
 स्थूलसूक्ष्मानंदभुजः क्रमात्ते देहिनस्त्रयः ॥ एतत्सर्वं स्फुटीकर्तुं चतुष्पात्रविविच्यते ॥ २१ ॥
 इंद्रियैर्विषयज्ञानं यत्तज्जागरितं भवेत् ॥ तत्र स्थित्वा जगत्स्थूलं वेत्यात्मा तत्तदिंद्रियैः ॥ २२ ॥
 शिरश्चक्षुर्मखं प्राणो मध्यं वस्तिस्ततोऽप्यधः ॥ इत्यंगसप्तकं वैश्वानरोपास्तिश्रुतौ श्रुतम् ॥ २३ ॥
 ज्ञानकर्मेन्द्रियप्राणभेदाः पंचदशेरिताः ॥ चतुर्विधांतःकरणं मुख्यान्येकोनविंशतिः ॥ २४ ॥
 स्थूलमिंद्रियगम्यं यत्तद्भुक्तेऽसौ चतुर्विधः ॥ जागरे जागरस्वप्नसुप्तितुर्याख्यभेदतः ॥ २५ ॥
 जागरो व्यवहारोऽक्षैः स्वप्नो मानसचित्तनम् ॥ तूष्णींस्थितिः सुषुप्तिः स्यात्तृप्तत्वं तुर्यमुच्यते ॥ २६ ॥
 अध्यात्ममधिदैवं च विश्ववैश्वानराभिधः ॥ ईदृशः प्रथमः पाद आत्मनः स्याच्चतुष्पदः ॥ २७ ॥
 इंद्रियाणामुपरमे धिया जागरवासनाम् ॥ सूक्ष्मां जानन्वासनात्मा सप्तांगादियुतो भवेत् ॥ २८ ॥
 स्पष्टस्मृतिरविस्पष्टस्मृतिरस्मृतिरित्यपि ॥ स्वप्नभेदाः स्वप्नमध्ये जाग्रत्स्वप्नसुषुप्तयः ॥ २९ ॥
 स्वप्नेऽपि तुर्यं तृप्तत्वं जाग्रतीवानुभूयते ॥ हिरण्यगर्भोऽधिदैवमध्यात्मं तैजसाभिधः ॥ ३० ॥
 द्वितीयः पाद एष स्यादात्मनोऽस्य चतुष्पदः ॥ धियो लये सुषुप्तिस्थ एकोऽभेदतुलोपनात् ॥ ३१ ॥

धीवृत्तिरूपाः प्रज्ञास्ता एकीभावमुपागताः ॥ दुःखहान्यानन्दमयो भुंक्ते ब्रह्मसुखं तदा ॥ ३२ ॥
अविद्यावृत्त्यवच्छिन्नं चैतन्यं भोगसाधनम् ॥ सुषुप्तौ चतुरात्मत्वं जागरादिविभेदतः ॥ ३३ ॥
तंद्रयामध्यापयेद्वाचा तदा स्यात्सुप्तिजागरः ॥ व्यानाभ्यासरतु यस्तंद्र्यां सुप्तिः स्वप्नः स उच्यते
गाढनिद्रः सुप्तसुप्तिः सुप्तिर्तुर्यं सुखोद्भवः ॥ अध्यात्मं प्राज्ञ एवं स्यादधिदैवं तथेश्वरः ॥ ३५ ॥
तृतीयः पाद इत्युक्त आत्मनोऽस्य चतुष्पदः ॥ पादत्रयमिदं मायामात्रं स्यान्न तु तात्त्विकम् ॥ ३६ ॥
सुषुप्तिस्वप्ननामभ्यां तत्त्वविद्वक्ति तत्रयम् ॥ तत्त्वावृते सुप्तसुप्तं स्वप्नता त्वन्यथेक्षणात् ॥ ३७ ॥
पादत्रयेणावृताऽसौ चिदेकरसतात्मनः ॥ अथ पादश्चतुर्थो यश्चतुरात्मा स पूर्ववत् ॥ ३८ ॥
तुरीयाऽवसितत्वं तु भवेत्पादचतुष्टये ॥ ओतानुज्ञाऽत्रनुज्ञाविकल्पशब्दैरुदीरिताः ॥ ३९ ॥
तुरीयपादगा भेदास्तत्स्वरूपं विविच्यते ॥ ब्रह्मणो गुरुशास्त्राभ्यां बुद्ध्या सर्वात्मतां ततः ॥ ४० ॥
सर्ववस्तुष्वनुस्यूतं पश्यन्मोऽतो भवेदयम् ॥ इन्द्रियाणि निरुध्याहं ब्रह्मेति ब्रह्मतात्मनि ॥ ४१ ॥
येनानुज्ञायते सोऽयमनुज्ञातेति कथ्यते ॥ ज्ञातृत्वं तु निराकृत्य चिदेकरसशेषता ॥ ४२ ॥
अनुज्ञेत्युच्यते मुक्तिरविकल्प इतीर्यते ॥ विद्वज्जागरणस्वप्नसुप्तिर्तुर्याऽभिधा इमाः ॥ ४३ ॥
अवस्थास्तिस्त्र एतास्तु मायालेशेन संयुताः ॥ निःशेषमायाहीनोऽयमविकल्पो भवत्यथ ॥ ४४ ॥

अतच्चावृत्तिरूपेण तस्यादेशोऽत्र वर्ण्यते ॥ जाग्रत्स्वप्नांतरालानि विद्याविद्ये सुषुप्तकम् ॥ ४५ ॥
 न स्थूलप्रज्ञमित्याद्यैः क्रमात्पङ्क्तिर्निवार्यते ॥ न चक्षुरादिभिर्दृश्यैर्न प्राणैर्व्यवहारभाक् ॥ ४६ ॥
 नापि कर्मेन्द्रियैर्ग्राह्यं नानुमेयं च लक्षणात् ॥ न चित्तं मनसा नैव शब्दैश्च व्यपदिश्यते ॥ ४७ ॥
 स्वप्रकाशात्मसारत्वान्नापि शक्याऽस्य शून्यता ॥ स्थूलप्रज्ञादिरूपो यः प्रपञ्चः स्वात्मनः पृथक्
 तत्कृतैर्बहुविक्षेपैरात्मनो दुःखितेति चेत् ॥ प्रपञ्चः कल्पितस्तत्त्वबोधैर्नैवोपशाम्यति ॥ ४९ ॥
 ततः शिवं दुःखहीनं सर्वविक्षेपशान्तिः ॥ पादं चतुर्थं मन्यते ब्रह्मैतन्निहोच्यते ॥ ५० ॥
 मतिरेव बुभुत्सूनां न ब्रह्मैते चतुर्थता ॥ यद्वैतं स एवात्मा ज्ञेयो जिज्ञासुना स हि ॥ ५१ ॥
 तुर्यपादे त्रयं त्यक्त्वा तुर्यं तुर्याऽवबुध्यताम् ॥ मायित्वादीश्वरोऽप्यत्र ग्रस्तः स्यादवबोधतः ॥ ५२ ॥
 इत्थं योगविवेकौ द्वौ प्रथमे खण्डे ईरितौ ॥ चित्तभ्रमणरूपस्य संसारस्य प्रशान्तये ॥ ५३ ॥
 योगो विवेक इत्युक्तौ प्रकारौ श्रुतिसंमतौ ॥ असाध्यः कस्यचिद्योगः कस्यचिद्ज्ञाननिश्चयः ५४

१ अथायमादेशो न स्थूलप्रज्ञं न सूक्ष्मप्रज्ञं नोभयतः प्रज्ञं न प्रज्ञं नाप्रज्ञं न प्रज्ञानघनमद्रष्टव्यमव्यवहार्यमलक्षणमालिङ्गमचित्त्यमव्यपदे-
 श्यमेकितामत्यवसारं प्रपञ्चोपशमं शिवं शान्तमद्वैतं चतुर्थं मन्यते स आत्मा स विज्ञेय ईश्वरग्रासस्तुर्यः ।

प्रकारौ द्वौ ततः प्रोक्तौ सर्वानुग्रहकाम्यया ॥ आदौ द्वितीयखंडस्य सच्चिदानंदतात्मनः ॥ ५५ ॥
विविच्यते नित्यसत्ता गम्यते ह्यनुवृत्तितः ॥ व्यभिचारे जागरादेर्यत्सदव्यभिचारि तत् ॥ ५६ ॥
आनंदैकरसं नित्यमिति सत्त्वं विवेचितम् ॥ चक्षुःश्रोत्रादयः सर्वे मदीया इति भासिताः ॥ ५७ ॥
भाताऽसौ चक्षुरादिभ्यो द्रष्टाऽन्यश्चेतनो भवेत् ॥ द्रष्टेति दृष्टिकर्तृत्वमहंकारेण कल्पितम् ॥ ५८ ॥
दृढमात्रत्वेन साक्ष्यात्मा विकाररहितततः ॥ आनंदघन आत्माऽसौ परप्रेमास्पदत्वतः ॥ ५९ ॥
मा न भूवं सदा सम्यग्भूयासमिति हीक्ष्यते ॥ सच्चिदानंदैकरसो भात्यस्मादृश्यतः पुरा ॥ ६० ॥
सर्वेषु व्यवहारेषु निर्विकल्पं स्फुरेत्पुरः ॥ तमेष भांतमन्वेति तद्भासा भास्यते जगत् ॥ ६१ ॥
इति श्रुत्यंतरे प्रोक्तः परमात्मा पुरा स्फुरन् ॥ अखंडैकरसः सोऽयं जराभरणवर्जितः ॥ ६२ ॥

१ तं वा एतमात्मानं जाग्रत्यसुप्तमसुप्तं जाग्रतमसुप्तं सुषुप्ते जाग्रतमस्वप्नं तुर्येऽजाग्रतं स्वप्नमव्यभिचारिणं नित्यानंदसदैकरसं ह्येव-
चक्षुषो द्रष्टा श्रोत्रस्य द्रष्टा वाचो द्रष्टा मनसो द्रष्टा बुद्धेर्द्रष्टा प्राणस्य द्रष्टा तमसो द्रष्टा सर्वस्य द्रष्टा ततः सर्वस्मादन्यो विलक्षणश्चक्षुषः
साक्षी श्रोत्रस्य साक्षी वाचो मनसः साक्षी बुद्धेः साक्षी प्राणस्य साक्षी तमसः साक्षी सर्वस्य साक्षी ततोऽविक्रियो महाचैतन्योऽस्मात्सर्व-
स्मात्पियतमानंदघनं ह्येवमस्मात्सर्वस्मात्पुरतः सविभातमेकरसमेवाजरममृतमभयं ब्रह्मैव ।

इत्यात्मानं विविच्याथ युंजीत प्रणवेन तम् ॥ चतुर्णीं जागरादीनां प्रत्येकं चतुरात्मता ॥ ६३ ॥
 पूर्वमुक्ता यथा तद्गदकारादिषु कल्पयेत् ॥ आधारादुत्थितो वायुर्नाभिहृत्कंठगो बहिः ॥ ६४ ॥
 निर्गच्छन्जनयेच्छब्दं सोऽपि स्थानैश्चतुर्विधः ॥ संज्ञाः परेति पश्यंती मध्यमा वैखरीति च ॥ ६५ ॥
 आगमोक्ता वैखरी तु श्रूयते मुखनिर्गता ॥ वाचः पदानि चत्वारि त्रीणि गूढानि विग्रहे ॥ ६६ ॥
 तुर्यं मर्त्या वदंतीति प्राह मंत्रोऽप्यतिस्फुटम् ॥ वैखर्याद्याः परंतास्तु शब्दभेदाः क्रमादमी ॥ ६७ ॥
 स्थूलसूक्ष्मौ बीजसाक्षिणावित्येव श्रुतीरिताः ॥ निवृत्तिश्च प्रतिष्ठा च विद्या शांतिश्च वै कलाः ६८ ॥
 अकारेऽस्मिश्चतुर्भेदे जागरं तु चतुर्विधम् ॥ ध्यायेत्साम्यं तयोरसिरादित्वं चेति चिंतयेत् ॥ ६९ ॥
 जागरेक्षैव्याप्तिरस्ति व्याप्तोऽकारः कखादिषु ॥ आदित्वं लोकतः सिद्धं जागराकारयोर्द्वयोः ७० ॥
 स्थूलसूक्ष्मत्वादिसाम्यं तद्भेदानां क्रमाद्भवेत् ॥ फलं यथागुणं ध्याने भवेत्सर्वत्र कामिनः ॥ ७१ ॥
 अकारं जागरोऽप्येतमुकारे संहरेत्तथा ॥ उकारं च मकारेतमोकारे नादरूपिणि ॥ ७२ ॥
 अथ तुर्यं चतुर्भेदमीशग्रासादिनामकम् ॥ ध्यायेन्महेश्वरोऽमायी यस्तमोऽतो ग्रसत्ययम् ॥ ७३ ॥
 कालाग्निसूर्यः संहारकाले स्वैस्तीव्ररश्मिभिः ॥ तिरस्कुर्वाजगत्तत्तु लेशाद्भाति यथातथा ॥ ७४ ॥
 ओतोऽयं सच्चिदानंदैर्नामरूपे जगद्भते ॥ तिरस्कुर्वात्ते तु लेशमात्रे भातः क्वचिक्वचित् ॥ ७५ ॥

अ० प्र०
॥११५॥

यथा सूर्यस्तमः सर्वं प्रकाशीकुरुते तथा ॥ अनुज्ञाता जगत्सर्वं स्वात्ममात्रं करोति हि ॥ ७६ ॥
दाह्यं दग्ध्वा यथा वह्निर्निर्व्यापारोऽवशिष्यते ॥ अनुज्ञैकरसस्तद्विन्मात्रः परिशिष्यते ७७
अवाद्भूमनसगम्योऽयमविकल्पश्चतुर्विधः ॥ तुर्यपादं चतुर्भेदे नादे संचितयेकमात्र ॥ ७८ ॥
सर्वस्य जगतो वस्तु तत्त्वं यन्निर्विकल्पकम् ॥ तदात्मेति समाधाय चित्तं तस्मिन्भवेद्वितत् ॥ ७९ ॥
अथवा मंत्रराजे धीः समाधेयात्मवाचिनि ॥ सर्वसंहारशक्त्याद्या अर्था उग्रादिशब्दगाः ॥ ८० ॥
आत्मानं मंत्रराजेन ध्यायन्ब्रह्मतया पुमान् ॥ ब्रह्मरूपो नृसिंहः स्याद्योगः शुद्धधियो ह्यहम् ८१
विवेकयोगौ संप्रोक्तौ द्वितीये खंड आत्मनः ॥ प्रणवे मंत्रराजे च द्विविधो योग ईरितः ॥ ८२ ॥
तृतीयमंत्रराजस्य प्रणवस्यात्मनोऽपि च ॥ एकीकारेण यद्भ्यानं तत्सम्यगभिधीयते ॥ ८३ ॥
एथिव्याद्यात्मकौकारः पाद उग्रादिकोऽपि च ॥ परापश्यंत्यादिरूपः सोऽयं विश्वश्चतुर्विधः ८४
तैजसप्राज्ञतुर्याश्च तथा ध्यात्वोपसंहरेत् ॥ असौ प्रपंचहीनः स्यादविकल्पे स्थिरः पुमान् ॥ ८५ ॥
ज्ञाश्चिन्मात्रोऽमृतो नित्यो हुतसंविद्वृत्तिकः ॥ शुद्धो भ्रांतिविहीनत्वात्संविष्टोऽयमविक्रियः ८६
प्राणायामेन निर्विघ्नोऽनुभवेदीदृशात्मताम् ॥ प्राणाधीनां मनोवृत्तिः प्राणरोधेन शाम्यति ॥ ८७ ॥

१ ओंकारे ।

अ०
॥२०॥

॥११५॥

निर्विकल्पधिया पश्येज्जगत्स्वात्मतया तदा ॥ ध्याने प्रपंचं संत्यज्य ब्रह्मरूपेण तिष्ठति ॥८८॥
अन्यो देवोऽहमप्यन्य इति द्वैतस्य वासना ॥ दृढा चेत्तादृशी देवपूजोपास्तिरथोच्यते ॥८९॥
योऽस्मिन्खण्डे वर्णितोऽसौ संकल्पः पूज्य इष्यते ॥ षट् तु स्थानानि देहेऽस्मिन्पूजाधाराः प्रकीर्तिताः
आधारानामिह दयम्भूमध्यद्वादशांतकाः ॥ षोडशांतश्च तेऽष्टविम्बिब्रह्माद्यानर्चयेत्क्रमात् ॥ ९१ ॥
यश्चतुर्भेद ओताद्यैः सोऽमृतो निरुपाधिकः ॥ उपाधीनां बोधबाधादविकल्पोऽवशेषणात् ॥९२॥
सोऽविकल्पः सर्वमयस्तस्मिन्सर्वाधिरोपणात् ॥ ये जागरादयो भेदाश्चत्वारस्तेऽत्र कल्पिताः ॥९३॥
परिवारा मंत्रराजे माहाचक्रे प्रकीर्तिताः ॥ पृथिव्याद्याः सप्तसप्त भेदा मात्रास्त्विह श्रुताः ॥९४॥
परिवारेण संयुक्तं चतुःसप्तात्मकं प्रभुम् ॥ नृसिंहमग्निरूपं तं मूलाधारे विचिंतयेत् ॥९५॥
भूम्यादिभिः सप्तविधं स्थूलाद्यैश्च चतुर्विधम् ॥ अकाररूपं ब्रह्माणमेतं नाभौ विचिंतयेत् ॥९६॥
हृदि विष्णुमुकारेण भ्रूमध्ये च मकारतः ॥ रुद्रं नादेन सर्वेशं द्वादशांतेऽग्निवत्स्मरेत् ॥९७॥
चतुःसप्तात्मकोऽमायी सर्वेशो ह्यनुपाधिकः ॥ षोडशांते सुखं ध्यायेच्चतुःसप्तात्मलक्षितम् ॥९८॥
तेनानंदामृतेनाधःस्थितास्ताः पंच देवताः ॥ व्याप्ताश्चतुर्विधाः स्थूलादिभिरित्येव चिंतयेत् ॥९९॥
उपचरैरागमोक्तैर्देवास्तान्मनसा चयेत् ॥ ब्रह्मादिमूर्तिभेदेन तथैक्येनापि पूजयेत् ॥ १०० ॥

भक्ष्यभोज्यैर्लेह्यचोष्यैरित्यैरुपहारयेत् ॥ गुरुश्रुत्युक्तमार्गेण पूजयित्वा यथाविधि ॥ १ ॥
मूर्तिं तेजसि संहृत्य तेजश्चात्मनि संहरेत् ॥ सूत्रे विराजं संहृत्य सूत्रमव्याकृते च तत् ॥ २ ॥
अविकल्पे तत्र चित्तं समाधाय स्थिरो भव ॥ पूज्यपूजकयोर्भेदवासना यस्य हीयते ॥ ३ ॥
चतुर्थखण्डे योगोऽस्य धीविश्रांत्यै निगद्यते ॥ नादस्तुरीय ऊँकारस्तस्यांते स्फुरदद्वयम् ॥ ४ ॥
मंत्रराजेन साम्यं तैः पादैर्नत्वा प्रसादयेत् ॥ प्रणवात्मतया ध्यात्वाऽहमित्यात्मतया स्मरेत् ॥ ५ ॥
यावन्निश्चलता तावत्स्थितोर्ध्वं चिंतयेत् पुनः ॥ कृत्स्नमंत्रेण नत्वोमित्युच्चार्यते स्थिरो भवेत् ॥ ६ ॥
ध्यात्वौंकारं पुनर्मंत्रान्महावाक्यादनुस्मरेत् ॥ मंत्रेण वा केवलेन नृसिंहेति पदेन वा ॥ ७ ॥
संस्मृत्या खंडवाक्यार्थं युंजीतौंकारमंत्रयोः ॥ संस्तभ्य चित्ते स्वात्मानं गुणत्रयविवर्जितम् ॥ ८ ॥
ब्रह्मादिकानकाराद्यैः संयोज्यात्मनि संहरेत् ॥ तेषां तु कारणाविद्यां बाधित्वा वस्तुतोऽसतीम् ॥ ९ ॥
कृत्वा चिद्भक्षितां वीरः संस्मरन्निर्भयो भवेत् ॥ ब्रह्मादीन्मंत्रराजस्य पादैश्चिद्रूपतां नयेत् ॥ १० ॥
अविद्याविनिवर्त्येष नृसिंहः स्वयमुद्भवो ॥ योगांतरं पंचमेऽस्मिन् षष्ठे स्पष्टमुदीर्यते ॥ ११ ॥
अकारार्थं मंत्रराजपदार्थैर्योजयेत्क्रमात् ॥ चतुर्मूर्त्यात्मकैर्योगैरविकल्पांतकैरपि ॥ १२ ॥
चतुर्दशभिरेकेनाप्यजस्रं प्रयतो वसेत् ॥ उग्रे वीरे माहाविष्णोऽबुज्ज्वले सर्वतोमुखे ॥ १३ ॥

नृसिंहे भीषणे भद्रे मृत्युमृत्यौ न मय्यजा ॥ भाति हिंसाकरी माया न मय्यस्ति चिदात्मनि १४
 नमामीति पदाद्ब्रह्माभिन्नतामनुचितयेत् ॥ ईदृग्योगी स्यादकामः काम्यमस्य न संभवेत् ॥ १५ ॥
 निष्कामोऽसौलौकिकानां कामानां विनिवृत्तितः ॥ काम्य आत्माऽपि बोधाप्तः किमन्यत्काम्यते पुनः
 उक्तामंति न तत्प्राणा लीयंते तु परात्मनि ॥ ब्रह्मैव सन्पुराप्येष ब्रह्माप्नोत्यवबोधतः ॥ १७ ॥
 तथोकारमकारं च योज्यौ मंत्रपदेष्वतः ॥ अस्मिन्खण्डे त्रयो योगा धीविश्रांत्यै प्रकीर्तिताः ॥ १८ ॥
 षष्ठे खण्डेऽथ विद्यायाः साधनान्यखिलान्यपि ॥ जीवन्मुक्त्यवसायीनि संगृह्यते ह्यतिस्फुटम् १९
 विषयासंगरूपो यः पाप्मासावासुरत्वतः ॥ विद्येच्छां प्रतिबध्नाति सोऽयमादौ निवर्त्यताम् २०
 रजस्तमोवृत्तयो या लोभमोहादयो हृदि ॥ क्रूरत्वादसुरास्ते स्युर्देवाः स्युः सत्त्ववृत्तयः ॥ २१ ॥
 सत्त्वात्संजायते ज्ञानं रजसो लोभ एव च ॥ प्रमादमोहौ तमसो भवतोऽज्ञानमेव च ॥ २२ ॥
 अर्थाबुग्रादिशब्दानां यौ प्रोक्तौ तापनीययोः ॥ सगुणागुणभेदेन तद्व्यानादसुरान् जयेत् ॥ २३ ॥
 त्यक्त्वा रजस्तमोवृत्ती सात्विकीं वृत्तिमाश्रिता ॥ धीश्चिदानंदमात्मानं ध्यायंती तन्मयी भवेत् २४

१ आत्मैव नृसिंहो देवो ब्रह्म भवति य एवं वेद सोऽकामो निष्काम आप्तकाम आप्तकामो न तस्य प्राणा उत्क्रामंत्यत्रैव समवलीयंते
 ब्रह्मैव सन्ब्रह्माप्येति ।

ततो व्यातृध्येयभेदनिवृत्त्यै मंत्रराजतः ॥ तुर्यातुर्यमनुस्मृत्य समाधिः प्रणवे भवेत् ॥ २५ ॥
मंत्रार्थे प्रणवं दीर्घमुक्त्वा चित्तं विलापयेत् ॥ अमूर्तमद्वयं ब्रह्मानुभवन्वर्तते तदा ॥ २६ ॥
ईदृक् समाधिविघ्नानां शान्त्यै पुत्रैषणादिकम् ॥ त्यक्त्वा चित्तं समाधाय जीवन्मुक्तः सुखी भवेत् २७
अकारादिषडंगेषु संयोज्यासंगमद्वयम् ॥ मंत्रार्थमपि संयोज्य ह्यकारादीनुपेक्षते ॥ २८ ॥
खण्डेऽथ सप्तमे योगाः प्रवक्ष्यन्ते पुनस्तथा ॥ तेषामन्यतमेनासौ विद्वान्कालं नयेत्पुमान् ॥ २९ ॥
अकारार्थमजत्वाद्यौश्चित्तयेद्बुद्धिसाक्षिणम् ॥ उत्कर्षाद्यैरुकारार्थं मंत्रदेवं विचिन्तयेत् ॥ ३० ॥
अनूद्य साक्षिणं प्रोक्तं मंत्रदेवत्वमस्य तत् ॥ उत्कृष्टत्वादिभिः शब्दैः पञ्चभिश्चित्तयेत्तथा ॥ ३१ ॥
उत्तरैः पञ्चभिर्देवमनूद्य परमात्मताम् ॥ महत्त्वाद्वैर्मकारार्थरूपं तस्य विचिन्तयेत् ॥ ३२ ॥

१ सज्योतिरस्य सर्वस्य पुरतः सुभातमविभातमद्वैतमचित्यमलिंगं स्वप्रकाशं परमेव ब्रह्म भवति ते देवाः पुत्रैषणाया लोकैषणायाश्च स-
साधनेभ्यो व्युत्थाय निरहंकारा नीरागा निष्परिश्रहा अशिखा अयज्ञोपवीता अंधा वधिग्रा मुग्धाः क्लीबा मृका उन्मत्ता इव परिवर्त-
मानाः शान्ता दांता उपरतास्तिक्ष्णवः समाहिता आत्मरतय आत्मकीडा आत्ममिथुना आत्मानंदाः प्रणवमेव परं ब्रह्मात्मप्रकाशं
शून्यं जानन्तस्तत्रैव परिसमाप्ताः ।

शरीरत्रयहीनो यः सच्चिदानंदलक्षणः ॥ स एव भवति ध्यानाद्योगोऽयं प्रथमो भवेत् ॥ ३३ ॥
अन्येन कस्त्वमित्येवं पृष्ठाः सर्वेऽपि मानवाः ॥ अहमित्याहुरेतेषामहमित्यभिधानतः ॥ ३४ ॥
अहंशब्दे प्रत्यात्मवाचिन्यादेरकारतः ॥ प्रथमे प्रथमाद्वर्णादात्मानमनुचिंतयेत् ॥ ३५ ॥
ब्रह्मणः सच्चिदानंदा वीक्ष्यंते सर्ववस्तुषु ॥ तस्मात्सर्वात्मकं ब्रह्म मकारो ब्रह्मशब्दगः ॥ ३६ ॥
मकारः प्रणवस्यांते यस्तेन ब्रह्म चिंतयेत् ॥ आत्मनो ब्रह्मणैकत्वमुकारेण विचिंतयेत् ॥ ३७ ॥
आत्मा ब्रह्मेति वाक्यार्थे योगोऽयं प्रणवे श्रुतः ॥ अर्थे तत्त्वमसी त्यस्य योगोऽथ प्रणवे भवेत् ॥ ३८ ॥
सर्वात्मकं ब्रह्म यस्यादुग्रादिपदभाषितम् ॥ संहारे जगद्वृत्तत्वात्तस्योकारार्थतोचिता ॥ ३९ ॥
संहते जगति ब्रह्म सततं ह्यवतिष्ठते ॥ पुनरुग्रादिशब्दैस्तदखंडत्वेन संस्मरेत् ॥ ४० ॥
साक्षिणं मन आदीनामात्मानं तु मकारतः ॥ ध्यात्वा ब्रह्मत्वसंपत्त्यै दृष्टिसृष्टिमनुस्मरेत् ॥ ४१ ॥
ब्रह्मात्मनोस्तु समयोरैक्यं ध्यायेदुकारतः ॥ फलं तु पूर्ववद्विद्यात्रयो योगा इतीरिताः ॥ ४२ ॥
चत्वारो ह्यष्टमे खंडे योगास्तुर्यस्य भासकाः ॥ अकारनामा प्रणवे नादो यस्तत्र वर्णिताः ॥ ४३ ॥
ओतानुज्ञात्रनुज्ञातैरविकल्प इतीरितैः ॥ भेदैर्योगा विभिन्नाः स्युरभयं ब्रह्म तैर्भवेत् ॥ ४४ ॥
अकारमंत्रयोर्ध्वयं वस्तु यद्बहुधेरितिम् ॥ तत्तत्त्वं नवमे खंडे विस्पष्टं प्रविविच्यते ॥ ४५ ॥

य आत्मा ध्यातुदेहेषु यश्च ध्येयेषु भासते ॥ एक एव स चिद्रूपो मायया भात्यनेकवत् ॥ ४६ ॥
सुषुप्तौ जीवचैतन्यमद्वयं ब्रह्मतां व्रजेत् ॥ जगत्सर्वमविद्योति सर्वैरप्यनुभूयते ॥ ४७ ॥
सृष्टेः प्रागप्येवमासीत्सा माया वटबीजवत् ॥ अनेकरूपतां प्राप्य जीवेशावपि निर्ममे ॥ ४८ ॥
कार्योपाधिरयं जीवः कारणोपाधिरीश्वरः ॥ उपाध्योर्यौ चिदाभासौ तौ जीवेशावुदीरितौ ॥ ४९ ॥
नियन्तेशोऽनुमंता तु जीवः सोऽपि द्विधा भवेत् ॥ समष्टिव्यष्टिरित्याद्यैस्तयोः सर्वाभिमानवान् ५०
हिरण्यगर्भः सूत्रात्मा त्रिमूर्तिश्चेत्युदीर्यते ॥ ब्रह्मा विष्णुश्च रुद्रश्च मूर्तयो गुणभेदतः ॥ ५१ ॥
लिंगोपाधित्वतो जीवा अपीशाः सर्ववित्तवतः ॥ समष्टिः समुदायात्मा व्यष्टिस्तु पृथगात्मवान् ५२
समष्टिः सूत्रवज्ज्ञेयो ब्रह्मांडारूपवपुर्विराट् ॥ देवतिर्यङ्मनुष्यादिदेहो व्यष्टिरितीयते ॥ ५३ ॥
परः प्रविश्य देहेषु मायया गूढवत्स्थितः ॥ द्वैतस्य मायिकत्वेन तत्त्वमद्वैतमिष्यताम् ॥ ५४ ॥
सन्मात्रो नित्य इत्यादि श्रुत्या तत्तु स्फुटीकृतम् ॥ अथर्वणे तु कैवल्यप्रमुखाः श्रुतयः स्फुटाः ५५
श्रुतिस्मृतीतिहासानामभिप्रायविदव्ययः ॥ श्रुतिव्याख्यानतस्तुष्याद्विद्यातीर्थमहेश्वरः ॥ ५६ ॥
इति श्रीविद्यारण्यविरचिते अनुभूतिप्रकाशे देवविद्यारूपो नृसिंहतापिनीविवरणो नाम विं
शोऽध्यायः ॥ २० ॥ ॐ तत्सद्ब्रह्मार्पणमस्तु ॥ श्रीरस्तु ॥

श्रीऋग्वेदादिचतुर्वेदव्याख्यात्रा श्रीमद्विद्यारण्यस्वामिना विरचितोऽनेकोपनिषदर्थसंग्रहरूपोऽयमनुभूतिप्रकाशा-
 ख्यो ग्रंथः सुंवापुर्यां निर्णयसागराख्यमुद्रणालयाधिपतिना, ब्रह्मविद्वरिष्ठविद्वद्वर्यपीतांवाख्यविदुषां सूचनया सुज्ञ-साले-
 महंभदात्मजसरीफसंज्ञकस्य साहाय्येन संगृहीतः । स च ब्रह्मविद्वरिष्ठविद्वद्वर्यजीवनरामात्मजजयकृष्णाख्यपंडितानां पुस्त-
 कसंग्रहस्थपुस्तकाधारेण, भावनगराधिराजमहामात्यपदवीं पूर्वं स्वीकर्तृणां श्रीमदुदयरामतनुजनुपां श्रीगौरीशंकराभिध-
 सज्जनानां ग्रंथसंग्रहे स्थितमस्य सुशुद्धं पुस्तकमानीय तदाधारेण च संशोधितः । स एव शके १८०३ दृषनामसंवत्सरे
 कार्तिकशुक्लप्रतिपदि इंदुवासरे स्वकीयमुद्रणालये मुद्रयित्वा प्रकाशं नीतः । स च सुमुद्रूणां मोक्षदो भूयात् ॥

अनुभूतिप्रकाशोऽयं विद्वलेन विशोधितः ॥ यदत्र न्यूनमधिकं क्षतव्यं तन्मनीषिभिः ॥ १ ॥

॥ इति अनुभूतिप्रकाशः समाप्तः ॥

